

مطالعہ افکارِ مغرب — دوازدھم

اسلام و شریعت

(پوسٹ ڈاکٹریٹ ریسرچ آرٹیکلز کا اردو ترجمہ)

ڈاکٹر محمد اکرم رانا

کتاب محل

297.0
1628
15922


مطالعہ افکار مغرب - دوازدھم

اسلام شرق اور شریعت

(پوسٹ ڈاکٹریٹ ریسرچ آرٹسٹکرز کا اردو ترجمہ)

ڈاکٹر محمد اکرم رانا

۱۶۲
مئی ۲۰۰۸ء



جملہ حقوق بحق ناشر محفوظ ہیں

اس کتاب کا کوئی بھی حصہ ادارہ کتاب محل سے باقاعدہ تحریری اجازت
کے بغیر کبیں بھی شائع نہیں کیا جاسکتا، اگر اس قسم کی کوئی بھی صورت حال غہر پذیر
ہوتی ہے تو قانونی کارروائی کا حق محفوظ ہے۔

نام کتاب استشراق اور شریعت

مرتبہ	ڈاکٹر محمد اکرم رانا	297 - 08
قیمت	400/-	۶۲۸
		۱۵۹۲۲۴
		۳/-



دربار مارکیٹ لاہور

محمد فہد 0321-8836932

نئی، پرانی، عربی، فارسی، اردو، انگریزی کتب کا مرکز
ادارے کے پاس 100 سالہ پرانے نسخہ جات دستیاب ہیں

اپنی کتابیں پرنٹ کروانے کیلئے رابطہ فرمائیں
مسودہ دیں تیار کتاب لیں

۱۰-۱۰-۲۰۱۲

۳

فہرست

۵	حافظ محمد نعیم	پیش لفظ	
۱۵	استشراقيت: نوعیت اور ارتقاء ڈاکٹر محمد اکرم رانا	-۱	
۲۳	یورو-امریکن مستشرقین کے اسلامی نظریہ قانون کا تجزیہ ڈاکٹر محمد اکرم رانا	-۲	
۷۳	اصول فقہ اور امریکی دانش ڈاکٹر محمد اکرم رانا	-۳	
۹۳	کوشن اور اینڈرسن کے خیالات کا تجزیہ ڈاکٹر محمد اکرم رانا	-۴	
۱۱۱	جان بڑن کا نظریہ سخ القرآن ڈاکٹر محمد اکرم رانا	-۵	
	اختلاف قراءت قرآنیہ اور مستشرقین (آرٹھرجیفری کا خصوصی مطالعہ)	-۶	
۱۱۱	ڈاکٹر محمد اکرم چودھری		
۱۲۷	استشراق: ایک تاریخی جائزہ اسماعیل ابراہیم نواب	-۷	

Marfat.com

پیش لفظ

حافظ محمد نعیم

تاریخی حقیقت ہے کہ عیسائیت اور اسلام کا تعارف ہی میدان جنگ میں ہوا۔ پہلی صدی ہجری (ساتویں صدی عیسوی) میں عرب جب اسلام کا جھنڈا لے کر بیک وقت روم اور ایران کی عظیم سلطنتوں سے نبرد آزمائیے تو اسلام اور مسیحی دنیا کی باہم دشمنی اور چپکلش کا آغاز اسی وقت ہو گیا تھا۔ اسلام کو عیسائیت اور محمد ﷺ کو صحیح کا دشن قرار دیتے ہوئے مخالفت کا محاذ اسلام و مسلمانوں خاص طور پر پیغمبر اسلام ﷺ کے خلاف کھول دیا گیا۔ عرب جب طوفان کی طرح آگے بڑھ رہے تھے اور عالم عیسائیت کو میدانِ جنگ میں نیست و نابود کر رہے تھے تو پیروان مسیحیت پر اسلام اور مسلمانوں کی یہ ترقی شاق گز ری۔ نتیجہ یہ نکلا کہ اسلام اور مسیحیت کے درمیان شدید اختلافات کی خلیج حائل ہو گئی اور اس نے با قاعدہ ایک کشمکش کی صورت اختیار کر لی۔ صلیبی جنگیں (۱۰۹۶ء تا ۱۲۹۲ء / ۴۸۹ھ تا ۶۹۲ھ) بھی اسی سلسلے کی کڑی تھیں۔ پروفیسر

لکھتے ہیں: Philip K.Hitti

The Crusades represent the reaction of
Christian Europe against Muslim Asia.^(۱)

اسلام اور پیغمبر اسلام ﷺ کے خلاف تنقید کا محاذ ابتدائی طور پر مذہبی اور مشری جذبے سے مغلوب پادری، یہودی و عیسائی احبار و رہبان، قصہ گو اور مبلغین عیسائیت نے کھولا۔ ان کا تعلق چرچ اور کلیسا سے تھا۔ ان لوگوں نے مذہبی جذبے سے سرشوار اور عیسائیت

کے جنون سے مغلوب ہو کر اسلام اور پیغمبر اسلام ﷺ کو حرف تنقید بنایا اور خاص طور پر حضور ﷺ کی ذات پر ایسے بے سرو پا الزامات لگائے اور اس قدر دروغ گوئی سے کام لیا کہ جھوٹ کا سر بھی شرم سے جھک جاتا ہے۔ این میری شمل اس حوالے سے لکھتی ہیں:

There is scarcely any negative judgment
that the western world has not passed
upon this man who had set in motion
one of the most successful religious
movements on the earth.^(۲)

تعصب، کبیدگی، نفرت اور غصے کے جذبات عروج پر تھے۔ اس قسم کی تصویر کشی میں جن لوگوں نے حصہ لیا ان کے نام تو بہت ہیں لیکن ان میں سے زیادہ قابل ذکر جان آف دمشق (John of Damascus) (۷۰۰ء تا ۷۵۲ء) ہے۔ اسلام اور آنحضرت کے خلاف نفرت اور دشمنی کی آگ سب سے پہلے اسی نے بھڑکائی۔ جان اور اس کے پیروکاروں نے (نعوذ بالله) آنحضرت کو بے دین اور جھوٹا نبی قرار دیا۔ اس کا دعویٰ تھا کہ اسلام میں محمد کی پوجا کی جانی تھی۔ علاوہ ازیں حضور کی ذات پر جنسی و شہوانی الزامات کی بھرمار کر دی۔ یہی چیز بعد میں مغربی سکالرز کی تحقیق اور ریسرچ کا دلچسپ موضوع بن گئی اور آپؐ اور اسلام کی دشمنی میں یہ لوگ اس قدر آگے نکل گئے کہ مخالفت اسلام اور پیغمبر اسلام ان کے عقیدتے کا جزو دھھری جس کے اثرات آج تک مجنویں ہو سکے۔

نویں صدی عیسوی سے پندرہویں صدی عیسوی تک تلخی اور جارحیت اپنے عروج پر تھی۔ چونکہ یہ دور عالم عیسائیت کی ملکومی کا دور تھا۔ کذب و افتراء کے بیانات اور قلبی بعض و عناد سے بات آگئے نہ بڑھ سکی۔ ایک بے بسی کا عالم تھا با سورج سمیت اس بے بسی کے عالم کے بارے میں لکھتے ہیں:

During the first few centureis of

Muhammadanism, Christendom could not afford to criticise or explain, it could only tremble and obey. But when the saracens had received their first check in heart of France, the nations which had been flying before them, faced round, as a heard of cows will sometimes do when the single dog that has put them to fight is called off.^(۲)

تین صدیاں اضطراب میں گزریں۔ عدالت کی آگ عیسائیوں کے سینے میں مسلسل جلتی رہی جو بالآخر صلیبی جنگوں کی صورت میں بھڑک اٹھی لیکن یورپ کو اس میدان میں بھی ناکامی کا منہ دیکھنا پڑا۔ صلیبی جنگوں میں اگر چہ لاکھوں لوگ مارے گئے لیکن عیسائیت کا خواب پورا نہ ہو سکا۔ یورپ کی مجموعی قوت اسلامی پر چم کو اپنے مقام سے ہٹانا سکی۔ مسلمانوں کی طرف سے مسیحی دنیا پر سیاسی اور مذہبی دباؤ کے ساتھ ساتھ علمی، معاشرتی اور ثقافتی دباؤ بھی بڑھ رہا تھا۔ یورپ معاشرتی لحاظ سے مسلمانوں کے مقابلہ میں پسمند تھا۔ مساوات، اخوت، عدل و انصاف کے جن اصولوں کو مسلمانوں نے اپنے ہاں راجح کر رکھا تھا یورپ کا عیسائی معاشرہ ابھی تک اس سے محروم تھا۔ اہل اقتدار نے اسی لیے لوگوں کو دوسرے معاملات میں البحار کھا تھا۔ عسکری میدان میں شکست کے بعد مغرب نے سنجیدگی کے ساتھ اسلام کے ساتھ پنڈنے کے طریقوں پر غور کرنا شروع کیا۔ چنانچہ مختلف تجاویز پیش کی گئیں۔ مثلاً عیسائیت کی تبلیغ کی جائے، عیسائی فلسفہ پر عبور حاصل کیا جائے، السنہ مشرق کے مطالعہ اور ان پر عبور حاصل کیا جائے۔ قرآن کے دقيق مطالعے کے بعد اس میں خامیاں تلاش کی جائیں، اختلاف مسائل ختم کر کے مسلمانوں کو دائرہ عیسائیت میں داخل کیا جائے۔ تلوار کے ذریعہ مغلوب کیا

جائے وغیرہ۔ مختلف تجاویز پر ہر لحاظ سے غور و خوض کرنے کے بعد حکمت عملی کو تبدیل کرنے کے بارے میں طے کیا گیا۔ عسکری میدان کی بجائے فکری میدان کو منتخب کیا گیا۔ ان کے نزدیک سب سے بہتر طریقہ یہی تھا کہ اسلام کا اچھی طرح مطالعہ کیا جائے تاکہ اس پر تنقید کے دروازے کھل پڑیں۔ چنانچہ اس مقصد کے حصول کے لیے یورپ کی جامعات میں اسلام کے مطالعہ کے لیے باقاعدہ طور پر شعبہ جات قائم کیے گئے۔ اسلامی علوم و فنون سے براہ راست استفادہ کر کے مسلمانوں کی تہذیب و تمدن اور معاشرتی اقتدار کو ختم کرنے کی کوشش شروع ہوئی۔ مسلمانوں کے لیے بھی یہ نازک مرحلہ تھا۔ یہ وہ وقت تھا جب اسلامی خلافت میں کافی حد تک کمزوریاں پیدا ہو چکی تھیں۔

ایڈورڈ سعید اسی صورت حال کے متعلق لکھتے ہیں:

My contention is that Orientalism is fundamentally a political doctrine willed over the Orient because the Orient was weaker than the West, which elided the Orient's difference with its weakness.^(۲)

الہذا مستشرقین کا وجود کوئی اتفاقی امر نہیں تھا۔ وہ ایک ایسے معاشرے کے ذمہ دار اصحاب فکر تھے جو صدیوں سے عالم اسلام کے ساتھ حالت جنگ میں بتلا تھا اور عالم اسلام کو ہر قیمت پر نیست و نابودیا کم از کم مغلوب کرنے پر بتلا بیٹھا تھا جس نے اپنی کمزوریوں کی تشخیص کر لی تھی اور جسے دشمن کی برتری کے راز معلوم ہو چکے تھے۔ جس نے اپنی کمزوری رفع کرنے اور دشمن پر برتری حاصل کرنے کا ایک جامع منصوبہ تیار کر کے اس پر عمل درآمد شروع کر دیا تھا۔ علوم شرقیہ کا مطالعہ اسی جنگی منصوبے کا حصہ تھا۔

قرآن، حدیث، اسلامی تاریخ و تہذیب، اسلامی عقائد و اركان اور خاص طور پر پیغمبر اسلام کی حیات مبارکہ کا مرکز ٹھہری۔ مصادر اسلامی کو مشکوک، لغو اور خود ساختہ قرار دینے کی مہم شروع ہوئی۔ آپ کے آباء اجداد، خاندان اور پیغمبرانہ حیثیت کو ہدف تنقید بنایا

گیا۔ آپ پر نازل ہونے والی وحی کو یہودیت اور عیسائیت سے مانوذ تعلیمات قرار دیا گیا۔ آپ پر الزام لگایا گیا کہ حضور نے کفار و مشرکین کے جھوٹے مبتدوں کو وقتی مصلحت اور ضرورت کے تحت تسلیم کر لیا۔ نیز اسلام کے غزوات و سرایا کو غربت و افلas اور بھوک سے عاجز لوگوں کی مہم جوئی اور لوٹ مار قرار دیا۔ عہد و سلطی کا یورپ انھی خیالات میں ایک لمبے عرصے تک کھویا رہا۔ عجیب و غریب اور مفتریانہ خیالات اور توهہات میں مبتلا رہا۔ سنی سنائی باتوں اور غلط فہمیوں نے اسے اس قابل ہی نہ رکھا کہ وہ اسلام اور پیغمبر اسلام کی حقیقی تصویر دیکھ سکیں۔ البتہ سولہویں اور سترہویں صدی میں اسلام اور پیغمبر اسلام کے متعلق عیسائی دنیا کے خیالات میں تبدیلی پیدا ہوئی۔ کچھ ایسے لوگ پیدا ہوئے جنہوں نے سنئے عامیانہ خیالات سے ہٹ کر کسی قدر تاریخ اسلام و سیرت پیغمبر اسلام کی بنیاد عربی زبان کی تصانیف پر قائم کی۔ پھر اٹھارہویں صدی میں نبٹا انصاف پسندی سے کام لیا گیا۔ بلکہ ذل و نگاہ میں گنجائش پیدا کر کے اثبات و معروضیت سے آگے بڑھ کر توصیف و مدح اسلام اور پیغمبر اسلام میں بھی بخل سے کام نہیں لیا گیا۔ اگرچہ جیسے جیسے مغربی معاشرہ عسکری، سیاسی، معاشی اور تمدنی طور پر مضبوط ہوتا گیا ویسے ویسے اسلام کے لیے چیلنج بلکہ خطرہ بنتا گیا لیکن اس کے بر عکس اسلام کو سمجھنے کی توفیق بھی نصیب ہوئی اور عہد جدید کے مستشرقین نے انصاف پسندی اور حقائق کی روشنی میں لکھنے کی کوشش کی لیکن چونکہ عہد قدیم کے اثرات اس قدر دور رہ اور غالب تھے کہ جن لوگوں نے غیر متعصب ہو کر لکھنے کی کوشش کی وہ بھی تعصب کے دائرے سے باہر نہ نکل سکے اور جہاں ان کو موقع ملا انہوں نے اپنے تعصب کا اظہار کیا۔

این میری شمل مستشرقین کی اٹھارہویں اور انیسویں صدی کی کیفیت بیان کرتے ہوئے لکھتی رہیں:

Even during that period Biographies of the Prophet were often marred by prejudices and in no way did justice to the role of the Prophet as seen by pious

Muslims.^(۵)

ڈاکٹر گستاوی بان بھی اس امر کا اعتراف کرتے ہوئے کہتے ہیں کہ یورپ میں
مذہب اسلام کے متعلق جو غلط نظریات سالہا سال سے چلے آ رہے ہیں اور موئخین سابق نے
جو غلط اور بے بنیاد نظریات قائم کیے ہیں ان کے طوق سے اپنی گردن کو آزاد کرانا ایک مشکل کام
(۶) ہے۔

ڈاکٹر گستاوی بان بھی اس امر کا اعتراف کرتے ہوئے کہتے ہیں کہ یورپ میں
مذہب اسلام کے متعلق جو غلط نظریات سالہا سال سے چلے آ رہے ہیں اور موئخین سابق نے
جو غلط اور بے بنیاد نظریات قائم کیے ہیں ان کے طوق سے اپنی گردن کو آزاد کرانا ایک مشکل کام
(۷) ہے۔

باسور تھے سختہ کا اعتراف بھی اس سلسلے میں بہت اہم ہے۔ وہ لکھتے ہیں:

So many Christian writers, as is seemed to me, had approached Islam only to vilify and misrepresent it.^(۸)

مستشرقین کی تاریخ چونکہ صدیوں پر مشتمل ہے تاریخ مستشرقین پر نظر ڈالیں تو جان
آف دمشق سے ولیم میور تک اور ولیم میور سے دور حاضر تک ایک لمبی فہرست ہے جنھوں نے
اپنی صلاحیتیں مختلف اغراض و مقاصد کے حصول کے لیے اسلام اور سیرت طیبہ کے موضوع پر
صرف کیں۔

مسیحی دنیا اسلام اور پیغمبر اسلام کی مخالفت میں اس شدت کے ساتھ مصروف تھی کہ
اس نے کئی صدیوں تک یہ جانے کی ضرورت ہی محسوس نہ کی کہ جو کچھ دین اسلام اور رسول
اکرم کے متعلق کہا جا رہا ہے اس کی بنیاد کیا ہے۔ لہذا ایک لمبے عرصے تک یورپ کی اسلام کے
بارے میں معلومات قصے کہانیوں، افسانوں اور گھڑی ہوئی گمراہ کن افواہوں سے آگے نہ بڑھ
سکی۔ انھی معلومات کو بنیاد بنا کر آنحضرت کی شخصیت اور ان کی تعلیمات کے متعلق لکھا جاتا
رہا۔ بعد کے مستشرقین نے پہلے ادوار کے مستشرقین پر اعتماد کرتے ہوئے انہیاً ہند بغیر تحقیق

کے ان کی باتوں کو نقل کیا۔

گستاخ ای و ان لکھتا ہے:

The first Byzanti historian to deal with Mohammad was Theophanes Confessor (d-817) whose life of the prophet was destined to be widely used by later writers. Unfortunately Theophanes does not indicate his authorites. This is what he has to tell.^(۸)

مستشرقین نے نبی کریم کی سیرت نگاری اور اسلام کے بارے میں لکھتے وقت
ثانوی اور بنیادی، مستند اور غیر مستند، ناقص اور غیر ناقص مآخذ میں کوئی فرق نہیں بردا۔ رد و قبول
کے خود ساختہ معیارات قائم کیے۔ ذاتی مقاصد کے لیے روایات کو غلط سیاق و سبق میں
استعمال کیا۔ تحقیق سے پہلے ہی مقاصد کا تعین کر لیا اور اسی کے مطابق روایات کو ڈھال لیا۔
عربی زبان و ادب میں عدم دسترس بھی ان کی غلطیوں کا بڑا سبب تھی۔ نیز ایک علم سے متعلقہ
روایات کو غلط طور پر دوسرے علوم میں استعمال کیا مثلاً تاریخ حدیث کے سلسلے میں ادب کی
کتابوں سے کام لیتے ہیں۔ جبکہ تاریخ فقہ میں تاریخ کی کتابوں سے روایات لے کر حکم لگاتے
ہیں۔ الدیمیری کی کتاب الحیوان میں جو بات نقل کی جاتی ہے وہ تو ان کے نزدیک قابل قبول
ہے لیکن امام مالک کی مؤطامی مذکورہ روایات کو جھپٹلاتے ہیں۔

بقول شبی نعمانی مستشرقین کی سیرت نگاری کا تمام تر سرمایہ استناد صرف سیرت و
تاریخ کی کتابیں ہیں۔ جبکہ آنحضرت کی سوانح عمری کے یقینی واقعات وہ ہیں جو حدیث کی
کتابوں میں برداشت صحیح منقول ہیں۔ یورپیں مصنفوں اس سرمایہ سے بالکل بے خبر ہیں۔
مستشرقین کے مآخذ تحقیق کی کمزوری اور ان کی اصلیت کے بارے میں مستشرقین میں سے ہی
کئی افراد ایسے ہیں جنہوں نے اپنے بھائیوں کے مآخذ تحقیق کی کمزوری کا اعتراف کیا ہے۔

مستشرقین کا اسلامی علوم و فنون کی طرف توجہ دینے کا مقصد تو یہ تھا کہ اسلامی طور پر

عبور حاصل کر کے مسلمانوں کی زبان میں ہی ان سے بات کی جائے اور ان کے خلاف دلائل انھی کی کتب سے مہیا کیے جائیں۔ اس غرض کے لیے یونیورسٹیوں میں علوم شرقیہ کی تعلیم حاصل کرنا، دنیا کے طول و عرض میں مدارس قائم کرنا، مخطوطات جمع کرنا، مختلف کتابوں کی تحقیق کرنا، کتابوں کو شائع کرنا، عربی کتب کے مختلف زبانوں میں ترجم کرنا وغیرہ اسی منصوبے کا حصہ تھا۔

علاوہ ازیں مستشرقین نے اپنے معیارات قائم کر کے ان روایات کو الگ کیا جو کہ قابل تقید تھیں۔ ان روایات سے جو قابل قبول تھیں اور اس کو اپنے تین علمی خدمت گردانا۔ حالانکہ علم کی خدمت کے لبادے میں دراصل اسلام اور مسلمانوں سے مقابلہ مقصود تھا لیکن یہ اصول تمام مستشرقین پر لاگو نہیں کیا جاسکتا۔ مستشرقین میں ایسے لوگ بھی ہیں جن کی تحریروں سے پتہ چلتا ہے کہ انہوں نے صرف علم کے حصول اور علم کی خدمت کے جذبے سے اپنی زندگیاں تحقیق کے خارج ار میں گزاریں اور اس بات کا اعتراف نہ کرنا مستشرقین کے ایک گروہ کے ساتھ زیادتی ہوگی۔ مسلمانوں کے بڑے بڑے علمی مصادر اگر آج محفوظ ہیں تو مستشرقین کے اس گروہ کا اس میں بہت بڑا ہاتھ ہے۔ آج بھی مسلمان علماء نے اس سلسلے میں جو کچھ کیا ہے کیا باعتبار مقدار اور کیا باعتبار معیار، ان کا مجموعی طور پر بھی مقابلہ نہیں کیا جاسکتا۔ انھی تصنیفات کی اشاعت کے بعد اسلام اور پیغمبر اسلام کی مخالفت میں کمی آئی اور اسلام اور آنحضرت کی مسخر شدہ تصویر میں کمی حد تک بہتری کی صورت پیدا ہوئی اس لیے چند لوگ اس بات کے مستحق ہیں کہ ان کے کام کو سراہا جائے۔ مولانا شبی نعمانی نے اپنی کتاب ”سیرۃ النبی“ کے مقدمہ میں اس بات کا اعتراف کیا ہے۔ جبکہ پیر کرم شاہ صاحب نے ”ضیاء النبی“ میں مستشرقین کے ہاتھوں تحقیق و ترتیب کے بعد طبع ہونے والے مصادر کی ایک فہرست بھی دی ہے۔ پیر صاحب نے مستشرقین کے رجحانات و میلانات اور رویوں کی بنیاد پر ان حضرات کی مندرجہ ذیل تقسیم کی ہے:

۱- متحصب یہودی اور عیسائی مستشرقین

۲- علم کو پیشہ بنانے والے

۳- خالص علم کے شیدائی

۴- ملکی مستشرقین

۵- انصاف پسند مستشرقین

۶- وہ لوگ جو مستشرقین تھے لیکن حق کا نور دیکھ کر اس کے حلقوں میں آگئے۔

سید علی شرف الدین موسوی نے بھی اپنی کتاب ”قرآن اور مستشرقین“ میں مستشرقین کی اسی قسم کی تقسیم بندی کی ہے۔

بہر حال مستشرقین کی تاریخ، مقاصد اور روحانیات و میلانات کا دقیق نظری سے مطالعہ کیا جائے تو ان کی تحریروں میں مندرجہ ذیل اسباب و محرکات کا فرمان نظر آتے ہیں۔

-۱ بعض مستشرقین نے یہودیت اور عیسائیت کی تبلیغ اور ان کی برتری ثابت کرنے کے لیے اسلام اور پیغمبر اسلام کے خلاف قلم اٹھایا۔

-۲ مسلمانوں کے عقائد کی تردید کرنا۔

-۳ مسلمانوں کو یہودی و عیسائی بنانے کی کوشش۔

-۴ علمی و فکری میدان میں مسلمانوں کو شکست دیتے ہوئے ان کی سیاسی بالادستی کو ختم کرنا۔

-۵ اسلامی تہذیب و تدنی میں خامیاں نکال کر اس کو کمزور اور مغلوب کرنا۔

-۶ مسلمانوں کا رشتہ اپنے نبی اور دین سے توڑنے کی کوشش کرنا۔

-۷ متقابلانہ اور مناظرانہ کتب لکھ کر مذہبی منافرتوں پیدا کرنا وغیرہ ان کے بڑے مقاصد تھے۔

ڈاکٹر اکرم رانا کی تحریر استشر اق اور شریعت نے قرآن، حدیث، فقہ پر مستشرقین نے جن جن امور پر بحث کی آپ نے ان کا اسلامی بخش جواب دے کر دنیاۓ اسلام کی خدمت کا حق ادا کر دیا۔ میں اس پیش رفت پر ان کو مبارک باد پیش کرتا ہوں۔

حوالی

- (1) The arabs, Macmillan and com.Ltd, 1956. Lahore.
P.168
- (2) And Muhammad is his messenger, vanguard bookd
Ltd, 1987, Lahore.
- (3) Muhammad and Muhammadanism, Sagar acadamy,
Lahore. P.51
- (4) Orientalism, Rout ledge and paul Ltd, 1955, P.204
- (5) And Muhammad is his messenger, P.3.
- (6) Gastauli Ban, Dr, Arab civilization, P.107-108
- (7) Muhammad and Muhammadanism, P.xviii
- (8) Mediene Islam, The university of Chicago Press, 1946,
PP43-44.

استشراقيت: نوعيت اور ارتقاء

ڈاکٹر محمد اکرم رانا

استشراقيت (Orientalism) ایک ایسی اصطلاح ہے جو عام مہم یعنی غیر واضح ہے۔ اس موضوع پر مشرق اور مغرب کے کئی علماء نے تحقیق کی ہے۔ طباوی (Tibawi) وہ پہلا شخص ہے جس نے مستشرقین (Orentalists) اور استشراقيت پر کچھ نہ کچھ تحریر کیا۔^(۱) اس کے بعد اے۔ اے۔ ملک نے ”استشراقيت بحران میں“ (Orientalism in Crisis) کے عنوان پر ایک مضمون لکھا۔^(۲)

ان تحریروں کے بعد ایڈورڈ سعید (Edward Said) نے استشراقيت پر ایک کتاب لکھی۔ جس کی اشاعت سے پہلے تک استشراقيت کو کوئی پذیرائی نہیں ملی تھی۔^(۳) ایڈورڈ سعید کی یہ کتاب بے شمار مصنفوں کی توجہ کا مرکز بنی۔ انہوں نے اس پر تبصرے کئے اور لگاتا ہے کہ امریکی علماء نہ صرف برا فیجنتہ ہوئے بلکہ چوکنے ہوئے اور انہیں خت صدمہ پہنچا۔^(۴)

برنارڈ لویس (Bernard Lewis) اس کے ناقابل فراموش ناقدین میں سے ایک ہے۔^(۵) ان کا تذکرہ ذیل میں دوبارہ آئے گا۔

مغربی علماء میں سے بوسر تھر (Bosworth) نے بھی از منہ واسطی کے مستشرقین کا پتہ لگایا۔ آربری (Arberry) نے برطانوی مستشرقین پر قلم اٹھایا جنہوں نے نوآبادیاتی آفیسر کی حیثیت سے اپنی خدمات سرانجام دیں۔ مگر چونکہ ان سب کا کام تعارفی نوعیت اور

مختلف انداز کا تھا اس لیے کچھ زیادہ پذیرائی حاصل نہ کر سکا۔ (۶)

استشراقت کی نوعیت و ارتقاء کے حوالے سے ہماری دلچسپی اس وقت بڑھی جب ہم نے ایک مختصر مضمون بعنوان ”امریکہ میں استشراقت اور اسلامی نظریہ قانون“

Orientalism in America and the Muslim Legal Theory کے عنوان پر قلم اٹھانے کا فیصلہ کیا۔ یہ ایک ایسا موضوع تھا جس پر ہمارے ہاں علماء کی توجہ کبھی نہیں گئی تھی۔

آئیے استشراقت کی اصطلاح کی تعریف متعین کرنے کی کوشش کرتے ہیں۔ یہ اصطلاح تین مختلف مفہومیں استعمال ہوتی ہے۔ اولاً تعلیمی مفہوم میں بمعنی مطالعہ مشرقیت (Study of the Orient) ثانیاً مشرقیت اور مغربیت میں امتیاز پر منی انداز فلک اور ثالثاً مشرقیت کی تشرع کے ضمن میں سماجی رویہ (Corporate institution) اور اسے استعمال میں لا کر مشرق پر قابو پانا اور کنشروں کرنا ایڈورڈ سعید کے الفاظ میں مشرق کا استعمال (Manipulate) کرنا۔ (۷)

بنیادی طور پر ہمارا واسطہ استشراقت کے علمی پہلو سے ہے۔ تاہم اس چیز کا ادراک ہونا چاہیے کہ اس کے سیاسی پہلو سے بھی صرف نظر نہیں کیا جاسکتا۔ یہ بات قابل ذکر ہے کہ استشراقت کی اصطلاح ہماری جدید علمی دنیا میں قابل ترجیح نہیں ہے کیونکہ اس سے مراد ایسا استشراق ہے جو انیسویں صدی اور اوائل بیسویں صدی میں یورپی افراد کے رویہ کا مظہر ہے۔ اس اختلافی مسئلہ پر ہمارے پاس ایک رپورٹ موجود ہے جس سے پتہ چلتا ہے کہ 1973ء کے موسم گرمائیں پرس میں انیسویں بین الاقوامی مستشرقین کانگریس کے دوران مستشرقین نے کیسے بحث کی۔ یہ مستشرقین کی اصطلاح کو ختم کرنے کی تحریک تھی۔ وہاں ایسے لوگ موجود تھے جنہیں مستشرقین کہا جاتا تھا لیکن وہ اس اصطلاح سے غیر مطمئن تھے۔ ان کا خیال تھا کہ یہ اصطلاح نہ تعلیمی میدان کی طرف اشارہ کرتی ہے جس میں وہ کام کر رہے ہیں اور نہ ہی اس علاقے کو ظاہر کرتی ہے جس سے وہ تعلق رکھتے ہیں۔ لیکن کچھ ایسے بھی سکالرز تھے

جو اس اصطلاح کو برقرار رکھنا چاہتے تھے اور اس سے خوش تھے۔ مگر ان پر ان کے بритانوی ہم منصب غالب آگئے۔ اور بالآخر اس اصطلاح کو ختم کر دیا گیا لیکن یہ عملًا ختم نہ ہو سکی۔^(۸)

اس کے باوجود مستشرق اور استشر اقیت کے الفاظ استعمال کیے جاتے رہے۔ اسی بات کی طرف اشارہ کرتے ہوئے ایڈورڈ سعید نے لکھا: مشرق (Orient) پر زیادہ توجہ رکھتے ہوئے مستشرقین نے نئے یا پرانے مفہوم کو سامنے رکھتے ہوئے کئی کتابیں لکھیں اور اجلاس بلائے۔ بات یہ ہے کہ استشر اقیت باوجود اس کے کہ اتنی طاقت نہیں رکھتی جیسے کہ پہلے رکھتی تھی لیکن پھر بھی اپنے نظریات و عقائد کے ذریعے یقینی میدان میں زندہ ہے۔^(۹)

اس بات میں کوئی بھی شک نہیں کہ مغربی مستشرقین عربی اور اسلامی تعلیمات میں تصنیف کے میدان میں کارہائے نمایاں سر انجام دے چکے ہیں۔ ان کا شمار یوسف اسد داغر (Yusuf Assad Dagher) نے کیا ہے۔^(۱۰) وہ یہ ہیں:

مسلمانوں کی تہذیب کا مطالعہ۔

The study of Muslim Civilization.

عربی مخطوطوں کا ذخیرہ یورپی لا برجیوں میں۔

The Collection of Arabic Manuscripts in European Libraries

مخطوطوں کی فہرست سازی۔

The preparation of Catalogues of Manuscripts.

مختلف اہم تصنیف کی اشاعت۔

The Publication of Numerous Important Works.

مشرقی علماء کو سبق دینے کا طریقہ۔

The Lesson of Method Given to Oriental Scholars.

مستشرقین کے اجلاسوں کی تنظیم۔

The Organisation of Orientalist Congresses.

علوم کی کانٹ چھانٹ، کمی بیشی اور غلطیوں کی نشان دہی۔ لسانی نقطہ نگاہ سے۔

The Editing of works, frequently of erroneous from a linguistic point of view, but precise in method.

اور سب سے آخر میں یہ کہ مشرق میں مختلف ممالک میں قومی ضمیر کو جھنجھوڑنے اور سائنس کی نشانہ ثانیہ کی تحریک کو موثر کرنے اور آئینہ میل کرنے کا فریضہ بھی اسی تحریک نے ادا کیا ہے۔

جب سعید یہ کہتا ہے کہ استشر اقیت کی تحریک کو محض افسانہ یا جھوٹ کا پلندہ نہیں سمجھنا چاہیے تو وہ سچ کہتا ہے کیونکہ یہ کارہائے نمایاں اس کے نزدیک ایک حقیقت ہیں اور عملی نوعیت رکھتے ہیں۔

یہ نظریہ عمل کا مستند مجموعہ ہیں جس میں کئی نسلوں نے غیر معمولی محنت کی ہے۔ اور اس کے نتائج بھی انہیں ملے ہیں۔ مسلسل کام (Continued Investment) کی وجہ سے استشر اقیت ایک ایسے علم کا نظام بن چکا ہے جو کہ مشرق سے متعلق ہے۔ مشرق سے مراد محدود معنوں میں عرب دنیا اور وسیع معنوں میں پوری اسلامی دنیا ہے۔ (۱۱)

ایڈورڈ سعید کے مطابق استشر اقیت اٹھا رہو ہیں صدی عیسوی میں شروع ہوئی اور پروان چڑھی۔ جب کہ مشرق بعید و قریب میں برطانوی اور فرانسیسی استعمار مغرب کے وقار کا بھرم رکھے ہوئے تھا۔ لیکن امر واقعہ یہ ہے استشر اقیت اس وقت پیدا ہوئی جب اسلام ساتویں صدی عیسوی میں عرب سے باہر نکلا اور تیزی سے ہر طرف پھیل گیا۔ تقریباً ایک ہزار سال تک عیسائی یورپ اس آخری موحدہ ہب سے خائف رہا جس کا دعویٰ تھا کہ اس نے اپنی دوپیش رو مذاہب کی تکمیل کی ہے۔ یعنی یہودیت اور عیسائیت کو مکمل کر دیا ہے۔ (۱۲)

Bernard Lewis کہتا ہے کہ ان حریفانہ نظاموں کے درمیان کشاکش کو اب چودہ صدیاں ہو چکی ہیں۔ یہ کشمکش ساتویں صدی عیسوی میں طوع اسلام سے شروع ہوئی اور

آج تک جاری ہے۔^(۱۳)

فاروقی کا خیال بھی یہی ہے کہ اسلام، قرآن اور پیغمبر کی تاریخ کا مطالعہ (تقریباً چودہ صدیوں پر محیط ہے۔^(۱۴) (study)

نارمن دینیل (Norman Daniel) مغرب کی اسلام دشمنی کی عادت کی وجوہات کو صراحت سے بیان کرتے ہوئے کہتا ہے کہ ”اس بات کی شہادت موجود ہے کہ وہ (عیسائی) اس حد تک مانتے ہیں جتنا وہ ماننا چاہتے ہیں اور ان سب کے لیے یہ ناقابل برداشت ہے کہ اللہ کے بندوں کا ایک نیا طریقہ عبادت متعارف ہوا ہے۔ نتیجہ یہ کہ جب بھی عیسائیوں نے اسلام کو پیش کیا، حلیہ بگاڑ کر پیش کیا۔“^(۱۵)

وہ کہتا ہے کہ کم علمی کی وجہ سے صورت حال اور مبہم ہو گئی۔ کیونکہ یہ اولین مستشرقین قرآن، حدیث اور تفسیر میں فرق کرنے میں ناکام رہے، ہو سکتا ہے کہ انہوں نے ایسا دانستہ طور پر کیا ہو، تاکہ ان تینوں کو انسانی کاوش قرار دیا جاسکے۔ (جو اہر لعل نہر واپنی کتاب ”تلash ہند“) میں یہ باور کرانے کی کوشش کرتا ہے کہ ویدوں (ہندو مذہبی لڑپچر) کو الہامی کوششوں کی بجائے اگر انسانی کاوش قرار دیا جائے تو یہ ایک عظیم بات ہو گی) لیکن اگر ایسا ہے تو یہ بات کہنا ناممکن ہے کہ آیا اسلام کو صحیح طور پر سمجھا گیا۔^(۱۶)

اسلام کو الہامی مذہب نہ سمجھنے کی یہ بھی ایک وجہ تھی۔ چونکہ مسیح علیہ السلام عیسائیت کی بنیاد ہیں۔ اس لیے صریحاً غلطی کے ساتھ محمد ﷺ اسلام کے لیے ایسے بتائے گئے جیسے مسیح علیہ السلام عیسائیت کے لیے۔ نتیجہ یہ کہ اسلام کو محمدیت کہا گیا۔^(۱۷)

اس بات کی مزید وضاحت یہ ہے اگر کوئی ان دو مذاہب میں ساخت کے حوالے سے متوازی دھارے ڈھونڈتا ہے تو یہ قرآن اور بائل نہیں بلکہ قرآن اور مسیح علیہ السلام ہیں۔ از منہ وسطی میں عیسائی اس درجہ لاعلم تھے کہ انہوں نے مسلمانوں کے پیغمبر کو معینہ قرار دینے میں کوئی ہچکچا ہٹ محسوس نہ کی۔ یہ نظریہ 1700ء تک مبہم رہا اور جس کا تذکرہ سکائیش امریکی گب (Gibb) نے بھی کیا ہے۔^(۱۸)

ساو درن (Southern) کہتا ہے ”یا یے ہی ہے جیسے ایک قیدی ہوا اور اس کی لائعلمی ہو کہ جو باہر کے واقعات کے متعلق سنتا ہے اور انہیں اپنے سابقہ نظریات کی مدد سے کوئی شکل دیتا ہے کہ یوں ہوا ہو گا اور یوں ہوا ہو گا۔“ اور اس طرح ایک کہانی بنالیتا ہے۔

وہ مزید کہتا ہے کہ اسلام دشمنی جہالت کی وجہ سے ہے لور جہالت بھی مخصوص پیچیدہ قسم کی۔ انہوں نے اپنے عمیق تجربے کو اس موجود عقیدے کی گہری بنیاد کے ساتھ مر بوط کر دیا جو بابل کی صورت میں انہیں میرتھی۔ (۱۸)

اس کا خیال یہ بھی ہے کہ اگر وہ اسلام کو بحیثیت ایک مذہب کے پچھنہیں جانتے تو یہ صرف اس لیے ہے کہ وہ جاننا نہیں چاہتے۔ (۱۹)

البرٹ ہورانی (Albert Hourani) کا خیال ہے کہ مسلمانوں اور عیسائیوں کو جدا کرنے کی بڑی وجہ ”مقدس صلیبی جنگیں“ اور ”جهاد“ ہے۔ (۲۰)

ساو درن (Southern) کی نظر میں ان دو مذاہب کو جدا کرنے والے پچھے اور عوامل بھی تھے۔ وہ لکھتا ہے:

اسلام کے وجود نے مغرب کو بہت بے چین کر دیا۔ عملی سطح پر اس نے مستقل بے چینی پیدا کی۔ اس لیے نہیں کہ یہ کوئی خطرہ تھا بلکہ اس لیے کہ خطرہ ایسا تھا جس کی نہ تو کوئی پیش گوئی کی جاسکتی تھی نہ پیمائش۔ (۲۱) لوگوں کو گمان تھا کہ ایسے شخص کی بدگوئی سے کوئی فرق نہیں پڑتا جس کے بارے جو کچھ کہہ دو وہ ویسا ہی رہتا ہے۔ (۲۲) (بلکہ اُس کی محبت میں مزید اضافہ ہوتا ہے)

یوحنا مشقی (John of Damascus) (675ء-749ء) نے سب سے پہلے اسلام کا مطالعہ کیا جو کہ عربی جانتا تھا اور اموی حکومت کی انتظامیہ میں سرکاری افسر تھا اور خلیفہ ہشام کے زمانے میں بیت المال میں ملازم تھا۔ اس نے ملازمت ترک کر دی اور فلسطین کے گرجے میں بیٹھ کر اسلام کی تردید میں کتابیں لکھنے لگا۔ یوحنا مشقی کی کوشش کو تحریک استشراق کا نقطہ آغاز قرار دے سکتے ہیں۔ اس نے اسلام کو اپنی عیسائیت کی سی نئی باتوں پر

لکھی گئی کتاب کے ایک باب میں شامل کیا ہے۔ وہ کہتا ہے:

”(اسلام کے بارے میں) یہ مذہب اگرچہ خدا پر یقین رکھتا ہے مگر چند صریح حقائق کی نفی کرتا ہے، بے معنی چیزوں کو قبول کرتا ہے اس وقت یہ ایک مقبول عام خیال تھا کہ اسلام جھوٹا مذہب ہے، اللہ، خدا نہیں ہے، محمد ﷺ پیغمبر نہیں ہیں۔ اسلام ان لوگوں نے ایجاد کیا جن کے محرکات اور کردار (نعوذ باللہ) قابلِ ندامت تھے اور اس کی اشاعت تلوار کے زور پر ہوئی۔ اس کے نزدیک عیسائیت کی طرح اسلام بھی ایک خدا پر یقین رکھتا ہے جو غیر مخلوق اور غیر وجود (Unbegotten) ہے لیکن اسلام انکار کرتا ہے کہ عیسیٰ علیہ السلام الوہی شخصیت (Divine) تھے اور یہ کہ آپ کو مصلوب کیا گیا۔ اسلام ان عقائد کا پرچار کرتا ہے جو ایک عیسائی کے لئے ناقابلِ قبول ہیں۔ محمد ﷺ نبی آخر الزمان ہیں اور قرآن خدا کا کلام ہے جو آسمان سے نازل ہوا۔“ (۲۳)

(Embrico of Mains) کے مطابق (Southern) مطالعہ حیات (Ghilbert of Nogent) اور (Walter of Compeigne) مطالعہ حیات محمد ﷺ کے لیے بنیادی مآخذ ہیں۔ ان کی باتوں میں اختلاف ہے تاہم وہ ایک جیسی علمی سطح کی نمائندگی کرتے ہیں اور اس موضوع کے حوالے سے ایک متفقہ رجحان کا اظہار کرتے ہیں۔ ان سب کی بنیاد زبانی دستاویز پر ہے۔ ان تینوں کے حیات طیبہ کے عہد (تاریخ) کے حوالے سے ابہام ہے۔ ان مآخذ میں حیات طیبہ کو اس گستاخانہ انداز میں پیش کیا گیا ہے کہ مومن اس کو پڑھ کر دل شکست ہو جاتا ہے۔ یہ مآخذ اسلام کے حقائق کے بارے میں کچھ نہیں جانتے تھے لیکن ان کی تحریریں سوائے ”اندازوں“ (Plebeia Opinio) کے کچھ نہیں تھیں۔^(۲۴)

یہ رجحان اس بات کی طرف اشارہ کرتا ہے کہ عام آدمی (Laman) کو خوش

کرنے کے لیے کچھ پھیلا یا جارہا تھا اور علماء (Scholars) پر دباؤ تھا کہ پیغمبر ﷺ کو ایسے انداز میں پیش کریں جو قابل قبول نہ ہو۔

میکسیم روڈنسن (Maxim Rodinson) اس بات کا اعتراف کرتا ہے اور کہتا

ہے کہ:

”1100ء سے 1140ء کے دوران لاطینی مصنفوں نے محمد ﷺ کی حیات طیبہ پر درست تفصیلات کو قطعاً نظر انداز کرتے ہوئے بھرپور انداز میں عوام کے مطالبہ پورا کیا۔“ (۲۵)

مقبول لوک کہانیوں کی داستانوں، قدیم ادب، اسلام کا بازنطینی متن (Bazantine texts) اور مسلمان مآخذ کی بری طرح بگڑی ہوئی کہانیاں، ان سب نے ان تاثرات (نقوش) کو گذرا کر دیا۔ *Southern* بتاتا ہے کہ Guilbert of Nogent نے اس بات کا اعتراف کیا ہے کہ چونکہ اس نے کسی تحریری مآخذ پر تکیہ نہیں کیا۔ اس لیے اس کے پاس حقیقت کو افسانے سے الگ کرنے کا کوئی طریقہ نہیں ہے۔ اور یہ کہ اس نے فقط مقبول عام رائے کو پیش کیا ہے۔ (۲۶)

معزز پٹر (Peter) (م 1157ء) وہ پہلے شخص تھے جنہوں نے اسلام کے بارے میں ٹھوس شواہد اکٹھے کئے اور ان کی اشاعت کی۔ اس چیز نے یورپی دانشوروں میں مسلمانوں کی پیدا کردہ سائنس میں دلچسپی اور اسلام کے حوالے سے مقبول عام تجسس دونوں کی تشغیل کی۔ (۲۷) ہسپانیہ میں معزز پٹر نے مترجمین کی ایک جماعت کی مالی اعانت کی۔

1143ء میں رابرٹ کیتھانی (Robert of Kettun) نے قرآن کا مکمل ترجمہ کیا۔ کہا جاتا ہے کہ ایسا اس لئے کیا گیا کہ اگر قرآن میں کوئی خامی ہوگی تو وہ سامنے آجائے گی اور بالآخر مسلمان عیسائیت کی طرف رجوع کر لیں گے۔ یعنی اس کام کے پیچھے مسیحی جذبہ کا فرماتھا۔ علماء اس بات پر متفق ہیں کہ یہ لاطینی زبان میں پہلا ترجمہ تھا اس جماعت نے عربی مخطوطوں کا ترجمہ کیا اور کچھ دوسری چیزیں جمع کیں۔ اس تحریر کا نام Cluniac

Corpus رکھا گیا اور اسے معزز پیش کی تصنیف قرار دیا گیا۔ اگرچہ ان کو وسیع پیانا نے پر تقسیم کیا گیا مگر ان کا خاطر خواہ فائدہ حاصل نہ کیا جاسکا صرف تحریروں کے وہ حصے جو براہ راست اور بلا اوسطہ کلیسا کے مفاد میں تھے منتخب کئے گئے اور ان پر کوئی سوال اٹھائے بغیر ان کا حوالہ دیا گیا۔ یہ دلیل دی جاتی ہے کہ اس مجموعہ نے کبھی اسلام کے سنجیدہ اور محتاط مطالعے کی بنیاد فراہم نہیں کی۔ (۲۸)

ذرائع سے پتہ چلتا ہے کہ اسلامی دنیا کے ساتھ رابطے کے لیے پہلی باقاعدہ اور سنجیدہ کوشش بارہویں صدی میں گاذفرے نے کی جو شہنشاہ جمنی کا سیکرٹری تھا اس نے حیات محمد ملکیہ میں دستاویزی خلاصے کا اضافہ کیا۔

تیرہویں صدی کے اوائل میں طلیطلہ (Toledo) کے بارے پادری کارڈنل راؤریگو (Cardinal Rodrigo Arch Bishop) (1247ء-1170ء) نے تاریخ عرب (Historia Arabum) تصنیف کی۔ یہ عربوں کی پہلی تاریخ تھی جو یورپ میں تالیف کی گئی۔ محمد ملکیہ اور خلیفہ اول سے آغاز کیا۔ عربوں کی ہسپانیہ میں سرگرمیوں کو خصوصی توجہ دی۔ (۲۹)

بارہویں صدی William Bury Malms کے کا غیر معمولی کارنامہ یہ ہے کہ اس نے کہا کہ محمد ملکیہ خدا نہیں بلکہ اس کے پیغمبر ہیں۔ (۳۰)

اس صدی کے وسط تک انگلینڈ اور یورپ کے دوسرے حصوں میں مصنفوں کی آزادانہ اور غیر جانبدارانہ آراء سے ہمیں پتہ چلتا ہے کہ اسلام کی نوعیت کے حوالے سے منطقی نظریات تیزی سے پھیلنا شروع ہو گئے تھے۔ بارہویں صدی میں اس وقت تک مغرب John of Damascus کے کام سے واقف ہو چکا تھا۔

محمد ملکیہ اور قرآن کے مطالعے کے بعد مغرب فلسفہ کی طرف متوجہ ہوا۔ الکندی، الفارابی، بوعلی سینا اور ابن رشد (Averroes) ان کا منظوم مطالعہ ہو گئے۔ ایک فلسفی کے نظریات کا مطالعہ دوسرے پر ابتدئی نسبت سے کیا گیا۔ مثلاً تیرہویں صدی عیسوی

میں فرانس میں یہ تصور عام تھا کہ نیک لوگوں کی ارواح جنت میں براہ راست اللہ کے دیدار سے لطف انداز ہوں گی۔ ابو سینا نے کہا کہ خالق کبھی بھی براہ راست مخلوق پر منکشف نہیں ہوتا۔ ابو سینا کے زیر اثر مغرب کی تعلیمی حلقوں میں یہ نظریہ مقبول ہوتا چلا گیا۔ اکوینا (Aquinas) نے آرتوڈوکس نظریہ کی حمایت ابو سینا کے زیر اثر مغرب کے نظریے کو رد کرنے کے لیے کی۔ ایسا کرنے کے لیے اس نے ایک اور مسلمان فلسفی ابن رشد (Averroes) کا سہارا لیا۔ (۳۱)

تیرہویں صدی عیسوی میں سیاحوں نے اسلام کو کمزور اور محدود پھیلاو (وسعت) والا مذہب ظاہر کیا۔ تیرہویں صدی عیسوی میں مغرب کے تمام بڑے بڑی علماء مثلًا برطانوی بیکن (Bacon) Mount William Rubrock of Fleming، جمن Svon اسلام کے مکمل فنا ہونے کا انتظار کرتے رہے۔ (۳۲)

عیسائی مغرب کا خیال یہ ہے کہ استشراقت کا باقاعدہ آغاز اس وقت ہوا جب 1312 میں ویانا (Vienna) کی Church Concil کے پیوس، آسفورڈ، بلگونا، ایگنن اور سلمان کا میں عربی، یونانی، عبرانی اور شامی زبانوں میں Series of Chairs کے قیام کا فیصلہ کیا۔ (۳۳)

اس کوسل نے اسلامی زبانیں سیکھنے کی منظوری بھی دی تاکہ مسلمانوں کے ساتھ گفت و شنید کو ممکن بنایا جاسکے اور انہیں آسانی سے عیسائی بنایا جاسکے۔ یہ سفارشات از منہ وسطی کے اسلام کے لیے ایک عظیم ہسپانوی مسیحی مبلغ رامن لل (Raman Lull) نے پیش کیں۔ وہ اور ٹامس (Thomas) جس نے کہ معذرت خواہانہ (Apologetic) رویہ اختیار کیا نے عیسائیت کے چند بڑے بڑے حقائق کے حق میں ضروری دلائل پیش کیے۔

رامن لل (Raman Lull) مجلس ویانا (Council of Vienna) کے سامنے پیش ہوا اور ”مقدس کیتوںک عقیدے“ کی تکریم و تحریم اور ترویج کے لیے تین چیزیں پیش کیں۔

اول یہ کہ کچھ جگہیں ایسی بنائی جائیں جہاں انہیں ڈین اور وقف افراد دنیا کی

مختلف زبانیں مکمل طور پر یکھیں تا کہ وہ مقدس صحیفے بائبل (Gospel) کی تبلیغ تمام قوموں کے سامنے کر سکیں۔

دوم یہ کہ تمام عیسائی مجاہدین (Knights) کی تنظیم و ترتیب یوں کی جائے کہ وہ ارض مقدس کی فتح کے لیے مسلسل جدو جہد کر سکیں۔

سوم یہ کہ ابن رشد (Averroes) جس نے کئی چیزوں میں کیتھولک عقیدے کی مخالفت بڑی شدود مدد کے ساتھ کی ہے کہ برخلاف اہل علم ایسی تحریریں وضع کریں جو ان اعتراضات کا رد کریں اور سب کی سب متوازی آراء درکھستی ہوں۔ (۳۵)

پندرہویں صدی عیسوی میں Segovia کے جان (John) نے قرآن کا نیا ترجمہ کیا۔ اس نے معزز پیٹر (Peter) کے ترجمے میں کچھ خامیاں دیکھیں تھیں۔ ابتدائی ترجمہ پیغمبر کی اخلاقی کیفیت کے مطالعے اور (قرآن) کتاب مقدس کی خامیاں تلاش کرنے کی غرض سے کیے گئے تھے۔ اب مطمع نظریہ تھا کہ قرآن خدا کا کلام ہے یا نہیں۔ (۳۶)

استشراحت کے اہل عقل کی ابتداد کیھئے۔ اس کاوش (استشراحت) کا مقصد اسلام کو جنگ کی بجائے عقل سے شکست دینا تھا۔ Roger Bacon جس کی پیروی (ابداع) John of Segovia نے کی، بھی کم و بیش اسی سوچ کا مالک تھا۔

John of Segovia نے مختلف علاقوں میں اپنے دوستوں کو خط لکھنا اپنی عادت بنالیا۔ اسی طرح کا ایک خط Aeneas Silvius کو لکھا گیا جس نے بعد میں قسطنطینیہ (Constantinople) کے فاتح محمد دوم کو خط لکھا اور عیسائیت کی ترغیب دی۔ یہ خط جو 1460ء میں بھیجا گیا، مسیحی کاؤشوں کے تسلسل کا انٹہار ہے۔ اس خط میں لکھا تھا کہ اگر آمر بادشاہ (Monarch) نے عیسائیت قبول کر لی تو وہ سر زمین جو اس نے طاقت کے بل پر حاصل کی ہے اس کی ہو جائے گی۔ (۳۷)

Nicholas of Southern Cusa تھی جس نے قرآن کو پڑھا تو ضرور مگر اچھی طرح سمجھنہ سکا۔ (۳۸)

کہا جاتا ہے کہ مختلف زبانیں مسیحی تبلیغی عمل کی تکمیل کے لیے سیکھی گئیں اور یہ ایک طرح کی نظریاتی تحریک تھی۔ 1492ء میں غرناطہ کی شکست کے بعد ان زبانوں کو اٹلی میں پڑھا گیا۔ بعد ازاں سیاسی، تجارتی اور تاریخی دلچسپیوں نے یورپیوں کو اسلام کے دوسرے پہلوؤں کو سیکھنے پر مائل کیا۔

کہا جاتا ہے کہ Gilleume Postal (1510-81) نے مشرق کے مخطوطے (Manuscripts) جمع کیے اور یوں لوگوں کی ثقافت اور زبان کے مطالعہ میں اس کا بڑا حصہ ہے۔ اس کے شاگرد رشید Joseph Scalizer (1540-1609) نے اس کی بڑی مدد کی اور استشر اقتیت میں تحقیق شروع کی۔ (۳۹)

چھاپہ خانہ کی ایجاد کے بعد 1586ء میں پہلی دفعہ علماء (محققین) کی تحقیقات عربی میں چھاپی گئیں۔ یہ الزام بھی لگایا گیا ہے کہ چھاپہ خانے فقط مسیحیت کی تبلیغ کے لیے لگائے گئے۔ ان سہولیات کی وجہ سے تمام اسلامی مواد یعنی جغرافیہ، گرامر، ریاضی، فلسفہ اور علم الادب یہ (Medicine) کو چھاپنا ممکن ہوا۔

Maxiam Rodinson کے مطابق سولہویں صدی عیسوی استشر اقتیت کی پیدائش کا وقت ہے۔ (۴۰)

اس کے مطابق چونکہ پیرس، ہالینڈ، اور جمنی میں سولہویں صدی عیسوی کے اختتام اور سترہویں صدی عیسوی کے آغاز سے ہی چھاپہ خانے قائم ہو چکے تھے۔ اس لیے فکر بوعلی سینا دوبارہ علم کی بنیاد قرار پائی۔ علم کی ترویج کی کئی وجوہات تھیں جن میں سے چند یہ ہیں۔

پہلے کی نسبت زیادہ سفری سہولتیں، سلطنت ترکی کی بادشاہت، مشرقی کلیساوں کے ساتھ عہد (Agreement)، دستاویزات (Manuscripts) کا ذخیرہ، چھاپہ خانے کی سہولیات اور یورپ کے مرکز میں شعبہ جات عربی کا قیام۔

بے شمار محققین (علماء یا سکالرز) میں Ecpenius (1584-1624) اور Lorrainer (1680) قابل ذکر ہیں۔ اول الذکر نے پہلی عربی گرامر اور

مؤخرالذ کرنے ترکی لغت ترتیب دی۔ پہلی 1697 Encyclopedia of Islam میں گلینڈ (Galland) نے شائع کی جسے "Bibliothque Orientale" کے نام سے تیار کیا۔ D' Herbelot 1625-95ء

گلینڈ نے (الف لیلی) Arabian Nights کا اپنا ترجمہ بھی شائع کیا۔ روڈنسن (Rodinson) کے مطابق مختلف موضوعات پر مشتمل یہ مواد ایک تبدیلی لایا۔ ”اسلام کو اب میجھت مخالف نہیں سمجھا جاتا۔“ بلکہ اس کا خیال تھا کہ اس ترقی نے دانش مغرب کی تشكیل کی جس کی وجہ سے اسلام کو سمجھا گیا یا کم از کم اسلام کے حوالے سے معروضی طرز فکر کو فروع ملا۔^(۳۱)

ان میں سے رچڈ سائمن (Richard Simon) اور ایک ہسپانوی ماہر عربیات A.Reland 1697ء P.Bayle ایسا فلسفی تھا جس نے تاریخ میں مسلمانوں کی رواداری کی شروع سے آخوندگی تعریف کی۔ حتیٰ کہ کچھ ایسے بھی آئے جنہوں نے واضح طور پر کہا کہ محمد ﷺ جھوٹے (Imposter) نہیں بلکہ پیغمبر ہیں۔^(۳۲) Rodinson نے (ولتیر Voltaire) کا تذکرہ کبھی کیا ہے جس نے اسلامی تہذیب کی تعریف کی ہے۔

J.J.Reiske 1716-74ء اس کے نقش قدم پر چلتے ہوئے اپنی کتاب "Founding of Islam" میں کسی الوہیت (Something Divine) کا تذکرہ کرتا ہے۔^(۳۳)

G.Sale 1667-1736ء نے قرآن کا انگریزی ترجمہ کیا جو کہ روایتی است Sharma ایت کی بنیاد سمجھا جاتا ہے۔ وہ کہتا ہے کہ محمد ﷺ حقیقی طور پر قرآن کے مؤلف اور "Cheif Contriver" تھے۔^(۳۴)

آکسفورد کے پروفیسر سائمن اولکے (Simon Ockley) نے اپنی History of the Saracens میں مسلم مشرق کی تعریف کی۔ گہن

(Gibbon) نے اپنے متعصبا نظریات سے قطع نظر واضح طور پر کہا کہ محمد ﷺ ”برو بار اور عاقل حکمران اور آئین دہنده تھے“۔ Rodinson کے مطابق مسلم مشرق کو اٹھا رہو ہیں صدی عیسوی میں مشفقاتہ اور تفہیمی نظروں سے دیکھا گیا۔ چونکہ وہ N. Savary, R. Bruceo Pockock, H. Maundrell, Garsten Niebuhr, James Thomea Shaw جو کہ مشرق میں رہ چکے تھے اور سازشی معلومات لے کر لوٹے تھے، کے نام نہیں چھپا سکا تھا، اس لیے ان پر مذمت خواہانہ تبصرہ کیا۔ انیسویں صدی شہنشاہیت، شخص اور مسیحی سرگرمیوں کی صدی تھی۔ سلویٹرڈیسی

(Silvester Desacy) کا نام اس حوالے سے انتہائی قابل ذکر ہے۔ اسے یورپ میں ”جدید اسلامی تعلیمات کا بانی“، سمجھا جاتا ہے۔ وہ بہت زیریک، نکتہ سنج اور باریک بیس قسم کا ماہر زبان اور نتائج تک رسائی میں اس قدر محتاط، سرگرم اور بے چین تھا کہ وہ کوئی ایسی چیز نہیں پیش کرتا تھا جو کہ متن سے واضح طور پر (مثالی انداز میں) نظر نہ آ رہی ہو۔ اسے پیش رو یورپی مستشرقین میں سے سمجھا جاتا ہے اور اس کے عہد میں یہ بات واضح تھی کہ ”پیرس مشرق قریب کی تعلیمات میں شخص کے لیے مکہ بن چکا ہے۔“ (۲۵)

اسلام پر ہونے والا اب تک کام غیر منضبط اور بے ربط تھا۔ یہاں تک کہ عربی اور اسلامیات (تعلیمات اسلامی) کو الگ الگ مضمایں کی حیثیت سے نہیں جانا جاتا تھا اور بلاشبہ اب بھی امریکا کی کچھ یونیورسٹیوں میں صورتحال یہی ہے۔ University of Villanova کی صورتحال یہ ہے کہ وہاں اب بھی تعلیمات اسلامی مختلف شعبوں کے زیر انتظام پڑھائی جاتی ہیں۔

Silvester Desacy کے بعد تعلیمات اسلامی نے منظم شکل اختیار کی۔ سوال یہ پیدا ہوتا ہے کہ آیا جدید استشراقت کا آغاز Desacy کے فلسفہ سے پہلے ہوا یا بعد میں؟ ایڈورڈ سعید اسے نظام کا حصہ سمجھتا ہے۔ وہ اس کے کام پر قابل فہم تفصیلی تبصرہ کرتا ہے۔ تاہم اس میں کوئی شک نہیں ڈی ساٹی (Desacy) اولین یورپی مستشرقین میں جانا جاتا تھا۔

ولنے (Volney) اور ارنست رینان (Ernest Renan) نے اس کے طریقہ ہائے کارکی شکایت کی اور اس بات کی نشاندہی کی ہے کہ اس کا طرز استدلال تنگ نظر علمیت کی طرف مائل ہے۔

استشر اقیت کی تاریخ میں E. Renan (1823-92ء) ایک اور قابل ذکر شخصیت ہے۔ اس کے نزدیک اسلام دنیا یے جدید میں خاص طور پر سائنس اور میکنالوجی کے میدان میں ترقی کی اہلیت نہیں رکھتا۔ اس کا خیال ہے کہ ایسا صرف اس وجہ سے ہے کہ مسلمانوں کے مذہب میں عقلی سرگرمیاں بالکل نہیں ہیں۔ اس نے ”اسلام اور سائنس“ پر ایک خطبہ (Lecture) دیا اور کہا مشرق اور افریقہ کے رہنے والوں کے سر آہنی شکنجوں میں یوں جائز ہوئے ہیں کہ وہ قطعاً سائنس سے نا بلد ہیں اور کسی نئی چیز کو قبول کرنے کی اہلیت نہیں رکھتے۔ (۲۷)

تاہم یہ نظریہ جمال الدین افغانی (1839-89ء) کے رد کے بعد قبولیت عام حاصل نہ کر سکا جو کہ اسلامی دنیا میں Pan-Islamist تھے۔ لیکن اس پر مباحثہ ہوتا رہا جیسا کہ میکلڈ ولڈ (McDonald) کی تحریروں سے ظاہر ہے۔

جیسا کہ پہلے بیان کیا جا چکا ہے کہ انیسویں صدی مسیحیوں کی تھی یہ نوآبادیاتی افران کی تھی کیونکہ Evangelicalism بہت پھیل چکا تھا اس لیے اسلام اب ناقابل قبول ہو گیا تھا۔ اس جذبے کے ساتھ عیسائی ساری دنیا میں پھیل گئے نوآبادیاتی نظام سے جتنا بن پڑا اس نے ان کی مدد کی۔ استشر اقیت کی تاریخ میں کئی ناموں میں سے دو کاذکر ہمیں ضرور کرنا چاہیے۔ یہ ولیم میور (William Muir) اور کارلائل (Carlyle) ہیں۔ مگر قبل اس کے کہ ہم ان کا ذکر کریں ہمیں یہ دیکھنا ہے کہ انیسویں صدی ایسی مشہور شخصیات سے بھری ہوئی ہے جن کی کاؤشوں اور تحریروں نے اہل برطانیہ و عرب میں نئی دوستی پیدا کرنے میں نمایاں کردار ادا کیا۔

E.W.Lane نے عربی لغت سازی اور جدید اہل مصر کے رسوم و رواج،

(Manners and Customs of the Modern Egyptians) کے حوالے سے عمدہ یادگار تحریر میں مہیا کیس۔

اس صدی کی نمایاں Lawrence, Richard Burton اور Palmer علیٰ شخصیات سمجھی جاتی ہیں۔ ولیم میور کے الفاظ میں ”صرف اسلام ہی ہے جو محک اور طاقتور دشمن ہے عیسائیت کا، یہ صرف اس وجہ سے ہے کہ محمد نبی اور اس نے عیسائیت کے بہت سے تھیار اداہار لیے۔ یہ بہت خطرناک دشمن ہے۔“ (۲۸)

ولیم میور نے حیات محمد (Life of Muhammad) میں اس کے لیے کئی سالوں تک ایک معیار (Standard) مانی جاتی رہی۔ اس میں اس نے لکھا ہے کہ ”اس (اسلام) میں کافی زیادہ حقیقت (Truth) پائی جاتی ہے۔ یہ حقیقت اس نے سابقہ الہامی مذاہب سے مستعاری ہے، اگرچہ نئی شکل میں ڈھالا ہوا ہے۔“ (۲۹) ولیم میور نے حضور ﷺ کے نسب اور دیگر معاملات پر بہت سے سوالات اٹھائے جن کا جواب سر سید احمد خاں نے خطبات احمدیہ میں دے کر حق ادا کر دیا۔

مستعار لینے کا تصور اس کی تحریروں میں نمایاں اور ہویدا نے Carlyle "On Heroes, Hero-Worship and the Heroic in History" نامی کتاب شائع کی۔ اس نے محمد ﷺ کو پیغمبر تسلیم کیا ہے۔ لیکن اس کے لیے پیغمبر کی اپنی تعریف وضع کی ہے ”ایک خاموش عظیم روح“۔ (۵۰)

اس صدی کی ایک اور قابل ذکر شخصیت ویلهاؤزن Julius (Wellhausen 1844-1918ء) ہے جس کے نظریات بعد کے یورپی اسلامی قانونی ارباب علم پر اثر رکھتے تھے۔ اس نے مذاہب کی تاریخ کا مطالعہ اس لیے کیا تاکہ جان سکے کہ کب اور کس نے گذشتہ صحائف لکھے۔ اس نے اپنے نتائج تاریخ اسرائیل (History of Israel) میں درج کئے اور کہا پرانے ملے جلے مذہب سے یہودیت منصہ شہود پر آئی بعد میں قانون اور راواج بنے۔ یعنیہ نیا عہد نامہ (New Testament) میں بھی یہی عقیدہ

ہے کہ تاریخی مسجح کی آمد اول ہے اور نظریات اور رسوم جو کہ عیسائیت کھلاتے ہیں بعد میں معرض وجود میں آئے۔ (۵۱)

آئندہ نسلوں نے اسلام کے طریقہ کار کو بھی اس طریق پر جانا۔ پیغمبر اسلام کو مذہبی ہیرد (Hero of Religion) کے طور پر دیکھا گیا۔ تاریخی و ستاویز قرآن، حدیث اور تفسیر کی شکل میں بہت صراحةً بعد میں موجود قرار دی گئی۔ یوں علمائے انجیل نے اسلام کو بھی ایسے ہی سمجھا جیسے کہ باقی الہامی (الہامی) مذہب کو جانا۔

پتہ چلتا ہے کہ یہ نظریات بعد میں جرمنی اور برطانیہ میں پروان چڑھے۔ جرمنی میں یہ نظریات فلیشر (H.Fleischer) (1801-1888) اور نولد کے T.Noldeke (1836-1930) کے ذریعے پھیلے جو Leiden میں تعلیم دی۔ Cambridge میں Strasbourg Leiden و روانج (W.Wright 1830-89) کے ذریعے متعارف ہوا جس نے عربی پڑھی اور 1879ء میں عربی کا پروفیسر بن گیا۔ کیمبرج یونیورسٹی برطانیہ میں نکلسن (Smith 1846-94)، W.Robertson (1868-1945)، E.G.Browne (1862-1926) اور براون (R.A.Nicholson) اسلامی کی اہم شخصیات میں شامل کئے جاتے ہیں۔

اسکافورڈ میں 1889ء میں مارگولیوٹھ (D.S.Margoliouth) کی تعيیناتی سے علم کا ایک نیا باب کھلتا ہے Margoliouth (1858-1940) کے بعد ڈینی سن راس (Sir. Denison Ross) اور ٹھomas آرنلڈ (Thomas Arnold) کے نام آتے ہیں۔ دونوں کا ہندوستان میں تاباک ماضی ہے۔ Arnold علی گڑھ میں رہا۔ Arnold نے تاریخ عرب اور اسلامی فنون لطیفہ پر لکھا۔ Ross ایک معاشرتی یا عوامی آدمی تھا۔ ”خوش خوراک اور خوش لباس اور انتحک حس مزاح کا مالک“۔ (۵۲)

پھر ایک نمایاں شخصیت گب (H.A.R.Gibb) (1895-1971ء) ہے جس نے نہ صرف برطانوی اہل علم بلکہ امریکی اہل دانش پر بھی اپنے نقوش چھوڑے۔ 1955ء میں اس نے Harvard میں ملازمت کی۔ بنیادی طور پر گ تاریخ دان تھا لیکن اس نے اسلامی حلقہ علم کے کئی شعبوں پر کھا۔ قرآن اور حدیث کے بارے میں اس کے نظریات ہنگری، ولندیزی اور جرمن علماء سے ملتے جلتے تھے۔

انیسویں صدی عیسوی میں استشراقت اپنی طریقہ ہائے تحقیق اور سوسائٹیوں مثلاً The Royal Asiatic Society, (1822) The American Society (1823) Asiatique Oriental Society, (1842) تحقیق کے ذریعے بہت پھیلی۔

انیسویں صدی عیسوی کے اگلے حصے میں ہرگز و نہج (Hugorenje) کی شکل میں ایک اہم شخصیت ہمیں نظر آتی ہے جس نے اپنی عمر کا زیادہ حصہ انڈونیشیا میں گزارا اور جو اس نظریے کا قائل تھا کہ یورپ کے مسلم مشرق سے جتنے زیادہ گھرے روابط ہوں گے اتنے زیادہ مسلم ممالک یورپی اقتدار کے زیر اثر آئیں گے۔ اس چیز کی اہمیت دو چند ہو جاتی ہے کہ ہم اسلام کی علمی حیات، نظریاتی پس منظر اور مذہبی قانون (نظام قوانین) سے واقف و آگاہ ہوں۔ اگرچہ اس نے قرآن پر کوئی یادہ گوئی نہیں کی مگر جیت حدیث (Authenticity) کو قبول کرنے سے گریزاں ہے۔

مغرب میں ہنگری کے یہودی گولڈزیپرڈر اور ولندیزی Hugorenje کو اسلامی قانون پر اتحاری سمجھا جاتا ہے۔ گولڈزیپرہم سبق تھا Silvester Fleischer اور Biblical Desacy کا۔ اس نے ہیگل (Hegel) کے فلسفہ کا مطالعہ کیا اور انجلی تقدیمی Criticism تحریروں اور پروٹیسٹنٹ الہیات (Theology) اور فلسفہ Philology کو پڑھا اس نے Wellhausen (1844-1918ء) کی مذکورہ History of Israel میں درج انجلی تعلیمات کے نتائج کو قبول کر لیا۔ (۵۳)

گولڈزیہر نے اسلام کے بنیادی متن پر مبنی اصول لائے گو کرتے ہوئے وہی نتائج اخذ کر لیے۔ اسلامی نظریہ قانون پر اس کے نظریات کو جوزف شاخت (Joseph Schacht) نے پھیلایا۔ جس نے امریکہ میں تعلیم دی۔ انہی تحریروں کو سکات لینڈ کے "The collection of the Quran" (J.Burton) نے اپنی کتاب میں آگے بڑھایا اور دعویٰ کیا کہ وہ شاخت سے مزید آگے بڑھنا چاہتے ہیں انہوں نے قانونی احادیث کا مطالعہ کیا اور الناخ والمنسوخ پر مقالہ (Thesis) لکھ کر یہ ثابت کرنے کی کوشش کی کہ العیاذ باللہ قرآن مجید ایک نامکمل کتاب ہے کیونکہ چند آیات اس میں شامل نہ کی جاسکیں۔

جدید مغربی ارباب دانش میں، شاخت کی دو تحریروں "قانون کا تعارف" اور "محمدی نظریہ قانون کے مآخذ" کو بہت پذیرائی ملی۔ مثال کے طور پر ہارورڈ یونیورسٹی کے پروفیسر Bernard Willam A.Graham M. Watt, Weiss اور Jeffrey A.Rodinson اور H.Ritter کے مباحثوں میں یورپ کے شاہیں ہیں۔

امریکہ کے لیے قانون اسلامی کے ارتقاء کے موضوع پر گولڈزیہر نے خطبات تیار کر کے دیئے۔ احادیث رسول ﷺ (Traditions of Prophet) پر اس کے اخذ کردہ نتائج گلیوم (Guillaume) نے بھی قبول کئے جس نے Traditions of Islam کھصی جو کہ تاریخ حدیث میں اموی خاندان کے کردار (Contribution) کے حوالے سے نئی نئی تفصیلات سے بھری پڑی ہے، اس کا موقف ہے کہ چونکہ احادیث کی تدوین خلافت عباسیہ کے عہد میں ہوئی۔ اس لیے ان میں اموی خلافت پر انگشت نمائی کی گئی ہے مگر جب Guillaume نے حدیث کو اپنے اخذ کردہ نتیجہ کے خلاف پایا یعنی عباسیوں کے خلاف تو اس نے کہا: "مجموعہ بخاری میں اس کی موجودگی اس کے جمع کرنے والے کی بے خوف روح کو خراج عقیدت ہے"۔ (۵۲)

اس کے بقول حدیث کا زیادہ تر متن یہودیت اور عیسائیت سے مستعار لیا گیا ہے۔ آئیے اس کی تحریر سے ایک اقتباس پیش کرتے ہیں۔

”حدیث کا زیادہ تر حصہ اسلام کے اوائل سے لے کر بہت مشہور نظریات (Doctrines) تک، بہت سا حصہ مستعار لئے ہوئے حصے پر مشتمل ہے جو یہودیت اور عیسائیت سے لیا گیا اور جسے کہ پہلے ہی قرآن میں شامل کر لیا گیا ہے۔“ (۵۵)

وہ معجزات پیغمبر کی صداقت پر بھی شک کرتا ہے وہ کہتا ہے کہ ”عیسائیوں کے یہ نوع اور محمد ﷺ کی متوازی خصوصیات (Rival Merits) میں اختلاف کو بجا طور پر من گھڑت معجزات کے مآخذات کے طور پر پریاد کیا جاتا ہے۔“ (۵۶)

گولڈ زیہر کا ہم عصر کا اٹش امریکی میکڈونلڈ (D.B.Macdonald) بھی پچھے نہیں رہا وہ بھی اسلامی نظریہ قانون (Muslim Legal Theory) کے بارے میں گولڈ زیہر کی رائے رکھتا ہے۔ اس کے بقول قرآن ”محمد ﷺ کی نیم خوابیدگی کی حالت میں گفتگو“ کے سوا کچھ بھی نہیں اور حدیث کو اپنے مقصد کے لیے گھڑا گیا ہے۔ وہ عیسائی مبلغ (Missionary) تھا۔ اس لیے کسی کو اس سے ثابت نقطہ نظر کی توقع نہیں ہو سکتی۔ اس کی دو تحریروں ”اسلام کے مختلف پہلو اور آئینی نظریے کا ارتقاء“ (Jurisprudence and Theology) اس طرح کے خیالات سے بھرے پڑے ہیں۔

گب نے یہی راستہ اختیار کیا۔ اگرچہ وہ ایک تاریخ دان تھا، اس نے نتیجہ نکالا کہ ”قرآن محمد ﷺ کی گفتگو ہے۔“ حدیث کو وہ مصنوعی تخلیق / گھڑی ہوئی باتیں قرار دیتا ہے۔ اسلام کے حوالے سے اس کا خیال اس کی دو تحریروں سے مترخ ہے۔ ”محمدیت“ (Modern Muhammadanism) اور ”اسلام کے جدید رجحانات“ (Trends in Islam) ماسینیون (Messignon) کے طریقے کو جاری رکھا۔ جب کہ William Polk

استشراقت اور تاریخ کے مابین گب کو دیکھتا ہے۔ ہمیں پتہ چلتا ہے کہ انیسویں صدی کا آخر اور بیسویں صدی کا آغاز تعصب کے پرانے نظریات سے پر ہے۔

ہم نے اوپر کی سطور میں دیکھا کہ Ernest Renan نے ”اسلام کو معاشری ترقی میں ایک رکاوٹ سمجھا“، مگر بیسویں صدی عیسیٰ کے اوآخر میں علماء نے نتیجہ نکالا کہ یہ اسلام ہی کا خاصہ ہے جو کہ حوصلہ افزائی کرتا ہے ہمارا نہ ترقی کی اگر اس کی تشریحات میسر ہوں۔^(۵۷)

یورپی اہل علم کی یہ ریت (Tradition) ریاست ہائے متحده امریکہ میں کئی یورپی اساتذہ کی مدد سے منتقل ہوئی۔ ہماری رائے میں اس کے زیادہ ذمہ دار ترقی میں دلچسپی رکھتے تھے۔ امریکی یونیورسٹیوں میں ان کے خیالات خطبات کے ذریعے عام ہوئے اور یوں آخر کار انہوں نے علاقائی تعلیمات (Area Studies) کے شعبوں کی ترویج اور ترقی میں دلچسپی پیدا کی۔ تاہم عربی اور اسلامی تعلیمات کے مرکز مصروف کار رہے۔ اب امریکہ میں استشراقت بڑے بڑے علمی اداروں اور فاؤنڈیشن کے ذریعے نامور علماء کے تعاون سے اہمیت اختیار کر رہی ہے۔^(۵۸)

ہماری توجہ کا مرکز استشراقت کا علمی پہلو ہے۔ اس لیے ہم امریکہ میں مغربی سکالرز کی علمی وراثت (Legacy) کا مشاہدہ جاری رکھیں گے۔ امریکی معاشرے کے بڑے بڑے مستشرق یہ ہیں۔

اسلامی نظریہ Von Grunebaum اور Hodgson, B. Lewis C. Torry, Islamic Jurisprudence کے میدان میں، قانون (Law) کے نام قابل ذکر ہیں۔ Ann Mayer اور D.S Powers, Bernard Weiss Suleiman کی استشراقت پوشیدہ نہیں ہے اور Bernard Lewis نے ”استشراقت، اسلام اور اسلام دان“ Samir Abed Robbo اور Nayyang

(Orientalism, Islam and Islamists) میں اس پر خوب بحث کی ہے، الزام

یہ ہے کہ اس نے پورپ میں اپنے متعصبا نظریات سے دست کشی اختیار نہیں کی تھی اور اعلانیہ کہا تھا کہ "محمد ﷺ پر یہودیت اور عیسائیت کے اثرات تھے"۔ قرآن کو انجلی کہانیوں کا نسخہ ظاہر کرتا ہے کہ انجلی علم شاید بالواسطہ طریق پر یہودی اور عیسائی تاجریوں اور سیاحوں سے حاصل کیا گیا، جن کی معلومات Midrashic اور Apocryphal Aثر سے متاثر تھیں۔^(۵۹)

Von Grunebaum نے اپنی کتاب Medieval Islam میں اسلامی نظریہ قانون (Muslim Legal Theory) پر اپنے نظریات جمع کئے ہیں۔ اس کے ارتقاء پر مغربی تصورات کی پیروی کی ہے اور اس میں کوئی خاطرخواہ اضافہ نہیں کر سکا۔ وہ صریحاً کہتا ہے کہ اسلام یہودیت کے بہت زیادہ اثرات قبول کرتا ہے۔^(۶۰)

Hodgson نے اپنے موقف (Ventur of Islam) میں لکھا ہے۔ وہ اسلامی تاریخ کو چھ مدارج میں تقسیم کرتا ہے اور بتاتا ہے کہ مذہب اور مذہبی ضمیر، شریعت کی نوعیت، مزاج اور قرآن کی اہمیت و معنی کے از سرنو جائزہ کا تقاضہ کرتے ہیں۔

Weiss میں اسلامی فلسفہ Search for God's Law میں اسلامی فلسفہ اخلاق (Morality) اور قانون میں فرق تلاش کرنے کی کوشش کرتا ہے اس کے خیال میں اسلام میں قانون کا انحصار قاضی کے فیصلوں پر ہے اور Morality کا تعلق فقط خدا کے ساتھ ہے۔ اس میں کلام نہیں کہ مغربی زبان میں اب تک کیے گئے کاموں میں سب سے زیادہ Weiss کی اسلامی نظریہ (Islamic Jurisprudence) پر تحریر ہے۔ اس کی اہمیت یوں بھی چندال ہو جاتی ہے کہ یہ امر یکہ میں اسلامی نظریہ قانون پر تفصیلی تازہ ترین تحقیق ہے۔ Weiss خود بھی امید کرتا ہے کہ تقابلی قانون اور مذہب اور قانون کے باہمی رشتے پر دلچسپی رکھنے والے افراد کے لیے یہ کتاب کار آمد ہوگی۔

Weiss نظریہ تو اتر کی کئی طرح سے مختلف انداز میں تشريع کر کے اس کی افادیت کو کم کرنے کی کوشش کرتا ہے، مگر کامیاب نہیں ہو پاتا اور بالآخر نتیجہ اخذ کرتا ہے۔ "حتی

کہ واقعات ماضی کے بارے میں کئی باتوں کو صداقت کے جانے میں غزالی کے نظریے میں کئی لائچل پیچیدگیاں پائی جاتی ہیں۔ یہ ان مسائل پر مضبوط گرفت کی نشاندہی کرتا ہے جو اس وقت پیش آ سکتے ہیں جب اس طرح کے علم کو Posited کہا جائے۔^(۲۱)

قرآن و حدیث کے بارے میں D.S.Powers بھی اپنی سوچ میں کم نہیں۔ اس کی تعلیمات سے ظاہر ہوتا ہے کہ مسلمان اپنی قانونی مواد (Material) کو نہیں سمجھ سکتے اور اس کی تشریح اس نے غلط انداز میں کی۔ خصوصاً آیات وارثت میں اس کے الفاظ یہ ہیں۔ ”مجھے لگتا ہے کہ مالکان جائیداد غیر حقیقی قانونی باتوں کو قانون و راثت کے پوشیدہ اثرات سے فائدہ اٹھانے کے لیے استعمال کرتے ہیں۔ تاکہ جس کو جتنا چاہیں جائیداد اور دولت میں حصہ دے دیں۔“^(۲۲)

ٹوری (Torry) کاموّقف روایتی مستشرقین کا سا ہے۔ اس کے مطابق قرآنی قوانین یا تو یہودیت سے مستعار لیے گئے ہیں یا اہل عرب کے رواجوں سے لیے گئے۔ اس کا خیال ہے کہ عیسائیت نے کسی طور بھی اسلام پر اپنے اثرات مرتب نہیں کیے۔^(۲۳)

آخر میں این میر (An mayer) کے تسلسل کو نظر انداز کرنے کی کوشش کرتی Muslim Legal Theory پروفیسر ہے ہے اس کا خیال ہے کہ موجودہ دور کی حکومت کو اسلامی قانون کا اول ماخذ سمجھنا چاہیے۔ یہ حیلہ بھی روایتی مستشرقین کا سامسجھا جاسکتا ہے۔^(۲۴)

خلاصہ بحث

اس تحقیق کی بنیاد پر یہ نتیجہ نکالا جاسکتا ہے کہ مغربی علماء نے اسلام کو سمجھنے کے لیے پہلے محمد ﷺ کی شخصیت، پھر قرآن اور اس کے بعد تیرہویں صدی عیسوی سے پندرہویں صدی عیسوی تک مسلم فلسفیوں کے فلسفہ کا مطالعہ کیا۔ پندرہویں اور سولہویں صدی ہائے عیسوی میں انہوں نے باقاعدگی سے زبانوں پر توجہ مرکوز کی۔ انہوں نے ادب اور تاریخ کا نیسویں اور بیسویں صدیوں میں مطالعہ کیا۔ نیسویں صدی عیسوی کے آخری نصف تک مغرب نے اسلامی قانون اور اصولوں کو نہیں پڑھا تھا۔ اب وقت تھا کہ انہیں پڑھا جائے اور وضاحت کی جائے۔ بیسویں صدی کی آخری حصے میں لگتا ہے کہ شریعت کے زیادہ مطالعہ پر توجہ مرکوز رہی تاہم اسے قطعاً حتیٰ اصول نہیں سمجھنا چاہیے کیونکہ کئی میدان باہم مربوط ہوتے ہیں اور ان میں پہلو بہ پہلو تحقیق ہو رہی ہوتی ہے

موجودہ دور پھر سے یورپی اور امریکی اقتصادی استعمار کا دور ہے۔ دوستی کی آڑ میں مطلوبہ مقاصد پورے کرنے کی کوشش جاری ہے۔ امت مسلمہ کا غلام بنایا جا رہا ہے۔ امت مسلمہ کے حکمران لاپچی اور خود غرض نظر آتے ہیں۔ یا تو وہ مجبور ہیں کہ کچھ کرنہیں سکتے یا پھر اسی میں نجات سمجھتے ہیں۔ مغرب ”تہذیبِ کشمکش“ کے طریقے کو رد کرتے ہوئے اہم پرشدت سے عمل پیرا ہے۔ حکومتوں کی سوچ کچھ اور ہے۔ عوام الناس کی اکثریت کچھ اور سوچتی ہے۔ مسلمان عوام اپنی پستی اور غلامی کی وجہ امریکی، یورپی اتحاد کو سمجھتے ہیں۔ یہ صدیوں سے جاری خاموش جنگ ہے اس کی فتح کی پیش گوئی یوں کی جاسکتی ہے کہ ”ہر کمال راز وال“۔

Notes and References

1. Tibawi, A. L., "English Speaking Orientalists, "The Muslim World, LIII 13-4 (1963): Islamic, Quarterly, VIII/3-4 (1964), Second Critique of English Speaking Orientalists, (London: Islamic Cultural Center, 1979)
2. Malek, A. A., "Orientalism in Crises," Diagnose, 44, (1963), 103-40
3. Said, E. W., Orientalism, (New York: Panthon Books, 1978).
4. Douglas, F. M., "Re-Orienting Orientalism, "The Virginia Quarterly Review, 55, 3, (1979).
5. Lewis B., "The Roots or Muslim Rage, "The Atlantic, Sep (1990): Other critics are Sadiq Jalal al Azam, "Orientalism and Orientalism in Reverse, "Khamsin, (London: Saqi Books, 1984); Hourani, A., "The Road to Morocco," New York Review of Books, March 8, (1979); Leonard, J., "Books' of the Times," Daily Book Review, The New York Times, Dec 1, 1978); J.H., "Looking East in Error," New York Times Book Review Feb 18, (1979); Beard, M., Between West World," Diacritics, Dec. (1979).
6. Bosworth C. E., "Orientalism and Orientalists," Arab Islamic Bibliography, ed. Grimwood, (Sussex, Harvester Press, 1974), .148-56.
7. Said, Op.Cit, 2.
8. Lewis, B., "The Question of Orientalism, "New York Review Books, June 24, (1982), 49-56; The Muslim World, Lxv, 1, (1975), 69.
9. Said, Op.cit, 2.
10. Malek, Op.cit, 106.

- r•
11. Said. Op.cit, loc.cit
 12. Hussain, A., "The Ideology of Orientalism," Orientalism Islam and Islamists, ed. Asif Hussain and other, (Vermont: Amana Books, 1984),5.
 13. Lewis, "The Roots of Muslim Rage," 49.
 14. Farooqi, Z.H. "Hamilton A. R. Gibb," Orientalism Islam and Islamists, ed. Asif Hussain and others, (Vermont: Amana Books. 1984). 177
 15. Daniel. N. Islam and the West. The Making of an Image, (Edinburgh: Edinburgh University Press 1960), 17, 21, 37.
 16. Gibb, H. A. R., Muhammadanism, (New York: Oxford University Press, 1970),1.
 17. Ibid.
 18. Southern, R. W., Western Views of Islam in the Middle Ages, (Cambridge; Harverd University Press, 1962), 25.
 19. Ibid.,25
 20. Hourani, A., Islam in European Thought" (Cambridge; Cambridge University Press, 1991)
 21. Southern, op.cit" 5, 31
 22. Bosworth, op. cit, 31
 23. Sahas, D.J., John of Damascuss on Islam, (Leiden; 1972), 51; Hourani, A., Europe and the Middle East, (Berkeley: University of California Press, 1980), 9.
 24. Southern, op.cit, 31.
 25. Ibid
 26. Ibid
 27. Rodinson. M. Europe and the Mystique of Islam, trans. Roger Veinus, (Washington: Washington university Press 1887),14.

28. Ibid.,16.
29. Ibid.
30. Southern, Op.cit, 35
31. Ibid.,55.
32. Ibid.,61.
33. Ibid.,65
34. Said, op.cit,50;Bosworth,Op.cit,49
35. Grunebaum, G.E.Medieval Islam, (Chicago Chicago university Press,1946),51
36. Southern, op.cit,89
37. Ibid.,100
38. Ibid.,94
39. Rodinson, Op.Cit,39
40. Ibid.,40.
41. Ibid.,37.
42. Daniel, op.cit,39
43. Rodinson, op.cit,39
44. Sale. G., Preliminary Discourse,50; Khalifa, M., The Sublime Quran and Orientalism, (London: Longman, 1983),10.
45. Rodinson, op.cit,54.
46. Ibid.55.
47. Hourani, Islam in European Thought,30.
48. The Muhammadan Controversy, (Edinburgh: Edinburgh university Press1897).1-63; Hourani, op. cit, 19.
49. The life of Muhammad. (Edinburgh: Edinburgh university Press, 1912),522.
50. Hourani, op.cit,19.
51. Prolegomena Zur Geschichte, trans. Black, J.S., The History of Israel,(Edinburgh; Edinburgh university

- press,1885)
52. Arberry, British Orientalists,25.
53. Goldziher, I., Introduction to Islamic Theology and law, trans. Andras and Ruth Hamori, (Princeton: Uni. Princeton university Press,1981).
54. Guillaume, The Traditions of Islam, (Neq Hampshire: Ayer Company publishers, 1987), 59.
55. Ibid.,132
56. Ibid.,138
57. Hourani, op. cit, 14
58. According to Algar, the departments of Near Languages and Islamic Studies are with few exceptions under heavy Zionist influence. "The Problem of Orientalists," Islamic Literature, Feb,(1971),39.
59. Lewis, B., The Arabs in History,(London: ed. 1968),38-39.
60. Grunebaum, Islam and Medieval Hellenism, (London: Variorum Re-Prnts, 1976),21.
61. Weiss, B., "Knowledge of the Past: The Theory of Tawatur," Studia Islamic, 61, (1985),105.
62. powers, D.S., Studies in Qur'an and Hadith; (London; California university Press, 1986), Preface.
63. Torry, C. C., The Jewish Foundation of Islam, (New York:KTAV Publishing House, 1967). Chapter on Muhammad's Legislation.
64. "The Shariah; A Methodology or a body of Substantive Rules,"Islamic Law and Jurisprudence, ed. Heer,(Sattle: Washington university Press, 1990,177.

یور و امریکن مستشرقین کے اسلامی نظریہ قانون کا تجزیہ

ڈاکٹر محمد اکرم رانا

تعارف

ابتداء ہم آربی کی تحریر کا ذکر پسند کریں گے جس میں یہ کہا گیا ہے ”یہ امر صریحاً پسندیدہ ہے کہ اس قسم کے وسیع موضع پر بحث جو عوام الناس کے لیے اب تک نامانوس ہے، کو مصنف اپنی قارئین تک پہنچاتے ہوئے یہ واضح کرے کہ وہ یعنی مصنف اپنے قارئین کو کیا کہنا چاہتا ہے۔^(۱)

اس دعویٰ کے دو اغراض ہیں۔ ایک یہ کہ اس امر کی وضاحت کرنا کہ مستشرقین کون لوگ ہیں اور دوسرے یہ بتانا کہ مسلم نظریہ قانون کا کیا مطلب ہے۔ اول الذکر کو جاننے کے لیے ہمیں ایڈورڈ سعید کی عالمانہ تعریف کا سہارا لینا ہو گا جو اس نے اپنی کتاب استشراق میں درج کی ہے۔ ”ہر وہ شخص جو مشرق کے بارے پڑھتا ہے، لکھتا ہے اور تحقیق کرتا ہے، چاہے وہ شخص ماہر بشریات ہے یا ماہر عمرانیات، مؤرخ ہے یا انسانیات کا ماہر، ایک مستشرق (محقق) ہے اور وہ جو کچھ کرتا ہے وہ استشراقت ہے۔“^(۲)

اے اے ملک کا خیال ہے کہ اس فہرست میں تاجر، فوجی، نوآبادیاتی ملازمین، مبلغین اور مہم جو بھی شامل ہیں۔^(۳)

مگر ہماری بنیادی غرض ان یورپی علماء کا تعارف ہے جنہوں نے اسلامی قانون کا مطالعہ کیا اور امریکہ کی یونیورسٹیوں میں پڑھایا۔ ان میں گولڈز زیر البتہ ایک استثنائی مثال ہے

لیکن ہم اس کا مطالعہ دو لحاظ سے کریں گے۔ اولاً اسے مغرب میں اسلامی علوم کا بانی خیال کیا جاتا ہے۔ ثانیاً اس نے امریکہ میں پھر زدینے کے لیے اسلامی علوم کے ارتقاء پر مسلسل کام کیا گکروہ وہاں نہ جاسکا۔

لفظ ”مستشرق“ کی تعریف کے بعد یہ بتانا ضروری ہے کہ اسلامی نظریہ قانون کیا ہے؟ انفرادی اور اجتماعی رویوں کا ایک جامع نظام جو اسلامی قانون کی تشکیل کرتا ہے فقه یا شریعت کہلاتا ہے۔ عموماً مسلم علماء ان اصطلاحات کو ہم معنی گردانتے ہیں لیکن ان کے بارے فرق کو سمجھنے کے لیے آپ کو یہ ذہن میں رکھنا ہوگا کہ شریعت کے معنی راستہ ہیں۔ یہ ایک وسیع المفہوم اصطلاح ہونے کے ناطے تمام انسانی افعال کا احاطہ کرتی ہے۔ نیز شریعت کے دائرہ کار کا تعین اللہ اور اس کے رسول ﷺ نے کیا ہے۔ فقه کی عمارت سعی انسانی پر استوار ہوتی ہے۔ گواں کا زیادہ ترا نحصار قرآن و سنت کی تشرح پر ہے۔

فیضی کے مطابق فقه اچھے اور برے اعمال سے بحث کرتی ہے مگر شریعت میں مستحسن اور غیر مستحسن کے کئی مدارج ہیں۔ ان کی پانچ اقسام ہیں۔ فرض یا واجب مثلاً پانچ وقت کی نماز۔ حرام یا منوع جیسے سو رکا گوشت کھانا۔ مکروہ جیسے مخصوص قسم کی پچھلی۔ جائز یا مباح جیسے ہوائی سفر، مندوب جیسے نماز عید۔^(۲)

اس طرح فقه سے مراد قرآن و سنت سے اخذ شدہ حقوق و فرائض کا علم جن پر علماء متفق ہوں۔^(۵) مسلمان فقہاء بالاتفاق قرآن و سنت کو منزل من اللہ مانتے ہیں جس میں اول الذکر براہ راست وحی ہے اور موخر الذکر بالواسطہ وحی ہے۔ اسلامی قانون میں اجماع کے بعد قیاس چوتحا مخذ قانون ہے۔ اس کو مزید دو حصوں میں تقسیم کیا جاتا ہے۔ (۱) قیاس جلی (۲) قیاس خفی۔ موخر الذکر خفی فقه میں احسان (بہت ہی عادلانہ منصفانہ حل) بن گیا۔ امام شافعی نے اپنا اصول متعارف کرایا یعنی استصحاب (معاملات کی موجودہ صورت حال)۔ یہ اس وقت تک جائز ہے جب تک اسے ناجائز ثابت کرنے والے حالات نہ ہوں۔ امام مالک نے اپنے تصور قانون کو ایک اور اصول سے جلا بخشی جسے استصلاح یا مصالح مرسلہ کہتے ہیں۔ جس کا

مطلوب عوامی بہبود یا خیر کثیر ہے۔ اجماع سے مراد یہ ہے کہ جب مسلمان فقہاء کی ایک کثیر تعداد کسی امر پر متفق ہو جائے تو ان کی رائے شرعی قانون کا درجہ رکھتی ہے۔ اس ذریعے کی بنیاد بھی قرآن و سنت ہی ہے۔ ہم جانتے ہیں کہ جب امام شافعی سے کہا گیا کہ اس امر کی تصدیق کرنے والی کوئی نص قرآنی لائیں انہوں نے سورہ النساء کی ۱۱۵ آیت کو اجماع کی بنیاد قرار دیا۔ ارشاد ہے:

”کوئی شخص نبی پاک ﷺ سے واضح بات آنے کے بعد بھی بحث کر کے یا اس راہ کو اختیار کرے جو مومن کا شیوه نہیں، ہم اسے اس کے منتخب راستے پر چھوڑ دیں گے اور جہنم کو اس کا ٹھکانہ بنائیں گے کیا بر اٹھکانہ ہے وہ!“ (۶)

اجماع کو توثیق کرنے والی ایک حدیث مبارکہ بھی ہے ”میری امت گراہی پر کبھی متفق نہیں ہوگی“۔

اصول فقه کی اصطلاح کا ترجمہ قانون کی بنیاد بھی کیا جاسکتا ہے اور قوانین کے مآخذ بھی۔ نیز قوانین کے اصول جسے نظری فقه یا مسلم قانونی فلسفہ کہا جاتا ہے لیکن مقدسی نے شاید بہتر انداز میں اس کی وضاحت الفاظ ”مسلم نظریہ قانون“ سے کی ہے۔ (۷)

اب ہم دیکھتے ہیں کہ چار نمایاں یورپی امریکی مستشرقین گولڈز یہر، گب، میکلڈ و نلڈ اور شاخت نے اس مسئلے کو کیسے پیش کیا ہے اور اسلام کے اس پہلو پر کس طرح بحث کی ہے۔ گو مغرب ایسویں صدی کے نصف تک مطالعہ قانون سے ناواقف تھا۔ حالانکہ مسلم روایت کی حیثیت دوسری صدی ہجری سے مسلم ہے۔ ہم پہلے ان کے نظریات کی وضاحت کریں گے اور ایسا کرنے سے ہم یہ ثابت کرنے کی کوشش کریں گے کہ بیسویں صدی میں پیش ہونے والے نظریات بنیادی طور پر باہم مماثل ہیں اور ہم ان کے کام کی نوعیت اور محرکات پر بحث کرتے ہوئے چند نتائج اخذ کریں گے۔

گولڈزیہر (Goldziher)

اس علم کی مغرب میں تشریح کرنے والا گولڈزیہر پہلا شخص ہے جس میں وہ یہ ثابت کرتا ہے کہ اسلامی فقہ کیسے ارتقاء پذیر ہوا۔ 16 مئی 1906ء کو اس نے اپنی اور شیل ڈائری میں لکھا: ”محضے امریکہ کی ”سو سائٹی فارم پیغمبر آن سندی آف اسلام“ نے خطبات کا سلسلہ شروع کرنے کے لیے مدعو کیا، اس کے ایک خطبے ”ڈویلپمنٹ آف اسلامک لاء“ نے گولڈزیہر کو جدید اسلامی علوم کا بانی یا اسلامی علوم کے شیخ کا خطاب دلایا۔ (۸)

ہنگری کا ایک یہودی گولڈزیہر اسلام کو خالص اور اصل مذہب نہیں سمجھتا۔ اس کے بقول محمد ﷺ نے نعوذ بالله مستعار اینٹوں سے تصور آخرت رکھنے والے مذہب کو عمارت تعمیر کی۔ مگر گولڈزیہر تسلیم کرتا ہے کہ مدینہ میں اسلامی معاشرے، قانون اور سیاسی نظام کے خدو خال نمایاں ہوئے۔ مدینہ میں نبی پاک ﷺ نے وارثت اور جائیداد کے قوانین کا نفاذ کیا اور ان شرعی ضابطوں کی بنیاد رکھی جن سے بعد ازاں فقہی قانون سازی ممکن ہوئی۔ وہ وضاحت کرتا ہے کہ بعد وصال سید کوئین حضرت محمد ﷺ عوامی ضرورت کے پیش نظر قوانین اسلامیہ کا ارتقاء ہوا کیونکہ قرآن حکیم میں دیے گئے شریعتی اصول محدود وقتی اور قدیم عرب معاشرے کی ضروریات تک محدود تھے۔ یہ قوانین نئی اور روزافزوں اسلامی سلطنت میں پیش آمدہ مسائل کے حل کے لیے ناقابلی تھے۔ بنو امیہ تو اپنے دور کے مذہبی اور سیاسی مسائل میں الجھے رہے۔ لہذا انہوں نے روزمرہ زندگی کے نئے مسائل کے مطابق سلیحایا۔ پیچیدہ مسائل کے حل کے لیے انہوں نے عدالتی فیصلوں میں عقل و دانش کا سہارا لیا۔ گولڈزیہر کے مطابق بنو امیہ نے خلافت راشدہ کے پاکیزہ طرز حکمرانی کو نظر انداز کیا۔ (۹)

حضور سرور کائنات ﷺ کے وصال کے بعد مسائل میں راہنمائی کے لیے صحابہ کرام سے رجوع کیا جاتا کیونکہ حضور ﷺ کی ذات اقدس کے بارے میں صرف وہی سند کا درجہ رکھتے تھے۔ یہ علم آئندہ نسلوں کو منتقل ہوا اور یہ انتقال علم بعد کے کئی ادواڑتک جاری رہا۔ اس طرح قرون اولیٰ کے استناد پر کئی رسوم و رواج اثر پذیر ہوئے۔ اس طرح انہیں تقدس کا

درجہ حاصل ہوا۔ انہیں ”سنّت“ سے موسوم کیا گیا۔ جسے گولڈزیہر ”مقدس روانج“ سے تعبیر کرتا ہے۔ سنّت کے بیانیہ انداز کو حدیث کہا جاتا ہے (یعنی سنّت کی تحریری شکل)۔ گولڈزیہر کے بقول ہم دیکھتے ہیں کہ یہودیت کی طرح اسلام میں بھی قرآن کے علاوہ ایک اور چیز ”سنّت“ کو خدائی مقام یا تقدس حاصل ہے۔

اس کا خیال ہے کہ سنّت دراصل قدیم اور خالص اسلامی معاشرے کے حالات و اعمال کا پیکر ہے۔ بعد ازاں ایک موڑ پر ہرگروہ اور مسلک نے اپنی غرض کے مطابق احادیث کا اندر راج کیا۔ نتیجتاً بعض اوقات متصادکتہ ہائی نظر کی احادیث منظر عام پر آئیں۔ ”ہر دبستان فکر ہر مسلک اور ہر فقہ کے پاس اپنے مطلب کی احادیث موجود ہیں“۔ گولڈزیہر دعویٰ کرتا ہے کہ مسلمانوں کو اس امر کا شعور تھا لہذا انہوں نے مستند احادیث کو مشکوک احادیث سے الگ کیا۔ احادیث کی صحت کو پر کھنے کا کام سنّت کو جانچنے کے کام کی طرح اسلام کے لیے ایک فطری امر تھا۔ گولڈزیہر کے مطابق احادیث کے چھ مجموعوں میں سے صرف دو مستند ہیں۔ اس کا خیال ہے کہ اس نے مجموعی طور پر سنّت کو پر کھنے کا کام بڑی عرق ریزی سے کیا۔ قانون اور رسوم کے علاوہ دینیات اور سیاسی عقائد کے بارے میں احادیث میں بہت کچھ ملتا ہے۔

اسلام نے کو کچھ باہر کی دنیا سے مستعار لیا اسے حدیث کی شکل دے دی۔ زبور، توریت اور انجلیل حکیمانہ اقوال، قدیم صحیفوں کے اقوال حتیٰ کہ یونانی قدماء ایرانی اقوال اور ہندوؤں کی دانش کو حضور ﷺ کے اقوال یا حدیث کا نام دے دیا گیا۔

گولڈزیہر مزید دعویٰ کرتا ہے کہ یہ امر حیرت کا باعث نہیں کہ بیرونی ثقافت اور تہذیب نے اس قانون کے فقہی ارتقاء اور اطلاق میں تفصیلات کو متاثر کیا۔ وہ مزید دعویٰ کرتا ہے اسلامی فقہ، اس کے اصول، اس کے طریقہ کار میں رومی قانون کے دخل کے انہت شہادتیں موجود ہیں۔ عباسیوں کے دور حکومت میں فقہ اور قانون خوب پھلا پھولا۔ یہ دور قانون کی تشکیل، فقہ اور فقہاء کا دور ہے۔ اسلام کے تاریخی ارتقاء کے سیاسی، مذہبی، قانونی پہلو کو سمجھنے کے لیے اسلامی قانون کا تیراز ریعہ یاماً خذ اجماع سامنے آیا۔ جسے قبول کیا گیا۔ اسے صحیح اور

سچا بھی مانا گیا۔ اجماع کو نظر انداز کرنا راجح العقیدہ معاشرہ کو نظر انداز کرنا ہے۔ وہ مزید دعویٰ کرتا ہے کہ تصور اجماع کی بنیاد قرآن و سنت ہے۔ ابتدأ اجماع کا مطلب اجماع معاشرہ تھا لیکن بعد ازاں اس کی تعریف ان الفاظ میں ہوئی۔ ”مستند حکماءِ اسلامی کی متفقر رائے“۔ (۱۰)

گولڈز یہر کہتا ہے کہ بعد کی نسلوں کے لیے اجماع کا صحابہ کرام یا اصحاب مدینہ تک محدود ہونا ناقابل قبول ہوا۔ وہ قیاس کے علاوہ ان دوسرے عوامل کا ذکر کرتا ہے جو اسلامی فقہی نظام کی نشوونما کے لیے ناگزیر ہیں۔ مثلاً اختلاف فقہاء، تفسیر، حیله اور علم قواعد۔

مذکورہ بالا بحث سے ہم دیکھتے ہیں کہ گولڈز یہر کے خیال میں وراشت اور جائیداد کے قانون کا نفاذ حضور ﷺ نے خود مدینہ میں کیا۔ دوسرے یہ کہ سنت معاشرے کا طرز زندگی ہے، تیسرے یہ کہ اسلامی فقہ میں رومن اثرات کے ناقابل تردید شواہد موجود ہیں۔ گولڈز یہر سمجھتا ہے کہ رائے عامہ یا اجماع کا مطلب معاشرتی رائے عامہ ہے۔

میکلڈ ونلڈ (Macdonald)

میکلڈ ونلڈ (1863ء) گولڈز یہر کا ہم عصر تھا۔ (۱۱) اس نے بڑی تفصیل کے ساتھ اسلامی اصول فقہ اور اس کی نشوونما پر بحث کی ہے۔ میکلڈ ونلڈ کے خیال میں مغرب کے برعکس اسلامی قانون سازی کا دائرہ بہت وسیع ہے۔ اس کی باریکیوں سے کچھ پوشیدہ نہیں۔ اسلام کے ایک بہت بڑے محدث نے تربوز م Hispanus اس لیے زندگی بھرنہیں چکھا کہ انہیں معلوم نہیں تھا کہ نبی پاک ﷺ نے تربوز کیسے نوش فرمایا تھا۔ میکلڈ ونلڈ حضرت محمد ﷺ کے دور میں کارفرما قانون سازی کے تین دستیاب مآخذ ذکر کرتا ہے جسے وہ عوامل کا نام دیتا ہے۔ یعنی:

(۱) عام قانون

(۲) اصول نصفت

(۳) قانون سازی

پہلے سے اس کی مراد معاشرتی رواج ہیں۔ رواجی قانون اسلامی نظریہ قانون کے بعد کے ادوار میں ایک قانونی مآخذ کے طور پر نمودار ہوا۔ پہلے اسلامی قانون اور بعد کے رواجی

قانون میں یہ فرق تھا کہ پہلے قانون کا انحصار فریقین کی مرضی پر تھا جبکہ بعد والا قانون ریاست کے اختیار کے تحت وضع ہوا۔ اس کے بقول اسلامی فقہی اصول میں معاشرتی رسوم و رواج حقیقی بنیاد فراہم کرتے ہیں۔ گواں کا انحصار اس بات پر تھا کہ وہ اس کی ضرورت محسوس کرتے ہیں یا نہیں۔ اس روایتی قانون میں میکڈ و نلڈ مکہ والوں کے تجارتی مرکز اہل مکہ کے ترقی یافتہ قانونی تصورات کو شامل کرتا ہے۔ ”اصول نصفت“ سے مصنف کی مراد حضور سرور کائنات ﷺ کی مقدس شخصیت ہے اور جس انداز میں ان کا حکم چلتا تھا۔ وہ لکھتا ہے:

وہ (حضور نبی کریم ﷺ) لوگوں میں بیٹھ کر انصاف فرماتے۔ انہیں کسی قانون کی ضرورت نہ تھی کیونکہ ان کی مرضی کافی تھی۔ ان کا معیار انصاف حق سے وحی پاتا ان کی مرضی خدا کی مرضی تھی۔ جب تک رواجی قانون کو موزوں سمجھتے اس کے مطابق فیصلہ کرتے ورنہ اس مسئلے کو چھوڑ دیتے تاوقتیکہ خدا کا پیغام نازل ہوتا۔ قرآن حکیم کے احکامات کا بیشتر حصہ انہی وقتی ضرورتوں کا مرہون منت تھا جو مدینہ کے لوگوں کی مشکلات اور سوالات کی صورت میں خدا سے راہنمائی پاتا۔ (۱۲) نیز میکڈ و نلڈ کا خیال ہے کہ قرآن حکیم فی الواقع نبی ﷺ کی کیفیت وحی کے نازل شدہ مکرزوں کا مجموعہ ہے۔ (۱۳)

علاوہ ازیں وہ کہتا ہے:

”اب جب کہ یہ (قدس) کتاب ہمارے پاس موجود ہے جسے بجا طور پر محمد ﷺ کا دماغ کہا گیا ہے (نعوذ بالله۔ مترجم)،“ (۱۴)
آئیے محمد ﷺ کے صحابہ کبار کے دور پر نظر ڈالیں اور دیکھیں کہ میکڈ و نلڈ کے اس تسلسل فکر میں کیا صداقت ہے۔ جب آپ ﷺ کے پہلے خلیفہ حضرت ابو بکرؓ نے آپ ﷺ کی جگہ سنبھالی، لوگوں میں عدل کیا تو انہوں نے مندرجہ ذیل ترتیب کی پیروی کی۔

پہلے تو قرآن موجود تھا جو تمام قانون سازی اور فقہیت کی بنیاد ہے۔ اگر قرآن میں کسی مسئلے کے بارے میں واضح نص موجود تھی تو کچھ کہنے کی ضرورت نہ تھی۔ خدا نے خود اس مسئلے کو حل کر دیا۔ اگر ایسا نہیں تھا تو پھر آقا نے نامدار سرور کائنات حضرت محمد ﷺ کے مبارک

فیصلوں کی طرف رجوع کیا جاتا۔ اگر متعلقہ حدیث موجود نہ ہوتی تو قاضی کو مذکورہ عمومی قانون کا سہارا لینا پڑتا۔ اگر یہ بھی ناکافی ہوتی تو پھر منصف کو اپنی سمجھ بوجھ کا سہارا لینا پڑتا۔ جسے ”نصفت“ کہیں گے۔

بعد کے ادوار میں خلافائے راشدین کے فیصلے اور صحابہ کرام کے اجماع نے سنت کے بعد کا مقام حاصل کر لیا۔ وقت گزرنے کے ساتھ ساتھ فقہاء کی مدد اور رہنمائی کے لیے طریقہ امثال کو وضع کیا گیا۔ میکڈ و نلڈ کی مذکورہ بحث سے ہم یہ دیکھ سکتے ہیں کہ اس نے اسلامی قانونی نظریات کے تین مدارج کا ذکر کیا ہے۔

پہلا مرحلہ

حضور ﷺ کا مبارک دور، عمومی قانون یعنی رواج، اصول نصفت یعنی حضرت محمد ﷺ کے اپنی رائے پر کئے گئے فیصلے اور قانون سازی یعنی قرآن۔

دوسرा مرحلہ

صحابہ کرام کا دور

i۔ قانون سازی یعنی حضرت محمد ﷺ کی سنت

ii۔ رسوم و رواج مدینہ

iii۔ اصول نصفت

تیسرا مرحلہ

صحابہ کرام کے بعد کا عرصہ۔ قرآن حکیم، سنت، اجماع اور قیاس۔ اگر ہم میکڈ و نلڈ کے بیان کردہ مآخذات قانون کا جائزہ لیں تو معلوم ہوتا ہے کہ پہلے دو اپنے مقام سے نیچے آئے ہیں۔

میکڈ و نلڈ کہتا ہے: سنت یہ ہے کہ محمد ﷺ نے جو فرمایا، کیا اور جو کرنے سے منع کیا اور جس پر خاموش رہے یا نیم رضامندی ظاہر کی۔ (۱۵)

جہاں تک آپ ﷺ کے کئے گئے فیصلوں کے مجموعوں کا تعلق ہے اور وہ جوابات جو آپ ﷺ نے سوالات اور مشکلات کے بابت عطا فرمائے۔ یہ تمام چیزیں صحابہ کرام (کتابین) مختلف چیزوں پر لکھ لیتے۔ ان تحریر شدہ اقوال کو احادیث کہتے ہیں اور بقیہ امور مجموعی طور پر سنت کہلاتے۔ پہلے پہلے ہر محقق نے ان چیزوں کو اپنے حافظے یا تحریری شکل میں محفوظ رکھا۔ آپ ﷺ کے وصال کے بعد ان لوگوں نے ان مقدس امامتوں کو اگلی نسلوں تک منتقل کیا اور ایک سلسلہ قائم ہو گیا اور ایک وقت آیا کہ حدیث مبارکہ دو چیزوں پر مشتمل ہوئی۔ ایک متن اور دوسری سند۔

دیگر مستشرقین کی طرح میکڈونلڈ بنو امیہ کو الزام دیتا ہے کہ انہوں نے ذاتی اور سیاسی مقاصد کے لیے گھڑی ہوئی احادیث کو عام کیا۔ انہوں نے وہ احادیث گھڑنے کی حوصلہ افزائی کی جوان کی مطلب براری کے لیے موزوں تھیں۔ میکڈونلڈ دعویٰ کرتا ہے کہ لوگوں کو متاثر کرنے کے لیے ایسا کرنا ضروری تھا۔ بعد ازاں اس طریقہ کو تنازعہ گروہوں نے اسی انداز میں اپنے فائدے کے لیے جاری رکھا۔ ہر گروہ اپنے آپ کو بحق منوانے کے لیے کسی نہ کسی حدیث کا سہارا لیتا اور ضرورت پڑتی تو ایسی کوئی حدیث گھڑ لیتا اور پھر ایسا ہوا کہ مختلف بحراں موقع پر بہت سی تنازع اور متصاد احادیث زبان زد عام ہو گئیں۔ میکڈونلڈ یہاں تک دعویٰ کرتا ہے کہ موجودہ تمام احادیث حقیقتاً دانتا گھڑی ہوئی ہیں۔ سنت کو زیر بحث لانے کے بعد میکڈونلڈ اجماع کی حقیقت پر بحث کرتا ہے اور دعویٰ کرتا ہے کہ امام مالکؓ نے بڑی شد وہ کے ساتھ اجماع کا احیاء کیا۔

پہلا اجماع حضرت ابو بکر صدیقؓ کے تقرر خلافت کے موقع پر ہوا تھا۔ میکڈونلڈ اجماع کی مختصر تاریخ بیان کرتا ہے کہ امام شافعیؓ کے وقت تک انفرادی زندگی، عدالتی فیصلوں اور ریاستی امور میں مقامی رسم و روایت کافی حد تک دخیل ہو چکے تھے۔ امام صاحبؓ نے گزرتے وقت اور بدلتے تقاضوں کے مطابق اپنے آپ کو ڈھانلنے کی صلاحیت کا مظاہر کر کے اپنی عظمت ثابت کر دی اور پھر صورت حال کچھ یوں ہوئی کہ حضور ﷺ کے قریبی ساتھی اور

خلفائے راشدین ان کے نزدیک معتبر تھے۔ حضور ﷺ کے قریبی ساتھیوں کے اجماع کے بعد اگلی نسل کا اجماع رائے سند کھتا تھا (امام مالکؓ مدینہ والوں کی رائے کو اہمیت دیتے تھے)۔ فقہاء کے اجماع کی اپنی ایک اہمیت ہے۔

میکڈونلڈ سمجھتا ہے قانون سازی، نصفت اور قانونی رائے نے اپنا کام کر دیا ہے۔

مستقبل کی امید اجماع سے وابستہ ہے۔^(۱۶) اسلامی قانون کے چوتھے مآخذ کو مختلف عنوانات کے تحت دیکھا جاسکتا ہے۔ رائے، احسان، استصلاح، قیاس۔ اس عربی اصطلاح ”رائے“ کو اجتہاد کی بے شمار گھائیوں سے گزرنا پڑا۔ ”رائے“ کے اسلامی قانون سازی کے مآخذ ہونے کی دلیل حضرت معاذ بن جبلؓ سے ثابت ہوتی ہے جو بقول میکڈونلڈ گھٹری ہوئی تھی۔ روی قانون کی زبان میں اسے قانون قدرت کہا جاتا تھا۔ لیکن اسلام میں اسے دو تکنیکی اصطلاحات سے ڈھانپ دیا گیا۔ احسان، استصلاح۔ احسان سے علماء کی مراد یہ ہے کہ علماء جو بہتر خیال کریں اور موخر الذکر کو لوگوں کی عمومی بھلائی کے لیے انتخاب کیا جاتا ہے۔ بعد ازاں رائے کی آزادی کو مسترد کر دیا گیا۔ اس کی بجائے صرف قیاسی نتیجے کو اس کی جگہ دے دی گئی۔

میکڈونلڈ ان اصطلاحات میں کوئی فرق روانہیں رکھتا۔ اس کا ذکر ضروری معلوم ہوتا ہے کہ میکڈونلڈ امام شافعیؓ کے اصول کا ذکر نہیں کرتا جو استصحابہ کہلاتا ہے۔ لگتا ہے یا تو وہ اسے جانتا نہیں یا اسے جان بوجھ کر نظر انداز کر دیا۔ تاہم وہ ایک اور مآخذ جس سے داؤ و الظاہری نے استفادہ کیا کا ذکر کرتا ہے جسے دلیل یا نص کہتے ہیں۔ لیکن دلیل اور قیاس میں فرق بیان نہیں کرسکا۔^(۱۷)

میکڈونلڈ کے مطابق قرآن دراصل حضور ﷺ کی روحانی حالت کے اظہار کا جمیع ہے۔^(۱۸) حضور ﷺ کی سنت کے بارے میں اس کا خیال ہے کہ اسے دانتا گھڑا گیا اور یہ کہ ہر متنازعہ مسئلے پر متفاہ فرامودات ہیں۔ اس کے بقول ”رسم“ نے اسلامی قانون کے ارتقاء میں اہم کردار ادا کیا۔

گب (Gibb)

تیرا مصنف گب اسکندریہ میں پیدا ہوا۔ ایڈنبر امیں تعلیم حاصل کی۔ آسفورڈ اور لندن میں پڑھانے کے بعد ہارورڈ یونیورسٹی امریکہ میں 1955ء میں ملازمت اختیار کی۔ اس کی دو کتابیں ”اسلام میں جدید رجحانات“ اور ”محمد ازم“ بیشمول کچھ مقالات اسلامی فقہ کے بارے میں اس کے خیالات کی آئینہ دار ہیں۔ گولڈزیہر اور میکلڈونلڈ کی طرح گب زندگی بھر اسلامی تہذیب اور قانون کا مداح رہا۔ لیکن اس کا خیال تھا کہ مسلمانوں نے کچھ خیالات رومی قانون اور دوسرے بیرونی ذرائع سے مستعار ہیے۔ اسلامی قانون پر بحث کرتے ہوئے وہ لکھتا ہے:

بنیادی طور پر یہاں ہے البتہ مختلف ممالک میں فروعی اختلاف ہے۔ اسلامی قانون رومی قانون سے زیادہ جاندار ہے۔ مذہبی بنیادوں اور دینیاتی عقائد کی بدولت یہ مذہب روحانی محرک بھی رکھتا ہے جو مسلم معاشرے کے تمام پہلوؤں اور اجزاء کا ضمیر ہے۔^(۱۹)

اسلامی فکر کے منع قرآن کی اہمیت پر وہ بہت زور دیتا ہے، مگر وہ دعویٰ کرتا ہے: یہ (قرآن) نبی کریم ﷺ کے دیے گئے ان خطبات کا مجموعہ ہے جو ان کی زندگی کے آخری میں سالوں میں دیے گئے اور جو چھوٹے چھوٹے مذہبی اور اخلاقی اقتباسات پر مشتمل ہیں۔ مخالفین کے خلاف دلائل، حالات حاضرہ پر تبصرہ اور قانونی اور سماجی معاملات پر کچھ قطعی احکامات بھی اس میں شامل ہیں۔^(۲۰)

اپنے قارئین کو قائل کرنے کی کوشش کرتے ہوئے وہ دعویٰ کرتا ہے کہ نبی ﷺ کی سنت مکمل طور پر من گھڑت اور خلق کردہ ہے جس کے لیے وہ اصطلاح وضع کرتا ہے ”مصنوعی تخلیق“۔^(۲۱)

وہ قاری کو بتاتا ہے کہ اسلامی تاریخ کے ابتدائی دور میں خود مسلمان علماء احادیث کے بارے میں پریشان تھے جسے بہر صورت قبول کیا گیا۔ وہ سنت کی تعریف ان الفاظ میں کرتا ہے ”معاشرے کا رواج“، جوز باñی و سیلے سے منتقل ہوا جو کتاب یا کمھی ہوئی (گھڑی

ہوئی) چیز سے مختلف ہے۔ گب کے مطابق سنت قصے کہانیوں کی شکل میں وجود پذیر ہوئی۔ ان روایتوں کو احادیث کہا گیا۔ اس طرح حدیث سنت کا اظہار ہے۔ وہ سمجھتا ہے کہ ابتدائی عربی رسم الخط کے باعث زبانی روایات پر انحصار لازمی تھا۔ وہ کہتا ہے کہ وقت گزرنے کے ساتھ ساتھ بہت سی روایتیں گردش کرنے لگیں جو قانون اور فقه میں پیغمبر کے فرمودات ہونے کی دعویٰ دار تھیں۔ سیاسی اور مذہبی گروپوں نے اپنے مخصوص عقائد کے وفاع میں ان روایات کو وضع کیا۔

وہ واضح طور پر بیان کرتا ہے کہ احادیث کو گھڑا گیا، کاٹ چھانٹ کی گئی، اضافہ کیا گیا، اس میں مشکوک رویہ اختیار کیا اور تبدیلی کی گئی۔ (۲۲)

مگر بعد ازاں علماء نے آگے آ کر ایسے طریقے وضع کئے جن سے اصل احادیث کو تلاش کر کے منتخب کیا گیا۔ اسلامی قانون کے تیرے مآخذ کے بارے گب کا نقطہ نظر یہ ہے ”رائے عامہ“ جس کا اندازہ و وٹوں کی گنتی سے نہیں، کسی مخصوص وقت میں مجلس کے فیصلوں سے نہیں بلکہ طویل عرصے تک مجموعی رائے کا درباڑ جو اسلام کے احکام الہی یا سنت پیغمبر ﷺ پر ہے۔ کے بعد تیرے درجے پر مذہبی و سماجی حیثیت کے طور پر اپنا وجود رکھتی ہے۔ (۲۳)

یہ واضح ہے کہ گب اجماع یعنی ”علماء کی قانونی رائے“ کی مسلمہ حیثیت کو نہیں مانتا بلکہ عوامی خواہش کو اہمیت دیتا ہے۔ بلاشبہ وہ جانتا تھا کہ بہت سے علماء نے اجماع سے علماء کی اتفاق رائے مراد لیا ہے۔ لیکن یہ رائے عوامی رائے کے بال مقابل مضبوط حیثیت نہیں رکھتی۔ اپنے نقطہ نظر کو واضح کرنے کے لیے وہ کچھ دلچسپ مثالیں دیتا ہے جو اس نے دوسرے ذرائع سے حاصل کی ہیں۔ مشرق قریب میں جب کافی کا استعمال بڑھنے لگا تو فقہاء نے تقریباً اتفاق رائے سے اسے وہی جرم قرار دیا جو شراب نوشی کا ہوتا ہے اس کے لیے وہی سزا معمولی مقرر کیں اور بہت سے کافی پینے والوں کو قرار واقعی سزا بھی دی گئی لیکن عوامی رائے غالب آئی اور آج کافی کھلے عام استعمال ہوتی ہے۔ (۲۴)

گب اپنے قارئین کو بار بار یاد دلاتا ہے کہ ہندوی مسلک کے لوگوں نے اجماع کو رد کیا

ہے اور وہ رائے کو ناگوار خیال کرتے ہیں۔ گب نتیجہ اخذ کرتا ہے کہ اکثر رائے علما کی رائے سے مختلف ہوتی ہے جسے بذات خود وہ رد کرتا ہے۔

گب کے مطابق اگرچہ اسلام ایسے ”ملا“ کی نفی کرنے کا دعویٰ کرتا ہے جو خدا اور بندے کے درمیان رابطہ ہو۔ لیکن اسلام نے ایسا نظام وضع کر لیا جس میں اسی طرح کی مذہبی شخصیت درکار نہیں ہوتی ہے جیسی عیسائیت اور یہودیت میں ہے۔ وہ کہتا ہے جیسے علما کی رائے کو استناد حاصل ہوتا گیا وہ قانون اور عقیدہ میں عوامی رائے کے حامل ہونے کے دعویدار ہوتے گئے۔ دوسری صدی میں علماء کی رائے کو عوام الناس کی رائے کا حامل ہونے کے ناطے استناد کا درجہ بھی مل گیا۔ اس طرح اجماع فقهاء اور مجتہدین کے دائرة اختیار میں باقی ماندہ تمام نقصان کا علاج قرار دیا جانے لگا۔

گب کا یہ دعویٰ ہے چونکہ حدیث قرآن کا جزو لا ینک تھی اس لیے علماء کی رائے حدیث کا ناگزیر حصہ بن گئی۔ (۲۵)

اجماع کو بہت اہمیت دی گئی ہے کیونکہ وہ قرآن و حدیث کے استناد کی ضمانت ہے۔ یہ اجماع ہی ہے جو قرآن کے تجوید و تلفظ اور معانی کا تعین کرتا ہے۔ اس کا دعویٰ ہے کہ اجماع کم و بیش ہر اسلامی قانون ضابطہ اور سیاست میں داخل رکھتا ہے۔ نظری طور پر اجماع قرآن و سنت کی کسی نص کو رد یا تفسخ نہیں کر سکتا۔ تاہم اس بات کی نشاندہی کر سکتا ہے کہ کوئی قرآنی قانون قابل عمل نہیں رہا۔ گب اجماع کی بدولت اجتہاد کے دروازے بند کرنے کا حامی نہیں یہ صورت حال ثابت اور تعمیری تھی لیکن وہ منفی اور تخریبی ہو گئی۔ (۲۶)

گب اجماع کو اجتہاد کا حصہ سمجھتا ہے۔ جدت پرستوں کے برعکس وہ اس کا مطلب سوچ کی آزادی نہیں لیتا۔ جسے اقبال اصول حرکت کہتا ہے۔ گب اس کا لفظی مطلب لینا چاہتا ہے۔ یعنی مخصوص صورت حال میں قرآن و سنت کی نص کی صحیح معنویت کو لمحوظ حاطر رکھا جائے کہ اس سادہ اور بین سچائی سے انحراف نہ ہو۔ اجتہاد کا دروازہ کیوں بند ہوا؟ اس سوال کا جواب دیا گیا۔ جمہور علماء کو دڑھا کر کہیں اجتہاد کا حق انفرادی تاویلات کا دروازہ نہ کھول دے لہذا

انہوں نے اس کے دائرہ کو محدود کیا۔ گب کہتا ہے کہ اجتہاد کا دربند ہونے کے بعد بھی بہت سے فقہاء نے اس پابندی سے بغاوت کرتے ہوئے اجتہاد کے حق کو استعمال کیا۔ اس نکتے کا تجزیہ مخصوص مطالعہ کا تقاضا کرتا ہے۔ گب کے بقول ان کا اجتہاد کے حق کا دعویٰ اجماع کی مدد کے بغیر بے معنی ہے۔ لیکب انہوں نے خود اجماع کے خلاف آواز بلند کی۔ (۲۷)

مذکورہ بحث سے آپ سمجھ سکتے ہیں کہ بقول گب قرآن خطبات کا مجموعہ ہے جو حضرت محمد ﷺ نے دیئے۔ سنت کے لیے وہ لفظ ”مصنوعی تخلیق“، استعمال کرتا ہے۔ اجماع کو دو عوامی رائے کہتا ہے خواص کی رائے نہیں۔ آخر میں وہ دعویٰ کرتا ہے کہ اسلامی شریعت پر روی اثرات نمایاں ہیں۔

شاخت (Schacht)

(J.Schacht) اور اس کے مسلم قانونی نظریے کا تجزیہ

جہاں گولڈزیہر کا مقالہ مغرب کے لیے گائیڈ لائنس بنا وہاں شاخت کا مقالہ مغرب اور امریکہ دونوں کے لیے گائیڈ لائنس بنا۔ انگلینڈ میں پڑھانے کے بعد وہ ریاست ہائے متحدہ امریکہ آیا۔ شاخت کے الفاظ میں اسلامی قانون اسلامی سوچ کا خلاصہ ہے اور اسلامی عملی زندگی کی بہت ہی واضح مثال ہے۔ یہ سب جان کر، وہ پھر بھی یہ یقین کرتا ہے کہ محدث لاء قرآن سے اخذ نہیں ہوا بلکہ آہستہ آہستہ عمل پذیر ہوا اور یہ بنوامیہ کے انتظامی اور مقبول فیصلوں کے ذریعے جو کہ بعض اوقات قرآن کے الفاظ و معنی سے مختلف ہوتے تھے پر اپنی بنیاد رکھتا ہے۔ اس کا مطلب ہے کہ قانون کسی حد تک مذهب کے دائرے سے باہر تھا۔ اس کی سوچ پر غیر ملکی نظریات اتنے نمایاں ہیں کہ ایک جگہ وہ کہتا ہے کہ قرآن کو بڑی مشکل سے نظریہ قانون کی ابتدائی اور اہم بنیاد قرار دیا جاسکتا ہے۔ (۲۸)

شاخت کے مطابق عام طور پر کہا جاتا ہے کہ محمد ﷺ کے پاس اس وقت کے قانون رواج کو تبدیل کرنے کی کوئی وجہ نہ تھی۔ پیغمبر اسلام ﷺ کی حیثیت سے آپ کا مقصد ایک نیا

قانونی نظام قائم کرنا نہیں تھا۔ بلکہ یہ تعلیم دینا تھا کہ انسان کیا کرے اور کیسے کرے؟ یوم حساب سے بچنے کے لیے کیا کرنا ہے اور جنت میں داخل ہونے کے لیے کن چیزوں کو چھوڑنا ہے۔^(۲۹)

پیغمبر ﷺ کے اختیار پر بات کرتے ہوئے وہ کہتا ہے کہ آپ ﷺ کا اختیار قانونی نہیں تھا بلکہ مذہبی اور سیاسی تھا۔^(۳۰)

شاخت کا خیال ہے قدیم فقہی مالک سمجھتے تھے کہ زندہ روایت وہ چیز ہے جس پر معاشرہ چلتا ہے۔ سنت کا یہ ابتدائی نظریہ جو حضور ﷺ کی باتوں اور عمل سے متعلق تھا۔ اسلامی مذاہب کے قانونی نظریے کی بنیاد بنا۔ ان قدیم فقہی مالک نے اپوزیشن پارٹی کو جنم دیا۔ شاخت کی بات کا مطلب یہ ہے کہ ”قانون معاشرے میں پائے جانے والے رسم و رواج کا نام ہے“، قانون یعنی فقه کی بنیاد سنت یعنی حضور ﷺ کے اقوال و افعال پر رکھی گئی۔ قانون کے پرانے مکتب فکر نے ان کے اس عملی کا مقابلہ کیا اور مدافعت کی اور جب انہوں نے دیکھا کہ حضور ﷺ کے بارے میں منسوب کی گئی غلط روایتیں سنت کے ابتدائی نظریے پر مسلط کر دی گئی ہیں تو انہوں نے یہ نتیجہ نکالا کہ وضاحت کے ذریعے غلط روایت کی آمد کو کم کیا جا سکتا تھا۔ حضور ﷺ سے منسوب کی گئی غلط روایتوں کے عقیدہ اور روایوں کو بیان کر کے جس سے وہ اس دھوکے میں شامل ہو گئے۔ نتیجتاً دوسری اور تیسرا صدی کے دوران ہجرت کے بعد یہ علماء کی عادت بن گئی کہ وہ اپنی باتوں کو حضور ﷺ کی باتیں یا بیانات کہہ کر اعلان کرتے تھے۔ شاخت کہتا ہے کہ مشکل سے حضور ﷺ سے منسوب کی گئی روایت مستند سمجھی جا سکتی ہے۔^(۳۱)

اسلامی قانون کا تیرا ذریعہ مستشرقین کے لیے مساوی دلکشی رکھتا ہے۔ شاخت کے مطابق قانون کے پرانے مکتب فکر کے مطابق اجماع دو قسم کا ہے بنیادی باتوں کے لیے تمام مسلمانوں کا اجماع، تفصیلات کے لیے علماء کا اجماع ہے۔ صحابہ کا اجماع ایک قسم ہے جو کہ صحابہ کی اکثریت کا ہو۔ شاخت اجماع پر غیر ملکی اثر کو تسلیم نہیں کرتا۔ اگر یہ معاشرے کا ہو لیکن اگر وہ سکالرز کا ہے تو پھر اسے تسلیم کرتا ہے۔ اسلامی اصول فقہ کے طالب علم کو اجماع کے نظریے پر و من قانون کا اثر نظر آتا ہے۔ جو گولڈز یہ رکاظ نظریہ ہے۔

شاخت کا کہنا ہے کہ گولڈز یہر نے اس معاملے میں اسلامی قانون پر و من قانون کے اثر کو پایا ہے۔ (۳۲) شاخت اجماع کے مدنی تصور کو بیان کرتا ہے جو کہ جغرافیائی خاصہ ہے ایک ایسی صوبائیت (عصیت) کا تسلط ہے جسے عراقیوں (خفیوں) نے زیادہ واضح کیا ہے۔ شاخت کے مطابق اجماع کا عراقی نظریہ خطا کا پابند نہیں بلکہ تمام ملکوں پر محیط ہے۔ شاخت یہ ثابت کرنے کی کوشش کرتا ہے کہ عملی طور پر یہ مقامی کردار ہی رہا۔ وہ کہتا ہے کہ ہم نتیجہ نکالتے ہیں کہ ابوحنیفہ ابو یوسف اور شیبani اور دوسرے ساتھیوں نے ابراہیم الحنفی کے نام کے ساتھ مسلمک کئے گئے عقیدہ کو اپنایا۔ (۳۳)

شافعی اجماع کی دونوں قسموں سے اختلاف کرتا ہے اور مسلمانوں کے اجماع کو بالا تسلیم کرتا ہے۔ وہ روایتوں پر اپنا فیصلہ کرتے تھے وہ کہتے ہیں کہ حضور ﷺ نے معاشرے کے ساتھ مل کر چلنے کا حکم دیا ہے۔ شاخت کے مطابق شافعی خفویوں کے طریقہ سے ناقف تھا، جو Consensus کے ساتھ تھے اور حضور ﷺ کی حدیث کا حوالہ دیتے ہیں کہ میری امت کبھی بھی کسی غلطی پر متفق نہ ہوگی۔ بعد میں شافعی نے علماء کے اجماع کو رد کیا (کم از کم نظریاتی طور پر)۔ انہوں نے پرانے مکتب فلک کی زندہ روایت کو شامل کرتے ہوئے سکالرز کے اجماع کے نظریہ کا انکار کیا اور کسی حد تک معاشرے کے متفقہ عقیدہ کو اجماع کے اپنے نظریہ سے بیان کیا۔ (۳۴)

ہم چوتھے، ماخذ اسلامی قانون کے طرف آتے ہیں جس کا ذکرہ شاخت نے کیا ہے۔ انفرادی دلائل کو عمومی طور پر ”رائے“ کہا جاتا ہے۔ جب یہ منظم استحکام کے حصول کی طرف لے جائے اور موجودہ فیصلوں کے نظام کے متوازی ہوتا سے قیاس کہا جاتا ہے۔ جب یہ فقیہ کی ذاتی رائے منعکس کرے تو اسے احسان یا استصحاب کہا جاتا ہے۔ قدیم زمانے میں یہ اصطلاحات ہم معنی تھیں۔ شاخت کے خیال میں اصطلاح ”قیاس“ یہودی نوعیت کی ہے اس کی گہری بنیادیں ہیں جو کہ بابل میں استعمال ہوں یا و من نوعیت کی ہوں۔ بیرونی اثر نمایاں ہے۔ اس سے شاخت نے یہ نتیجہ بھی نکالا کہ دوسری اصطلاحات امام مالک کی استصلاح اور

امام شافعی کی اس تصاویر بھی روسن یونانی نوعیت کی ہیں۔ (۲۵)

شاخت یہ تسلیم کرنے پر آمادہ نہیں کہ بنوامیہ کے اولین قاضیوں کے فیصلوں کا انحصار حدیث پر تھا۔ کیونکہ اس کی رائے میں ”سنۃ“ کا تصور اسلام کی دوسری صدی تک واضح نہیں ہوا تھا۔ لہذا کوئی رائے جو حدیث پر مبنی ہو چاہے عمر اول کی ہی کیوں نہ ہو شاخت نے غیر مستند قرار دے کر رد کر دی۔ (۲۶)

شاخت دعویٰ کرتا ہے کہ جو کچھ قاضی نے سنادہ سنۃ نہیں۔ جو کچھ وہ جانتا تھا وہ سنۃ نہیں تھی۔ اگر اس طرح کے موقع آئیں اور حقیقتاً آئے لیکن شاخت انہیں حدیث ماننے سے انکار کرے گا۔

قیاس یا رائے ایک منظم مآخذ قانون ہے جسے شاخت عمر ثانی کے ایک قول کے ذریعے واضح کرتا ہے۔

”کسی شخص کو اس معاملے پر ذاتی رائے دینے کا اختیار نہیں جسے قرآن نے طے کر دیا۔ خلفاء کی ذاتی رائے ان معاملات پر ہے جس کے بارے میں کوئی وحی نہیں، نہ ہی پیغمبر کی سابقہ سنۃ۔ کسی کو اس معاملے پر اپنی ذاتی رائے دینے کا اختیار نہیں جسے پیغمبر نے اپنی سنۃ کے ذریعے طے کر دیا۔“ (۲۷)

درج بالا بحث سے واضح ہے کہ شاخت کے نزدیک محمدی قانون براہ راست قرآن سے اخذ نہیں ہوا بلکہ بہت حد تک نہ ہب کے دائرہ سے باہر سے بھی اخذ ہوا ہے۔ دوسرے اس کے نزدیک ”زنده حدیث“ کا نام ہے۔ تیرے اس کے نزدیک اجماع اگر معاشرے کا ہو تو اس پر کوئی پیروںی اثر نہیں ہے لیکن اگر علماء کا ہے تو اس پر پیروںی اثر نظر آتا ہے۔ قیاس اور اس کے مساوی اصطلاحات کے بارے میں اس کا دعویٰ ہے کہ اس پر پیروںی اثر ہے۔

قبل اس کے کہ ہم اس مستشرقین کے مسلم نظریہ قانون پر بحث کریں ہمیں ان کے یکساں نکات کو واضح کرنا چاہئے جو کہ درج بالا بحث سے سامنے آئے ہیں۔

گولڈز یہر کے نزدیک پیغمبر نے مانگے تائے خیالات سے اپنے ارفع پیغام کی عمارت تعمیر کی۔ گب اور میکڈونلڈ کے نزدیک قرآن محمد ﷺ کے بکھرے ہوئے اور مذہبی خطبات کا مجموعہ تھا۔ وہ محمد ﷺ کے دور میں قرآن کے قانونی استعمال پر متعارض ہے۔ مگر وراشت اور مال کے تقسیم کے قوانین ابتداء ہی سے قرآن سے اخذ کئے گئے۔ جس بات کو گولڈز یہر اور ہرگز بخی نے تسلیم کیا اس کی تائید شاخت اور گب نے بھی کی۔ یعنی اس بات کو چاروں نے تسلیم کیا کہ مسلم سوسائٹی کے قانونی ارتقاء میں ادھار کے نظریات نے اہم کردار ادا کیا۔ چاروں کا خیال ہے کہ رومان قانون کا اثرناقابل انکار ہے۔ ان کا دعویٰ ہے کہ سنت کا مستند ہونا مشکوک ہے۔ وہ اسے ”معاشرے کاررواج“ کہتے ہیں۔

شاخت سنت کے ابتدائی تصور کے لیے اپنی اصطلاح ”زندہ روایت“ متعارف کرتا ہے۔ ان سب نے بنی امیہ پر حدیث وضع کرنے کا الزام لگایا ہے کیونکہ ان کے مطابق ہرگروہ نے حدیث کی مدد سے اپنے اصول ثابت کرنے کی کوشش کی۔ ان کا موقف ہے اجماع ”معاشرے کا اتفاق رائے“ ہے علماء کا نہیں۔ اس ضمن میں گب نے اپنا موقف واضح طور پر بیان کر دیا ہے اور شاخت شدت سے اس کی تائید کرتا ہے۔ گولڈز یہر اور شاخت کے نزدیک رائے، اجتہاد اور قیاس کی اصطلاحات میں بیرونی اثر نمایاں ہے۔

اب ہم اسلامی قانون کے اویں ما آخذ قرآن پر بحث کرتے ہیں جو کہ مسلمانوں کے عقائد کے مطابق الہامی دستاویز ہے یہ حضرت جبرایل کے ذریعے پیغمبر ﷺ تک وحی ہوا۔ جس پر قریبًا بائیس برس لگے، مسلمانوں کا عقیدہ ہے کہ قرآن اللہ کا اپنا کلام ہے اور اسلام کے ابتدائی دور میں ہی مذون ہو گیا تھا۔ یہ اسلامی قانون کا حقیقی، بنیادی اور اہم ترین ما آخذ ہے۔ لیکن مغربی سکالرز نے اسے دل سے قبول نہیں کیا ہے۔ یہ کہا جا سکتا ہے کہ یہودیت اور نصرانیت کسی دوسرے مذہب کی حقائیت کو تسلیم نہیں کر سکتے۔ بالفاظ دیگر اگر وہ تسلیم کر لیں کہ قرآن اللہ کا کلام ہے تو انہیں اپنے عقائد کا ابطال کرنا پڑے گا۔ خصوصاً تیلیٹ جسے قرآن نے سورہ اخلاص میں واضح طور پر درکر دیا ہے۔

گولدز یہر کے مطابق محمد ﷺ نے مستعار اینٹوں سے تصور آخرت رکھنے والے مذہب کی تغیر کی ہے۔ جبکہ میکڈونلڈ کے مطابق قرآن محض پیغمبر کے کیفیت وحی کے وقت اسکھنے کئے گئے ملکروں کا مجموعہ ہے جبکہ گتب اسے محمد ﷺ کے اپنے مذہبی تصورات کا مجموعہ قرار دیتا ہے۔ یہ تصور کہ اسلامی قانون عہد نامہ جدید اور عتیق سے مستعار لیا گیا ہے۔ سب سے پہلے یہ تصور جان والی کلف (John Wy Cliff) کے ذہن میں آیا۔ اس کے مطابق:

”محمدی قانون کی امتیازی خصوصیت ہے کہ اس نے عہد نامہ عتیق اور جدید سے وہ چیزیں اخذ کیں جو انہیں موزوں نظر آئیں اور دوسری مسترد کر دیں۔“ (۳۸)

قرآن کے مستند ہونے کا سوال اسلامی علوم کا معروف سکالر ہر گرونچی (D.S.Power) اور آخر بیسویں صدی کے مستشرق Hugorenje کے ہاں بھی زیر بحث آیا ہے۔ جہاں تک قرآن کو بحیثیت مآخذ قانون تسلیم کرنے کا تعلق ہے نہ صرف شاخت یہ کہتا ہے کہ ”پیغمبر کا بحیثیت قانون ساز کوئی کردار نہیں“ بلکہ ”قرآن سے اخذ کردہ قوانین و اقدار ثانوی مرحلے پر اسلامی قانون میں شامل کئے گئے“۔ جبکہ گتب پیغمبر ﷺ کو محض مصلح اور مذہبی رہنماء قرار دیتا ہے۔ اینڈرسن کے مطابق محمد ﷺ نے از خود کوئی جامع قانونی نظام قائم کرنے کی کوشش نہیں کی بلکہ موجود رواجی قانون میں عارضی اور کمتر قانون تک خود کو محدود رکھا۔ (۳۹)

شاخت کے درج بالا تصور سے بہت سے سکالرز نے اختلاف کیا اور بعد میں آنے والے بہت سے سکالرز نے ثابت کیا کہ قرآن آغاز سے ہی بطور مآخذ قانون استعمال ہوتا رہا ہے۔ بعد ازاں فضل الرحمن نے کہا ”اگر شاخت کے بیان کا یہ مطلب ہے جو کہ بظاہر بھی نظر آتا ہے کہ ”پہلے مرحلے پر مسلمانوں نے قرآن کو نظر انداز کیا“ تو یہ غیر دانشمندانہ اور احتقار نہ تصور ہے۔“ (۴۰)

یہ کہنا کہ پیغمبر کا اختیار قانونی نہیں تھا گراہ کن اثرات کا حامل ہے، اعظمی کے مطابق

شاخت نے قرآن کو مکمل طور پر نہیں پڑھا۔ اگر اس نے قرآن کا مطالعہ کیا ہوتا تو لازماً وہ آیات اسے نظر آتیں جن میں محمد ﷺ کو اللہ تعالیٰ کی طرف سے واضح طور پر قانونی اختیار تفویض کئے گئے ہیں۔ قرآن یہ واضح کرتا ہے ”خدا نے جو کچھ تمہیں وحی کیا ہے اس کے مطابق فیصلے کرو“۔ (۳۱)

سب سے پہلا دستور میثاق مدینہ میں واضح طور پر پیغمبر کے اختیارات کو ”تنازعات کا فیصلہ کرنے والا“ کہہ کر تسلیم کیا گیا ہے۔ (۳۲)

اس کے علاوہ اصول مساوات بھی واضح طور پر بیان کرتا ہے کہ مسلمانوں میں حضرت محمد ﷺ کی زندگی میں قانون کے مطابق منصفانہ طور پر فیصلے کئے جاتے تھے۔ ورنہ وہ کیسے ایک امت کی صورت میں رہ سکتے تھے۔

فاطمہ بنت قیس کا معاملہ ان کے لیے رہنمائی کا کام دیتا ہے جو پیغمبر ﷺ کی قانونی سرگرمیاں جاننا چاہتے ہیں۔ حضرت محمد ﷺ اور خلفاء نے قرآن کے اصولوں کے مطابق عدل کا انتظام کیا۔ صحابہ جس معاملے کا قرآن میں حل نہ پاتے تو سنت سے رجوع کرتے۔ ہم دیکھتے ہیں کہ میکڈونلڈ اور گب نے اس طریق کا رکو تسلیم کیا ہے۔

عمراول کا ابو موسیٰ کے نام خط واضح طور پر بیان کرتا ہے نظم مملکت قرآنی اصولوں اور پیغمبر کی سنت کے مطابق چلا یا جا رہا تھا۔ (۳۳)

مزید برآل پاورز (Powers) اور کولسن (Coulson) نے شاخت کے اس نظریے کو مسترد کر دیا ہے جس سے بظاہر قرآن اور اسلامی قانون کی ساخت میں عدم تسلیل ملتا ہے۔ حتیٰ دلیل ایک مغربی سکالر کے الفاظ میں کچھ یوں ہے۔

”ہم شاخت کے نتیجے کو مسترد کرتے ہیں کہ اس کے اخذ کردہ نتائج اس کے گہرے مطالعے سے مختلف ہیں۔ یہ سورہ نمبر ۵ کے ایک طویل حصے کے تجزیے سے واضح ہوتا ہے کہ محمد ﷺ بذات خود وحی الہی کی روشنی میں قانون ساز تھے۔ حدیث، تفسیر اور سیرت کے بہت سے واقعات

سے واضح ہوتا ہے کہ محمد ﷺ کے سامنے بہت سے قانون سوالات آئے اور آپ نے اسی وقت ان کا فیصلہ کر دیا۔ محمد ﷺ کو بحیثیت قانون ساز تسلیم کرنے میں یہ نظر آتا ہے کہ وہ مکہ میں مصلح بھی تھے کہ پیغمبر بھی جبکہ مدینہ میں نئے ابھرتے ہوئے معاشرے میں وقتاً فوقتاً انہیں قانونی فیصلے دینے پڑتے تھے۔ (۲۴)

جہاں تک حدیث کا تعلق ہے اور اس کا بطور مآخذ قانون تسلیل کی بات ہے گولڈز یہر کا نقطہ نظر یہ ہے کہ ان روایات کو پہلی دو صدیوں میں اسلام کے مذہبی، تاریخی اور معاشرتی ارتقاء کے نتیجے کے طور پر دیکھنا پڑے گا۔ گولڈز یہر کے خیال میں حدیث کو اسلام کے ابتدی دور کے مختلف رجحانات کی تاریخ کے مآخذ کے طور پر استعمال کیا جاسکتا ہے نہ کہ پیغمبر اور اس کے عہد کے بارے میں معلومات کے مستند مآخذ کے طور پر۔

گب اور میکلڈ و نلڈ سنت کے تاتر کو تو مانتے ہیں لیکن اس میں وضع اور تضاد کے سختی سے قائل ہیں۔ انہوں نے اس موضوع پر اپنا زیادہ کام نہیں کیا بلکہ اپنے ہنگروی، ولندیزی، برطانوی اور جرمن ہم عصروں کے خیالات کو بیان کر دیا۔ میکلڈ و نلڈ نے واضح طور پر گولڈز یہر کے خیالات اپنالیے کہ بنوامیہ نے حدیث میں جعل سازی کی۔ یہ طریقہ گب اس وقت استعمال کرتا ہے جب یہ نتیجہ نکالتا ہے کہ مذہبی اور سیاسی گروپوں نے اپنی مخصوص نقطہ نظر کی حمایت میں پیغمبر ﷺ کے جعلی رویدات تیار کئے۔ یہی وہ خیالات تھے جن کی بنا پر البرٹ ہورانی نے کہا کہ گب پر میکلڈ و نلڈ کا اثر تھا۔ وہ کہتا ہے:

”گب نے گولڈز یہر کی یورپی علمی روایت کو اختیار کیا۔ اس روایت کے ایک ساتھی میکلڈ و نلڈ پر اس کا خصوصی اثر ہے۔“ (۲۵)

گب نے اپنے جرمن ساتھی شاخت پر بھی بہت انحصار کیا ہے۔ لیکن اس کے مطابق شاخت پیغمبر ﷺ کی زندگی سے متعلقہ احادیث کو مسترد کرنے میں بہت دور تک چلا گیا ہے۔ شاخت نے گولڈز یہر کے تصور کو ایک قدم مزید آگے بڑھا دیا۔ اس کے خیال میں حدیث

اسلام کا اصل مآخذ قانون نہیں ہے بلکہ یہ مقامی قانون تھا جسے وہ "زندہ روایت" (Living Tradition) کا نام دیتا ہے وہ یہ بھی کہتا ہے کہ حدیث کا مواد اس وقت وجود میں آیا جب متحارب گروہوں نے ایک دوسرے کے خلاف دشمنی کا مظاہرہ کیا۔

شاخت کا ایک معروف نقاد کہتا ہے اس کے خیال میں جو مدت حدیث وضع کرنے کی ہے وہ محض تیس سال ہے۔ یہ لازمی بات ہے کہ مخالف جماعت اپنے مخالف کے وجود میں آنے کے کافی مدت بعد میں ظاہر ہوتی ہے۔ سنت پر ایک دوسری مستند شخصیت فضل الرحمن ہے جو یہ رائے رکھتا ہے کہ سنت کا تصور بعد کی پیداوار نہیں بلکہ اس کا ابتداء ہی سے اپنا وجود ہے۔ تا ہم وہ یہ رائے رکھتا ہے کہ سنت کو شریعت کے لیے مسلمہ ثانوی مآخذ کے طور پر اسلام کی دوسری صدی میں تسلیم کیا گیا۔ (۲۶)

اس کا یہ موقف اس بات سے مطابقت نہیں رکھتا جس میں سنت کا اولین وجود تعلیم کیا گیا ہے۔ سنت کو اسلام کے دور اول سے ہی اسلامی قانون کے مکمل مآخذ کے طور پر تسلیم کیا جاتا ہے۔

گولڈز یہ رکھتا ہے کہ پہلی صدی میں ایسے مسلمان تھے جو صرف پیغمبر کے مصدقہ افعال کو نہ کہ صحابہ کے افعال کو سنت تسلیم کرتے تھے۔ (۲۷)

گولڈز یہ را اس کے تحقیقی طریقے ابتدائی مسلم معاشرے کے لیے اس لیے بھی تسلیم نہیں کیے جاسکتے کہ وہ ایک وقتی واقعہ کو لے کر اسے بطور اصول تصور کر لیتا ہے۔ ہم یہ ضرور بیان کریں گے گولڈز یہ کاظمیہ جس کی شاخت نے وضاحت کو ایچ رٹر H.Ritter، اے جیفری، ایم وائل اور جی رابنسن نے تعریف کی اسے نوبیا ایبٹ (Nobia Abbot) اور فواد سیز گین (Foad Sezgin) نے چیلنج کیا۔ جن کے خیال میں زبانی اور تحریری منظم احادیث شروع اسلام سے موجود ہیں۔ بعد ازاں احادیث کو قبول یار کرنے کے درمیانی راستہ اختیار کرنے کی کوشش G.H.A کی طرف سے کی گئی۔ اس کے خیال میں چاہے سند کا طریقہ اختیار کیا جائے یا نہیں حدیث پیغمبر کے وصال کے 50 سال بعد یعنی ساتویں صدی

کے اختتام پر وجود رکھتی ہے۔ (۳۸)

Powers نے بھی Sezgin, Abbott اور عظمی کی تائید کی حدیث کے تسلیل کے کردار کو ثابت کرنے کے لیے "مسلم علماء" تو اتر کے نظریے پر انحصار کرتے ہیں۔ "متواتر روایات جن کا استناد تلقینی ہے اتنے روایوں کی تعداد کے ذریعے ہم تک پہنچتی ہیں کہ جعل سازی کا امکان نہیں رہتا"۔

مزید برآں جو شخص پیغمبر کے قول، فعل کا گواہ ہے کہ وہ کوئی بات کا یقین ہونا چاہئے کہ جو کچھ اس نے سنایا دیکھا جس کی وہ گواہی دے رہا ہے وہ عقلی طور پر ممکن ہو۔ (۳۹)

نظریہ تو اتر جو کہ فوری علم کا موجب ہے نہ کہ دور کا علم۔ مغربی حلقوں میں کبھی چیلنج نہیں کیا گیا جو اس کی قبولیت کی دلیل ہے۔ جب Weiss نے غزالی کے نظریہ تو اتر کا جائزہ لیا تو اس نے اسے شاندار کہا۔ (۴۰)

ہم نے دیکھا کہ چاروں سکالرز نے "اجماع" کو اسلام کے مذہبی قانون کا اہم ترین مآخذ تسلیم کیا۔ انہوں نے نظریاتی طور پر تسلیم کیا کہ امت کا متفقہ مسلمہ اصول ہے۔ "فني طور پر اجماع کسی دور کے مسلمہ مذہبی مقتدران کی متفقہ رائے کو کہا جاتا ہے۔ حنفی اس تعریف کو تسلیم کرتے ہیں جبکہ شافعی کی رائے میں تمام لوگوں کی متفقہ رائے ضروری ہے۔ مالک اور ابن حزم اسے اہل مدینہ اور صحابہ تک محدود رکھتے ہیں۔ بعد ازاں پانچویں صدی میں بزدovi اور سرخی نے امام ابوحنیفہ کی تائید کی۔ مسلم فقهاء میں اجماع کی تعریف پر اختلاف تھا جسے امام غزالی نے حل کر دیا۔ اس نے اجماع کی اپنی تعریف میں دونوں قسم کے اجماع کو شامل کر لیا۔ اب اسے تمام مسلمانوں کا عاموی اتفاق اور ان کے ماہرین قانون کا خصوصی اتفاق کہا جاتا ہے۔ (۴۱)

مغربی سکالر اپنی اس تعریف پر اصرار کرتے ہیں جسے "بطور نظریہ" تسلیم کیا جاتا ہے۔ شاید اس طریقے سے وہ مسلمانوں کو وہ پچان دینے کی کوشش کرتے ہیں جو وہ قانون سازی کے طریقے میں کھو چکے ہیں۔ اس طریقے سے اہمیت دینے سے لازماً وہ گب کا مقصد

پورا کرتے ہیں جس کے نزدک اسلام کو اصلاح کی ضرورت ہے۔ لیکن یہ مسئلہ اتنا سادہ نہیں ہے۔ اجماع کا مغربی تصور یہ ظاہر کرتا ہے انہیں منطق اور تو اتر کے نظریہ کا فرق معلوم نہیں ہے۔ کیونکہ استدلال کا مطلب یہ ہے کہ ٹھوس نتیجہ حاصل نہیں کیا جاسکتا۔ جب تک کسی چیز کے بارے میں مکمل معلومات حاصل نہ کر لی جائیں جبکہ تو اتر میں مکمل تاریخی علم ہوتا ہے اور معاشرے کے تمام افراد کا تعلق ہونا ضروری نہیں ہوتا بلکہ اچھی خاصی تعداد کو اس کا علم ہونا ضروری ہوتا ہے۔ (۵۲)

ہمیں یہ معلوم ہوتا ہے کہ مغرب رسول اکرم ﷺ کے اس قول کی 'میری امت غلطی پر متفق نہیں ہو سکتی'، کو اجماع کے لیے حقیقی بنیاد سمجھتا ہے جو کہ معاشرے کے کردار کو اہمیت دیتا ہے۔ لیکن وہ قرآن کے اس حکم کو نظر انداز کر دیتا ہے جو کہ اہل علم کے اتفاق رائے کو بیان کرتا ہے جنہیں وہ اول والا مر کہتا ہے۔ جارج حورانی کا نظریہ بھی اس قرآنی آیت کے سامنے نہیں ٹھہر سکتا۔ (۵۳)

اسی طرح اجتہاد کا معاملہ ہے جس سے معاشرے کو قوت درکار ہوتی ہے۔ گولڈزیہر نے ایسا نظام وضع کرنے کی کوشش کی جو یہ بیان کر سکے کہ اسلام کے داشمندانہ طریقے روم کی قانونی تاریخ سے مستعار ہیے گئے۔ وہ یہ کہتا ہے کہ اسلامی قانون اور رومی قانون میں ممائش ہے۔ اس نقطہ نظر کو گب، میکڈونلڈ اور شاخت نے بھی تسلیم کیا ہے۔ قیاس کے متعلق مغرب کا لرز کا کہنا ہے کہ یہودیت سے اخذ کیا گیا ہے۔ شاخت کہتا ہے "اجماع"، "استصلاح، فقة، حکم، تمام اصطلاحات بیرونی مآخذ سے لی گئی ہیں۔

فیز جیرالڈ (Fitzgerald) سختی سے اس کی تردید کرتا ہے۔ وہ کہتا ہے "مغرب کے رومن لاء کے لیے بہت مشکل تھا کہ اسلامی قانون کی تشکیل پر کوئی اثر ڈالے۔" (۵۴)

وہ مزید لکھتا ہے کہ نیلینو (Nallino) کہتا ہے کہ نویں صدی کے شامیوں نے جسلیمان (Jusliman) کا بطور قانون ساز نام کبھی نہیں سناتھا۔ اگر انہوں نے نہیں سناتھا تو کیسے ممکن ہے کہ ان کے عرب آقاوں نے سنا ہو کی بھی ایک اسلامی قانون کی کتاب میں کسی

رومی قانون کا کوئی حوالہ نہیں۔

فڑجیرالد (Fitzgerald) نتیجہ نکالتا ہے:

عربوں کے لیے یہ قطعی ناممکن تھا کہ وہ ایسی عدالتون کو مسلسل برداشت کریں جو ایسی بیرونی قوت کے زیر اثر ہوں جس نے اسلام کو تسلیم نہیں کیا۔ قطع نظر اس بات کے کہ دونوں قوانین کے درمیان بنیادی اختلاف تھا کہ ایک میں قانون خدا کی مرضی پر مبنی تھا دوسرے میں بادشاہ کی خوشنودی پر قانون کا انحصار تھا۔ (۵۵)

ہم نے اس مضمون کیا غاز میں ہی بیان کیا تھا اسلامی نظریہ انسانی خیالات کو اجازت دیتا ہے کہ اس کے ارتقاء میں اپنا کردار ادا کرے کیونکہ کوئی بھی قانونی نظام انسانی دلیل کے بغیر ترقی نہیں کر سکتا۔ لہذا اگر اصطلاحات فقه، قیاس، نص وغیرہ کی اگر کسی دوسرے قانونی نظام کی اصطلاحات سے ممااثت ہو تو اس کا یہ مطلب نہیں کہ دونوں نظاموں کے درمیان کوئی رابطہ ہے یا ایک کا دوسرے پر مکمل تسلط اور غلبہ ہے۔

رومی لاء سے مستعار لینے کے نظریے کو محمد صانی نے بھی رد کیا ہے۔

نتیجہ بحث

اس لیے مطالعہ کیا کہ معلوم کیا جاسکے کہ عہد نامہ عتیق اور جدید کب تحریر کیے گئے۔ ”اسرائیل کی تاریخ“، نامی کتاب میں اس نے واضح کیا یہودیت پہلے ایک موسوی مذہب سے وجود میں آئی اور یہ کہ قانون اور رسم بعد میں وجود میں آئے۔ اس دور میں عہد نامہ جدید کے ایک مطالعے نے یہ ظاہر کیا کہ تاریخی مسح پہلے آیا۔ اور بعد میں وہ نظریات اور ادارے وجود میں آئے جو نصرانیت کھلائے۔ شاخت اور گولڈزیہر نے یہ تاریخی طریقہ اسلام پر بھی نافذ کیا۔ انہوں نے قرآن اور حدیث کی شکل میں تاریخی مواد تفصیل سے پایا اور جس کی مدد سے انہوں نے اسلام کو بھیجنے کی اس طرح کوشش کی اس طرح دیگر الہامی مذاہب کو سمجھنے کی کوشش کی۔

اگر یہ سکالر ز محمد بن عثیمین کے پیغام کو خالص الہامی تسلیم کر لیتے تو انہیں مذاہب کے تسلسل کا نظریہ بھی تسلیم کرنا پڑتا۔ نتیجتاً سابقہ شریعتوں کی تفسیخ بھی مانی پڑتی۔ اگر وہ اسلام کے ابتدائی دور میں حضرت محمد ﷺ کے کردار کو تسلیم کر لیتے تو لازماً تسلیم کرنا پڑتا کہ سنت لازمی اور حقیقی ہے۔ لیکن وہ مسلمانوں کی طرح سنت کو مذہبی مقام دینے کو تیار نہ تھے۔ مزید یہ کہ اگر وہ اجماع کو ”اہل علماء کا اتفاق رائے“، قرار دیتے تو تو اتر کا نظریہ کامیاب ہو جاتا تو انہیں اسلام کی ابتدائی تاریخ میں ہی قرآن اور حدیث کے تو اتر کو تسلیم کرنا پڑتا۔

مزید برآں قانونی اصطلاحات میں مماثلت کو مستعار قرار دینا ایک ایسا سوال ہے جس کا حل اوپر دیا گیا ہے اور جو ہماری اس بات کو تقویت دیتا ہے کہ یورپین حضرات کے خیالات ایک ہی سلسلے کا تسلسل ہیں اور اجتماع تصور ہیں اور ہم کہہ سکتے ہیں کہ یہ چار مغربی سکالرز کا اجماع ہے جو کہ مسلم قانونی نظریہ سے متصادم ہے۔

Notes and References

1. Arberry, J., British Orientalists, London, 1933,p.7
2. Said, E.W., Orientalism, New York; Pantheon Books, 1978 p.2.
3. malik, A.A., Orientalism in Crises, Diogenes,1963, p.107
4. Fyzee, A.A., Outlines of Muhammadan Law Calcutta. Oxford University Press,1946, p. 20.
5. Rahim, A.,Principles of Muhammadan, Jurisprudence, Tagore Law Lectures,1907, London, Madras,1911, p.48.
6. Holy Qur'an, 4:115
7. Makdisi, G., The Rise of Humanism in Classical Islam and the Christian West, Edinburgh, Uni. Edinburgh Press, 1990, p.3.
8. Goldziher, I., Golziher and his Oriental Diary, trans. Patai, R., Detroit, Wayne State University Press, 1987, p.56. Golziher, op.cit.,p.1.
9. Ibid p.37.
10. Ibid. p. 52.
11. Mackenzie, W.D., "macdonald: Scholar, Teacher, and Author", Macdonald Presentation Volume, New York: 1968, p.3.
12. Macdonals, D.B. Development of Muslim Theology, Jurisprudence and Constitutional Theory, New York: Russel and Russel,1965, p.69.
13. Macdonald, Aspects of Islam, Neq York: Books for Libraries Press,1971,p.77.
14. Ibid., p.85.
15. Macdonald, Development of Islam, Theology, p.72.
16. Ibid., p.86.

17. Ibid., p. 109.
18. Macdonald, Aspects of Islam, chapter on the Qur'an.
19. Gibb, Muhammedanism, New Yourk: oxford University Press,1949,p.7.
20. Gibb, Modern Trends in Islam, New Yourk: Octagon Books, 1972, p.3.
21. Muhammedanism, p.56.
22. Ibid., p. 51.
23. Modern Trends in Islam, 0.11.
24. Ibid.
25. Ibid., p. 65.
26. Ibid., p. 67; Modern Trends in Islam, pp.12-3.
27. Ibid., p. 13.
28. Schacht,J:The Origins of Muhammadan Jurisprudence, Oxford,. The Clarendon Press,1950,p.224.
29. Ibid.
30. Introduction to Islamic Law, Oxford; Clarendon Press,1964, p.11.
31. Ibid., pp 35-6; Azami, M.M.,On Schacht's Origins, of Muhammadan Jurisprudence, Riyadh: King Saud University, 1985,p.2.
32. The Origins of Muhammadan Jurisprudence,p:83.
33. Ibid., p. 87.
34. Schacht, "The School If Law", Law in the Middle East, ed. Khadduri and Liebesny, Washington, The Middle East Institute, 1955, p.64.
35. The Origins of Muhammadan Jurisprudence,p.100.
36. Ibid., p. 101.
37. "The Schools If Law", p.64.
38. Southern R.W. Western Views of Islam in the Middle

- Ages, Harvard University Press, 1962, p.80.
39. Anderson "Recent Development in Shariah Law", *The Muslim World*, 40 (1950), p.245.
40. Rahman, F., *Islam and Modernity*, Chicago: Uni. Chicago Press, 1982, p.24.
41. Al-Qur'an, 5:48.
42. Hamidullah, M., *Al-Wathiqa al-Siyasiyah*, no. 1, pp. 118-20; vide Azami, *Studies in earlu Hadith Literature*, Indianapolis: American Trust Publications, 1978, p.251.
43. Hamidullah, "Administration of Justice in Early Islam", *Islamic Culture* (1937), p.169.
44. Goiten, S.D., "The birth-Hour of Muslim Law", *The Muslim World*, 50(1960), pp.23-9.
45. Hourani, A., *Europe and the Middle East*, Berkeley: Uni. California Press, 1980, p.123.
46. Islam, Chicago: Uni, Chicago Press, 1979, chapter 3
47. Azami, *Studies in Earlu Hadith Literature*, p.250, footnote 6; Goldziher, *introduction to Islamic Theology and Law*, p.38, Footnote 16.
48. Juynboll, G.H.A. "Some Notes on Islam's First Fuqaha", *Arabica*, Nov.(1992), p.287; Eliada, M., *Hadith" The Encyclopaedia of Religions*, New York: Macmillan publishing Company, 1987, p.143.
49. Hallaq, W., "On Inductive Corroboration, Probability and Certainty in Sunni Legal Thought" *Islamic Law and Jurisprudence*, ed. Heer Seattle and, London: Uni. Washington Press, 1950, p.10.
50. Weiss, "The Knowledge of the Past: The Theory of Tawatur", *Studia Islamica*, 61 (1985), pp.81-105.
51. El, New edition, p.1025.
52. Hallaq, op. cit., p.18.

53. Hourani, G., "The 'Basis of Authority of Consensus in Sunnite Islam"; *Studia Islamica*,xxi (1964),pp.13-60.
54. Fitzgerald, V., "The Debt of Islamic Law to Roman Law",*The law Quarterly Review*,67(1951),pp.81-102.
55. Ibid.

اصول فقه اور امریکی دانش

ڈاکٹر محمد اکرم رانا

فقہ کا لغوی معنی علم اور فہم ہے۔ لیکن دراصل یہ لفظ بنیادی طور پر اسلامی قانون کے لیے استعمال ہوتا ہے۔ اس باب میں ہم فقه سے متعلق بحث نہیں کریں گے بلکہ اصول فقه پر۔ ”اصول“ کے لغوی معنی ”جز“ ہیں۔ اور ہم اسی موضوع پر زیادہ تر بات کریں گے۔ اصول فقه پر بات کرتے ہوئے ہم اسلامی قانون کے ذرائع قرآن، سنت (حدیث)، اجماع اور قیاس کا حوالہ دیں گے۔ اسلامی قانون کے دیگر ذرائع اجتہاد، احسان، استصلاح اور عرف وغیرہ ہیں۔

امریکہ میں مسلم اصول فقه (نظریہ قانون) کا تعارف دوذرائع سے ہوا۔ یعنی مشرق قریب اور یورپ۔ مشرق قریب کے نمایاں سکالرز جن سے امریکی علماء نے رہنمائی لی وہ ہیں: فلپ کے ہٹی، فرحت جے زیدہ اور جارج مکدیسی۔ مشہور مغربی علماء جنہوں نے اسلامی نظام قانون کا مطالعہ کیا ہرگز ونجے، گولدز یہر، میکلڈونلڈ، گب اور شناخت ہیں۔ ان تمام علماء نے ہرگز ونجے اور گولدز یہر کے علاوہ امریکی جامعات میں پڑھایا۔ مؤخر الذکر دونوں علماء مغرب (یورپ) میں علوم اسلامیہ کے بانی تصور کیے جاتے ہیں۔

فلپ کے ہٹی، پرنسن یونیورسٹی میں سائی ادبیات کے تاحیات پروفیسر رہے اور کئی عشروں تک ان کی شہرت مغرب میں بطور ماہر اسلامیات رہی۔ جگہ کی قلت کے باعث ان کے کام اور تحقیقات کا یہاں تذکرہ کرنا ممکن نہیں ہے۔ تاہم سب سے زیادہ شہرت اس کی دو اہم

کتب کو ملی جو یہ ہیں: ”تاریخ عرب“ اور ”مغرب میں اسلام“ - مؤخر الذکر اصل میں پہلی کا ہی تسلسل ہے۔ اسلامی قانون کا پہلا ذریعہ قرآن کریم ہے۔ فلپ موصوف کے مطابق قرآن جن ذرائع سے تشکیل پایا وہ: عیسائیت، یہودیت اور بت پرست عرب لکھر ہے (نحوذ بالله)۔^(۱)

وہ سنت (حدیث) اور اجماع کو اسلامی قانون کا دوسرا اور تیسرا ذریعہ تصور کرتا ہے۔ وہ حدیث اور اجماع کو ذریعہ قانون تسلیم کرنے کے ساتھ ہی یہ بھی کہتا ہے کہ ”یہ دو ذرائع ابتدائی مسلم معاشرے نے اس لیے اختراع کر لیے تھے کہ وہ اسلامی عقائد و عبادات کی شدت اور سختی کو کم کر سکیں“۔ وہ تسلیم کرتا ہے کہ بعض احادیث، تعلیمات اور معجزات جو کہ محمد ﷺ سے منسوب کیے جاتے ہیں وہ بالکل وہی ہیں جو عیسیٰ سے منسوب کیے جاتے ہیں۔ دیگر (احادیث اور تعلیمات) معروف رسوم و روانج کو تسلیم کرنے کے لیے وضع / اختراع کی گئیں۔ اس کے خیال میں اجماع انتخاب یا ووٹوں کے ذریعے منعقد نہیں ہوتا بلکہ مسلم معاشرے کے بتدریج اتفاق رائے اور عمل درآمد سے موقع پذیر ہوتا ہے۔^(۲)

مشرق قریب کی ایک اور نمایاں شخصیت جس نے امریکی علماء کو مسئلہ زیر بحث میں متأثر کیا، فرحت بھے زیدہ ہیں۔ اس نے پرنسپن یونیورسٹی میں پروفیسر ہٹی کے ماتحت بطور عربی معلم خدمات سرانجام دیں۔ بعد میں اسے زیادہ شہرت بطور بیرسٹر اور واکس اف امریکہ کے ترجمان کے طور پر ملی۔ وہ ماہر قانون کے ساتھ ماہر گرائمر بھی تھا۔ اس نے قدیم اور جدید اسلامی قانون کا مطالعہ کیا اور اس پر لکھا۔^(۳)

زیدہ کچھ مثالیں دیتا ہے جن سے ظاہر ہوتا ہے کہ ”عرف“ فقه کے ابتدائی فیصلوں پر اثر انداز ہوا۔ وہ کچھ مثالوں کے ذریعے یہ نشاندہی کرتا ہے کہ چوری اور زنا کی شرعی سزا میں عرف یا رسم کی وجہ سے تبدیل کر دی گئی تھیں۔ وہ اس بارے میں بھی تحفظات کا اظہار کرتا ہے کہ آیا شریعت اسلامیہ اس قابل ہے کہ وہ دیگر نظام ہائے قانون پر غالب آ سکے گا یا نہیں،^(۴) جارج مکدیسی ایک اور اہم شخصیت ہے جس نے مسلم قانونی نظام کا تفصیل سے

مطالعہ کیا۔ مختلف جامعات میں پڑھانے کے بعد آخر کار اس نے پین سلوانیا یونیورسٹی میں پڑھایا۔ اس نے بہت کتابیں لکھیں۔ سب سے اہم یہ ہیں کالجز کا آغاز اور ہیومنزم کا آغاز۔ وہ مسلم ہیومنزم اور مدرسیت (علم الكلام) کو دو ایسی تحریکیں کہتا ہے جن کی بنیاد مذہب پر ہے اور ان پر یونانی فلسفہ اور زبان کا اثر ہے۔^(۵)

اصول فقہ کی اصطلاح پر تبصرہ کرتے ہوئے وہ یہ نتیجہ اخذ کرتا ہے کہ اس کے ہمیشہ یہ معنی نہیں تھے جو بعد میں (آخر کار) اس سے منسوب کر دیے گئے۔ اگرچہ روایتی اسلامی قانون میں یہ (اصول فقہ) اسلامی طریقہ کار وضع کرتا ہے۔ دسویں صدی میں اس بات کی شہادت ملتی ہے کہ اس کا مفہوم و معنی اس طرح کیا گیا کہ یہ نہ صرف مادی وسائل کے علم (سائنس) کی وضاحت کرے بلکہ سنجیدہ اور اہم قانونی معاملات کی شرح بھی اس کے مفہوم میں شامل کری گئی۔^(۶)

انسویں صدی کے نصف آخر تک، مغرب اسلامی قانون اور اس کے اصولوں سے نا آشنا رہا۔ اگر ہم تاریخ اسلام کا جائزہ لیں تو ہمیں پتہ چلتا ہے کہ اسلام کے آغاز ہی سے مغرب (یورپ) نے مشرق (مسلم دنیا) میں گہری دلچسپی لی۔ یورپی علماء نے سب سے پہلے محمد کریم ملائیلہ کی شخصیت (سیرت) میں دلچسپی لی، پھر قرآن اور بعد میں تیر ہویں اور چودہویں صدی میں ابن رشد اور بوعلی سینا کے فلسفہ کا مطالعہ کیا۔ پندرہویں اور سولہویں صدی میں انہوں نے باقاعدگی سے زبانوں پر توجہ مرکوز کی۔ اور انہار ہویں اور انسویں صدی میں (اسلامی) تاریخ و ادب کا مطالعہ کیا۔ البتہ یہ کوئی حصی اصول نہیں ہے کیونکہ مختلف شعبہ جات ایک دوسرے سے مربوط ہیں اور ان کا مطالعہ مشترکہ طور پر بھی کیا گیا۔

یورپی علماء میں اگرچہ گولڈزیہر کا نام بہت معروف ہے لیکن ہرگز وہ کو نظر انداز کر دینا و انشمندی نہ ہوگی جو مغربی علماء میں اتنے ہی مشہور ہیں جتنے کہ گولڈزیہر۔ ہرگز وہ کوہاینڈ میں ”اسلام کے قانونی مطالعہ“ کا بانی کہا جاتا ہے۔ اس کی زندگی کا بیشتر حصہ انڈونیشیا میں بطور سامراجی آباد کارگزار۔ وہاں اسے اسلامی قانون کو تفصیلاً پڑھنے کا موقع ملا۔ اس کے خیال میں

قرآن مجھ سے خدا کا کلام ہے۔ البتہ اس کی نزدیک ”سنت“ الہامی نہیں ہے۔ یعنی اس کے احکام خدا کی طرف سے نہیں ہیں کیونکہ یہ بعد میں پروان چڑھی۔

وہ کہتا ہے کہ ”اجماع“ قانونی نظام کے ڈھانچے کے لیے نہایت اہم ہے۔ وہ اسلام کے نظام قانون پر غیر ملکی اثرات پر زور دینے کے لیے اسلامی قانون کے دیگر ذرائع پر روشنی ڈالتا ہے۔ مسلمان جیسا کہ عموماً سمجھتے ہیں کہ اجتہاد کا دروازہ عملی طور پر بند ہو چکا ہے۔ اس (ہرگز روپے) کے مطابق درحقیقت ایسا نہیں ہے اور بعض مسلم علماء نے اس کی پابندی بھی نہیں کی۔ (غالباً اس کے سامنے امام بن تیمیہ اور ابن قیم کا کام ہو گا)۔ وہ کہتا ہے کہ بعض علماء نے اندھی تقليد کو تسلیم نہیں کیا تھا اور ایسے (مجتہد) علماء کے شاگردوں نے بھی اس بات کو تسلیم کیا۔ اس سوال پر کہ کیا قرآن ابتداء ہی سے ذریعہ قانون رہا ہے یا نہیں؟ وہ ایک مثال بیان کرتا ہے یعنی ”شادی کے قانون کی“ اس دعویٰ کے ساتھ کہ محمد ﷺ کے لیے عالمی قانون تفصیلاً نافذ کرنا ناگزیر تھا۔ برگ میں اس کے مذکورہ اسلامی قانون کے نظریے پر اس بنیاد پر تنقید کرتا ہے کہ یہ نظریہ مسلمانوں کے عقیدہ کے خلاف ہے کہ اسلامی قانون اس طرح اختراع نہیں کیا جا سکتا! کیونکہ قانون خدا کی غیر متبدل وحی ہوتا ہے اور مسلم علماء شرعی مأخذات سے قانون لیتے ہیں، پہلے نمبر پر قرآن اور پھر پیغمبر ﷺ کے فرائیں سے۔ (۷)

مغرب میں اسلامی قانون کے مطالعہ کے موضوع پر دوسری ثقہ شخصیت گولڈز یہر ہیں۔ اس کے نظریات بھی تقریباً وہی ہیں جو ہرگز روپے کے ہیں۔ فرق صرف یہ ہے کہ اس نے اسلامی تعلیمات اور احادیث نبویؐ کا تفصیلاً مطالعہ کیا تھا۔ البتہ دونوں ہی اسلام پر ”تاریخی ارتقاء“ کے طریقہ کار کا اطلاق کرتے ہیں۔ اس سوال پر کہ کیا قرآن ابتدائے اسلام ہی سے بطور مآخذ قانون استعمال ہوتا رہا ہے؟ وہ دو مثالوں کا اضافہ کرتا ہے۔ یعنی وراثت اور جائیداد کے قانون کی۔ اس کے خیال میں سنت (حدیث) قدیم اسلامی معاشرے کے عقائد و رسم کے مجموعہ کا نام ہے۔ اس کے مطابق:

”قانون اور رسم کے علاوہ الہیات اور سیاسی نظریات بھی ”حدیث“

میں داخل کر لیے گئے اور اسلام کو باہر سے جو کچھ ملا اسے حدیث کا لبادہ پہننا دیا گیا..... عہد نامہ قدیم اور جدید کے اقتباسات، یہودی رہیوں کے اقوال، عوام میں مشہور اناجیل کی باتیں، حتیٰ کہ یونانی فلسفیوں کے نظریات اور ہندوستانی اور فارسی کی ضرب الامثال کو پیغمبر اسلام کے فرائیں کے لبادہ میں مشرف بے اسلام کر لیا گیا،۔ (۸)

گولڈز یہ مرید کہتا ہے کہ یہ کوئی حیران کن بات نہیں کہ بیرونی ثقافتی اثرات نے قانونی طریقہ کے ارتقاء اور اس کے اطلاق کی مختلف تفصیلات پر اس طرح اثر ڈالا۔ وہ یہ دعویٰ بھی کرتا ہے کہ اسلامی فقہ (نظام قانون) پر و من قانون کا ناقابل تردید اثر پایا جاتا ہے۔ یعنی فقہ کے طریق کا را اور توضیحات دونوں پر۔ لہذا وہ اس نظریے کا حامی ہے کہ اسلام کا قانونی نظام بیرونی اثرات کا نتیجہ ہے البتہ ولی (Vessy)، فٹز جیرالڈ (Fitzgerald) اور محمد صانی (Mahmassani) کے لیے یہ نظریہ قابل تسلیم نہیں تھا۔

گولڈز یہ رکے ہم عصر، سکائش امریکی میکلڈ و نلڈ (Macdonald) نے ہارت فورڈ کے سینیار میں شرکت کی۔ اس نے اسلام کے مختلف پہلوؤں پر بہت سے تکھر دیے۔ یہ خطبات اور اسلامی اصول فقہ پر اس کے نظریات اس کی دو کتب میں محفوظ ہیں۔ یعنی ”اسلام کے مختلف پہلو اور آئینی نظریہ کا ارتقاء“ اور ”فقہ اور الہیات“۔ وہ دعویٰ کرتا ہے کہ قرآن، محمد ﷺ کے فرائیں کے مجموعہ کا نام ہے۔ (۹)

سنٹ پیغمبر ﷺ کے بارے میں اس کا نظریہ ہے کہ یہ وضع کر لی گئی تھی ہر معاملہ اور تباہ کے بارے میں، یہی وجہ ہے کہ احادیث باہم متصاد ہیں۔ اس کے مطابق رسم و رواج نے بھی اسلامی قانون کی ترقی و ارتقاء میں اہم کردار ادا کیا۔ (۱۰)

ایڈورڈ سعید کے مطابق گب (Gibb) برطانوی تعلیمی اور بعد ازاں امریکی استشاراتی حلقوں میں متھرک اور غالب شخصیت تھی۔ (۱۱) گب نے مسلم معاشرہ کی نوعیت، نظریات اور ثقافت کے مقاطعہ مطالعہ پر زور دیا۔ (۱۲)

گب کے مطابق محمد ﷺ کی آئینی حیثیت م Hispan عالمی قوانین تک محدود ہے۔ اس نظریہ کی بنیاد اصل میں ہرگز ونجے کی تحریروں میں ہے جیسا کہ پہلے مذکور ہوا۔ وہ خیال کرتا ہے کہ قرآن مجید ﷺ کے عوامی خطبات اور فرائیں کا مجموعہ ہے۔ اس کے الفاظ میں:

”یہ نتیجہ اخذ کیے بنا نہیں رہا جا سکتا کہ ”وجی“ کی اصطلاح م Hispan ان (محمد ﷺ) کے منہ میں ڈال دیا گیا۔“ (۱۳)

قرآن کے مأخذات اور ذرائع پر بھی گب نے بحث کی ہے اور اس امکان کا بھی جائزہ لیا ہے کہ قرآن پر یہودیت کے اثرات کہاں تک تھے۔ کیونکہ گب کا خیال تھا کہ خطہ عرب کے گرد یہودی آبادیاں تھیں خاص طور پر یہ میں میں۔ یہ آبادیاں گرم مصالحہ جات اور بندی ہوئی چادریوں کے کارروان لے کر مکہ جاتی تھیں ساتھ ہی اپنے مذہبی نظریات بھی منتقل کرتی تھیں۔ یہ نظریہ ہرگز ونجے نے پیش کیا لیکن اس کی حمایت چارلس ٹوری (Charles Torry) نے کی، جن کے طرف ہم بعد میں رجوع کریں گے۔

گب کہتا ہے کہ:

”روايات (احادیث) پر غیروں نے باہر سے وسیع پیمانے پر حملے کیے، بعض اوقات مذہبی و اضافہ کیا گیا اور اکثر وضع کر لی گئیں۔ گولڈز زیر کی طرح گب بھی کہتا ہے کہ قانونی محاورے، یہودی اور نصرانی مواد، حتیٰ کہ یونانی فلسفہ سے کلمات داش بھی محمد ﷺ کی زبان سے ادا کیے گئے۔ اور اس وضع کا ری کی کوئی حد نظر نہیں آتی۔“ (۱۴)

مزید برآں وہ اس نظریہ کا بھی حامی ہے کہ حدیث وہ آئینہ ہے جس میں اسلام کے بطور طرز زندگی نشوونما اور ترقی کا جائزہ لیا جا سکتا ہے۔ گب کا خیال ہے کہ:

”اجماع جو کہ قانون اسلامیہ کا تیراماً اخذ ہے۔ دراصل معاشرے کا کسی مسئلہ پر اتفاق ہے نہ کہ علماء کا۔ یہاں یہ بات بھی قابل ذکر ہے کہ تمام مغربی علماء اجماع کی اس تعریف پر زور دیتے ہیں۔ مشکل سے ہی

کوئی مغربی سکالر اس بات کو تسلیم کرتا ہے کہ اجماع کا مطلب "علماء" کا کسی مسئلے پر تفقیق ہونا ہے۔

گب کا معاصر شاخت (Schacht) مسلم قانونی نظریہ پر ایک اور ثقہ شخصیت ہے۔ وہ گولڈز یہر کے تاریخی طریقہ تحقیق کو پیغمبر اسلام کی قانونی احادیث تک وسعت دیتا ہے۔ وہ اس نظریہ کی حمایت کرتا ہے کہ اسلامی قانون قرآن سے براہ راست اخذ نہیں کیا گیا بلکہ اموی حکومت میں انتظامی امور اور رسم درواج کے تحت پروان چڑھا۔ اور بعض اوقات یہ طریقہ کا قرآن کے مفہوم اور واضح الفاظ سے انحراف بھی کر جاتا تھا۔ (۱۵)

الفاظ دیگر ابتدائی اسلام کے قانونی معاملات پر بات کرتے ہوئے وہ کہتا ہے کہ یہ ابتدائی طور پر قرآن یاد گیر خالص اسلامی ذرائع سے ماخوذ نہ تھے بلکہ بڑی حد تک مذہبی دائرہ سے باہر تھے۔ شاخت کا دعویٰ ہے کہ محمدؐ کے پاس کوئی خاص وجہ نہ تھی کہ وہ پہلے سے موجود کی قانون کو بدل دیتے۔ بطور پیغمبران کا یہ مقصد نہ تھا کہ وہ نیا قانونی نظام تخلیق کریں۔ ان کا مقصد (بعثت) تو یہ تھا کہ وہ لوگوں کے اعمال و افعال کی اصلاح کریں۔ تاکہ قیامت کے امتحان سے سرخ رو ہوں اور بالآخر جنت میں داخل ہوں۔ پیغمبر اسلام کے منصب پر بات کرتے ہوئے وہ کہتے ہیں کہ آئینی نہیں تھا بلکہ مذہبی اور سیاسی تھا۔ (۱۶)

شاخت کہتا ہے کہ سنت معاشرے کے آئیندیں (مثالی) اعمال کا نام ہے جسے وہ "زندہ روایت" کہتا ہے۔ اس کا دعویٰ ہے کہ مشکل سے ہی کوئی حدیث معتبر قرار دی جاسکتی ہے۔ جہاں تک اسلامی قانون کے تیرے مآخذ کا تعلق ہے تو یہ بات قابل غور ہے کہ وہ (شاخت) اس پر بیرونی اثر کو تسلیم نہیں کرتا۔ بشرطیکہ یہ اجماع مسلم معاشرے کا ہو اور اگر علماء کا اجماع ہو تو پھر اس پر بیرونی اثرات ہو سکتے ہیں۔ قیاس پکے بارے میں کہتا کہ اس پر بیرونی عناصر کا اثر واضح طور پر موجود ہے۔ اس کا خیال ہے کہ یہ اصطلاح (قیاس) بیرونی ذرائع سے مستعار لی گئی تھی۔

شاخت کے مطالعہ کے بعد اگر ہم اینڈرسن (Anderson) اور کلسن

(Coulson) کے نظریات پر گفتگونہ کریں تو اس مضمون کی اہمیت نہ رہے گی۔ پروفیسر اینڈر سن کو عالمی طور پر اسلامی قانون پر انگریز حلقوں میں اتحاری تسلیم کیا جاتا ہے۔ اگرچہ امریکی دانشوروں میں اس کا براہ راست شمار نہیں ہوتا مگر اس نے نیویارک یونیورسٹی کے سکول آف لاء میں قانون اسلامی پر خطبات دیے۔ اس کی زیادہ تر چیزیں مسلم لاء کی عملی صورتوں سے ہے جو کہ آج کے مسلم ممالک میں لاگو ہے۔

اینڈر سن کے مطابق، اسلامی قانون کو بنیادی طور پر الہامی قانون اور غیر متبدل سمجھا جاتا ہے۔ (۱۷) وہ دعویٰ کرتا ہے کہ اسلامی قانون ہمیشہ سے ”وکیل کا قانون“ رہا ہے نہ کہ جوں کا قانون۔ اس میں کوئی شک نہیں کہ وہ جانتا ہے کہ سنجیدہ اور اہم معاملات کے قانون کے استخراج میں عقل انسانی کا کیا مقام ہے، اور وحی سے کس طرح استنباط کرنا؟ تاہم وہ دعویٰ کرتا ہے کہ اسلامی قانون اپنی روح کے لحاظ سے سخت اور بے چک ہے۔ (۱۸)

کولسن نے شکا گو یونیورسٹی کے سکول آف لاء میں فکر اسلامی کے مختلف مسائل پر چھ خطبات دیے۔ ان خطبات کا خلاصہ اور نچوڑی یہ ہے کہ اسلامی قانون تھیلائی (Idealistic) ہے اور معاشرے کے حقائق سے دور ہے۔ وہ کہتا ہے کہ قانون کی تشكیل سماجی حقائق کو مد نظر رکھ کر کی جانا چاہیے اور اسے انسانی قوانین کے درجہ پر ہونا چاہیے۔

اس کے مطابق اسلامی قانون ”خدا بنائے، بندہ ڈھائے“ کی مثال ہے۔ (۱۹) تاہم اسے مغربی قوانین اور اسلامی قوانین کے بنیادی فرق کا پتہ تھا۔ مغربی قانون معاشرے کے تابع ہوتا ہے جبکہ اسلامی قانون کا مقصد معاشرے کو کنٹرول کرنا ہوتا ہے۔ مصلح الدین کے الفاظ میں ”معاشرے کو برائیوں سے پاک کرنا“۔ (۲۰)

کولسن نے شاخت کے نظریے کو رد کر دیا اور بحث میں اسے مات دی جو اس کی کتب کی اشاعت کے بعد ہوئی تھی۔ (۲۱)

ریاست ہائے متحدہ امریکہ میں مسلم قانون سے واقفیت حاصل کرنے کا احساس اس وقت پیدا ہوا جب مشرق وسطیٰ کے ساتھ بڑھتے ہوئے معاشی تعلقات اہمیت اختیار کر

گئے۔ یہ 1948ء کی بات ہے جب امریکی وکلاء کی شریعت اسلامیہ کے مطالعہ میں دچپی بڑھنے لگی۔ عرب امریکن تیل کمپنی (Aramco) کے تعاون سے لینوکس، میسا چوٹس میں وکلاء کا ایک گروپ جمع ہوا اور اسلامی قانون پر مباحثہ کیا۔ جوزف شاخت کو شریعہ (اسلامی قانون) کی اہمیت پر پچھر دینے کے لیے مدعو کیا گیا۔ امریکی سر زمین پر یہ پہلی کانفرنس تھی جس میں اسلامی قانون پر مذاکرہ کیا گیا۔

بعد ازاں اسلامی قانون اور اس کے اصول و مبادی امریکی جامعات میں پڑھائے جانے لگے۔ آسٹرودوگ (Ostrorog) اگرچہ امریکی نہیں ہیں لیکن ان کا دعویٰ ہے کہ وہ پہلے مغربی شخص ہیں جنہوں نے اسلامی قوانین کے ذرائع کے بارے میں لکھا۔ ان کا دعویٰ تھا کہ محمدی ملکیت قانون اس وقت تک مغرب میں نامعلوم تھا کیونکہ اس موضوع پر اصلی معاملات چھپ نہیں سکے تھے اور نہ ترجمہ ہوئے تھے۔^(۲۲) البتہ اس کی رائے امریکی علماء کی توجہ حاصل کرنے میں ناکام رہی۔

اسی کی دہائی کے آخر میں اور نوے کی دہائی کے آغاز میں تاہم، امریکی دانشوروں نے اس چیلنج کا جواب دینے کے لیے انگریزی اور مسلم قانونی نظریہ پر ترجمہ شدہ مواد ظاہر ہونے لگا۔

اسلام پر امریکی تحریرات کے سلسلے میں چالس کٹلر ٹوری کا تذکرہ ناگزیر ہے جو کہ سامی لسانیات کے پروفیسر تھے۔ اس نے تھیوڈور نولڈ کے (Theodor Noldeke) سے تعلیم و تربیت حاصل کی تھی جو کہ اپنے وقت کے سب سے بڑے ماہر سامیات تھے۔ نولڈ کے زیر اثر ٹوری کہتا ہے کہ قرآن کے متعلقہ ہر قسم کے مطالعہ میں اسے دچپی ہے۔ اس کی دانش اس کی کتاب ”اسلام کی یہودی بنیاد“ سے ظاہر ہوتی ہے۔ اس کتاب کے ایک باب ”محمد ملکیت کے قانون سازی“ میں وہ دعویٰ کرتا ہے کہ ”اسلامی قوانین یہودی مذہبی کتب سے اخذ کیے گئے“۔ اس بات کا تذکرہ دچپی سے خالی نہ ہوگا کہ جب ٹوری اسلام پر یہودی اثرات کی مثالیں دینے سے عاجز رہتا ہے تو قدیم عرب (دور جاہلیت) سے مثالیں

تلاش کرنے لگتا ہے۔ تاہم وہ بڑی جرأت سے اس امکان کو رد کر دیتا ہے کہ اسلامی قانون پر مسیحی اثر ہے۔ اور یہ بات بہت سے مغربی علماء کے دعویٰ کے خلاف ہے۔ وہ کہتا ہے کہ ”یہ بات بالکل واضح ہے کہ محمد ﷺ عیسائیوں کے بارے میں بہت کم جانتے تھے اور عیسائی مذہبی کتب کے بارے میں تو بمشکل ہی کچھ جانتے تھے۔“ (۲۳)

ایک اور قابل ذکر سکالر ہوگسن (Hodgson) ہیں۔ بنیادی طور پر وہ تاریخ دان تھے۔ اس کی کتاب ”اسلام کی کامیابی“ (The Venture of Islam) تاریخ اسلام کو چھ ادوار میں تقسیم کرتی ہے۔ نتائج بحث میں وہ دعویٰ کرتا ہے کہ ”مذہب اور مذہبی ضمیر، شریعت کے نئے سرے سے جانچ کی طرف رہنمائی کرتے ہیں۔ یعنی معاشرے کی نوعیت اور قرآن کی اہمیت اور مفہوم کے لحاظ سے۔“ (۲۴)

وان گرونی بام (Von Grunebaum) بھی امریکہ میں اسلامی میدان میں چھائے رہے۔ اس کی کتاب ”دور سلطی کا اسلام“ (Medieval Islam) میں ایک باب ”سیاسی وجود، قانون اور ریاست“ پر ہے۔ اسلامی قانون کے ارتقاء اور اصول و مبادی پر اس کا دعویٰ لازماً دیگر یورپی سکالر ز جیسا ہی ہے۔ اسلام کو مختلف تہذیبوں کا ملغوبہ سمجھتا ہے۔ وہ خیال کرتا ہے کہ اکثر نظریات یونانیوں سے متاثر ہیں۔ اس وجہ سے بہت سے عرب اور دیگر مسلم علماء نے اس پر شدید تنقید کی۔ انہوں نے اسلام کی ہمدردانہ تفہیم کی قلت اور اسلام سے تعصب کا اس پر الزام لگایا۔ (۲۵)

ڈیوڈ ایس پاورز (David S.Powers) معاصر امریکی دانشوروں میں نمایاں شخصیت ہیں اور ان کی دلچسپی کا میدان قرآن اور حدیث ہے۔ اس کے نظریات اس کی کتاب ”مطالعہ قرآن و حدیث“ اور کچھ آرٹیکلز میں بیان ہوئے ہیں جو مشہور سالوں میں چھپے تھے۔ وہ تصدیق کرتا ہے کہ مسلم معاشرے کے پاس بہت سی قرآنی آیات اور احادیث اصل حالت میں نہیں ہیں۔ اور بہت سی آیات و احادیث کے صحیح مفہوم سے مسلم معاشرہ نا آشنا ہے۔ اسی طرح محمد ﷺ کے قانون و راثت سے بھی (مسلم معاشرہ) بے خبر ہے۔ وہ دعویٰ کرتا

ہے کہ کچھ لوگوں نے قابل اعتراض آیات کی اہمیت کم کرنے کی کوشش میں قرآن کے متن میں تبدیلیاں کر دیں۔ شاخت پر تقدیم کرتا ہے جس نے تقریباً قرآن کی قانون سازی کو نظر انداز کیا۔ اور کہتا ہے کہ جو بھی اسلامی قانون کے مبداء کی تحقیق کرنا چاہے تو اسے قرآن کو نقطہ آغاز ماننا پڑے گا۔ یہ رائے یقیناً اس خیال کی تصدیق کرتی ہے کہ اسلامی قانون کی پیروی ابتدائے اسلام سے ہی کی جا رہی ہے۔ پاورز کا زیادہ تر تعلق ناسخ و منسوخ کی بحث سے رہا ہے۔

اوہ اپنے آپ کو کوئن، ایبٹ، سیز گین اور عظمی کے سلسلہ میں شمار کرتا ہے جو کہتے ہیں کہ پیغمبر ﷺ کی حدیث ابتدائے اسلام میں ہی موجود تھی۔ وہ قاری کو بتاتا ہے کہ وارثتے سے متعلق قرآنی آیات تین مختلف لیکن مسلسل مراحل میں نازل ہوئیں۔ پہلا مرحلہ 610ء سے 622ء تک ہے۔ اس مرحلے میں تیری سورۃ کی 180-182 آیات اور دوسری سورۃ کی 240 آیت، اور پانچویں سورۃ کی 6-105 آیات نازل ہوئیں۔

دوسرامرحلہ 622ء سے لے کر 630ء تک ہے جس میں وارثت کی آیات چوتھی سورۃ کی آیات نمبر 11-12 اور 176 نازل ہوئیں۔ تیری اور آخری شیعہ بتاتی ہے کہ کس طرح پیغمبر نے جائیداد کا تیرا حصہ خیرات کرنے کی اجازت دی۔ وہ اس واقعے کی طرف اشارہ کرتا ہے جب پیغمبر نے سعد بن ابی وقاصؓ کو 630ء میں اپنی جائیداد کا تیرا حصہ خیرات کرنے کی اجازت دی تھی۔ جبکہ سعد اپنی ساری جائیداد خیرات کر دینا چاہتے تھے۔

جیسا کہ پہلے ذکر ہوا، پاورز کے مطابق وراثت کے متعلق آیات 30-622ء کے دوران نازل ہوئیں۔ اور سعدؓ اپنی جائیداد 630ء میں دینا چاہتے تھے۔ سوال یہ پیدا ہوتا ہے کہ کیا سعدؓ پہلے سے نازل شدہ آیات سے بے خبر تھے، حالانکہ یہ آیات ہر قسم کے وارث کے حصہ کی وضاحت کرتی ہیں۔ اور وہ اس کے باوجود اپنی ساری جائیداد صدقہ کر دینا چاہتے تھے؟ بیشک پاورز کے مباحث خیال افروز ہیں، لیکن مجموعی طور پر اس کا طریقہ کار مسعود کے نزدیک مایوس کن ہے۔ پاورز خود کہتا ہے ”اپنامقالہ مکمل کرنے کے بعد میں نے تاریخی مآخذات میں شہادت تلاش کرنا شروع کی جو میرے مفروضہ کی تصدیق کر سکے۔“ (۲۶)

ڈیوڈ فورٹ (David Forte) کلیولینڈ یونیورسٹی میں ایسوی ایٹ پروفیسر آف لاء تھے۔ انہوں نے ”اسلامی قانون: جوزف شاخت کا تاثر“ کے عنوان سے ایک آرٹیکل تیار کیا۔ اس آرٹیکل میں وہ شاخت کے دعویٰ کی حمایت اور کلسن کے نظریہ کی تردید کرتا ہے۔ وہ اپنے قاری کو یقین دلانا چاہتا ہے کہ ”زمانہ قبل اسلام کا عربی قانون وہ لوح ہے جس پر قرآن نے زیادہ ترقی یافتہ اخلاقی اور قانونی اصول تحریر کئے۔“

وہ نتیجہ اخذ کرتا ہے:

”اسلام میں سنت سے مراد پیغمبر کے شیدائی صحابہ کا راستہ ہے چاہے یہ طریقہ خود پیغمبر کا نہ بھی ہو۔ اس طرح سنت کا احترام اور مرتبہ برقرار رہا۔ لیکن سنت کو مأخذ کیونکہ الہامی نہیں تھا لہذا ایک بنیادی اور تخلیقی اصلاح ضرور ہونا تھی۔ اس طرح شرعی قانون ایک مرتبہ پھر ایک زور دار قوت کی حیثیت اختیار کر گیا۔ جو کہ مسلم معاشرہ کے موجودہ مسائل کو حل کر سکتا ہے۔“ (۲۷)

موجودہ امریکی دانشور، البته اس بات سے آگاہ ہیں کہ ان کے پیش رو اسلام کے بارے میں کیا فہم رکھتے تھے۔ اپنی کتاب ”اسلام کا تعارف“ (Introduction to Islam) میں ڈینی (Denny) لکھتا ہے:

”میری ثمر بار سوچ اور بہت سے مصنفین کے انداز نے مجھے روکا اور مجھے امید ہے کہ میں تقریباً مستشرق نہیں بن پایا،“ (۲۸)

ڈینی کے الفاظ میں:

”بے شک قرآن معتبر ہے اور پیغمبر کے منہ سے ادا شدہ ہے۔ قرآن تاریخی ریکارڈ یا خود نوشت نہیں ہے۔“ (۲۹)

اسلامی قانون کے بارے میں ڈینی کی فکر کو روایتی مفکرین اہم سمجھتے ہیں تاہم یہ بات واضح کر دینا ضروری ہے کہ امریکہ میں ڈینی کی کتب علوم اسلامیہ کے انڈر گریجویٹ طلباء

کے لیے لکھی گئی تھیں۔

ایک اور تعارفی لیکن عالمانہ کتاب جو اسلامی قانون کے مآخذات کو بیان کرتے ہے وہ جان اسپوزیٹو (John Esposito) کی "اسلام: صراط مستقیم" (Islam: The Straight Path) ہے۔ بظاہر ایسا معلوم ہوتا ہے کہ وہ مآخذات کو بیان کرنا چاہتا ہے لیکن تقدیمی طور پر نہیں۔ نبی کریم ﷺ کی احادیث کے بارے میں وہ کہتا ہے کہ: "شاخت کے نظریہ کو قبول کرنے کا لازمی نتیجہ یہ نہیں ہے کہ تمام احادیث ہی وضعی ہیں"۔ (۲۰)

اسی طرح بہت سے اسلامی معاملات پر وہ ان کا دفاع کرتا نظر آتا ہے۔ مثلاً غلامی، مسلم معاشرے میں عورتوں کا مقام اور تعداد ازدواج وغیرہ۔

برنارڈ ویس (Bernard Weiss) نے علامہ سیف الدین آمدی کی عظیم کتب "الحاکم فی اصول الأحكام" اور "منتهاء السیول فی علم الاصول" کا گہرا مطالعہ کیا ہے اور اس کا نام "قانون الہی کی تلاش" (The search for God's Law) رکھا ہے۔

اسلامی فقہ پر، وائس (Weiss) کا کام کسی بھی مغربی زبان میں ہونے والا سب سے جامع کام ہے۔ مزید اہمیت اس لیے بھی ہے کہ امریکہ میں اسلامی فقہ پر جدید ترین تفصیلی کام ہے۔ وائس پر امید ہے کہ تقابلی قانون اور قانون و مذہب میں تعلق، کے موضوع پر دچکی رکھنے والوں کے لیے یہ کتاب مفید ثابت ہوگی۔

اپنی کتابوں کے تعارف میں وہ قانون اور اخلاقیات میں فرق پر روشی ڈالتا ہے۔ وہ اپنے قاری کو مغربی اور اسلام قانون میں مذکورہ بالا دونوں اصطلاحات کی حدود سے بھی آگاہ کرتا ہے۔ وائس امام شافعیؓ کو اسلام کے نظریاتی فقہ کی سب سے بڑی اور بنیادی ہستی تسلیم کرتا ہے۔ وائس کے خیال میں شریعت کے ذریعہ ہی انسان کو دلنش حاصل ہوتی ہے۔ خدا نے اپنے علم سے انسانوں کو علوم وحی سے نواز اور مختلف اقسام کے پیچیدہ متن سے احکام اخذ کرنے کا کام سونپا ہے۔ (۳۱)

یہ اصول جو خدا کے قانون یعنی شریعت اسلامیہ سے اخذ کیا گیا ہے فقہ بن جاتی ہے جو کہ ”مصنف کا قانون“ ہے۔ اسلامی قانون کی یہ تقسیم واں تک بذریعہ شلر، شاخت، اینڈ رسن اور کوسن پہنچی۔

واں حنفی فقهاء کی فہرست اس طرح بیان کرتا ہے: الشاشی، الکرنی، الجصاص، الدبوی اور آخر میں بزدوبی۔ اس کے خیال میں مؤخر الذکر (بزدوبی) کا کام حنفی فقہ میں آنے والی نسلوں کے لیے (بعد والوں کے لیے) ایک معیار بن گیا۔ اس سے صاف پتہ چلتا ہے کہ اسے امام جصاص کے مطالعہ کا موقع نہیں ملا تھا جو کہ حنفی اصول فقہ کے بہت ہی مشہور اور پہلے مصنف تھے۔ اس لغزش کی وجہ سے اسے (واں) کو مورد الزام اس لیے نہیں ٹھہرا�ا جاسکتا کہ اس نے فقہ کی نظری روایت کا مطالعہ علامہ آمدی کو مد نظر رکھ کر کیا تھا جو کہ کثیر التصانیف مصنف تھے۔

اس (واں) کا دائرہ علم اجتہاد اور امام غزالی کے نظریہ تو اتر کو بھی محیط ہے۔ نظریہ تو اتر کی رو سے ماضی کے واقعات کا بیان اس طرح ہوتا ہے کہ سامع کو علم یقینی کا درجہ حاصل ہو۔ واں کہتا ہے کہ متواتر کی اصطلاح کا مطلب ہے کہ ماضی کے واقعات کا اس طرح یقینی بیان کہ ہمارے اندر وہی علم کی بنیاد پر وہ درجہ یقین حاصل کر لیں۔ اس علم کو تجرباتی تصدیق کی ضرورت نہیں ہتی۔ یہ علم مصدقہ ہوتا ہے تجرباتی تصدیق سے بے نیاز! امام غزالی کے نظریہ تو اتر کی وضاحت کے بعد وہ رائے زنی کرتا ہے:

”غزالی کے نظریہ تو اتر کو تسلیم کرنے کے بعد بھی کچھ پچیدگیاں برقرار رہتی ہیں۔ اس سے ظاہر ہوتا ہے کہ اگر اس طرح کے علم کو تسلیم کر لیا جائے تو بہت سے معاملات کی تفہیم پر گرفت مضبوط ہو جاتی ہے۔“ (۳۲)

اس نظریہ کی وجہ سے وہ یقین کرتا ہے کہ:

”پیغمبر اسلام کے بعض فرائیں و اعمال پر بحث کی جاسکتی ہے لیکن مجموعی طور پر اسلامی وحی کی عمارت کی بنیاد ناقابل تحریر تاریخی تیقین پر قائم“

(۲۳)

ہے۔

دوسری مصنفہ جس نے امام ابن قدامہ (خبلی) کی "روضۃ الناظر و جنت المناظر" کے ترجمے پر کام کیا ہے وہ جینٹ ویکن (Jeanette Wakin) ہے۔ اس میں سے اس نے "خدائی احکام" پر ابن قدامہ کی بحث کو چھپوا�ا ہے۔ یہ بتاتی ہے کہ کس طرح کوئی خدائی حکم فرض، واجب، مستحب یا مندوب کا درجہ حاصل کرتا ہے۔ اس (جینٹ ویکن) کے مطابق احکام الہی کی تفصیل کے لیے ابن قدامہ بھی دیگر فقهاء کی طرح "الہامی متن" (قرآن و حدیث)، اجماع صحابة، عقلی دلائل، معاصر مسلمانوں کے تعامل اور عربی زبان کے گہرے علم سے استشہاد پیش کرتا ہے۔ (۲۲)

ایک اور معاصر سکالر و میل حلاق (Weal Hallaq) بھی اسلامی قانون شریعہ کا گہرا علم رکھتا ہے۔ اجتہاد کا دروازہ بند ہونے کے موضوع پر اس کی بحث کو روایتی فقهاء قبول نہیں کریں گے لیکن جدید دانشور یقیناً پسند کریں گے۔ مگر سکالرز میں ڈیوڈ بانڈر میں کی اسلامی اصول فقہ پر بحث عالمانہ ہے۔ این ماڑ جو کہ پنسلوانیا یونیورسٹی میں اسلامی قانون کی ایسوی ایٹ پروفیسر ہیں انہوں نے پاکستان اور دیگر مسلم ممالک میں مآخذات قانون پر ایک آرٹیکل میں بحث کی ہے۔ اس سے اندازہ ہوتا ہے کہ وہ جدید دور کی حکومتوں کو اہمیت دیتی ہے اور چاہتی ہے کہ دور حاضر کی حکومتیں تو انہیں خود بنائیں۔ بجائے کہ اسلام کے بنیادی مآخذات پر بھروسہ کریں۔

درج بالاسطور میں ذکر کردہ سکالرز کے علاوہ چند اہم سکالرز یہ ہیں:

کیوین رین ہارٹ، فرینک ووگل، جان مکدیسی، شر مین جیک سن، عرون زاؤس اور احسان با غپائی وغیرہ۔

خلاصہ بحث

درج بالا بحث سے درج ذیل نتائج اخذ ہوتے ہیں:

مغربی علماء نے اسلامی قانون اور اس کے اصول، انیسویں صدی کے آخری نصف میں پڑھنا شروع کئے۔ ان کے ثقہ علماء ہیں: ہرگز نجے، گولڈز یہر، میکڈونلڈ، گب اور شاخت۔ مشرق قریب سے ہٹی (Hitti)، زیادہ (Ziada) اور مکدیسی (Makdisi) امریکہ آئے اور اپنا علم امریکی مطالعہ اسلامی کے طلباء کو منتقل کیا۔

مغربی علماء اس نظریہ کے حامی ہیں کہ اسلامی قانون خارجی عناصر سے متاثر ہے۔ وہ قرآن کو الہامی تسلیم کرنے کو تیار ہیں لیکن حدیث نبوی کو نہیں۔ ان کے نزدیک اجماع کا مطلب معاشرے کا اتفاق رائے ہے نہ کہ علماء اسلام کا۔

دوسری جنگ عظیم کے بعد امریکی وکلاء اور یونیورسٹی پروفیسرز دونوں طبقے اسلامی اصول فقہ میں دلچسپی لینے لگے۔ ان میں سے کچھ نے تو اصول فقہ کے بعض پہلوؤں کا مطالعہ کیا دیگر نے اس میدان کا مجموعی طور پر مطالعہ کیا۔ یورپی علماء جنہوں نے امریکی علماء کو متاثر کیا تھا، اپنی علمی روایات کو پچھے چھوڑ کر نہیں گئے بلکہ ساتھ لے گئے۔ یہی وجہ ہے کہ شاید چند امریکی علماء اپنے یورپی مربیوں سے بہت متاثر ہیں۔ لیکن اسی کے عشرے کے آخر اور نوے کی دہائی کے آغاز میں امریکی دانش و رانہ روایت میں قابل ذکر تبدیلی آئی ہے۔ مسلم علماء سے قربت بہت سی وجوہات میں سے ایک ہو سکتی ہی جس نے اس تبدیلی کی طرف پیش رفت میں کردار ادا کیا۔ اب یہ مسلم علماء کی ذمہ داری ہے کہ وہ اس رابطہ کو بحال برقرار رکھیں۔

Noes and References

1. Islam and the West, Princeton:Dyan Nostrand Company, 1962, p.22. It must be noted that basically Professor Hitti was a Historian.
2. Ibid., p.22.
3. Heer, Islamic Law and Jurisprudence, Introduction, Seattle and London:ed. James Kritzeck and R. Bayley Winder, London: New York Press, 1960,p.60.
4. Ibid., p.34.
5. The Rise of Humanism in Classical Islam and the Christian West, preface, Edinburgh: Edinburgh University Press, 1990.
6. "The Juridical Theology of Shafi'i: Origins and Significance of Usul al-fiqh", Studia Islamica,p.59,1984, pp.5-47.
7. brgman, J., Lieden Oriental Connections, 1850-1940 ed.. William Speer, Lieden:E.J. Brill,1989,p.88.
8. Goldziher,I., Introduction of Islamic Theology and Law, translated by Andras and Ruth Hamori, Princeton: Princeton University Press,1981, p.39.
9. Aspects of Islam, New York, Books for Libraries Press, 1971,p.85.
10. Development of Muslim Theology, Jurisprudence and Constitutional Theory, New York:Rusell and Russell 1965, p.78.
11. Said, Orientalism,New York: Pantheon Books, 1978,p.275.
12. Hourani, A., Europe and the Middle East, Berkeley: University of California Press,1980, Chapter of Gibb.
13. Muhammedanism,New York: Oxford University Press, 1949, p.30.

14. Ibid., p.51.
15. Schacht, The Origins of Muhammadan Jurisprudence Oxford: The Clarendon Press,1950,p.224.
16. Introduction to Islamic Law, Oxford: Clarendon Press, p.11.
17. Anderson, Islamic law in the Modern World, New York: New York: University Press,1959,xvi.
18. Ibid., p.10.
19. Coulson, Conflicts, and Tensions in Islamic Jurisprudence, Chicago: Univ. Chicago Press,1969, pp.1-2.
20. muslehuddin, Philosophy of Islamic Law and the Orientalists, Lahore: Islamic Publications Limited,1979, p.192.
21. Forte, D., Loyola of Los Angeles International and comparative law Annuals, 1978,pp.1-36.
22. Ostrorog, Court Leon, The Angora Reform,London: University of London Press,1927,p.19.
23. Torry, The Jewish Foundation of Islam, New York, KTAV Publishing House,1967,p.131.
24. Hodgson, The Venture of Islam, Chicago and London: The University of Chicago Press, 1947,3, p.412.
25. Tibawi, "On the Orientalists Again", Muslim World, 1980,p.59; Grunebaum, Islam and Medieval Hellenism, London: Vairorum Reprints,1976. p.21; Medieval Islam, Chicago and London: The University of Chicago Press,1946 p.142. This book gives a largely unfavourable picture of classical Muslim civilization. It has been translated into Persian and is being used as a textbook in Tehran University Algar, H., "The Problem of Orientalists", Islamic Literature, Feb. (1971):32.

26. Masud, K., "Studies in Qur'an and Hadith", Review Article AJISS, 6,2, Dec. 1989,p.335; Powers, D., Studies in Qur'an and Hadith, Berkeley: University of California Press 1989pp.1-18; "The Will of Sad b, Abi Waqqas: A Reassessment", *Studia Islamica*,59,1983;pp.33-5.
27. Loyola of Los Angeles International and Comparative Law Annuals, 1978, pp.1-36.
28. Denny, M., Introduction to Islam, New York: Macmillan Publishing Company, 1985, ix.
29. Ibid., p.70. Denny's Orientalism becomes, however obvious when he accepts the role of the so called "Satanic Verses" in the development of Islamic faith in the lifetime of the Prophet (P.B.H.). according to his, "for a very brief period, Muhammad acknowledged the worship of these three goddesses alongside Allah, but later he (Muhammad) realized by means of revelation, that the permission to do so had come from Satan". He also records a narrative concerning Bilal, how he was forced by his evil master to accept the worship of al-Lat and al-Uzza and deny Muhammad. Bilal stood firm and repeated over and over "One, one". Had Denny paid attention to this anecdote, he would have reached a different conclusion . If Bilal did not condone to the worship of goddesses, is it likely that Muhammad did? Ibid., p.72; For the role of "Satanic Verses" see Ahsan M., "The Satanic Verses and the Orientalists", *Hamdard Islamicus*, No.1, 1982,pp.27-36.
30. Esposito, Islam, New York- Oxford: Oxford University Press 1988, 0.83.

31. Weiss, B., The Search for God's Law, Salt Lake: University of Utah Press, 1992, p.16.
32. Weiss, "The Knowledge of the past: The Theory of Tawatur", *Studia Islamica*, 61, 1985, pp.81-105.
33. Ibid., p.84.
34. "Interpretation of the Divine Command in the Jurisprudence of Mawwaffaq al-Sin Ibn Qudamah", in Islamic Law and Jurisprudence, ed. Heer, Seattle and London: University of Washington Press, 1990, p.52.

کوسن اور اینڈرسن کے خیالات کا تجزیہ

ڈاکٹر محمد اکرم رانا

نویل جیمز کوسن (Noel James Coulson)

پہلے مضمون میں ہم نے تحریک استشراق کی نوعیت و ارتقاء کا جائزہ لیا ہے۔ دوسرے مضمون میں یورپی مستشرقین کے خیالات کا تجزیہ پیش کیا ہے جبکہ تیسرا مضمون امریکی دانش (اسلامی نظام قانون کے بارے) کے لیے مختص ہے۔ اس مضمون میں ہم کوسن اور اینڈرسن کے اسلامی شریعہ کے بارے میں خیالات کا جائزہ لے رہے ہیں۔

یورپی مستشرقین میں نویل جی کوسن اور جی این ڈی اینڈرسن کا شمار استشراق کے میدان میں ان چند سکالرز میں ہوتا ہے جنہوں نے فقہ اسلامی پر کام کیا ہے۔ لیکن یہ بھی ایک حقیقت ہے کہ مستشرقین کی کوئی بھی کتاب بلکہ کوئی بھی تحقیقی مقالہ یا آرٹیکل جو اسلامی لغت، تاریخ، معاشیات یا قرآن و حدیث کے موضوع پر ہو، فقہی مسائل کی طرف اشارہ سے خالی نہیں ہوتا۔ اور اکثر مقالہ نگار اپنی آزادانہ رائے کا اظہار بھی کرتے ہیں لیکن اکثر اوقات یہ رائے ”مقلدانہ“ ہوتی ہے۔

مستشرقین کا فقہ اسلامی کو موضوع بحث بنانا یہ ہرگز ظاہر نہیں کرتا کہ انہیں علوم اسلامیہ پر کامل درستس ہوتی ہے یا ان کا مطالعہ ہمہ گیر نوعیت کا ہوتا ہے۔ بات دراصل یہ ہے کہ فقہ اسلامی اصل میں ایسا ضابطہ حیات (Code of Life) ہے جس کی رہنمائی انسان کی پیدائش سے پہلے شروع ہو جاتی ہے اور مرنے کے بعد بھی جاری رہتی ہے۔ مغربی

قانون اور اسلامی معاشروں میں ارتقائی منازل طے کرتا ہوا موجودہ حالت کو پہنچا ہے اور یہ خالص انسانوں کا بنایا ہوا اور قابل عمل ہے۔ جبکہ اسلامی قانون، "خدا کا حکم" (Command of God) ہے اور اسے ہر حال میں اس کے ماننے والوں کو قبول کرنا پڑتا ہے۔ (۱)

اسلامی نظام قانون کا مطالعہ کرتے ہوئے اکثر مستشرقین مسلم معاشروں میں راجح رسم و روانج پر پوری توجہ مرکوز کرتے ہیں۔ حالانکہ قابل غور بات یہ ہے کہ معاشرہ میں پائی جانے والی رسوم و روایات بعض اوقات اسلامی تعلیمات کے خلاف بھی ہوتی ہیں۔ اور یہ بات بر صغیر کے تناظر میں ہم سے بہتر اور کون جان سکتا ہے، کہ یہاں تو شادی و مرگ پر حتیٰ کہ نبی کریم ﷺ کے یوم ولادت پر ایسی ایسی رسوم دیکھنے میں آتی ہیں کہ جبرائیل بھی حیران ہو گا کہ میں کب ایسی تعلیمات لے کر نازل ہوا تھا! مستشرقین یہ سب اس نتیجہ تک پہنچنے کے لیے کرتے ہیں کہ اسلام نے ایسا قانونی نظام تیار کیا تھا جس کو عملانافذ کرنا ممکن ہی نہ تھا۔ (۲)

پروفیسر نویل جیمز کولسن (م 1986ء) لندن یونیورسٹی میں مشرقی قوانین کا پروفیسر تھا۔

اس نے مندرجہ ذیل کتابیں لکھی ہیں۔

1. A History of Islamic Law (1964).
2. Conflicts and Tensions in Islamic Jurisprudence (1969).
3. Succession in the Muslim Family (1971).

اس کے علاوہ اسلامی نظام قانون پر اس کے بہت سے تحقیقی مضمایں بھی شائع ہو چکے ہیں۔

کولسن اصل میں شہری قانون کا ماحر ہے اسی لیے اس کی کتابیں اور مقالات خاص قانونی تقابلی مطالعہ کے رنگ میں ڈوبے ہوئے ہیں۔ کولسن کے بارے میں قابل ذکر بات یہ ہے کہ دیگر مستشرقین کی طرح اس کی تحریروں میں مذہبی تعصب اور اسلام دشمنی بہت کم نظر آتی ہے یا بہت غور سے دیکھنے سے نظر آتی ہے۔

اسلامی قانون کے بارے میں کوئن کا طریقہ کار (Method) اس نظریہ کا حامل ہے کہ اسلام کا قانون خدا کا حکم ہے۔ کیونکہ اسلام میں ایمان ایسے قواعد و ضوابط کا مجموعہ ہے جو خدا کی طرف سے وجی کردہ ہیں اور جس کا انکار دائرہ اسلام سے خارج ہونے کے مترادف ہے۔
(۲)

کوئن اسلامی قانون کا مطالعہ ایک زندہ قانونی نظام کے طور پر کرتا ہے۔ لہذا کوئن کا یہ طریقہ کار اس بات کا تقاضا کرتا ہے کہ اسلامی قانون کے بارے میں اس کی تحقیقات کا باریک بینی سے مطالعہ کیا جائے۔ ڈاکٹر سلیم العوا کوئن کے اس طریقہ کار کے بارے میں اتنے مدارج نظر آتے ہیں کہ وہ اسے ”مغری انداز فکر“ میں ایک نئے مکتب فکر کا بانی اور پیشوَا، قرار دیتے ہیں۔
(۳)

A History of Islamic law میں اسلامی قانون کی تاریخ پر بحث کرتے ہوئے کتاب کے شروع میں ہی کوئن یہ ثابت کرنے کی کوشش کرتا ہے کہ رسول ﷺ کی وفات سے جب وحی کا سلسلہ منقطع ہو گیا تو ایک اسلامی شریعت تعبیر اور بیان کے جس اعلیٰ معیار تک پہنچ سکی تھی اس پر ثابت اور قائم رہی جس میں تغیر اور تبدیلی کی گنجائش نہ تھی۔ اور معاشرہ کے لیے لازم ہو گیا کہ شریعت اسلامی جن مثالی رتصوراتی (Ideal) اور ابدی قابل عمل معیاروں کی نمائندہ تھی انہی پر نظر رکھنے کی کوشش کرے۔
(۴)

فقہ اسلامی اور اسلامی شریعت کے احکامات کے سلسلہ میں ”مثالیت“ اور ”واقعیت“ کے مسئلہ پر مستشرقین اور ہمارے علماء میں کافی اختلاف رائے ہے۔ قرآن کریم کے وحی الہی ہونے کے سرچشمہ سے مثالیت کے سوال کو اٹھا کر اس کے ڈاٹے یہاں تک ملانے کی کوشش کی جاتی ہے کہ اس میں شریعت کے احکامات کو عملی تنقید کی صلاحیت موجود نہیں ہے۔ موجودہ صدی کے آغاز میں (مغری) قانون کے اساتذہ کی تحریروں میں یہی تصوریلیتی ہے۔

Conflicts and Tensions in Islamic Jurisprudence
پروفیسر کوئن نے اپنی دوسری کتاب میں اسلامی قانون کی عملی تنقید کے سلسلے میں مثالیت اور

واقعیت کے تنازع پر بحث کی ہے۔ اس کا خیال ہے کہ:
 ”مظلوموں کی فریاد رسی کرنے والے قضائی عہدے اور شرعی سیاست کا
 قیام اس لیے عمل میں آیا تھا کہ ایسے اختلافات میں فیصلہ کیا جائے۔
 اس کا تعلق اسلام کی مثالیت پسندی سے نہیں تھا، بلکہ بسا اوقات اس
 مثالیت پسندی سے انحراف بھی ملتا ہے۔“ (۶)

دراصل حقیقت یہ ہے کہ اسلامی شریعت کے احکامات کی مثالیت پسندی کا مطلب
 کسی طرح بھی عملی اطلاق کے لیے غیر موزوں ہونا نہیں ہے۔ گذشتہ چودہ صدیوں میں اسلامی
 دنیا میں سامراجیت کی آمد سے پہلے جو عمل جاری رہا ہے وہ اس دعویٰ کی تردید ہے۔ یعنی
 اسلامی ممالک میں اسلامی قانون کسی نہ کسی طرح نافذ العمل رہا ہے بلکہ بہت سے مسلم ممالک
 میں اب بھی شریعت کے مطابق احکامات جاری کرنے اور قانون سازی کا عمل جاری
 ہے۔ (جیسے سعودی عرب، افغانستان (امریکی جاریت سے قبل)، ایران (جہاں انقلاب کے
 بعد فقہ جعفری ملک کا قانون ہے)، لیبیا، سوڈان، پاکستان اور متحده عرب امارات وغیرہ۔ نیز
 مصر اور کویت میں اسلامی شریعت کی مکمل تفہیم کے لیے کوششیں ہو رہی ہیں۔

بلکہ مثالیت پسندی کا مطلب یہ ہے کہ یہ اسلامی شرعی احکامات انسانوں کو نفسانی
 خواہشات اور ذاتی اغراض سے بلند ہو کر ایک اعلیٰ مقام پر دیکھنا چاہتے ہیں جہاں وہ عقل اور
 عدل و انصاف کی روشنی میں فیصلے کرے۔ شریعت اسلامیہ کا مقصد یہ ہے کہ انسان اعلیٰ
 اخلاق سے آراستہ ہو اور اس کی شخصیت اعلیٰ انسانی کردار کا آئینہ بن جائے۔

دوسری قابل غور بات یہ ہے کہ جہاں تک فقہ اسلامی اور اسلام کے شرعی احکام کے
 ”واقعاتی“ سونے کا تعلق ہے تو اس کا مطلب ہرگز نہیں ہے کہ وہ مکلفین کی چاہتوں اور
 نفسانی خواہشات کی تکمیل کے تابع ہوتے ہیں کیونکہ ”واقعیت“ کا یہ مفہوم انسان کے خود
 ساختہ قوانین میں بھی نہیں ہوتا۔ شریعت اسلامیہ کی واقعیت تو ان احکام تکلیفیہ سے ظاہر ہے
 جو پیش آمدہ مسائل کے سلسلہ میں ہیں اور جن میں شرعی ضوابط کا عملی نفاذ ہوتا ہے۔

اسلامی قانون سازی کے دائرے میں قرآن کریم کے کردار کے بارے میں پروفیسر کوشن کی تحقیقات نتائج کے لحاظ سے تضاد کا شکار ہیں۔ چنانچہ جہاں کوشن یہ ثابت کرتا ہے کہ اسلامی قانون ان قواعد کا مجموعہ ہے جو اللہ کی طرف سے وحی کردہ ہیں، اور یہ بھی تسلیم کرتا ہے کہ مدینہ منورہ میں اسلامی حکومت کی تائیں کے نمایاں پہلوؤں میں سے ایک پہلویہ تھا کہ قرآنی وحی نے مختلف پہلوؤں میں وہاں راجح قبائلی عربی قانون کو مٹانا شروع کر دیا تھا۔ وہاں وہ اس بات کا بھی قائل ہے کہ قبائلی عربی قانون ذیڑھ سال تک اسی معیار پر باقی رہا۔ جس کو سامنے رکھ کر کسی عمل کی صحت یا عدم صحت کا حکم لگایا جاتا تھا جب تک کہ صراحت کے ساتھ وحی اس کو غیر معتبر قرار نہ دے۔ پروفیسر موصوف مزید لکھتا ہے کہ قرآنی قانون سازی اسلامی اخلاق کے اصول کی تعبیر و ترجمانی کے سوا کچھ نہیں۔ (۷)

اب سوال یہ پیدا ہوتا ہے کہ قرآن نے اگر قطعیت کے ساتھ اس اصول کی بنیاد ڈال دی تھی کہ تمام احکامات کا سرچشمہ ذات خداوندی ہے تو پھر اسے دوسری جگہ ذیڑھ سال بعد پیدا ہونے والے کسی گروہ کی طرف کیوں منسوب کیا جا رہا ہے؟

کوشن جدید قانون سازی کے طریقہ سے خاصا متاثر ہے اور ایسے قانون کو پسند کرتا ہے جو قانونی شفقات کے تمام پہلوؤں اور اجزاء ترکیبی پر مشتمل ہو۔ مغرب میں یہی طریقہ قانون سازی راجح ہے (بلکہ ہمارے ہاں بھی قانون سازی اسی رنگ کی حامل ہے) اس لیے کوشن قرآن کریم کے سلسلہ میں اظہارت اس ف کرتا ہے کہ جدید قانون سازیوں کی طرح قرآنی قانون سازی میں کسی مسئلہ کے تمام پہلوؤں کا احاطہ معدوم ہے اس لیے وہ رومن لاء کا حوالہ دیتا ہے۔ جس سے قرآن کی قانون سازی کی قانونی تشکیل ہوتی ہے۔ (۸)

ہمارا سوال یہ ہے کہ اگر بات یہی ہے کہ ”قرآنی قانون سازی میں کسی مسئلہ کے تمام پہلوؤں کا احاطہ معدوم ہے“ تو کون سا ایسا مربوط ہے جس سے متعلق قرآن نے مکلفین کی ضروریات اور تقاضوں کے سلسلے میں رہنمائی نہیں دی ہے؟ پروفیسر کوشن نے اپنی دونوں کتب Conflicts and Tensions in Islamic Jurisprudence اور

کا اثبات کرتی ہو۔ صرف اتنا کہا کہ ”قرآن نے شریعت کے معیار اور قواعد کی مطابق اپنی زندگی اور سرگرمیوں کو ڈھالنے والے مسلمانوں کے لیے تعین اور براہ راست قانون سازی کا نمونہ پیش نہیں کیا ہے۔“ (۹)

موصوف کے اس دعویٰ سے ہم سوائے حیرت کے ظہار کے اور کیا کہہ سکتے ہیں۔ اگر اسلامی قانون واقعتاً ہی ایسا ہے تو آخر ”مدونات“ اور ”المجموع“ کی ضخیم کتب کہاں سے آگئیں جن کے صفحات خود آیات احکام اور قرآن کی تشریحی دلائل کے بے شمار موضوعات پر عادل و شاہد ہیں۔ (اس سلسلہ میں درج ذیل کتب خصوصیت سے قابل ذکر ہیں: المغنى، الاحلاني، کشف الغمہ، بدائع الصنائع، المبسوط، المؤط او غیرہ)

احادیث کے میدان میں کوئی کوئی بھی ہماری توجہ کا مستحق ہے۔ احادیث یا سنت نبوی ﷺ کے بارے میں وہ کہتا ہے کہ رسول اللہ ﷺ کو مدینہ میں حکومت کے دوران بہت سے قانونی مسائل کا سامنا کرنا پڑا۔ خصوصاً ایسے مسائل جن کو قرآنی احکام کی روح چھیڑتی ہے یعنی وحی کے امین اور قرآن کے عام اور محمل نصوص کی تفسیر کرنے والے کی حدیثت سے۔ (۱۰)

پھر کوئی لکھتا ہے کہ دوسری صدی ہجری میں سنت سے مراد فقہی آراء کے وہ مجموع تھے جن پر کسی خاص فقہی مکتب کے علماء کا اتفاق ہوتا تھا اور اسی مکتب فکر کو سنت کہا جاتا تھا۔ پھر منقول و ماثور کی اتباع کی فکر نے ان فقہی آراء کو خاص خاص شخصیتوں کی طرف منسوب کر دیا۔ مثال کے طور پر حضرت عمرؓ اکثر ویشتراپنے آپ کو مدینہ کی ”سنت“ کا بانی قرار دیتے ہیں اور عبد اللہ بن مسعودؓ نے کوفہ میں ایسی ہی حدیثت حاصل کی۔ بالآخر معاملہ یہاں تک پہنچا کہ فقہی رائے کو نبی کریم ﷺ کی طرف منسوب کیا جانے لگا۔ (۱۱)

کوئی نظر چونکہ احادیث کے سلسلہ سند پر بھی تھی اور اسے علم تھا کہ یہ بے نظیر طریقہ روایت، حدیث کے نبی کریم ﷺ سے یقین طور پر منسوب ہونے کا واضح ثبوت ہے

اس لیے وہ احادیث کے نبی کریم ﷺ کے فرائیں ہونے کا درج ذیل انداز میں انکار کرتا ہے۔ وہ کہتا ہے کہ اہل الحدیث (یا محدثین) قرآن میں ایسے احکام کی اتباع کی ضرورت کے پیش نظر جوان کے مسلک کے مطابق تھے بہت سے احکام اور تواعد کو رسول اللہ ﷺ کی طرف منسوب کرنے لگے۔ ان لوگوں نے رسول کی طرف منسوب کر کے بہت سے احکامات و واقعات گھڑ لیے۔ دراصل یہ ان کے اس یقینی اعتقاد را عقائد کا نتیجہ تھا کہ اس طرح کے مسائل میں نبی کریم ﷺ یقیناً ویسا ہی فیصلہ کرتے جیسا یہ لوگ ان کی طرف منسوب کر رہے ہیں۔^(۱۲)

مزے کی بات یہ ہے کہ کوئی کو اپنے اس دعوے کی کمزوری کا خود ہی احساس ہو جاتا ہے اس لیے استدراک کرتے ہوئے کہتا ہے کہ:

”احکام سے متعلق احادیث کا ایک حصہ تو ان افعال اور کلمات کی اصل کے عین مطابق ہے جو نبی سے صادر ہوئے، لیکن اس صحیح اور محفوظ حصہ کو گھڑے ہوئے اقوال کے مرکب نے ڈھانک دیا ہے۔“^(۱۳)

اب کوئی کے درج بالاتین دعوؤں پر غور کر جئے:

- 1 - پہلے تو سنت کا مطلب مختلف مکاتب فقہ کی مرویات را راء تھا۔

- 2 - فقہی مکاتب کی ہمیشہ یہ کوشش رہتی تھی کہ اپنی مرویات کے لیے رسول ﷺ کی سیرت میں کوئی نہ کوئی اصل اور بنیاد مل جائے۔

- 3 - محدثین نے اپنے حسن ظن کی بنیاد پر بہت سی ایسی احادیث بھی وضع کر لیں جو انہیں جدید مسائل کے حل کے لیے درپیش آئیں۔ اب سوال پیدا ہوتا ہے کہ اگر ہر فقہی مسلک کی اپنی آراء اگر ”سنت“ تھی تو پران کاماً خذ کیا تھا یعنی یہ کہاں سے نقل کی جاتی تھی اس کا تو صاف مطلب ہے کہ ہر مسلک نے اپنے مفاد کی خاطر احادیث وضع کر لیں! اگر ایسا واقعی تھا تو پھر محدثین و فقہاء کی مرویات کو پوری امت نے قبول کیوں کر لیا؟ اگر بعض احادیث کو رد کیا گیا ہی تو اس بنیاد پر نہیں کہ فلاں مسلک کی

مُؤید ہیں بلکہ ان کی دیگر وجوہات تھیں مثلاً راوی پر جرح و طعن یا راوی کا مجہول الحال ہونا۔ ہمارے اس دعوے کے ثبوت میں صحیحین کے وہ راوی بھی ہیں جن کی تشیع ثابت ہے۔ مگر وہ صدقہ تھے اس لیے ان کی مرویات اہل سنت کے ہاں تلقی بالقویں کامرتبا حاصل کر گئیں۔

حدیث کے بارے میں کوئی نہ وہی بات دہرائی ہے جو اس کے اسلاف کہہ چکے ہیں اور ان کی ترجمانی جوزف شاخت نے ان الفاظ میں کی ہے۔

”نبی کریم ﷺ کی طرف منسوب کسی بھی حدیث میں کچھ بھی صحت نہیں ہے۔ احکام سے متعلق زمانی لحاظ سے جو سب سے قدیم حدیثیں ہمارے سامنے ہیں وہ 100 ہجری سے آگے کی نہیں ہیں۔“ (۱۲)

ہم نے اسلام کے قانونی نظام کے مصادر یعنی قرآن اور حدیث کا بارے میں کوئی کے خیالات کا جائزہ لیا ہے اور بہت سے مقامات پر اس کی تضاد بیانیوں کی طرف اشارہ کیا ہے۔ اسلام کی عملی تشریحات کی بارے میں کوئی آراء و نظریات پر بحث کرنے کے لیے ہم نے اسلام کے نظام قانون (فقہ) کے متعلق ”تشريع اسلامی کی تاریخ“ اور ”اسلامی فقہ میں تعارض و تضاد جیسی کتب کا جائزہ لیا ہی۔ جو کہ کوئی اسلامی قانون کے بارے میں خیالات جاننے کے لیے بنیادی مآخذ کی حیثیت رکھتی ہیں۔

ان مباحثتی یہ بات واضح ہوتی ہے کہ اگرچہ کوئی نہیں رکھتے لیکن قرآن و حدیث کے بعض پہلوؤں کے بارے نئی توجیہات Dimensions اور Perspectives کا اظہار ضرور کرتے ہیں اور امید ہے کہ یہ مستشرقین اور ان کے تلامذہ اور آئندہ نسلوں کے لیے قرآن کی قانونی حیثیت اور رسول اللہ ﷺ کی طرف صحیح منسوب بیان یا غلط منسوب (موضوع) احادیث کی تحقیق کرنے کا خاص دروازہ کھول دیتے ہیں۔ اور ہم علی وجہ البصیرہ یہ کہتے ہیں کہ یقیناً جب اس موضوع پر نئے مستشرقین کا مکتب فکر تحقیق کرے گا تو رسول اللہ ﷺ کی طرف احادیث کی نسبت کی تحقیق

کے لیے اس سے زیادہ باریک بین محتاط اور قابل اعتماد طریقہ اسے (گروہ مستشرقین کو) نہیں مل سکتا جو محدثین کرام کا رہا ہے۔

جے این ڈنی اینڈرسن (J.N.D. Anderson)

پروفیسر اینڈرسن قانون شہادت پر بین الاقوامی شہرت کا حامل سکالر ہے۔ اسلامی قانون پر مغرب میں اسے اتحاری تسلیم کیا جاتا ہے۔ لندن یونیورسٹی کے سکول آف اورنسٹبل اینڈ افریقنز شیڈز کا چیئرمین رہا ہے۔

اسلامی نظام قانون کے بارے میں اس کی درج ذیل کتب میں خیالات ملتے ہیں:

1. Islamic Law in Africa (1970).
2. Law Reforms in the Muslim World (1976).
3. The Kingdom of Saudi Arabia (1983).
4. Islamic Law in the Modern World (1999).

انڈرسن جب اسلام اور مغربی لاء کو بیان کرتا ہے تو سب سے پہلے وہ کہتا ہے کہ اسلامی قانون کی فطرت کو سمجھنا بہت ضروری ہے جو کہ مغربی قانون سے بنیادی طور پر مختلف ہے۔ اینڈرسن کے نزدیک سب سے بنیادی فرق جو اسلامی قانون اور مغربی قانون میں ہے وہ یہ کہ مغربی قانون کی بنیاد مذہب پر نہیں ہے جبکہ اسلامی قانون کی بنیاد مذہب پر ہے۔ اور یہ دونوں کا بنیادی فرق ہے۔ اینڈرسن کے نزدیک یورپی قانون رومن لاء سے اخذ ہوا ہے جو کہ ایک بہترین لاء ہے، جو کسی بھی وقت حالات کے مطابق ڈھالا جاسکتا ہے۔ آج کے دور میں ترقی یافتہ ممالک میں رومن لاء نافذ ہے یا رومن لاء سے اخذ شدہ ہے جو معاشرے کے حالات کے مطابق آسانی سے تبدیل کیا جاسکتا ہے۔ (۱۵)

جبکہ مسلمانوں کے سامنے فیصلہ کرنے سے پہلے اچھائی اور برائی رکھ دی گئی اور انہیں مکمل طور پر اپنی پسند سے محروم کر دیا گیا ہے۔ مسلمانوں کے تمام اعمال پانچ چیزوں پر مرکوز کر دیے گئے ہیں۔

ا۔	فرض	ii۔	واجہب	iii۔
		iv۔	مباح/مندوب	
			حرام	v۔

اسلام اور مغربی قانون میں دوسرا بڑا فرق یہ ہے کہ مغربی فلکز کے مطابق قانون صرف چیزوں کو عارضی طور پر پر کھنے کے لیے ہے۔ اور یہ مسائل کا عارضی حل نکالتا ہے۔ جب کہ اسلامی قانون میں ہر چیز چاہے وہ عبادات سے متعلق ہو چاہے زمانے کے رسم و رواج سے، غرض انسان کی زندگی کا ہر پہلو اس میں موجود ہے جسے مغرب قانون کا درجہ نہیں دیتا۔ بقول اینڈرسن ہم اسلامی قانون کو قانون کم اور فرائض کا مجموعہ (Doctrine of Duty) زیادہ کہہ سکتے ہیں۔ یعنی اس کے نزدیک اسلامی قانون صرف فرائض تک ہی محدود ہے۔

اینڈرسن کے مطابق تیسرا بڑا فرق یہ ہے کہ مغربی قانون آہستہ آہستہ معرض وجود میں آیا اور اس کی پیچھے اس کو بنانے میں کوئی طاقت نہ تھی اس قانون نے رسم و رواج سے جنم لیا جبکہ اسلامی قانون خدا کی طرف سے نافذ کیا گیا اور اس میں انسان کا کوئی عمل دخل نہیں۔ اگر ہم اسلامی قانون کے مأخذ پر نظر ڈالیں تو یہ قرآن سے اخذ شدہ ہے اسی لیے غیر مسلم اسے Law of Quran بھی کہتے ہیں۔ جس طرح رومن لاء کو ہم Law of Twelve Tables کہتے ہیں۔ مزید برآں اینڈرسن کے نزدیک قرآن کم مکمل طور پر کسی بھی طریقے سے قانونی نظام نہیں ہے۔

رسول ﷺ کے فوت ہونے کے بعد ان کی سنت کو یاد کر کے اسلام کے قانون کو آگے بڑھایا گیا جو کہ مغربی مفکرین کی نظر میں اسلامی قانون کو ایک مثالی (Ideal) قانون بناتا ہے نہ کہ کوئی ایسا قانون جو تاریخی ارتقاء رکھتا ہو۔ (۱۶) اسلام نظام قانون کے بارے میں یہی بات کو سن بھی کہتا ہے۔

جدید دور میں شریعت اسلامی

ایندرن جدید دور میں (مشرق وسطیٰ کے تناظر میں) اسلامی قانون کی وضاحت کرتے ہوئے کہتا ہے کہ مسلمانوں کی بیویوں کے پاس شادی ختم کرنے کا کوئی قانونی طریقہ نہیں ہے یہ حق صرف مرد کے پاس ہے۔ جب شوہر کو کوئی بیماری جیسے پاگل پن وغیرہ ہو تو بیوی آزاد ہو سکتی ہے ورنہ نہیں۔ لیکن 1915ء میں مالکی فقہ سے استفادہ کرتے ہوئے قانون سازی کی گئی اور بیویوں کو طلاق کا حق دیا گیا جبکہ حقوقی فقہاء اس کے مخالف ہیں۔ اس موضوع پر تیزی سے کام ہوا اور 1917ء میں عثمانیہ فیملی لاءِ راجح ہوا جو کہ اپنی نوعیت کا پہلا کتابی شکل میں قانون تھا۔ عثمانیہ فیملی لاء میں ہر فرقے سے مدلی گئی اس میں بہت سے انتظامی قوانین شامل تھے جن کی خلاف ورزی پروفوجداری قانون کے تحت سزا دی گئی۔ یہ قانون ترکی میں زیادہ عرصہ نہ چل سکا اور کچھ عرصہ اردن اور شام میں بھی رہا اور لبنان میں یہاں تک نافذ ا عمل ہے۔^(۱)

ایندرن کہتا ہے کہ اسلامی لاء میں چار اصلاحات کی گئیں:

- 1 1947ء حبہ عدالتیں (Hisbas Courts) قائم کی گئیں جن کا قانون کتابی شکل میں تھا اور یہ Guardianship of Property کے متعلق فیصلہ دینے کے لیے بنائی گئی نمائندگی (Representation) کے تعلق فیصلہ دینے کے لیے بنائی گئی تھی۔ 1952ء میں ذاتی یا خیراتی وقف کو ختم کرنے کا قانون پاس کیا گیا۔ 1956ء میں اصلاحات کے ذریعے شریعہ کورٹ اور غیر مسلم کورٹ کو ختم کیا گیا۔ پھر مصر میں مسلمانوں کا Family Law کتابی شکل میں نافذ ہونے کے لیے تیار تھا لیکن یہ بات مشکل نظر آرہی تھی کہ اس پر عمل بھی کیا جاسکے گا یا نہیں اس کے ساتھ ساتھ مصر میں 1948ء میں سول کوڈ (Civil Code) متعارف کرایا گیا اور یہ 1949ء میں نافذ ہوا۔

- 2 مصر کی عدالتوں کے سابقہ فیصلہ جات، مصر کی ثقافت اور بیرونی ممالک کے قوانین

کو مد نظر رکھتے ہوئے ایک قانون بنایا گیا۔ عبدالرزاق جو اس قانون کے بنانے والوں میں تھے ان کے مطابق اس قانون میں جدید طریقہ قانون کو مد نظر رکھتے ہوئے شریعت کی ہر بات کو اس قانون میں شامل کیا گیا۔ مصر پورے عرب میں واحد ملک تھا جس میں یہ اصلاحات کی گئی تھیں جو کہ تھوڑا بہت عثمانی قانون سے اخذ شدہ تھیں اور موجودہ دور میں ہر ملک ان قوانین کو اخذ کر کے نافذ کر رہا تھا۔

1951ء میں اردن نے Ottoman Law of Family Rights -3

Jordan Law of family Rights کو میں تبدیل کر دیا۔ اس قانون میں مصری لاءِ عثمانی لاء میں ملا کر اور اپنی طرف سے کچھ اضافہ کر کے پورے مسلم فیملی لاء کو تبدیل کر دیا گیا۔ 1949ء میں شام میں مجلہ (Majalla) ختم کر دی گئی اور مصری قانون کی طرز پر قانون نافذ کر دیا گیا جو کہ ایک سال پہلے مصر میں نافذ ہو چکا تھا۔ یہ ایک قسم تھا کہ سارے عرب ممالک میں ایک طرز کا قانون نافذ ہو۔ شام میں Ottoman Law of Family Rights (1953) Syrian Law of Personal Rights کو Righ میں تبدیل کر دیا گیا۔

مراکش کا قانون شام کے قانون سے زیادہ Progressive اور تونس کے قانون سے زیادہ Conservative تھا۔ لبنان میں عثمانی فیملی لاء نافذ کیے گئے جبکہ 1947ء میں وقف کا قانون جو کہ مصری قانون سے اخذ شدہ تھا نافذ کیا گیا۔ لیبیا میں مصر اور اٹلی کے قانون سے اخذ کر کے قانون نافذ کیا گیا۔

ایندھر سن مزید کہتا ہے کہ میں نے اسلامی قانون اور مذہل ایسٹ میں راجح قانون کا جائزہ لیا۔ ہم نے دیکھا کہ کیسے شریعت کو ایک طرف کر دیا گیا اور اس کی جگہ مغربی اصولوں سے اخذ شدہ قانون نے لے لی۔ (۱۸)

آپ نے دیکھا کہ اینڈر سن پہلے تو اسلامی قانون کو جامد اور غیر متحرک کہتا ہے پھر

مزید شاہد کے لیے وہ مشرق و سطحی کے عرب ممالک سے مثالیں پیش کرتا ہے کہ کس طرح ان ممالک نے بتدرج اسلامی قوانین کو خیر باد کہا اور مغربی قوانین کو آہستہ آہستہ اپنالیا۔ اصل میں یہ مسئلہ صرف اینڈرسن ہی کا نہیں بلکہ تمام مستشرقین کا ہے کہ وہ قانون کی مغربی تعریف کی روشنی میں اسلامی قانون کا جائزہ لیتے اور پھر اس پر اعتراضات کرتے ہیں۔ قانون کی مغربی تعریف کی رو سے:

”قانون وہ ہوتا ہے کہ اس کو کسی سربراہ قبیلہ یا ملک کی منظوری حاصل ہو یا کسی عدالت نے اس پر عمل کیا ہو یا کسی حکومت نے اسے تسلیم کیا ہو۔ اگر ان باتوں میں سے کوئی بھی نہ ہو تو اس (قانون) کی قانونی حیثیت ختم ہو جاتی ہے۔“ (۱۹)

لیکن اس کے برعکس اسلامی شریعت کی قانونیت (قانونی حیثیت) ان میں سے کسی بات کی بھی محتاج نہیں ہے۔ اسلام نے بنی نوع انسان کی رہنمائی اور ان کے اپنے فائدے کے لیے ایک Code of Life دے دیا ہے۔ گزشتہ چودہ صدیوں سے اسلامی ممالک میں اسلامی قانون کسی حیثیت سے نافذ رہا ہے اور اسلامی معاشرے آج بھی اس پر رختنے سے کار بند ہیں۔ اگر مسلم ممالک کے حکمران جو کہ اصل میں کفر کے ایجنت یا استعماری طاقتوں کے نمائندے ہیں اسلامی قانون کو اس کی مکمل صورت میں نافذ نہیں کرتے تو اس میں اسلامی قانونی کی حیثیت کس طرح ختم ہو جاتی ہے۔ یہ تو ایسی ہی بات ہے کہ اگر کوئی مریض تریاق کی بجائے زہر کھانے کی ضد کرے تو کیا تریاق کی افادیت کا انکار کر دیا جائے گا؟

دوسری بات یہ کہ اسلامی قانون جامد اور غیر متحرک ہے۔ اس الزام کا جواب دیتے ہوئے امین اصلاحی کہتے ہیں کہ:

”شریعت اسلامیہ کی تکمیل نبی کریم ﷺ پر ہوئی ہے لیکن اس کی حرکت معطل نہیں ہوئی ہے۔ تکمیل کا مفہوم یہ نہیں کہ یہ اپنی جگہ پر ہمیشہ کے لیے مٹھر گیا ہی، آگے نہیں بڑھے گا بلکہ صرف یہ ہے کہ اب یا اپنے

مبادی اور اپنے اصولوں میں کسی اضافہ کا لحاظ نہیں رہا۔ اب یہ ان تمام صلاحیتوں سے بھر پور ہے جو ایک کامل قانون کے لیے ضروری ہیں۔ اور اپنی ان صلاحیتوں سے اس قابل ہے کہ زندگی کے تمام تغیریں پذیر حالات میں ہماری رہنمائی کر سکے۔ (۲۰)

اس اجمالی حقیقت کو وضاحت کے ساتھ سمجھنے کے لیے ضروری ہے کہ اسلامی قانون کے مزاج کو سمجھنے کی کوشش کی جائے۔ اس کے بغیر یہ معلوم کرنا مشکل ہو جاتا ہے کہ نبی کریم ﷺ پر اس کی تکمیل ہو جانے کے باوجود یہ تمام تغیریں پذیر حالات کے اندر کس طرح ہماری رہنمائی کی صلاحیت رکھتا ہے۔ اسلامی قانون کے فلسفہ پر غور کرنے سے یہ حقیقت معلوم ہوتی ہے کہ اس کا مزاج بیک وقت اپنے اندر دو متضاد خصوصیات جمع کئے ہوئے ہے۔ ایک پہلو سے تو یہ ایک ثابت اور غیر متغیر قانون ہے۔ زمان و مکان یا انسانی معاشرہ کی کوئی تبدیلی اس پر اثر انداز نہیں ہوتی، لیکن دوسرے پہلو سے نگاہ ڈالنے تو معلوم ہوگا کہ زندگی کے بدلتے ہوئے حالات کی تنظیم کے لیے یہ اپنے اندر کافی پچ اور وسعت بھی رکھتا ہے۔ البتہ یہ ضرور ہے کہ یہ پچ منفعتانہ قسم کی نہیں ہے کہ زندگی کا ہر تغیر خود اسلامی قانون کو متغیر کر دے بلکہ اس کے اندر فاعلانہ (Active) رجحان بھی پایا جاتا ہے۔ یہی سبب ہے کہ یہ اپنے آپ کو حالات کے مطابق بنانے کی بجائے یہ کوشش کرتا ہے کہ جہاں کہیں ضرورت پیش آئے حالات کو اپنے مطابق بنالے۔

اسلام کی اس پچ (Flexibility) کا اندازہ کرنے کے لیے یہ سوچنا ضروری ہے کہ اسلامی قانون ہماری زندگی کے معاملات میں دخل کس نوعیت سے دیتا ہے۔ حقیقت یہی ہے کہ شریعت اسلامیہ کی انسانی معاملات میں مداخلت محض اصولی اور کلیاتی ہے نہ یہ کہ قانون جزئیات بھی طے کر کے ہمارے سامنے رکھتا ہے۔ جس طرح کہ اینڈرنس نے اعتراض کیا ہے۔ جس شخص کی نظر قرآن و حدیث پر ہوگی وہ اس حقیقت سے انکار نہیں کر سکتا کہ قرآن و حدیث جو اسلامی قانون کے اصل مأخذ ہیں وہ زندگی کی ساری تفصیلات سے بحث نہیں

کرتے بلکہ ہماری زندگی کے ہر شعبہ میں اس کی سہ گونہ اطراف (Three Dimensions) کو معین کر دیتے ہیں۔

انسانی زندگی کا ایک بڑا مسئلہ کھانے پینے کا ہے۔ اس میں اسلام نے دخل بہت دیا ہے، لیکن اس دخل کی نوعیت ایسی نہیں ہے کہ پہلے ساری کھانے پینے کی چیزوں کی تفصیل دی ہو پھر بتایا ہو کہ ان میں حلال کوئی ہیں اور حرام کوئی۔ اسلام صرف یہ کرتا ہے کہ چند اشیاء معین کر دیتا ہے کہ یہ حرام ہیں۔ باقی انواع میں اصول یہی ہے کہ وہ حلال ہیں جب تک کہ ان کی حرمت نفس سے ثابت نہ ہو جائے۔ یعنی فی نفسه "الاباحة" کے اصول پر کام کرتا ہے۔

اسی طرح سیاسی زندگی کا معاملہ ہے کہ اسلام اس کے بارے میں چند بنیادی اصول طے کر دیتا ہے مثلاً نظام حکومت خدا کی حاکمیت پر منی ہو، قانون کا باخذ شریعت ہو، اس کو چلانے والے اہل تقویٰ اور امین ہوں وغیرہ جہاں شریعت الہی کی کوئی واضح ہدایت موجود نہ ہو وہاں سارے معاملات شوریٰ کے ذریعے طے کئے جائیں، سیاسی نظام کو بنانا، چلانا زمانہ کے حالات اور تقاضوں کے مطابق اس کو ڈھالنا اور ترقی دینا ہمارا کام ہے۔ اسلامی شریعت انتظامی نوعیت کی تفصیلات میں نہیں پڑتی۔ اسلامی قانون میں حرکت اور ترقی کا سب سے بڑا ثبوت اجتہاد اور مباحت میں اختیار و تدبیر کا دائرہ ہے جو قانون کو انسانی ضرورتوں اور معاشرتی حالات کے مطابق ڈھالنے میں اہم کردار ادا کرتا ہے۔

خلاصہ بحث

اسلامی قانون کے حوالے سے اینڈرسن کے نظریات کا مطالعہ کرنے کے بعد جو بات سامنے آتی ہے یہ ہے کہ وہ اسلامی شریعت کو جدید اور معروف معنوں میں قانون کہنے کو تیار نہیں۔ بلکہ اس کے نزدیک اسلامی قانون معاشرتی اور سماجی دستور سے ہٹ کر مذہبی عقیدے کا مسئلہ ہے۔ جس میں ہر شے خدا کی طرف سے طے شدہ ہے۔ اس سلسلے میں وہ مشرق و سطحی میں قانون سازی اور بذریعہ مغزی قوانین کو اپنانے کا جائزہ لیتا ہے اور ثابت کرتا ہے کہ اسلامی قانون جدید معاشروں کے تقاضوں کو پورا نہیں کر سکتا بلکہ جامد اور غیر حرکت پذیر قانون ہے۔ ہم نے اینڈرسن کے اس دعوے کی تغليط کرتے ہوئے اسلامی قانون کی نوعیت کو واضح کیا ہے اور اسلامی قانون کے مکمل نظام زندگی ہونے کی وضاحت کی ہے۔

Notes and References

- 1 میں خاص طور پر کوئن اس طرح کے خیالات کا اظہار کرتا ہے۔-مزید وضاحت کے لیے دیکھئے۔
- Coulson, N.j., A History of Islamic Law, Edinburgh Uni. Press, 1964, P.9-12
- 2 گولڈزیہ اور اس کے شاگرد جوزف شاخت نے اپنی کتب میں برلا اس کا اظہار کیا ہے۔
3. Coulson, N.J. Conflicts and Tensions in Islamic Jurisprudence, Edinburgh Uni. Press, 1987, P.81
- العوا، ڈاکٹر محمد سلیم، مشیر کار، مکتب ریاست العربی لدول اتحاد، علوم اسلامیہ اور مستشرقین، منہاجیاتی تحریک اور تنقید، شریات لاہور، 2009، ص 163
- 4
5. Op.cit.P.166-67
6. Coulson, Op.Cit.Ch.4, P.63
7. Ibid P.38-39
8. Ibid P.83
9. A History of Islamic Law, P.51
10. Ibid P.67
11. Ibid P.96
12. Ibid P.99-100
13. Ibid P.101
- 14 حدیث کے بارے میں شاخت کے نظریات ہم پچھلے مضمون میں بیان کر یہے ہیں۔-مزید وضاحت کے لیے دیکھئے:

The origins of Muhammaden Jurisprudence

15. Anderson, J.N.D, The Witness of History, London
Tyndal Press, 1970, P.90
16. Ibid P.114
17. Anderson, J.N.D, Islamic Law in the Modern World,
New York Uni. Press, 1959, P.
18. Ibid P.78-97

سالمند، اصول تحقیق، طبع لندن، ۱۹۲۵ء، ص ۴۷ - ۱۹

اصلاحی، امین احسن، اسلامی قانون کی تدوین، فاران فاؤنڈیشن لاہور، ۱۹۹۸ء، ص ۲۶ - ۲۰

جان برٹن کا نظریہ نسخ القرآن (حافظت و تدوین کی روشنی میں)

ڈاکٹر محمد اکرم رانا

جان برٹن (John Burton) یونیورسٹی آف سینٹ اینڈریوز، سکاٹ لینڈ، برطانیہ کے شعبہ عربی میں پروفیسر کی خدمات بجالاتا رہا ہے۔ انتہائی زیر ک اور چالاک انسان تھا۔ انہوں نے قرآن کی حفاظت و تدوین پر The Collection of the Quran کے نام سے کتاب لکھی۔

اس کتاب کے مقدمہ میں انہوں نے جہاں اور بہت سی باتیں لکھی ہیں وہاں اپنے آپ کو جو زف شاخت کے نظریہ کو آگے بڑھانے کا دعویٰ کیا ہے۔ جبکہ جو زف شاخت کا کام حدیث پر اور جان برٹن کا کام قرآن مجید پر ہے۔^(۱)

جان برٹن نے ایک طرف رچرڈ بیل کے قرآنی نقطہ نظر کو تقویت پہنچائی دوسری طرف وہ جان وان برو (J. Wamsbroug) کا حامی تھا اور یہ رائے رکھتا تھا کہ ”صحابہ کرام سے منسوب“ مقابل مسودات قرآن، ہوں یا بڑے شہروں میں پائے جانے والے دیگر نسخہ جات یا بھرا نفرادی طور پر بعض حضرات سے منسوب مختلف قراتیں سب کی سب بعد کے ماہرین علم الاصول اور ماہرین علم اللسان کی ایجاد میں۔^(۲)

جان برٹن نے قرآن مجید کی تدوین وی حفاظت میں کمزوری دکھانے کے عمل کو نسخ القرآن کے نظریہ سے تقویت پہنچائی ہے۔ ان کے نزدیک کچھ آیات ایسی تھیں جو مصحف میں جمع ہونے سے رہ گئی ہیں۔ وہ نسخ و منسون کے نظریہ کو تفصیل سے بیان کرتا ہے اور جن روایات

میں مسلمان اصولیین نے اپنے موقف کی وضاحت کی ہے ان روایات کو بنیاد بنا کر یہ ثابت کرتا ہے کہ قرآن مجید نا مکمل کتاب ہے۔ (العیاذ بالله)

جان برٹن نے نسخ القرآن کو تین بڑے حصوں (اقسام) میں بیان کیا ہے:

-۱ نسخ الحکم دون التعدوة

-۲ نسخ التلاوة دون الحكم

-۳ نسخ الحكم والتلاوة

۱- نسخ الحکم دون التلاوة سے مراد یہ ہے کہ قرآن میں کچھ آیات ایسی نازل ہوئی ہیں جن کا حکم منسوخ ہو گیا ہے۔ مگر ان کی تلاوت باقی ہے۔ یہ قسم بہت زیادہ مقبول ہے۔ مثلاً سورۃ البقرہ کی آیت نمبر 180 کا حوالہ دیا جاتا ہے:

اذا حضر احدكم الموت ان ترك خيران الوصية للوالدين والاقربين

جب تم میں سے کسی کو موت کا وقت آئے تو اگر وہ صاحب جائیداد ہے تو والدین اور قریبی رشتہ داروں کے حق میں وصیت کر جائے۔ مگر بعد ازاں اس حکم کو منسوخ سمجھا جانے لگا کیونکہ والدین جو کہ وارث ہوتے ہیں، کے حق میں وصیت نہیں کی جاتی۔ تاہم اس آیت کے حکم کو کسی چیز نے منسوخ کیا فقہاء کے ہاں اختلاف پایا جاتا ہے۔ احناف خصوصاً امام ابو بکر الجصاص اپنی کتاب الاصول میں رقم طراز ہیں کہ حضور کی حدیث ”لا وصیة لوارث“ نے اس آیت کو منسوخ کر دیا یعنی اس کے حکم کو منسوخ کر دیا۔ اس طرح جصاص دو مقصد پورے کرتے نظر آتے ہیں۔ ایک تو ”وصیة“ کا حکم وارث کے حق میں منسوخ ہے۔ دوسرا محمد بن ادریس الشافعی کے مقابلہ میں اس بات کا اقرار کر کر سنت کہ ذریعہ بھی قرآن کی آیت کے حکم کو منسوخ کیا جاسکتا ہے (۳) لیکن امام شافعیؓ کے نزدیک یہ آیت تو منسوخ ہے لیکن اس کا نسخ سورۃ النساء کی آیت نمبر 10-11 ہے۔ (۴) جس میں والدین کو باقاعدہ طور پر جائیداد میں حصہ دار بنایا گیا ہے۔ لہذا کسی وارث یا کسی اور کسی حوالے سے دھرا فائدہ نہیں دیا جاسکتا۔ یعنی یہ نہیں ہو سکتا کہ والد وصیت کے ذریعہ بھی جائیداد وصول کرے اور وراثت کے ذریعہ بھی۔ اس طرح وہ اضاف

کے اس نظریہ کو بھی رد کرتے ہیں کہ سنت قرآن کو منسون کر سکتی ہے۔ ان کے نزدیک قرآن کو منسون کر سکتا ہے۔ نہ کوئی قرآن و سنت کو منسون کر سکتا ہے اور نہ ہی سنت قرآن کو منسون کر سکتی ہے۔ نسخ کے حوالہ سے دونوں کا رتبہ برابر ہونا چاہیے لیکن احناف کا نظریہ یہ ہے کہ سنت بھی وحی ہے۔

جس طرح قرآن میں ارشاد ہے: *وَمَا يَنْطَقُ مِنَ الْهُوَيْ اَنْ هُوَ الْوَحْيٌ*

(۵) *یوحی*

حضور ﷺ اپنی طرف سے کوئی بات نہیں کہتے وہ وہی بات کہتے ہیں جو اللہ تعالیٰ کی طرف سے ان کے دل میں ڈالی جاتی ہے۔ یعنی ایک وحی دوسری وحی کو منسون کر سکتی ہے۔ بہر حال یہ ایک اصولی بحث ہے جس کو جان برٹن نے اپنے ہاں خصوصی طور پر ذکر کیا ہے۔ تاہم اس بحث میں شوافع کا نکتہ نظر کافی مضبوط ہے۔

اسی طرح قرآن مجید میں بے شمار ابحاث اسی نکتہ کے گرد گھومتی ہیں۔

نسخ و منسون پر لکھنے والے لکھتے ہیں کہ جس طرح نسخ کا معنی متعین کرنا مشکل ہے لہذا آیاتِ منسونہ کی تعداد متعین کرنا بھی مشکل ہے۔

یہاں اس بات کا تذکرہ کرتا ہوں کہ شاہ ولی اللہ محدث دہلوی نے اپنی کتاب اصول تفسیر جو الفوز الکبیر کے نام سے موہوم ہے، میں لکھتے ہیں کہ بعض مفسرین نے آیاتِ منسونہ کی تعداد پانچ سو (۵۰۰) گنوائی ہے۔ بلکہ میرے نزدیک یہ آیات پانچ ہیں۔ پھر انہوں نے ان پانچ آیات کی تفصیل بھی بیان کی ہے۔ (۶) لیکن مجھے ذاتی طور پر آج تک کوئی کتاب ایسی نظر نہیں آئی جس میں کسی نے آیاتِ منسونہ کی تعداد ۵۰۰ لکھی ہو۔

ابو جعفر فاس کی گفتگی کے مطابق بھی یہ آیات ۳۶۰ ہیں۔ (۷) اس سے زیادہ نہیں۔

ہاں یہ ہو سکتا ہے کہ بعض مفسری مثلاً مقاتل بن حیان کے نزدیک احکام آیات کی تعداد ۵۰۰ ہے۔ اس لیے ہر آیت پر منسون ہونے کا اطلاق کر دیا گیا ہو۔ اگر ایسا ہے تو احکام کے ساتھ زیادتی ہے۔

۲- دوسری قسم التلاوة میں الحکم ہے۔ جس کا مطلب ہے کہ کسی آیت کا حکم باقی ہے جبکہ اس کی تلاوت منسوخ ہو گئی ہے۔ یہ بہت مشکل اور پیچیدہ بحث ہے۔ جان برٹن نے اس بحث سے فائدہ اٹھاتے ہوئے ایسی آیات تلاش کی ہیں جن پر مسلمانوں خصوصاً شوافع کا خیال ہے کہ یہ آیات نازل ہوتی تھیں۔ بعد ازاں منسوخ کر دی ہیں لیکن ابن کے حکم پر مسلمانوں نے عمل کیا۔ اس پر بھی احناف اور شوافع میں بہت بڑا اختلاف ہے اور یہاں ہمیں احناف کا موقف بہت مضبوط نظر آتا ہے۔

مثلاً رجم کے مسئلہ میں مسلمان اصولیین اور فقہاء میں اختلاف واقع ہو گیا ہے۔ سورۃ النور کی آیت نمبر ۲ نازل ہوئی ”الزانی والزانیة جا جلاور کل واحد منها مائة جلد“ زانی مرد اور زانی عورت کو سو کوڑے مارے جائیں۔ احناف کے نزدیک اس آیت میں غیر شادی شدہ مرد و عورت کی سزا کا ذکر ہے۔ شادی شدہ کی سزا کا نہیں۔ شادی شدہ جوڑے کی سزا کا تعین حدیث سے ثابت ہے کہ جب سورۃ النساء کی آیت نمبر ۱۵ میں کہا گیا کہ جو عورت میں تم میں سے ”فاحشة“ کی مرکتب ہوں تو انہیں گھروں میں قید رکھو یا اللہ ان کے لیے کوئی راستہ (سبیل) نکال دے۔

آیت کے الفاظ میں:

وَالّتی يأتین الفاحشة من نساء کم فاستشهدوا عليهن ^(۸)

أربعه منکم فا ان شهدوا فامسکواهن فى البيوت او يجعل الله

لهم سبیلا

سورۃ النور کی آیت نمبر ۲ کے نازل ہوتے ہی حضور نے فرمایا:

”خذدوا عنی، خذو عنی، قد جعل لله لهن سبیلا، الكبر الكبر

جلا مائة واتقریب عامر والثیب بالثیب فالترجم بالحجارة^(۹)

جصاص کے نزدیک سورۃ النساء کی آیت اور سورۃ النور کی آیت منسوخ ہو گئی۔ ان آیات کے احکام کو سنت نے منسوخ کر دیا اور یوں رجم کی سزا بھی سنت سے ثابت ہو گئی۔

لیکن امام شافعی اس بات کو تسلیم نہیں کرتے۔ وہ ان آیات پر انحصار کرتے ہیں جن کے بارے میں بعض مفسرین نے لکھا ہے کہ وہ نازل ہوئی تھیں اور منسوخ التلاوة ہیں۔ اس سلسلہ میں ایک مشہور حدیث ہے کہ قرآن مجید میں جب یہ آیات لکھنے کا موقع آیا تو حضور نے اجازت نہ دی لیکن حضرت عمرؓ کا خیال تھا کہ ایک وقت ایسا آئے گا جب لوگ کہیں گے ہم تورجم کا حکم میں قرآن میں نہیں پاتے۔ لہذا ہم اس پر عمل بھی نہیں کرتے۔ خدا کی قسم میرا دل کرتا ہے کہ اس آیت کو مصحف کے مارج恩 (Side) پر یہ آیت لکھ دوں۔^(۱۰)

الشیخ والشیخة فاذا زينا فارجموهما البتة نكالاً من الله والله

العزيز الحكيم

ایک بوڑھا مرد کہ بوڑھی عورت جب زنا کے مرتكب ہوں تو ان کو سنگسار کر دیا جائے۔ یہ اللہ کی طرف سے سخت سزا ہے جو کہ عزمیز اور حکیم ہے۔ اس طرح رضاعت کے بارے آیات ہیں نازل ہوئیں اور منسوخ التلاوة ہو گئیں۔

جان برٹن نے ان آیات کو اپنے موقف کا سہارا بناتے ہوئے کہ جیسا کہ مسلمان فقہا کہتے ہیں یہ آیات نازل ہوئی تھیں تو ان کو قرآن مجید میں بھی ہونا چاہیے تھا۔ پس ان کا نہ ہونا یہ ظاہر کرتا ہے کہ

"Nusk of is an incomplete record of Qur'an"^(۱۱)

اس طرح کچھ آیات بند معونة کے حوالہ سے ہیں جن میں کہا گیا تھا کہ اللہ ان لوگوں سے راضی ہو گیا جو اس موقع پر شہید ہوئے۔ یہ آیات منسوخ التلاوة اور الحکم ہیں۔^(۱۲) حالانکہ ان آیات میں ہاوت تو موجود ہے حکم کا ذکر تک نہیں۔ بہر حال مستشرقین ایسی روایات کا سہارا لے کر اپنا Thesis مضبوط کرتے ہیں اور اسلام کو بدنام کرنے کی کوششوں میں مگن رہتے ہیں۔

حوالی

- جان برٹن، The Collection of the Quran، کیمبرج، ۱۹۷۷، مقدمہ (1)
- جان وان برو، Quranic Studies, Sources, Methods (2)
- جحاص، احمد بن علی ابو بکر، احکام القرآن، بین الاقوای یونیورسٹی اسلام آباد، ج ۱، ص ۱۳۵ (3)
- الیضا (4)
- القرآن، ۳:۵۳ (5)
- شاه ولی اللہ، الفوز الکبیر (6)
- الخاس، ابو جعفر، کتاب النازخ والمنسوخ ذکی مجاهد پریس، قاہرہ، ملکان (7)
- القرآن، ۱۵:۴ (8)
- الشافعی، محمد بن ادریس، الرسالة: قاہرہ، ۱۳۵۸، ص ۲۴۷ (9)
- مالك بن انس، مؤطا، عیسیٰ الحلی پریس قاہرہ، ۱۳۷۰، ج ۲، ص ڈھنط (10)
- جان برٹن، The Collection of the Quran (11)
- محمد اکرم رات، Ph. D Thesis، سینٹ اینڈریوز یونیورسٹی، UK (12)

The principles of abrogation with special reference to
the usual of aljassos.

اختلاف قرأت قرآنیہ اور مستشرقین (آرٹھر جیفری کا خصوصی مطالعہ)

پروفیسر ڈاکٹر محمد اکرم چودھری / ترجمہ: علی اصغر سلیمانی

آرٹھر جیفری ایک آسٹریلوی نژاد امریکی مستشرق ہے۔ اس نے قرآن حکیم کے دیگر مختلف پہلوؤں کے ساتھ ساتھ اس کی مختلف قرأتوں پر بھی قابل ذکر کام کیا ہے۔ قرآن حکیم کی مختلف قرأتوں کے اسی موضوع پر مضمون ہذا میں بحث کی جائے گی۔ آرٹھر جیفری کے علمی کاموں میں نمایاں ترین کام Materials For the History of the Text of the Quran نے لیڈن سے ۱۹۳۷ء میں جاری کیا۔ یہ ابو بکر عبد اللہ بن ابی داؤد سلیمان الجحتانی متوفی ۳۱۶ھ کی ”کتاب المصاحف“ کے ساتھ پیش کیا گیا جس کو آرٹھر جیفری نے مدون کیا۔ اس نے قرآن حکیم کی تدوین اور اس کی مختلف قرأتوں کے مضمایں پر مشتمل دو مزید مسودات بعنوان مقدمات فی علوم القرآن بھی مدون کیے۔ ان میں سے ایک کتاب المبانی کا مقدمہ جس کے مصنف کا علم نہیں ہے۔ کیونکہ مقدمہ کا پہلا صفحہ غائب ہے۔

"Orientalism on Variant Readingh of the Quran: The case of Arthur Jaffery" ایسوی ایشن آف مسلم سوشل سائنسٹ کے تحقیقی مجلہ "The American Journal of Islamic social Sciences" کے شمارہ بارہ ۱۹۹۵ء میں طبع ہوا تھا۔ البتہ مسودہ کے دوسرے صفحے پر مصنف کا یہ نوٹ موجود ہے کہ اس نے کتاب کو

۳۲۵ھ میں لکھنا شروع کیا۔ اس کا نام کتاب المبانی فی نظم المعانی رکھا۔ دوسرا مسودہ ابن عطیہ متوفی ۳۲۳ھ/۱۱۴۷ء کا ہے۔ یہ مقدمہ دراصل ابن عطیہ نے اپنی تفسیر الجامع الْجَمِيع رکے مقدمہ کے طور پر تحریر کیا تھا۔ نولڈ کیکے (Noeldeke) اور اس کے شاگرد شوالی (Schwally) دونوں نے بھی انہی دو مقدموں کو علوم قرآن سے متعلق اپنی تحقیقی نگارشات کی بنیاد بنا�ا ہے۔^(۱) ان دو مقدموں کی زبان، اسلوب بیان اور اسناد سے ظاہر ہوتا ہے کہ ان کے مصنفین کا تعلق مسلم پیشے سے تھا۔ جیفری نے علوم قرآن کے بارے میں دیگر متعدد مضمایں بھی تحریر کیے جو دوی مسلم ورلڈ (The Muslim World) سمیت دیگر رسائل میں شائع ہوتے رہے۔ قاہرہ میں امریکن ریسرچ سنٹر کے ڈائریکٹر کی حیثیت سے، کولمبیا یونیورسٹی میں سامی زبانوں کے پروفیسر کے طور پر (Union Theological Seminary) میں بطور جزوی استاد آرٹھر جیفری نے بابل کی تعلیمات پر گرانقدر کام کے ساتھ ساتھ قرآن حکیم کے بارے میں بھی تحقیقی کام جاری رکھا۔^(۲) چنانچہ اختلاف قرأت قرآنیہ کے موضوع کے ساتھ اس نے قرآن حکیم کے دیگر پہلوؤں مثلاً قرآن میں استعمال ہونے والے غیر عربی الفاظ (Foreign Vocabulary of the Quran) تدوین قرآن اور قرآن کے یہودی و عیسائی مأخذ جیسے موضوعات پر بھی خامہ فرسائی کی۔ اس نے چند منتخب قرآنی سورتوں کے تراجم بھی کیے جن میں اس نے ان سورتوں کی ترتیب نو کو متعارف کرایا تاکہ وہ ”بزعم خود“ حضرت محمد ﷺ کی فکر میں ارتقاء کو ثابت کر سکے۔^(۳)

دراصل آرٹھر جیفری مستشرقین کے اس طبقہ ثانی سے تعلق رکھتا ہے جنہوں نے نو آبادی دور کے بعد زبان و بیان کے اسرار و رموز اور لسانیاتی مباحث کو اپنا موضوع تحقیق بنا�ا اور انہیں اپنے پیش رو مستشرقین کی طرح افریقہ اور ایشیا کے مسلم علاقوں میں نو آبادیاتی آقاوں کے مشیر بننے کا موقع نہ مل سکا۔ اب ایک جست اور آگے لگاتے ہوئے دور جدید کے مستشرقین مثلاً برنارڈ لوئیس (Bernard Lewis) اور جان۔ او۔ وال (John. O. Voll) علاقائی اور اسلامی ثقافت کے مطالعہ کی طرف متوجہ ہو گئے ہیں۔^(۴) قرآن حکیم کو مطالعہ کا

میدان بناتے ہوئے جیفری کو اچھی طرح معلوم تھا کہ مسلمانوں کے نزدیک قرآن حکیم کو حقیقی مقام و مرتبہ کیا ہے۔ وہ لکھتا ہے:

عیسائیت بابل کے بغیر زندہ رہ سکتی ہے۔ مگر یہ ایک حقیقت ہے کہ اسلام قرآن کے بغیر قطعی طور پر زندہ نہیں رہ سکتا۔ (۵) غالباً اسلامی نظام حیات کے لیے قرآن حکیم کی؟؟؟؟ نے جیفری کو اپنی زندگی اس کے مطالعہ تحقیق میں کھپانے پا آمادہ کیا۔ یہ ثابت کرنے کے لیے قرآن نبی ﷺ کی تصنیف ہے اور اس کے حرف آغاز سے حرف آخر تک قرآن پر محمد ﷺ کی مہرصاف طور پر جھلکتی ہے۔ (۶) جیفری نے منتخب قرآنی سورتوں کا خود ساختہ نئی ترتیب نزوی کے مطابق ترجمہ کیا اور اس نے تقریباً ۲۰۰۰ چھ ہزار ایسے مقامات کی نشاندہی کی جو کہ مصحف عثمانی سے مختلف تھے۔ اس نے قرأت کے یہ سارے اختلاف تفسیر، لغت، ادب اور قرأت کی کتابوں میں سے جمع کیے۔ اس کام کے لیے ابن ابو داؤد کی کتاب ”کتاب المصاحف“، اس کا بنیادی مأخذ رہی۔

جیفری لینڈن برگ کے بل (Bell) اور یل (Yale) کے ٹوری (Torry) کے آزادانہ مطالعہ و تحقیق کا بڑا درج اور مoidہ ہے اور وہ ان دونوں کے انتقاد اعلیٰ (Higher Criticism) کے اصولوں کا قرآن پر اطلاق اور ان کے اس نتیجہ پر پہنچنے پر بھی رطب اللسان ہے کہ ”محمد ﷺ تحریری مواد جمع کرتے رہے۔ اس کی چھان پھنک کرتے رہے۔ اور اسے ایک مرتبہ کتاب کی شکل دینے کے لیے اس پر نظر ثانی کرتے رہے تاکہ وہ اسے اپنی کتاب کے طور پر لوگوں کے سامنے پیش کر سکیں (مگر) پیغمبر ﷺ اس کتاب کو مرتب اور مکمل شکل میں پیش کرنے سے قبل ہی وفات پا گئے۔“ (۷) بل اور ٹوری کی پیروی میں جیفری بزعم خود ان کے انتقاد اعلیٰ کے اصولوں کا نصوص قرآن پر اطلاق کا دعویٰ کرتے ہوئے نتیجہ پر پہنچتا ہے کہ حضرت عثمانؓ کی نامزد کمیٹی نے سرکاری نسخہ میں قرآن کے نام سے جو مواد جمع کیا وہ یقیناً محمد ﷺ سے درست طور پر منسوب ہے ما سوائے چند آیات کے جن کی اسناد مشکوک ہیں۔ تاہم کمیٹی نے ایک بہت بڑا مواد جو اس وقت کے اہم علمی مراکز میں پائے جانے والے

قرآنی نسخہ جات میں موجود تھا، کونظر انداز کر دیا اور ایسا بہت سارا مواد قران میں شامل کر دیا اگر محمد ﷺ کی کتاب کو حصی شکل دینے کا موقع ملتا تو وہ اس مواد کو شامل نہ کرتے۔^(۸) یہ امر دلچسپی سے خالی نہیں کہ جیفری مصحف عثمانی میں جس مواد کے شامل کیے یا نہ کیے جانے کا خیال بڑی معصومیت کے ساتھ پیش کرتا ہے اس کی کوئی مثال بھی صحیح اسناد کے ساتھ پیش نہیں کر سکا۔ اختلاف القراءات پر مبنی روایات کا جو ذخیرہ اس نے Materials میں پیش کیا ہے ان روایات کی اسناد خود جیفری کے اعتراض کے مطابق مکمل ہیں اور نہ مستند^(۹) جیفری قرآن حکیم کو نبی اکرم ﷺ کا کلام ثابت کرتے ہوئے قرآن کے پیرا یہ اظہار کو غیر واضح اور غیر معیاری کہتا ہے مگر اس بارے میں وہ اپنے دعویٰ کی صداقت کے لیے کوئی ثبوت پیش نہیں کرتا۔^(۱۰)

جیفری نے کئی سالوں تک قرآن حکیم کی متعدد القراءات کے بارے میں مواد اکٹھا کیا۔ پھر قرآن حکیم کا تقیدی نسخہ تیار کرنے کے لیے ۱۹۲۶ء میں پروفیسر بر جڑا سر (Bergstrasser) جس نے میونخ میں قرآن محل (Quranic Archive) بنایا ہوا تھا، کے ساتھ اشتراک کیا۔ بر جڑا سر ۱۹۳۳ء میں راہی ملک عدم ہوا تو جیفری نے قرآن محل کے نئے ڈائریکٹر اور پروفیسر بر جڑا سر کے جانشین ڈاکٹر اوٹو پریکشل (Oto Pretzl) کے ساتھ اشتراک عمل جاری رکھا۔ بد قسمتی سے پریکشل دوسری جنگ عظیم کے دوران سباشوپل (Sebastopol) کے باہر ہلاک ہو گیا۔ اور اتحادی فوجوں کی بمباری سے سارا قرآن محل جل کر خاکستر ہو گیا اور عمارت بھی تباہ و بر باد ہو گئی۔ اسی طرح قرآن حکیم کے تقیدی ایڈیشن کو رو بعمل لانے کا عظیم منصوبہ شرمندہ تکمیل نہ ہو سکا۔ اس ناکامی پر جیفری اپنی تکلیف اور ذہنی اذیت ان الفاظ میں بیان کرتا ہے۔

اب یہ امر تقریباً ناممکن ہے کہ ہماری نسل قرآنی متن کا حقیقی نسخہ دیکھ سکے۔^(۱۱) دراصل جیفری قرآن کے تقیدی نسخہ کو اس طرح مرتب کرنا چاہتا تھا کہ ایک صفحے پر کوئی خط میں متن قرآن ہو اور اس کے سامنے دوسرے صفحے پر تصحیح و تنتقیح شدہ حفص روایت ہو اور حواشی

(Footnotes) میں قرآن حکیم کی تمام معلوم مختلف قرأتوں کو بیان کر دیا جائے۔ (۱۲)

جیفری اپنی اس خواہش کے مطابق قرآنی نسخہ لانے میں تو کامیاب نہ ہو سکا مگر مصحف عثمانی کے مقابل (Rival) دیگر نسخہ جات کو ڈھونڈنے کا لئے میں اس نے بڑی عرق ریزی سے کام لیا۔ اور اسلامی علوم کے ورثہ میں سے مختلف قرأتوں کی بنابر ۱۵ انیادی اور ۳۱ ثانوی نسخہ جات کو پیش کرنے کی کوشش کی۔ اس نے ۱۵ انیادی نسخہ جات کو حضرات عبد اللہ بن مسعود، ابی بن کعب، علی بن ابی طالب، عبد اللہ بن عباس، ابو موسیٰ اشعری، انس بن مالک، حفصہ، عمر بن خطاب، زید بن ثابت، عبد اللہ بن زبیر، ابن عمر، عائشہ، سالم، ام سلمہ، عبید بن عمیر رضوان اللہ علیہم اجمعین کی جانب منسوب کیا۔ اور بعض ثانوی نسخہ جات کو بھی چند تابعین کی جانب منسوب کیا۔ جن میں سے کچھ کے اسماء گرامی درج ذیل ہیں ابوالاسود، علقہ، سعید بن جبیر، طلحہ، عکرمہ، مجاهد، عطا بن ابی رباح، الاعمش، جعفر صادق، صالح بن کیسان اور الحارث بن صویب رحم اللہ علیہم اجمعین ان کے ساتھ ساتھ جیفری نے مختلف قرأتوں پر مشتمل دیگر نسخہ جات کا ذکر بھی کیا ہے۔ مگر ان کے حاملین کے نام کا ذکر نہیں کیا۔ یہاں یہ حقیقت یاد رکھنے کے لائق ہے کہ صحابہ کرام اور تابعین میں سے جس کے نام سے بھی جیفری نے کوئی نسخہ منسوب کیا ہے ان میں سے کسی کے پاس بھی وہ نسخہ تحریری شکل میں موجود نہ تھا اور نہ ہی ان میں سے کوئی اس نسخہ کو قرآن حکیم کے مقابلے میں اپنے پاس رکھنے کا دعویدار تھا۔ مگر جیفری نے مصحف عثمانی میں موجود قرأت سے کسی ایک مقام پر یا چند مقامات پر اختلاف کی بنابر مندرجہ بالا اصحاب کو مقابل قرآن کا حامل بنادیا۔ قطع نظر اس کے کہ اختلاف کرنے والے کو مصحف عثمانی کے نافذ درائج ہو جانے کے بعد اپنی قرأت پر اصرار رہایا اس نے اپنی رائے سے رجوع کر لیا۔ یہاں اس امر کا تذکرہ بھی دلچسپی سے خالی نہ ہو گا کہ متذکرہ بالاطبقہ اولیٰ میں سے بعض اصحاب رسول ﷺ کے پاس بنیادی مصاہف کا موجود ہونا کتاب المصاہف (۱۳) اور دیگر مأخذوں (۱۴) میں نقل کیا گیا ہے۔ کہ ان میں سے ہر ایک کے پاس قرآن حکیم کا اپنا نسخہ تھا حتیٰ کہ مصحف عثمانی کے نافذ درائج ہونے تک یہ صورت حال برقرار رہی لیکن ان نسخہ جات میں سے کوئی نسخہ اب صفحے

ہستی پر موجود نہیں ہے۔ اس امر کا اعتراف کرتے ہوئے جیفری لکھتا ہے ”ان نسخہ جات میں سے کوئی مناسب مواد باقی نہیں بچا جس کو پا کر ہم ان میں سے کسی نسخہ کے متن کی صحیح شکل دیکھنے کے قابل بن سکتے۔“ (۱۶)

اس حقیقت کو تسلیم کرنے کے باوجود جیفری نے بعض نسخہ جات کو بنیادی قرار دے کر ان میں سے بعض کو ثانوی نسخہ جات کے ماخوذ ہونے پر بڑی محنت کی اور ثابت کرنے کی کوشش کی کہ کمن ٹانوی نسخہ جات کے ڈلنڈرے کس بنیادی نسخہ سے ملتے ہیں اور کون سانسخہ کس سے ماخوذ ہے۔ (۱۷)

جیفری اپنی مصحف عثمانی سے قبل کی قرأتوں کی جستجو کے سفر میں ابن شبوہ متوفی ۳۲۸ھ اور ابن مقصوم متوفی ۳۲۲ھ کا بڑا مداح نظر آتا ہے جنہیں مصحف عثمانی کے نفاذ سے قبل کی غیر قانونی قرار دی جانے والے قرأتوں کا اختیار کرنے سے منع کر دیا گیا تھا۔ (۱۸)

جیفری ابن مجاهد متوفی ۳۲۲ھ کا بڑا ناقہ ہے کیونکہ اس نے قرآن حکیم کی سات قرأتیں ترتیب دیں (۱۹) اور جو اس رائے کا حامل تھا کہ جائز اور صحیح صرف یہی قرأتیں ہیں اور یہ کہ مصحف عثمانی کی تلاوت کے جائز اور صحیح طریق یہی ہیں۔ یہ امر بھی قابل ذکر ہے کہ بعد میں ماہرین قرأت میں سے بعض نے تلاوت قرآن حکیم کے تین مزید اور بعض نے سات مزید طریقے متعارف کرائے جو کہ ابن مجاهد کی سات قرأتوں پر اضافہ تھے۔ قرأت قرآنیہ کے یہ تمام طرق مصحف عثمانی کی املاء کی بنیاد پر استور کیے گئے اور اس ضمن میں قراء کی وچپی کا مرکزو محور صرف یہ تھا کہ تلاوت قرآن کے وقت رسم الخط اور وقف کے سوالات کو کس طرح حل کیا جا سکتا ہے اور اس ضمن کی الجھنوں کو کسی طرح محدود کیا جا سکتا ہے۔

جیفری مصحف عثمانی کی شاذ کتابت کی منفرد خصوصیات پر بحث کرتے ہوئے انہیں ایسی غلطیاں قرار دیتا ہے جو کہ مصحف عثمانی میں اب تک موجود ہیں۔ وہ الدانی متوفی ۳۳۳ھ کو ہدف تنقید بناتا ہے۔ کیونکہ اس نے اپنی کتاب المقنع، جو کہ کاتبین قرآن کے لیے کتابت کے بارے میں ہدایات پر مبنی ہے، میں الفاظ قرآن کو اسی طرح لکھنے پر زور دیا ہے جس طرح کہ وہ

مصحف عثمانی میں پہلے سے لکھے چلے آرہے تھے۔ مثلاً الدائی کا اصرار ہے کہ ۱۹:۱۹ میں رحمت کو پوری ’ت‘ کے ساتھ لکھا جائے۔ ۳۶:۱۸ میں ”لکنا“، کو ”لکن“ کی بجائے پورے ”الف“ کے ساتھ لکھا جائے۔ ۹۵:۲۰ میں ”پنوم“ نہ کہ ”یا ابن ام“ ۲۷:۱۸ میں ”مال هذا“ لکھا جائے نہ کہ ”مال هذا“ اور ۳۷:۱۳ میں ”ال یاسین“ لکھا جائے نہ کہ ”الیاسین“ (۲۰) اس سوال کی تفصیل میں جائے بغیر کہ مصحف عثمانی کی ترتیب تو قیفی (اللہ کی طرف سے) ہے یا نہیں اس امر کا تذکرہ نہایت ضروری ہے کہ مصحف عثمانی کے رسم الخط کی صحت پر صحابہ اور تابعین کا اجماع ہے (۲۱)۔ اس امر کی نشاندہی بھی ضروری ہے کہ مصحف عثمانی کی شاذ کتابت اکثر جگہوں پر غیر قریشی بھجوں پر منی ہے مثلاً بنو طے چھوٹی لٹت کی بجائے پوری ”ت“ لکھتے ہیں (۲۲) کتابت میں اختلاف کی بحث کو ہم یہ کہہ کر ختم کر سکتے ہیں کہ مصحف میں صلوٰۃ اور زکوٰۃ میں ”و“ کا اضافہ یا اس جیسے دیگر معمولی رو بدل پر اس قدر زور نہیں دینا چاہیے اور نہ ہی اس بارے میں غیر معمولی مبالغہ سے کام لینا چاہیے۔ مصحف عثمانی کے رسم الخط کے بارے میں جملہ اعتراضات جو انگلیوں پر گئے جاسکتے ہیں، کا اسی قدر جواب کافی ہے کہ مصحف عثمانی کے امتیازات جنہیں جیفری اور دیگر مستشرقین املاً کی غلطیاں گردانے ہیں مسلمانوں نے گذشتہ صدیوں کے سفر میں محض اس لیے بحال رکھے کہ املاء کی درستگی کے نام پر کہیں تحریف کا دروازہ نہ کھل جائے۔

جیفری کے اختلاف قراءات قرآنیہ کے نظریہ کا تقیدی تجزیہ کرنے کے لیے مناسب ہے کہ کسی ایک سورۃ کو مطالعے کے لیے منتخب کر لیا جائے۔ چنانچہ اس مقصد کے لیے قرآن حکیم کی سب سے پہلی سورۃ کو انتخاب کرتے ہیں۔ جیفری کے مطابق حضرت عبد اللہ بن مسعود سورۃ الفاتحہ میں درج ذیل الفاظ کی بجائے ان کے سامنے دیے گئے الفاظ تلاوت فرمایا کرتے تھے۔ مالک کی بجائے ملک، احمد ناکی بجائے ارشد نا ایا ک کی بجائے ایا ک، الذين کی بجائے من ور غیر کی بجائے غیر (۲۳)

حضرت ابی بن کعبؓ کا اس طرح پڑھنا راویت کیا گیا ہے۔

مالک کی بجائے ملک یا ملیک، ایا ک کی بجائے ایا ک، احمد نا کی بجائے شبنا اور

دلنا (۲۳۔الف)

صراط المستقیم کی بجائے صراط مستقیم، اہمین کی بجائے الذین اور لاکی بجائے غیر (۲۴)
حضرت علی ابن طالبؑ سے اس طرح تلاوت کرنا منقول ہے۔

مالک کی بجائے ملک یوم یا ملک، احمد ناکی بجائے شبنا اور لاکی بجائے غیر (۲۵)
حضرت عبد اللہ بن عباسؓ سے اس طرح تلاوت کرنا منقول ہے۔

صراط کی بجائے سراط (۲۶) ان کا صراط کوس سے پڑھنا پورے قرآن کا محیط تھا۔
حضرت عمرؓ بن خطاب سے اس طرح تلاوت کرنا منقول ہے۔

مالک کی بجائے ملک اور الذین کی بجائے من اور ولا اضالین کی بجائے وغیرالضالین (۲۷)
حضرت عائشہؓ سے اس طرح تلاوت کرنا منقول ہے۔

مالک کی بجائے ملک (۲۸)

سورۃ الفاتحہ کی قرأت کا اختلاف جس طرح ابتدائی نسخوں میں مذکور ہے اس طرح
ان کی پیروی میں ثانوی نسخہ جات جن کا ذکر اس مضمون میں قبل ازیں کیا جا چکا ہے، میں بھی
موجود ہے۔

ابی ربع بن خثیم جو عام طور پر اختلاف قراءات میں حضرت عبد اللہ بن مسعودؓ کی
پیروی کرتے ہیں سے سورۃ الفاتحہ اور باقی پورے قرآن مجید میں بھی الصراط کو الزراط پڑھنا
روایت کیا گیا ہے۔ (۲۹) حضرت عبد اللہ بن مسعودؓ کے ایک اور پیروکار الاعمش سے بھی
پورے قرآن حکیم میں الصراط کی بجائے الزراط پڑھنا مذکور ہے (۳۰) سورۃ الفاتحہ کی جن مختلف
قراءتوں کا ذکر جیفری نے اپنی کتاب (Materials) میں کیا ہے کتب قراءات میں ان کے
علاوہ بھی متعدد قراءات کا ذکر موجود ہے۔ مثلاً ابو محمد مکہ بن ابو طالب لقیسی متوفی ۷۳۷ سورۃ
الفاتحہ کو مذکورہ متعدد قراءتوں کے ساتھ ساتھ صحابہ کرام سے کچھ اور قراءاتیں بھی منسوب کرتا
ہے۔ وہ لکھتا ہے:

حضرت ابو هریرہؓ مالک کے بجائے ملیک (۳۱) تلاوت فرمایا کرتے تھے اور حضرت

عبداللہ بن زبیرؓ حضرت عمر خطابؓ کی طرح صراط الذین انعمت کی بجائے صراط من انعمت (۳۲) تلاوت فرمایا کرتے تھے۔ ابو محمد کی مزید لکھتا ہے کہ یحییٰ بن وثاب جو کہ ایک تابعی ہیں نستعین کی بجائے نستعین (تبرزی کی بجائے زیر) پڑھتے تھے اور ابو سوار الغنوی جو کہ عرب کے فصح اللسان اور جادو بیان خطیبوں میں سے ایک ہے۔ ایاک نعبد و ایاک کو هیاک پڑھا کرتے تھے (۳۳) ابن خالویہ متوفی ۲۷۶ھ الاصمعی کی سند کے ساتھ نقل کرتا ہے کہ ابو عمر والصراط کو الزراط پڑھا کرتے تھے (۳۴)۔

جیفری نے اپنے مضمون سورۃ الفاتحہ کی مختلف نص "جو کہ دی مسلم درلڈ کی جلد ۷ میں ۱۹۳۹ کو شائع ہوا میں سورۃ الفاتحہ کی مزید قرأتوں کی بھی نشاندہی کی ہے۔ اس مضمون میں جیفری سورۃ الفاتحہ کی اس خصوصیات کے پیش نظر کہ وہ قرآنی تعلیمات کی جامع اور اسلام کے نظریہ توحید کو نہایت وضاحت کے ساتھ پیش کرتی ہے، اسے خداوند (حضرت عیسیٰ) کی دعا (Lord's Prayer) کے مثال قرار دینے کی کوشش کرتے ہوئے رقمطراز ہے۔

"جب ہم سورۃ الفاتحہ کے مشتملات کا جائزہ لیتے ہیں تو یہ بات روز روشن کی طرح عیاں ہو جاتی ہے کہ سورۃ الفاتحہ قرآن حکیم کے دیگر حصوں سے لیے گئے مصائب و تعلیمات کی جامعیت کا منظر پیش کرتی ہے یہ عین ممکن ہے کہ اسے دعا کے طور پر نبی اکرم ﷺ نے خود بنایا ہو مگر اس کا استعمال اور اس کی موجود قرآن میں حیثیت قرآن کے مدون کرنے والوں کی مر ہون منت ہے جہنوں نے تدوین قرآن کے وقت اسے قرآن کے آغاز میں لکھ دیا۔ (۳۵)

اس مضمون میں جیفری نے سورۃ الفاتحہ کے دوسرے متن کو بعض شیعہ روایات کے حوالے سے بیان کیا ہے جو کہ تذکرة الانہمہ مولفہ باقر مجلسی (مطبوعہ تہران ۱۳۳۱ھ صفحہ ۱۸) میں موجود ہے۔ واضح رہے کہ علامہ مجلسی کا بیان کردہ سورۃ الفاتحہ کا یہ مختلف متن حضرت علی بن ابی طالبؓ سے منسوب نہیں کیا گیا ہے۔ متن درج ذیل ہے۔

الحمد لله رب العالمين، الرحمن الرحيم، مالك يوم الدين،

هياك نعبد وياك نستعين، ترشد سبيل المستقيم، سبيل

(۳۶)

الذين نعمت عليهم سوى المغضوب عليهم والالضالين

پھر جیفری سورۃ الفاتحہ کا ایک اور غیر مصدقہ متن جو کہ مصحف عثمانی اور متعدد قراؤں

پر مشتمل ہے، بڑے ہی عامیانہ اور صحافیانہ رنگ میں متعارف کرتا ہے۔ اس نئے متن کی روایت

متصل نہیں ہے۔ مزید براں مسودہ جس میں سورۃ الفاتحہ کا یہ متن مذکور ہے، کی تاریخ اشاعت

اور اس کے ناسخ کا تعین بھی ممکن نہیں ہے۔ جیفری خود لکھتا ہے۔

”پچھلے موسم گرما میں قاہرہ میں مجھے اس طرح کا اختلافی متن ملا۔ یہ فقہ کے ایک

چھوٹے سے رسالے میں درج ہے۔ بدقتی سے اس رسالہ کے شروع میں صفحات غائب

ہیں۔ جس کی بنابرہم اس رسالہ کے مصنف کا نام نہیں جان سکتے۔ یہ شافعی فقہ کی قطعی غیر اہم

تلخیص پر بنی تحریر ہے۔ تحریر سے اندازہ ہوتا ہے کہ ایک سو پچاس سال یا اس سے کچھ قبل کاشکستہ

خط میں لکھا ہوا مسودہ ہے اور اس میں قراءۃ شاذۃ لالفاتحہ کے زیر عنوان سورۃ الفاتحہ کی

دوسری قرأت اندر ورنی صفحہ پر درج کی گئی ہے۔ مسودہ کسی شخص کی ذاتی ملکیت ہے۔ اگرچہ

سودے کا مالک مجھے اس عبارت کی نقل مہیا کرنے پر رضا مند تھا۔ اور اس امر کی اجازت دینے

پر بھی مفترض نہ تھا کہ اگر یہ میرے کام کے لیے مناسب ہو تو اس کو استعمال کرلوں۔ مگر وہ اپنا نام

بتانے کے لیے تیار نہ تھا کہ مبادا اس کے دقیانوں ہمایوں کو اس بات کا علم ہو جائے کہ اس نے

اپنی مقدس کتاب کی قبل از جمع و تدوین نسخہ کی ابتدائی سورۃ کی تحریر ایک غیر مسلم کو فراہم کر دی

ہے۔

اس قرأت شاذۃ کا متن اس متن سے بہت مشابہ رکھتا ہے جو کہ پہلے نقل کیا جا چکا

ہے ملاحظہ فرمائیے:

بسم الله الرحمن الرحيم

الحمد لله سيد العالمين، الرزاق الرحيم، ملاك يوم الدين،
انك تعبد وانا لك نستعين، ارشدنا سبيل المستقيم، سنبيل
الذين مننت عليهم سوى المغضوب عليهم ولا
(۳۷) الصالين۔

وہ بھی بتاتا ہے کہ متن کے نیچے اس کی اسناد اس طرح درج ہے۔

رواية أبي الفتح الجبائی عن شیخه آلوسی عن النهر وانی عن
ابی العادی المیدانی عن المرزاوی عن الخلیل بن احمد۔
اس روایت کو بیان کرنے کے بعد آخر میں اپنی رائے پیش کرتے ہوئے کہتا ہے:
”اس بات کا قوی امکان ہے کہ دور اولین میں تلاوت کی جانے والی
سورۃ الفاتحہ کی دیگر پرانی قرأت کے ساتھ ساتھ خلیل واس قرأت تک
بھی رسائی حاصل ہو۔ اس قرأت کی سند کے بارے میں اتنا کہہ سکتا
ہوں کہ الخلیل سے لے کر الجبائی تک تو اس کی سند ملتی ہے۔ اس کے
علاوہ اس کی سند کا کچھ پتہ نہیں چلتا البتہ اس بات کا قوی امکان ہے کہ
خلیل سے نقل ہونے والے متن سے بہت متاخر ہو۔“ (۳۸)

قرآن حکیم کی ابتدائی سورۃ کی مذکورہ بالاختلاف قرأتوں کے تجزیے سے قبل ضروری
ہے کہ اس سوال کا جائزہ لیا جائے کہ قرآن حکیم کی متعدد قرأتوں کے وجود میں آنے کے
اسباب کیا تھے؟ یہ وہ موضوع ہے جس کے متعلق کتاب المصاحف، مقدمات ان اور اختلاف
قرأت قرآنیہ کے موضوع پر دیگر کتب میں سیر حاصل بحث کی گئی ہے۔ یہ کتب موضوع زیر بحث
پرجیفری کی معلومات کے لیے بھی بنیادی مأخذ کی حیثیت رکھتی ہیں۔ حضرت محمدؐ سے روایت کی
گئی ہے کہ قرآن مجھ پر سات حروف میں نازل کیا گیا۔ سات حروف سے مراد سات لمحے یا
تلاوت قرآن کے سات مختلف طریق ہیں (۳۹) حضرت عبد اللہ بن عباسؓ سے روایت ہے

رسول اللہ ﷺ نے فرمایا کہ جب میں نے پہلے مجھے قرآن مجید ایک حرف پر پڑھوایا پھر میں نے بار بار ان سے اصرار کیا اور یہ مطالبہ کرتا گیا کہ قرآن مجید دوسرے حروف پر بھی پڑھنے کی اجازت دی جائے۔ وہ یہ اجازت دیتے گئے یہاں تک کہ سات حروف تک پہنچ گئے۔ (۳۰)

تلاوت قرآن حکیم میں سہولت پیدا کرنے کے لیے نبی اکرم ﷺ کا مختلف بوڑھے، امی اور بدوسی عرب قبائل کو ان کے اپنی لمحے میں تلاوت کی اجازت دینا، ہی دراصل قرآن حکیم کی قرأت میں گونا گوں اختلاف کا باعث بن گیا۔ اختلاف قرأت قرانیہ کے موضوع پر کتب کے مطالعہ سے معلوم ہوتا ہے کہ صحابہ کرام کو اپنے اپنے قبلے کے لمحے میں تلاوت قرآن کی جو اجازت پیغمبر اسلام ﷺ نے دی تھی اس سے انہوں نے خوب فائدہ اٹھایا۔ صحابہ کرام نے مختلف طرق پر تلاوت قرآن کریم اس وقت تک جاری رکھی جب تک حضرت عثمانؓ نے قرآن حکیم کی ایک قرأت کو سرکاری طور پر نافذ نہیں کر دیا۔ اور دیگر تمام قراؤں اور لہجوں پر پابندی نہیں لگادی۔ حضرت عثمانؓ نے صرف وہی قرأت باقی رکھی جو خود نبی کریم ﷺ کی قرأت تھی۔

روایت کیا گیا ہے کہ انس بن مالک سورۃ الم شرح کی آیات ۱، ۲ کی اس طرح تلاوت کیا کرتے تھے: الْم نَشَرَحْ لَكَ صَدْرُكَ وَ حَلَّلَنَا عَنْكَ وَ زِرْكَ جَبْ آپَ كَيْ اس طرح پڑھنے پر اعتراض کیا گیا تو آپ نے فرمایا حللنَا حططنا اور وضعنا ایک ہی مفہوم کو ادا کرنے کے لیے پڑھنے کے مختلف لمحے ہیں۔ (۳۱)

ابن سرین کی سند سے روایت نقل کی گئی ہے کہ حضرت عبد اللہ بن عباس نے متعدد قراؤں کے متعلق فرمایا کہ حلم، تعالیٰ اور قبل ایک ہی مفہوم کے حامل الفاظ ہیں۔ (۳۲)

روایت ہے کہ حضرت ابی بن کعبؓ ایک فارسی نژاد مسلمان کو سورۃ نمبر ۳۳ کی آیت نمبر ۳۳، ان شجرۃ الزقوم طعام الاشیم پڑھا رہے تھے مگر وہ شخص بار بار طعام اليتیم پڑھ رہا تھا۔ جب نبی اکرم ﷺ کو معلوم ہوا کہ وہ شخص طعام الاشیم کی بجائے طعام اليتیم پڑھ رہا ہے تو حضور ﷺ نے اسے طعام الاشیم کی بجائے طعام انظام لم پڑھنے کو کہا۔ جسے اس نے بڑی آسانی

کے ساتھ پڑھ لیا۔ (۳۳)

عربی زبان کی تاریخ میں جزیرہ نما عرب کے مختلف قبائل کے متعدد بھوں کے میں ملáp اور باہمی اختلاط سے عربی زبان پر پڑنے والے اثرات کا مطالعہ: ایک پیچیدہ مسئلہ رہا ہے۔ مسئلہ کی اس پیچیدگی کے باعث نیز اس لیے بھی کہ جیفری مغرب کا باشندہ تھا اور عربی زبان میں مہارت نہ ہونے کی بنا پر اس کی باریکیوں سے آگاہی کی سہولت سے بہرہ ورنہ تھا۔ وہ مصحف عثمانی کے نفاذ سے قبل مختلف نسخہ جات میں بھوں کے اختلاف کی وسعت اور ان کے استعمالات کا ادارا ک نہ کر پایا۔ یہی وجہ ہے کہ جب اس نے دیکھا کہ قرآن حکیم کی متعدد قرائیں ہیں اور وہ سب کی سب کی صحابی رسول ﷺ سے منسوب ہیں تو انے مصحف عثمانی کے مقابلے میں دیگر مسودات قرائی کو سامنے لانے کا فیصلہ کر لیا۔

اختلاف قراءت قرائیہ میں عربی زبان کے تلفظ اور اس کے مختلف بھوں کے کردار اور وسعت کو سمجھنے کے لیے ہر بھجے کی تفصیلات میں گئے بغیر صرف اس مسلمہ حقیقت کی طرف اشارہ مناسب معلوم ہوتا ہے کہ قرآن حکیم مشترکہ عربی زبان اللغو العربیہ المشترکہ میں نازل ہوا۔ یہ مشترکہ عربی زبان وہ زبان ہے جو کہ پورے جزیرہ نما عرب میں سمجھی جاتی تھی۔ اور شاعر اور خطیب اس کو موثر ذریعہ ابلاغ کے طور پر استعمال کرتے تھے۔ (۳۴) اس امر میں کوئی شبہ بھیں کہ یہ مشترکہ عربی زبان جو کہ قرآنی تعلیمات کے اظہار کا ذریعہ بنی، پر قریشی بھجے کی گہری چھاپ تھی۔ یہی وجہ ہے کہ اکثر یہی سمجھ لیا گیا کہ قرآن حکیم قریشی بھجے میں نازل ہوا ہے۔ (۳۵) حضرت عبد اللہ بن عباس متومنی ۶۸ھ سے منسوب قرآن حکیم میں وارد مختلف بھوں پر مشتمل ایک مختصری کتاب ابن حنون کی روایت سے ہم تک پہنچی ہے۔ (۳۶) اس کتاب میں عرب قبائل کے مختلف بھوں پر مشتمل الفاظ کی فہرست دی گئی ہے۔ اگرچہ بہت ممکن ہے کہ یہ فہرست بہت جامع نہ ہو مگر پھر بھی اس میں قرآن حکیم میں استعمال ہونے والے کم از کم ۲۶۵ الفاظ کے مأخذ کو متعین کیا گیا ہے، جس کی تفصیل ذیل میں درج کی جاتی ہے۔

ان ۲۶۵ الفاظ میں سے ۱۰۲ الفاظ قریش کے بھجے سے اخذ کیے گئے ہیں۔ ۳۵-

الفاظ ہذیل سے ۲۶ الفاظ کنانہ سے، ۲۳ بن حمیر سے، ۲۱ جرہم سے، ۱۳ بن تمیم سے اور قیس سے ۱۰ امان، از دشنوہ از شعم سے ۵ طے، مذحج، مدین اور غسان سے ۰۳، بنو حنیفہ، حضرت موت اور اشعر سے ۰۲، آغاز سے ۰۲ فصاعد، سبا، یمامہ، مزینہ اور ثقیف سے ۰۱ خزرج سے اور ۰۱ عمالقه سدوں اور سعد العشرہ سے۔ (۲۷)

یہ بات بھی ذہن میں رہنی چاہیے کہ جب قرآن حکیم نے عرب کے مختلف لہجوں کا آمیزہ پیش کیا تب وہ ایسی کتاب ہدایت کی صورت میں سامنے آیا جو سب سے زیادہ فصح، ناقابل تغیر، ایک ضابطہ حیات اور ہر ایک کی کتاب تھی۔ جو بھی اسلام سے وابستہ ہوتا خواہ وہ اسی ہوتا یا بدؤی یا غیر عرب سب کو اس کی تلاوت کا حکم تھا۔ حدیث سبع احرف اور دیگر روایات سے ثابت ہوتا ہے کہ قرآن حکیم کی تعلیم دیتے وقت پیغمبر ﷺ اس بات کا خاص خیال رکھتے تھے۔ (۲۸) کہ جن لوگوں کو قرآن حکیم کا پیغام پہنچایا جا رہا ہو، وہ ان کے لیے قابل فہم بھی ہو۔ اس صورت حال میں یہ بات نہایت فطری محسوس ہوتی ہے کہ جن سات حروف (لہجوں) میں قرآن نازل ہا، مختلف افراد کو ان میں سے ہر اک کے مناسب حال قراءت کرنے یا متراوف الفاظ (جو سبعہ احرف کے ذیل میں آتے ہوں اور جن کی قراءات کی اجازت دی گئی تھی) استعمال کرنے کی اجازت دے دی جائے۔ بطور خاص اسلامی تاریخ کے ابتدائی سالوں میں اس اجازت کی ضرورا ظہر من الشّمس ہے۔

جہاں تک قبل از اسلام اور ابتدائی عہد اسلام تک عربی زبان کے مختلف لہجوں کی تفہیم اور اس کی بنی پر فہم زبان میں پیدا ہونے والی الجھنوں کا تعلق ہے تو وہ لغت کی کتابوں میں بار بار بیان کی جانے والی بنی کنانہ یا بنی کلاب کے ایک آدمی کی روایت سے اچھی طرح سمجھی جاسکتی ہیں۔ وہ روایت یہ ہے کہ ایک آدمی یمن کے بادشاہوں میں سے ایک بادشاہ ذوجدن کے ہاں گیا۔ بادشاہ اس وقت محل کے بڑھے ہوئے چھجے پر بیٹھا ہوا تھا۔ بادشاہ نے اپنے ملنے والے کو یمنی لمحے میں ”شب“ یعنی تشریف رکھیے کہا ملنے والے نے اس لفظ کو اپنے لمحے کے مطابق شب، یہ شب سے فعل امر شب سمجھا جس کا معنی چھلانگ لگاؤ ہے۔ چنانچہ اپنے فہم کے مطابق

بادشاہ کے حکم کی تعمیل میں اس نے آگے بڑی ہوئے چھجے سے چھلانگ لگا دی اور اللہ کو پیارا ہو گیا۔ (۴۹) ایک اور روایت میں ہے کہ ایک دن حضرت ابو ہریرہؓ کی صحبت میں تھے کہ آپ کے دست مبارک سے چھری گئی۔ آپ نے فرمایا ”ناولنی السکین“، حضرت ابو ہریرہؓ سمجھنے کے حضور علیؑ نے اپنی بات دھرائی۔ آخر کار حضرت ابو ہریرہؓ نے پوچھا، ”آلمدیہ ترید؟“ کیا آپ مدیہ طلب فرمائے ہیں؟ یاد رہے کہ السکین حجازی لفظ ہے جبکہ مدیہ ازدی (۵۰) حضرت ابو ہریرہؓ ازدی تھے۔ جو ایک حجازی لفظ کو نہ سمجھ سکے۔ مندرجہ بالامثالوں سے واضح ہوا کہ مصحف عثمانی کے نفاذ سے قبل ہر عرب قرآن حکیم میں استعمال ہونے والے اپنے لمحے کے علاوہ دیگر الفاظ اور ان کے صحیح مفہوم کو سمجھنے کی پوری استعداد نہیں رکھتا تھا۔ خاص طور پر ان حالات میں جبکہ ہر ایک کو اپنے تلفظ اور لمحے کے مطابق قرآن پڑھنے کی اجازت بھی تھی۔

اختلافی نسخہ جات میں الاء کے اختلافات سے مصحف عثمانی میں درج نہ کیے جانے، مثلاً سورۃ الفاتحہ میں صراط، س اور ز کی بجائے ص کے ساتھ لکھنا یا الفاظ کا اختلاف کہ ایک کی بجائے اس کے قریبی مفہوم رکھنے والا دوسرا لفظ جیسا کہ سورۃ نمبر ۹۳ میں حططنا اور حالمنا کی جگہ وضعنا کا استعمال، کے وجہ و اسباب ابن جنی متوفی ۳۹۲ء کے درج ذیل بیان کی روشنی میں اچھی طرح سمجھے جاسکتے ہیں۔

وَ كُلُّمَا كُثِرَ الْأَفَاظُ عَلَى الْمَعْنَى الْوَاحِدِ كَانَ ذَالِكُ أَوْلَى بَانِ

تکون لغات لجماعات۔

”جب ایک ہی مفہوم کو ادا کرنے کے لیے متعدد الفاظ موجود ہوں تو الفاظ کے تعدد کا اصل سبب یہی ہو سکتا ہے کہ ان میں سے ہر ایک لفظ کسی نہ کسی سماں گروہ یا سماںیاتی ماحول کی نمائندگی کر رہا ہو۔“ (۵۱)

وہ اصمی کی سند سے لفظ ”صر“ کو پڑھنے کے بارے میں دو اشخاص کے درمیان اختلاف کی دلچسپ کہانی بیان کرتے ہوئے لکھتا ہے کہ دو آدمیوں کے درمیان لفظ ”صر“ کے پڑھنے پر جھلڑا ہو گیا۔ ایک اسے ص اور دوسرا اس سے پڑھنے پر مصر تھا۔ ان دونوں نے کسی

تیرے سے پونچھنے کا فیصلہ کیا۔ تیرے شخص نے دونوں سے اختلاف کرتے ہوئے اسے "ز" سے یعنی "زقر" پڑھا۔ دراصل وہ تینوں اپنی اپنے لہجوں کی نمائندگی کر رہے تھے۔ (۵۲)

جیفری کا یہ دعویٰ کہ ابی بن کعب اور عبد اللہ بن مسعود کے مسودہ ہائے قرآنی میں سے مختلف قرأتوں کا جو بھاری ذخیرہ ہم تک پہنچا ہے اس سے ظاہر ہوتا ہے کہ دراصل وہ حقیقی متن کا اختلاف ہے نہ کہ مختلف لہجوں اور تلفظ کا معمولی اختلاف (۵۳) ظاہر کرتا ہے کہ اختلافی نسخہ جات میں استعمال ہونے والے الفاظ کی بجائے، مصحف عثمانی میں اس مفہوم کے دوسرے متراوف الفاظ کے استعمال کو دیکھ کر وہ اس غلط فہمی میں مبتلا ہا ہے۔ (۵۴) مزید برآں ایسا محسوس ہوتا ہے کہ وہ پیغمبر ﷺ کی طرف سے دی گئی اس اجازت کی حقیقت کو بھی نہیں جان سکا جو آپ نے اپنے ان پیروکاروں کو دی تھی، جن کی بڑی تعداد ان لوگوں پر مشتمل تھی جو لکھنا پڑھنا نہیں جانتے تھے بوزٹھے اور بد و تھے۔ اور ان میں وہ لوگ بھی شامل تھے جنہوں نے اسلام تو قبول کر لیا تھا۔ مگر وہ عربی زبان سے قطعی نا بلد تھے۔ اس مضمون میں حضرت ابی بن کعب کے ایک فارسی مسلمان کو قرآن حکیم پڑھانے کا واقعہ گذر چکا جو "طعام الاشیم" کا تلفظ صحیح طور پر ادا نہ کر سکتا تھا تو پیغمبر اسلام ﷺ نے اسے اس مفہوم کی سبعہ احراف میں سے دوسرے لفظ کو پڑھنے کی اجازت دے دی جس کو اس نے بخوبی ادا کر لیا علاوہ ازین اس واقعہ کو بھی اس مضمون میں بطور شہادت پیش کیا جا سکتا ہے جسے صحیح بخاری کی سبعہ احراف کے متعلق مشہور روایت میں بڑے واضح انداز میں بیان کیا گیا ہے کہ نبی اکرم ﷺ نے حضرت ہشام بن حکیم اور حضرت عمر بن خطابؓ سے سورۃ الفرقان سنی۔ دونوں نے اس سورۃ کو اپنے اپنے طریقے سے پڑھا۔ آپ نے دونوں حضرات کی قرأت کو درست قرار دیا۔ کیونکہ دونوں نے دو مختلف طریقوں سے قرأت خود نبی اکرم ﷺ سے سمجھی تھی۔ نبی ﷺ نے مزید فرمایا کہ قرآن سات مختلف حروف (پڑھنے کے طریقے) پر نازل ہوا ہے آپ ان میں سے اسی طریقے کے مطابق پڑھ سکتے ہیں جس کو آپ اپنے لیے آسان محسوس کریں۔ (۵۵) تاہم جے-ڈی۔ پیرس ان سائیکلوپیڈیا آف اسلام میں شائع ہونے والے اپنے مضمون "القرآن" میں لفظ احراف کو سمجھنے

میں دشواری محسوس کرتے ہوئے لکھتا ہے کہ ”حدیث میں اس محاورے کا مطلب غیر معین ہے۔ احرف کی اصطلاح حرف کی جمع ہے۔“^(۵۶) حالانکہ اسلامی ورثے کی اکثر کتب کے علاوہ ابن حبیب نے بھی اس امر کی صراحت کر دی ہے کہ اس کا مطلب سات قرأتیں ہیں۔^(۵۷) خواہ وہ زبان کے مختلف لہجوں سے تعلق رکھتی ہوں یا ایک لہجے کے کسی لفظ کو متعدد طریقوں سے پڑھنے سے متعلق ہوں۔^(۵۸)

اس امر کا تذکرہ بھی خالی از دلچسپی نہ ہوگا کہ جیفری نے غیر تصحیح شدہ نسخہ جات سے جن اختلافی قرأتوں کو نقل کیا ہے ان سب کی اسناد غیر مصدقہ ہیں۔ وہ ایسی محاکم و متواتر اسناد کے ساتھ کوئی ایسی قابل ذکر اختلافی قرأت بھی نہ لاسکا جس کی سند محاکم و متواتر ہو جیسی محاکم و متواتر اسناد کے ذریعے ہم تک مصحف عثمانی پہنچا ہے۔ اس کے ساتھ ساتھ یہ بھی تسلیم کرنا پڑے گا۔ کہ بعض اختلافی قرأتیں جو ہم تک پہنچی ہیں وہ لسانی اعتبار سے بھی ناممکن نظر آتی ہیں اور بعض اختلافی روایات میں ان کی سند ناممکن الوجود اور محال ہے۔ جوزمانی اعتبار سے درست تسلیم نہیں کی جاسکتیں یا وہ روایت کے معروف اصولوں کے مطابق نہیں ہے۔^(۵۹) جیفری مزید اعتراف کرتا ہے کہ ابن مسعود اور ابی بن کعب سے منسوب اختلافی قرأتوں کے جانچنے کے بعد پروفیسر بر جسٹر اس نے بجا طور پر یہ رائے قائم کی: ”یہ بات بلا خوف تردید کبھی جاسکتی ہے کہ ”کوئی شخص ان نسخوں کو مصحف عثمانی کے مقابلے میں صحیح تر کہنے کی جرأت نہیں کر سکتا۔“^(۶۰) پروفیسر بر جسٹر اس کی تذکرہ بالارائے کے علم الرغم جیفری غیر مستند نسخہ جات میں مندرجہ اختلافی قرأتوں کو پیش کر کے صرف ایک مقصد حاصل کرنا چاہتا ہے اور وہ یہ ہے کہ قرأت قرآنیہ اور ان کی ترویج کے ارتقاء کا عمل ثابت کر سکتے تاکہ مصحف عثمانی کو سو فیصد الہامی کی بجائے ایسی ارتقائی عمل کی ایک انتہائی شکل قرار دیا جاسکے جیسا کہ وہ لکھتا ہے ابن مسعود اور ابن عباس سے سورۃ بقرہ کی آیت نمبر ۱۳ میں ”بمشل ما“ کی بجائے ”بما“ پڑھنا نقل کیا گیا ہے۔ جیفری اپنی بات پر اضافہ کرتے ہوئے خیال ظاہر کرتا ہے کہ نبی اکرم ﷺ کے ان صحابہ سے ممکن ہے یہ مختلف قرأتیں نیک مقصد کے تحت تجویز کی ہوں۔^(۶۱) یہ بیان کرنا بھی

بے جانہ ہو گا کہ جیفری جب بھی اسلام کے کسی پہلو پر بحث کرتا ہے مثلاً وہ کبھی بھی اس حقیقت کا اظہار نہیں کرتا کہ اسلام ابراہیمی ادیان میں سے ایک ہے۔ تاہم وہ بتاتا ہے کہ اسلام بھی عیسائیت کی طرح کا ایک ایسا نامہ ہب ہے جو اپنی مقدس کتاب رکھتا ہے۔^(۶۲) جہاں تک عہد نامہ جدید کی تاریخ کا تعلق ہے، اس کے بارے میں امریکہ کے مشہور عیسائی تحقیقاتی ادارے چس سینیار (۶۲- ایف) کی جانب سے حال ہی میں شائع کردہ اناجیل خمسہ میں عیسائی محققین رقمطراز ہیں:

”جملہ انا جیل ابتداء“ بغیر کسی انتساب کے عیسائی دنیا میں رواج پا گئیں یعنی ان کے لکھنے والوں کے نام معلوم نہ تھے۔ تاہم عیسائی مذہبی قیادت نے عیسائیت کی تاریخ کے ابتدائی ایام ہی میں مختلف نسخے ہائے اناجیل کو معتبر ناموں کے ساتھ منسوب کر دیا اکثر اناجیل کے مصنفوں کے نام محض ظن و تخمينے سے رکھے گئے۔ اور ممکن ہے کچھ نسخوں کو معتبر ناموں کی جانب حسن نیت کی بنیاد پر منسوب کیا گیا ہوتا کہ ان نسخوں کو عوام الناس میں پذیرائی مل سکے۔^(۶۳)

قرآن حکیم کو باسل کی طرح ایک مقدس کتاب قرار دیتے ہوئے جیفری یہ باور کرتا ہے کہ صحابہ کرام نے بھی اچھے مقاصد اور نیک نیتی کے ساتھ متن قرآن میں کچھ تبدیلیاں اور اس کی بہتری کے اقدامات تجویز کر دیے ہوں گے۔ بدقتی سے جیفری اس امر کا اندازہ نہیں کر سکا کہ قرآن حکیم کے متن میں کی بیشی کرنا اسلامی نقطہ نظر سے اتنا بھاری جرم ہے کہ کوئی اس کا ارتکاب کا تصور بھی نہیں کر سکتا تھا۔ اگر بفرض محال کوئی ایک اس کا ارتکاب کر بھی بیٹھتا تو صحابہ کرام کی جلیل القدر جماعت اسے قطعاً برداشت نہ کرتی۔

ہم اس بحث کو درج ذیل نقاط کے تحت سمیٹ سکتے ہیں۔

(۱) جیسا کہ قبل از یہ واضح ہو چکا ہے کہ مختلف قرأتیں مثلاً سورۃ الفاتحہ میں الصراط کا لفظ 'س' اور 'ز' سے پڑھنا مختلف قبائل کا تلفظ تھا۔ یا ابن مسعود کا سورۃ نمبر ۱۲ کی آیت نمبر ۵

میں حتیٰ کی بجائے ”عین“ پڑھنا (۶۲) یہ بھی عربی زبان کے دوسرے لمحے کو ظاہر کرتا ہے یعنی عربوں کے بعض قبائل میں ”ح“ کی جگہ ”ع“ پڑھا جاتا تھا۔ یہ بات بھی نوٹ کرنے کے قابل ہے کہ مختلف عربی الجوں میں ”ح“ اور ”عین“ کے علاوہ ”الف“ اور ”ق“ کے حروف بھی باہمی طور پر قابل متبادلہ ہیں (۶۵) اس طرح سورۃ الفاتحہ میں ایک دیاک اور ہیاک مختلف لمحے ہیں کیونکہ مختلف عربی الجات میں ”الف“، ”عین“ اور ”ق“ باہم قابل تبدالہ ہیں۔ (۶۶) سورۃ الفاتحہ میں نستعین پہلے نون پر زیر کے ساتھ بھی ایک لمحہ ہے جیسا کہ سورۃ البقرہ کی آیت نمبر ۶۵ میں یعلموں کی بجائے یعلون، سورۃ عمران کی آیت نمبر ۱۰۶ میں تو وہی بجائے تسد بنو اسد کے تلفظ کے مطابق ایک لمحہ ہے (۶۷) سورۃ الفاتحہ میں مالک کو ملک، ملک، ملیک پڑھنا ایک ہی لفظ کے مختلف تلفظ ہیں۔ جوان سات طریقوں میں شامل ہیں جن کو پڑھنے کی اجازت دی گئی ہے اور یہ سب کے سب نبی اکرم ﷺ کی طرف منسوب ہیں کہ آپ ﷺ اس لفظ کو دیگر تلفظ اور الجوں میں بھی ادا کیا کرتے تھے (۶۸) اگر ان اختلافی قرأتوں کو اختیار کرنے کی اجازت نہ ہوتی تو صحابہ کرام اس بار بار تلاوت کی جانے والی سورۃ کی قرأت میں ہرگز کوئی اختلاف نہ کرتے سورۃ الفاتحہ میں ”اَهْدَنَا“ اور ”لَا“ کے قریبی تبادل الفاظ ارشدنا اور غیر بھی لمحے کے اختلاف پر مبنی ہیں۔ اور ان کا شمار ان الفاظ میں ہوتا ہے جس کی تلاوت کرنے کی اجازت تھی۔ ”تبادل مسودات قرآن“ متعارف کرانے کی دھن میں جیفری اس حقیقت کو نظر انداز کر دیتا ہے کہ سورۃ الفاتحہ دن کی پانچ نمازوں میں سے تین میں با آواز بلند پڑھی جاتی ہے۔ اگر یہ نبی اکرم ﷺ کی تلاوت کے خلاف بلکہ ذرہ بھر بھی مختلف ہوتی تو یہ ناممکن تھا کہ اس کی تلاوت جاری رہتی۔ مزید برآں جیفری کسی ایک صحابی رسول ﷺ کا نام بھی پیش نہیں کر سکا جس نے دعویٰ کیا ہو یا یہ رائے ظاہر کی ہو کہ مصحف عثمانی میں درج سورۃ الفاتحہ کسی بھی حیثیت سے نبی اکرم ﷺ کی تلاوت کردہ سورۃ الفاتحہ سے ذرہ بھر بھی مختلف ہے۔

(۲) مصحف عثمانی کے بارے میں شکوک و شبہات پھیلانے کی غرض سے اختلاف قرأت کی روایات کو کمزور تسلیم کرنے کے باوجود، جیفری مصحف پراجماع کی حقیقت کو تسلیم

کرنے میں بھی یہت لعل سے کام لیتا ہوا نظر آتا ہے۔ اگر ہم یہ فرض بھی کر لیں کہ بعض اختلاف قرأتیں تحقیقی ہیں اور مصحف عثمانی کی تنفیذ سے قبل ان کی تلاوت جائز تھی۔ کیونکہ وہ ان سات قرأت میں سے تھیں جن کی اجازت دی گئی تب بھی متواتر روایات جو کہ ایک نسل سے دوسری نسل کو منتقل ہوئیں ہر ”خبر احادیث“ جو ایک شخص سے دوسرے شخص تک آئیں کو ترجیح نہیں دی جا سکتی۔ (۶۹)

(۲) اختلاف قرأت پر بحث کرتے ہوئے جیفری قرآن حکیم کے بذریعہ حفظ سینہ، بسینہ نسل در نسل منتقل ہونے جیسی اہم عالیٰ کو بالکل نظر انداز کر دیتا ہے۔ مصحف عثمانی ایسا سرکاری نسخہ نہ تھا جس کو کمیٹی نے تشکیل دینے کے بعد چھپا کر رکھ دیا ہو۔ بلکہ وہ ہر ایک اہل علم کے سامنے تھا۔ سرکاری نسخہ جس کو تاریخ نے ”المصحف الامام“ کے نام سے یاد رکھا ہے کی ایک نقل مدینہ منورہ میں رکھی گئی تھی۔ جبکہ دیگر متعدد نقول اس دور کی اسلامی ریاست کے دیگر شہروں کو بھیجی گئی تھیں۔ ہزاروں ایسے صحابہ کرام مدینہ منورہ میں موجود تھے جن کو پورا قرآن پاک نہیں تو اس کا بہت بڑا حصہ حفظ تھا۔ یہ وہ لوگ تھے جنہیں نبی اکرم ﷺ کے قرآن حکیم کی تلاوت کے طریقوں کا براہ راست علم تھا۔ یہ امر بھی قابل توجہ ہے کہ کاتبین وحی سمیت ان تمام صحابہ کرام نے جن کے پاس قرآن حکیم کا کامل یا بعض حصہ تحریری شکل میں موجود تھا، اپنے حفظ قرآن کی بناء پر مصحف عثمانی کی قرأت کو نبی اکرم ﷺ کی قرأت قرار دیتے ہوئے اس کی تائید و تحویل فرمائی۔

(۳) ”مقابل مسودات قرآن“ کے متعارف کرانے کی پر جوش سرگرمی میں جیفری اس حقیقت کو بھی نظر انداز کرتا ہوا دکھائی دیتا ہے، کہ اگرچہ تذبذب کے بعد ہی سہی مگر عبد اللہ بن مسعود نے اپنی قرأت کو مصحف عثمانی کے حق میں واپس لے لیا (۷۰) اور پھر کبھی بھی اس پر اصرار نہیں کیا۔ یہاں تک جیفری حضرت عبد اللہ بن مسعود کے کسی ایسے بیان کو سامنے لانے میں کامیاب نہیں ہو سکا جس میں انہوں نے مصحف عثمانی کی کسی ایک بھی قرأت کو نبی اکرم ﷺ کی قرأت کے خلاف قرار دیا ہو۔ حضرت عبد اللہ بن مسعود کے بعد حضرت ابی بن

کعبؒ دوسرے صحابی رسول ہیں جن سے اختلاف قرأت کا ایک بہت بڑا ذخیرہ منسوب کیا گیا ہے اگرچہ جیفری اعتراف کرتا ہے کہ تمام ثانوی مسودات حضرت ابن مسعود سے منسوب نہیں سے اخذ کیے گئے ہیں اور حضرت ابی بن کعبؒ کے مسودہ قرآن سے کوئی بھی نسخہ اخذ نہیں کیا گیا۔ اس اعتراف کے باوجود حضرت ابی بن کعبؒ سے منسوب مختلف قرأتوں کو بنیادی اہمیت دیتا ہے اور اس حقیقت کو پس پشت ڈال دیتا ہے کہ حضرت ابی بن کعب اس کمیٹی کے ممبر تھے جس نے حضرت ابو بکر صدیقؓ کے حکم پر قرآن حکیم کو جمع کرنے کی عظیم الشان خدمت سرانجام دی تھی۔ ایک اور صحابی رسول حضرت علیؓ ہیں جن سے مصحف عثمانی کی تنفیذ سے قبل ایک نسخہ منسوب ہے۔ ان سے روایت ہے کہ انہوں نے حضرت عثمانؓ کے مصحف کو نافذ کرنے کے جرأت مندانہ فیصلے پر اپنے کامل اطمینان تشکر کے جذبات کا اظہار کرتے ہوئے ارشاد فرمایا: ”اگر عثمانؓ کی بجائے بارخلافت میرے کندھوں پر ہوتا تو یقیناً میں بھی قرآن حکیم کی جمع و تدوین میں وہی کام کرتا جو عثمانؓ نے کیا ہے۔“ (۱)

(۵) جیفری اس حقیقت کو تسلیم کرنے کے باوجود کہ قرآن حکیم میں اختلاف قرأت کی بحث زمانہ ما بعد کے الہیات، لسانیات اور صرف و نحو کے ماہرین نے ایجاد کی اور اپنے نام اور کام کو اعتماد بخشنے کے لیے اسے دور اویٰ کی مقتنز علمی شخصیات کی طرف منسوب کر دیا (۲) دوسری طرف حال ہی میں دو دوسرے مستشرق جان برٹن (John Burton) اور جان وان برو (John Wansbrough) کا یہ نتیجہ بھی چشم کشا ہے کہ صحابہ کرام سے منسوب ”مقابل مسودات قرآن“ ہوں یا بڑے شہروں میں پائے جانے والے دیگر نسخہ جات یا پھر انفرادی طور پر بعض حضرات سے منسوب مختلف قرأتیں سب کی سب بعد کے ماہرین علم الاصول اور ماہرین علم اللسان کی ایجاد ہیں (۳) جیفری اس اہم حقیقت کی طرف سے بھی آنکھیں بند کر لیتا ہے کہ اختلاف قرأت قرآن کے ابتدائی مأخذ ابن ابی داؤد متوفی ۳۲۶ھ ابن الانباری متوفی ۳۲۸ھ اور ابن الاخطه متوفی ۳۶۰ھ ہیں۔ ان تمام بزرگوں نے اختلاف قرأتیں چوتھی صدی ہجری میں نقل کیں۔ ان روایات کے رواۃ متصل ہیں اور نہ ہی ان کی سند قابل اعتماد ہے۔

(۶) آرٹھر جیفری اپنے پیش رو مستشرق بیل (Bell) کی طرح اسلام اور اس کی مقدس کتاب قرآن حکیم سے اپنی نفرت پر پردہ ڈالنے میں کامیاب نہیں ہو سکا۔ وہ قرآن حکیم کی جمع و تدوین پر بحث کرتے ہوئے (۷۵) بیل (Bell) کی پیروی میں حضرت ابو بکر صدیق کی جمع و تدوین کی کاوشوں کو ان کی خالص نجی سعی و کاوش قرار دیتا ہے (۷۶) یہ بات نہایت تعجب خیز اور حیرت انگیز ہے کہ وہ مقدمت ان اور کتاب المصاحف میں درج اختلاف قرأت پر بنی روایات کو من و عن صحیح تسلیم کر لیتا ہے مگر انہی کتب میں حضرت ابو بکر صدیق کی جمع و تدوین قرآن کی خدمت کے بارے میں روایات کو بغیر کوئی معقول وجہ بتائے رکھ دیتا ہے۔ حالانکہ حدیث اور تاریخ کے مأخذوں میں ان روایات کی سند نہایت قوی اور ان کا پایہ استناد بہت مضبوط ہے۔ (۷۷) یہ اسلامی تاریخ کی ناقابل تردید حقیقت ہے کہ حضرت ابو بکر صدیق کا جمع و مدون کیا ہوا نہ ہی مصحف عثمانی کی اساس و بنیاد کی حیثیت رکھتا ہے۔

(۷) مصحف عثمانی کے بارے میں جیفری یہ سمجھنے میں ناکام رہا ہے کہ حضرت عثمان نے کن اہم مقاصد کے پیش نظر اس بھاری کام کا بیڑا اٹھایا۔ وہ قرآن حکیم میں اختلاف لہجات کی اشاعت کے اثرات کا فہم و ادراک بھی نہ کر سکا کہ جن کے بارے میں شکایات کے سبب حضرت عثمانؓ کو اس مسئلے کے حل کی طرف متوجہ ہونا پڑا۔ دیگر شارحین کی طرح ابو محمد بن القیسؓ نے بھی اس بات کو نہایت شرح و بسط کے ساتھ پیش کیا ہے کہ حضرت عثمانؓ کو جب قرآن حکیم کے متعدد طرق سے پڑھنے کے بارے میں شکایات موصول ہوئیں تو انہوں نے جس طریق پر نبی اکرم ﷺ تلاوت فرماتے تھے اس کو باقی رکھ کر اس کے علاوہ تمام طرق کے مطابق تلاوت قرآن حکیم پر پابندی عائد کر دی۔ باوجود اس کے کہ عہد نبوی میں نبی اکرم ﷺ نے ان کی اجازت دی ہوئی تھی۔ (۷۸) القیسؓ کا بیان ہے کہ کم از کم ۱۲ ہزار صحابہ کرام اور تابعین پر مشتمل ایک جماعت نے اس وقت کی اسلامی سلطنت کے طول و عرض میں پھیل کر مصحف عثمانی کے مطابق تلاوت قرآن حکیم سکھانے اور اس کے علاوہ راجح طریقوں سے منع کرنے کی خدمت انجام دی۔ (۷۹) یہ یقیناً ناقابل تردید حقیقت ہے کہ مسلمانوں کی اتنی بھاری تعداد جن میں

صحابہ کرام بھی شامل تھے کسی ایسی قرأت قرآن کو راجح کرنے کا تصور بھی نہ کر سکتے تھے جس کا انتساب نبی اکرم ﷺ کے علاوہ کسی اور کسی جانب ہوتا۔

(۸) قرآن حکیم اور اس کی مختلف قرأتوں کو موضوع سخن بناتے ہوئے جیفری اپنے دعوے کے باوجود انتقاد اعلیٰ (Higher Criticism) کے اصولوں کی پابندی نہیں کر سکا۔ اس کی کتاب The Textual History of Quran ۱۹۳۶ء میں یہ وہ تم میں اور دوسری کتاب The Quran as a Scripture ۱۹۵۲ء میں شائع ہوئی۔ اس نے پروفیسر بر جٹرا سر جو کہ میونخ میں قرآن محل کا بانی تھا اور اس کے جانشین ڈاکٹر اوٹو پریکشل کے ساتھ اشتراک عمل کے باوجود، قرآن حکیم کی جمع و تدوین اور دنیا کے مختلف حصوں سے جمع کئے گئے قرآن حکیم کے نسخوں کے متون میں اختلاف کے بارے میں قرآن محل (Archive) کے نتائج تحقیق کو بیان نہیں کیا (کیونکہ یہ نتائج قرآن حکیم کے بارے میں اس کے مقاصد سے ہم آہنگ نہ تھے) یہ پہلے بیان ہو چکا کہ یہ قرآن محل اتحادی فوجوں کی بمباری سے تباہ ہو گیا تھا۔ اور پریکشل بھی اسی بمباری سے ہلاک ہو گیا تھا۔ تاہم خوش قسمتی سے اس کی وفات سے قبل ۱۹۳۳ء میں ڈاکٹر حمید اللہ کو پریکشل سے بال مشافہ گفتگو کا ایک موقع میرا آ گیا۔ یہ اس وقت کی بات ہے جب پریکشل فرانس کی مختلف لابریریوں میں موجود قرآن حکیم کے مختلف نسخے جات کی فوٹو کا پیاں حاصل کرنے کے لیے فرانس آیا (۸۰) ڈاکٹر حمید اللہ کا بیان ہے کہ پریکشل نے انہیں بتایا:

”ہمارے ادارے نے دنیا میں مختلف حصوں سے قرآن حکیم کے مختلف ۳۲ ہزار نسخہ جات کی فوٹو کا پیاں جمع کیں اور ان کا باہمی موازنہ کیا،“ ڈاکٹر حمید اللہ مزید بتاتے ہیں کہ پچھلے چودہ سو سالوں کے دوران مطبوعہ یا غیر مطبوعہ قرآن حکیم کے ۳۲ ہزار نسخوں کو انہوں نے اس لیے جمع کیا تاکہ وہ متن قرآن کے تضادات کو سامنے لا سکیں۔ تمام دستیاب نسخہ جات کو جمع کر کے ان کا آپس میں موازنہ کرنے کے بعد اس ادارے نے جوابتدائی رپورٹ جاری کی ڈاکٹر حمید اللہ کے الفاظ میں ملاحظہ فرمائیں:

”اگرچہ ابھی تک قرآن حکیم کے مختلف نسخہ جات کو جمع کرنے کا کام جاری ہے تاہم جتنا کام مکمل ہو چکا ہے اس کی بنیاد پر ہم کہہ سکتے ہیں کہ اس ۳۲ ہزار نسخہ جات میں کتابت کی غلطیاں تو موجود ہیں مگر متن قرآن میں کسی قسم کے تضاد کی نشاندہی نہیں کی جاسکتی۔“ (۸۱)

جیفری قرآن حکیم کے بارے میں اپنی تحقیقات کے لیے پروفیسر بر جسٹر اسرا اور پریشل سے اشتراک عمل کا ذکر تو بڑے فخر سے کرتا ہے مگر حیران کن امر یہ ہے کہ وہ اس ادارے کی ابتدائی رپورٹ اور اس کی کارروائی کو بالکل نظر انداز کر دیتا ہے اور اس کا کہیں تذکرہ تک نہیں کرتا۔

آخر میں مناسب معلوم ہوتا ہے کہ ان تمام حضرات J.D Pearson جیفری کے الہامی کتب میں قرآن حکیم کے غیر محرف اور غیر متبدل ہونے کی انفرادیت کو جھلانے کے مشن کی تکمیل میں بڑی یکسوئی اور دلجمی کے ساتھ سرگردان ہیں، انہیں اور ان جیسے دیگر مستشرقین کو یہ مشورہ دیا جائے کہ وہ قرآن حکیم کے متن پر اپنے انقاد اعلیٰ کے اصولوں کا غیر جانبداری کے ساتھ اطلاق کریں۔ اخلاص اور دیانت داری سے ایسا کرتے ہوئے وہ قرآن حکیم کے اس دعوے کی صداقت کا عملی مشاہدہ ضرور کریں گے کہ ”اگر یہ اللہ کے سوا کسی اور کی طرف سے نازل کیا گیا ہوتا تو وہ اس قرآن میں بے شمار اختلاف اور تضادات پاتے“ ۸۲:۳ اور یہ کہ ”بے شک ہم نے ہی اس کو نازل کیا ہے اور ہم ہی اس (قرآن) کی (تحریف و تبدیلی) حفاظت کریں گے۔“ ۹:۱۵

حوالی

- آرٹر جیفری: مقدمة في علوم القرآن، دوسرائی پش مکتبہ الخانجی، ۱۹۷۲ء، ص ۳۲۲
- تفصیل کے لیے دیکھیے Journal of Biblical Studies، جلد ۹، شمارہ ۱۔ مارچ ۱۹۶۰ء، ص ۸۹
- آرٹر جیفری: The koran; Selected Suras نویارک ہریچ پریس ۱۹۵۸ء، ص ۲۰
- مستشرقین کے بارے میں تفصیل جاننے کے لیے دیکھیے عبدالرحمن مومن The Islamic Fundamentalism Hamdard Islamicus ۲۵-۳۰، جلد ۱۰، شمارہ ۲، ص ۲۵-۳۰
- آرٹر جیفری: The Quran as Scripture، نیویارک، رسل ایف۔ مور کپنی ۱۹۵۲ء، ص ۱
- ایضاً
- آرٹر جیفری: The Kuran as Scripture، ص ۱۵-۱۲
- ایضاً، ص ۱۵ امزید دیکھیے آرٹر جیفری: The Quran as Scripture، ص ۹۷-۹۲
- آرٹر جیفری: Materials for the History of the Textural of the Quran، ای جے بریل ۱۹۲۷ء، ص ۸
- ایضاً، ص ۲۱
- آرٹر جیفری: The Quran Scripture, The Textural History of the Quran، ایضاً، ص ۱۰۳
- آرٹر جیفری: بعض اصحاب رسول ﷺ کے ذاتی طور پر جمع کیے ہوئے نسخہ ہائے قرآن کو مقابل نسخہ جات کا نام دیتا ہے حالانکہ مصحف عثمانی کے نافذ ہونے کے بعد ایسے نسخہ جات جن حضرات

- کے پاس تھے وہ انہوں نے واپس لے لیے تھے۔ اس سے متعلق بعض تفاصیل خود جیفری کے تحقیقی کام میں دیکھی جاسکتی ہیں۔ مثلاً حضرات عبد اللہ بن مسعود نے اپنا نسخہ قرآن مصحف عثمانی کے نفاذ کے بعد واپس لے لیا۔ حوالے کے لیے دیکھیے آرٹھر جیفری کی کتاب مقدمتان صفحہ ۹۵۔ ڈی پیرس نے بھی مصحف عثمانی کے نفاذ سے قبل بعض اصحاب رسول ﷺ کے ذاتی طور پر جمع کیے ہوئے نسخہ ہائے قرآن کو مقابل نسخہ جات قرار دیا ہے۔ مگر اس میدان میں اسکا زیادہ اختصار جیفری کی کتاب (Materials) پر ہے۔ اس نے انسائیکلو پیڈیا آف اسلام میں اپنے مضمون ’القرآن’ میں اختلاف قراءۃ آت قرآنیہ کے موضوع پر جیفری کی Materials سے بھر پور استفادہ کیا ہے۔ حوالے کے لیے دیکھیے لیڈن: ای جے بریل، ۱۹۸۱ء جلد ۵، ص ۰۸-۳۰۶۔ ۱۳۔
- ابن ابی داؤد کے مطابق حضرات ابو بکر صدیقؓ پہلے خلیفہ ہیں جنہوں نے قرآن حکیم کی جمع و تدوین اشرف حاصل ہوا۔ ابن ابی داؤد نے ان دس صحابہ کرام رضوان اللہ علیہم اجمعین کے ناموں کا تذکرہ بھی کیا ہے جن کو جیفری نے ’مقابل نسخہ جات‘ کے حامل بنا کر پیش کیا ہے۔ حالانکہ ابن ابی داؤد نے بھی یہ دعویٰ نہیں کیا کہ ان دس اصحاب کے اس تحریری شکل میں الگ الگ قرآن کے نسخے تھے۔ ابن ابی داؤد حضرات کی جانب منسوب مختلف قراءۃ آتوں کو ”مصحف“ کے عنوان کے تحت بیان کرتا ہے۔ اور وہ جمع القرآن (اس نے قرآن جمع کیا) کا پیرایہ ان حضرات کے لیے بھی استعمال کرتا ہے جنہوں نے قرآن کریم یاد کر رکھا ہو۔ دیکھیے۔ ابن ابی داؤد کتاب المصاحف ص ۵، ۱۰، ۵۰، ۵۷ تا ۸۔ ابن ابی داؤد نے اس بات کو پہ کہہ کر اور واضح کر دیا کہ اس نے لفظ مصحف کو حرف یا قراءت کے معنوں میں استعمال کیا ہے۔ تاکہ اس کی بیان کردہ مختلف قراءۃ توں کا کسی باقاعدہ تحریری نسخہ سے ماخوذ ہونے کا گمان نہ ہو۔ دیکھیے:
- آرٹھر جیفری: Materials (ص ۱۵)
- حضرت ابو بکر صدیق اور حضرت عثمانؓ کی جمع و تدوین قرآن کی خدمات کی تفصیل کے لیے دیکھیے ڈاکٹر حمید اللہ خطبات بہاولپور، اسلامیہ یونیورسٹی بہاولپور (پاکستان)، ۱۴۰۱ھ ص ۲۹-۳۰۔ ۱۵۔
- آرٹھر جیفری: Materials (ص ۱۰)
- جے ڈی پیرس The Encyclopaedia of Islam، ص ۷۰۷۔ ۱۶۔
- آرٹھر جیفری: Materials (ص ۳-۱)
- یہ سات قراءۃ آتیں میں درج ذیل حضرات کی طرف منسوب ہیں، نافع متغیری ۱۴۲۹ھ از مدینہ منورہ، ابن کثیر متوفی ۱۴۰۱ھ۔ ۱۷۔

- ۲۰۔ آرٹر جیفری: The Quran as Scripture ص ۱۰۰-۱۰۲
- ۲۱۔ مزید تفصیل کے لیے دیکھیے لبیب السعید The Recited Quran ترجمہ: برناڑویں، ایم اے روڈ اور سور بر جر۔ پرنشن، نیوجری، وی ڈارون پر لیس ۱۹۷۵ء صفحہ ۵۰-۵۵
- ۲۲۔ ایضاً ص ۳۹-۴۰
- ۲۳۔ آرٹر جیفری: Materials ص ۷۵
- ۲۴۔ آرٹر جیفری نے Materials میں دلناidک اہدنا لکھا ہے۔ جو بظاہر بے معنی جملہ ہے۔ اسلامی تہذیب سے دوری اور عربی پر عبور نہ ہونے کے سبب شاید جیفری مخطوط کو صحیح طور پر پڑھ نہ سکا۔ اصل عبارت یوں معلوم ہوتی ہے۔ 'دلنا بدل اہدنا'
- ۲۵۔ ایضاً، ص ۱۱۷
- ۲۶۔ ایضاً، ص ۱۸۵
- ۲۷۔ ایضاً، ص ۱۹۵
- ۲۸۔ ایضاً، ص ۲۲۰
- ۲۹۔ ایضاً، ص ۲۲۳
- ۳۰۔ ایضاً، ص ۲۸۷-۲۸۸
- ۳۱۔ ابو محمد القیسی: کتاب الابانہ فی معانی القراءات دمشق، ۱۹۷۹ء پبلائیش، ص ۹۳
- ۳۲۔ ایضاً، ص ۹۶
- ۳۳۔ ایضاً، ص ۹۳
- ۳۴۔ ابن خالویہ: اعراب هلاشیں سورۃ من القرآن الکریم قاہرہ دارالكتب مصریہ، ۱۹۷۱ء ص ۳۰-۲۸
- ۳۵۔ آرٹر جیفری: سورۃ الفاتحہ کی مختلف قراءات The Moslem World جلد ۲۹، ۱۹۳۹ء، ص ۱۵۸-۱۹۳۹ء آرٹر جیفری: اگرچہ سورۃ الفاتحہ اور معوذ تین کے ترجمے کو اپنی کتاب The Quran selected Suras میں شامل کرتا ہے مگر وہ ان تینوں سورتوں کو قرآن حکیم کا حصہ تسلیم نہیں کرتا۔ وہ لکھتا ہے: جس شکل میں قرآن حکیم ہمارے پاس موجود ہے وہ ایک سو گیارہ سورتوں پر مشتمل ہے۔ سورۃ الفاتحہ کا تعارف کراتے ہوئے جیفری کہتا ہے یہ مختصر سو ز دلیلی قرآن کا جزو نہیں ہے بلکہ یہ ایک دعا ہے جو قرآن حکیم ہی کے مختلف جملوں

کے ذریعے قرآن کے مرکزی موضوع و مضمون پر مشتمل ہے۔ یہ کتاب مقدس میں اس کے تعارف کے طور پر درج کی گئی ہے۔ اور اس کی تلاوت سے قل پڑھی جاتی ہے۔ آرٹھر جیفری

- ۱۵، ۲۲ ص، The Koran-Selected Suras

آرٹھر جیفری، سورۃ الفاتحہ کی مختلف قراءات، ص ۱۵۹، The Moslem World

- ۳۶

ایضاً، ص ۲۰-۱۵۹

- ۳۷

ایضاً، ص ۲۲-۱۶۰

- ۳۸

ابخاری اصح مترجم محمد محسن خان الریاض مکتبۃ الریاض الحدیثہ ۱۹۸۱ء جلد ششم ص ۳۸۳، ابن جریر

- ۳۹

طبری تفسیر طبری، قاہرہ، دارالمعارف ۱۹۳۶ء جلد اول، ص ۳۲

آرٹھر جیفری مقدمتان ص ۲۲۳-۲۲۴، ۲۲۴-۲۰۷

- ۴۰

ایضاً، ص ۸۲-۳۸۱

- ۴۱

آرٹھر جیفری: مقدمتان ص ۲۲۹

- ۴۲

ایضاً، ص ۲۲۹

- ۴۳

ایضاً، ص ۳۰-۲۲۹

- ۴۴

عبد الواحد وافی: فقه لغۃ قاہرہ آٹھواں ایڈیشن، ص ۱۰۸۔ ابراہیم انیس: فی الْحِجَاتِ الْعَرَبِیَّةِ،

قاہرہ ۱۹۶۵ء، ص ۳۰

- ۴۵

اس عنوان کے مباحث عربی لغت کی مختلف کتب میں پھیلے ہوئے ہیں۔ علامہ جلال الدین سیوطی نے اپنی کتاب الاتقان فی علوم القرآن میں پورے ایک باب میں اس موضوع پر سیر حاصل بحث کی ہے۔

- ۴۶

عبدالله بن عباس: کتاب اللغات فی القرآن مرتب صلاح الدین، المجد، قاہرہ، ۱۹۳۶ء

- ۴۷

ایضاً

- ۴۸

تفصیل کے لیے دیکھیے آرٹھر جیفری: مقدمتان، ص ۲۹۹-۲۳۰

- ۴۹

ابراهیم انیس: فی الْحِجَاتِ الْعَرَبِیَّةِ ص ۷۷

- ۵۰

ابوالحمد الشلقانی: روایۃ الغہ، بیروت ۱۹۸۷ء ص ۳۰۰ حسن طاطا: کلام العرب من قضايا اللغة

العربیہ بیروت ۱۹۷۶ء ص ۱۰۲

- ۵۱

ابن جنی: الخصائص، بیروت ۱۹۵۲ء دوسرا ایڈیشن، جلد اول، ص ۲۷۲

- ۵۲

ایضاً، جلد اول ص ۲۷۲

۵۲- آرٹر جیفری "The Quran as Scripture" The Textual of the Quran

۵۳- اکثر جگہ پرانے نسخ جات میں استعمال ہونے والے الفاظ مصحف عثمانی کے الفاظ سے محض ظاہری طور پر مختلف یا متراضی ہیں۔

۵۴- البخاری الحجج: جلد ششم، ص ۸۲-۸۳، ۳۸۲

۵۵- بے-ڈی پیرس: Al-Kuran، دی انسلائیکلو پیڈیا آف اسلام، ص ۳۰۸

۵۶- ایضاً، ص ۳۰۹

۵۷- تفصیل کے لیے دیکھتے آرٹر جیفری: مقدمتان ص ۲۲۰-۲۱۸

۵۸- آرٹر جیفری: Materials، ص ۱۶

۵۹- ایضاً

۶۰- ایضاً

۶۱- آرٹر جیفری: Materials، ص ۱۶

۶۲- الف۔ Rebert W.Funk اور Roy W. Hoover، Jusus Seminar نے

۶۳- نیویارک کے می شہور زمانہ پبلشر Macmillan کے ذریعے ۱۹۹۳ء میں The Five Gospels کے نام سے عہد نامہ جدید کو از سرنو شائع کیا ہے، جس کا مرکزی خیال یہ ہے کہ عہد نامہ جدید میں جو کچھ سیدنا عیسیٰ علیہ السلام کی جانب منسوب کیا گیا ہے اس میں سے زیادہ سے زیادہ نیس فیصد ہی آپ کی جانب منسوب کیا جاسکتا ہے۔ باقی سب تحریف اور من گھڑت ہے۔

۶۴- ایضاً ص ۲۰

۶۵- آرٹر جیفری: Materials ص ۳۹ مزید دیکھیے: ابن منظور، لسان العرب بیروت، دار صادر،

۶۶- تاریخ ندارو، جلد ایکس، ص ۱۶۲-۱۶۳

۶۷- مثلاً سورۃ المرسلات کی آیت نمبر ۱۱ میں "اخت" کو حضرت عبد اللہ بن مسعود سے "وقت" پڑھنا منقول ہے۔ آرٹر جیفری: مقدمتان ص ۱۰۷

۶۸- اسی طرح "وجوه" اور "اجوہ" میں بھی "الف" اور "الف" قبل مبادله حروف ہیں۔ دیکھیے ابن منظور: لسان العرب جلد دوم، ص ۱۰۸-۱۰۷ (مادہ: وقت)

۶۹- ابن منظور: لسان العرب دیکھیے الالف الینہ اور آیت جلد ایکس، ص ۳۲۷، ۳۲۸، ۳۲۹

۷۰- آرٹر جیفری: مقدمتان ص ۲۲۰

- ابن خالویہ: اعراب شیش سورۃ من القرآن الکریم ص ۲۲-۲۳ - ۶۸
- تفصیل کے لیے دیکھیے آرتھر جیفری: مقدمت ان ص ۲۸ - ۶۹
- آرتھر جیفری: مقدمت ان ص ۲۳ - ۷۰
- ابن ابی داؤد: کتاب المصاحف، ص ۲۲ - ۷۱
- آرتھر جیفری: Materials، ص ۲، ۱۵ - ۷۲
- ایضاً، ص ۱۶ - ۷۳
- جے۔ ذی پیر کن: Al-Kuran، دی انسائیکلو پیڈیا آف اسلام، ص ۸-۲۰۷، مزید تفصیل کے لیے دیکھیے جان برٹن، The Collecton of Quran، کیرج ۷۷۱۹۷۷ء، ص ۲۱۲-۱۹۹ - ۷۴
- جان وانبرو: Quranic Studies, Sources, Methods of Scriptual Interpretation: آکسفورڈ، ۱۹۷۷ء، ص ۳۶-۲۰۲ اور ص ۷۰-۲۰۲
- مشائی دیکھیے منتگری واث Bell's Introduction to Quran، ۱۹۷۰ء، ص ۲ - ۷۵
- آرتھر جیفری: Materials، ص ۷-۶ - ۷۶
- مشائی دیکھیے البخاری صحیح جلد ششم، صفحات ۳۸۰-۳۷۶ - ۷۷
- ابو محمد القیسی: الابانہ ص ۹۷-۹۶ - ۷۸
- ایضاً ص ۲۲-۲۳ - ۷۹
- محمد حمید اللہ: خطبات بہاولپور، ص ۱۶-۱۵ - ۸۰
- ایضاً، ص ۱۶-۱۵ - ۸۱

استشراق: ایک تاریخی جائزہ

اسماعیل ابراہیم نواب / ترجمہ: عمر فاروق

مسلمانوں اور مغرب کے درمیان فہم و افہام کے سفر کا تقریباً ایک ہزار سال پیشتر آغاز ہوا۔ یہ ایک انتہائی آہستہ روحد درجے دشوار اور بسا اوقات خطرات سے پر آن جانی صورت حال سے دو چار کرنے والا سفر تھا۔ اس نے بہت سے غلط موزوڑے۔ یہ ابھی تک طوفان کے تیور لیے ہوئے ہے۔ مگر اب درست سمت میں پیش رفت ہو رہی ہے، اور کئی میدانوں میں اس کی رفتار کافی تسلی بخش ہے۔ تاہم، راستے میں آگے ایسے سمندر بھی آتے ہیں جو ملاحوں کے نقشے میں نہیں پائے جاتے۔

مسلمانوں اور مغرب کے مابین سلبی نوعیت کا ابتدائی رابطہ، صلیبی جنگوں کی کھوٹی کے گرد گھومتا رہا۔ یہ مقدس جنگیں، آپس میں فہم و افہام کی بہتر صورت کو جنم نہیں دے سکیں۔ ہاں، یہ ضرور ہوا کہ اہل یورپ ایک ایسی ثقافت سے روشناس ہوئے جو انہیں اپنی ثقافت سے بڑھ کر محسوس ہوئی۔ بلکہ مسلمانوں کی معنوی فتوحات نے چرچ کے ذہین لوگوں میں اس بات کا ادراک پیدا کیا کہ اپنے عقیدے کے دفاع اور مسلمانوں میں عیسائیت کا پیغام پھیلانے کے لیے ضروری ہے کہ پہلے وہ دشمن کے طریقہ کار کو سمجھیں، جس کے لیے انہیں فکری لحاظ سے مسلح ہونا پڑے گا۔ اس طرح مغرب میں اسلام کے مطالعے کا آغاز ہوا، جس کے دو مقاصد تھے: معدیرت خواہی اور دعوت و تبلیغ۔ اسلام کے مغربی مطالعوں کا بڑا حصہ ابھی تک اس نہیں عداوت اور عسکری آوریزش کے دور میں سانس لیتا، انہی ختم نہ کیے جاسکے تصورات کی بنیاد

پر استوار ہے۔ تاہم، محققین اس گروہ میں سے کچھ صاف ذہن لوگوں نے، استشر اقی مطالعہ جات کے آغاز میں لاگوکی گئی حد بندیوں سے آزاد ہونے کی کوشش ضروری ہے۔

اسلام کے مطالعے میں دلچسپی لینے کے اوپرین نتائج صلیبی جنگوں کے دوران، ہی ظاہر ہونا شروع ہو گئے تھے۔ فرانس میں Cluny کے بااثر رہنما Peter the Venerable نے ایک برطانوی Robert of Ketton کو قرآن کی تعلیمات کارو کرنے کے لیے اس کا لاطینی زبان میں، پہلا واضح ترجمہ کرنے کی ہدایت کی۔ یہ ترجمہ 1143ء میں مکمل ہوا۔ اس قسم کے عداوتی مقصد کے تحت کیا جانے والا ترجمہ، ظاہر بات ہے، اصل کے مفہوم کو دیانت دارانہ انداز سے دوسری زبان میں منتقل نہیں کر سکتا، اور نہ یہ اسلام کے بارے میں معلومات کا ایک قابل اعتماد ذریعہ بن سکتا ہے۔ مذکورہ ترجمہ اسی نوعیت کا تھا۔ قرآن کا اغلاظ سے پر یہ لاطینی روپ دوسری یورپی زبانوں میں صدیوں تک قرآن کے تراجم کی بنیاد رہا۔ Abbot of Cluny نے اسی انداز کا اسلام مخالف مناظرانہ مواد بھی ترتیب دیا جو اپسین میں عربی سے ترجمہ ہو کر پھیلا۔

ایک وقت میں، اس امید پر کہ مسلمان ”کافروں“ کو عیسائیت کے ذریعے نجات دلائی جاسکتی ہے، عربی زبان سیکھنے کے رجحان کو فروغ ملا۔ تیرھویں صدی عیسوی میں پادری حضرات اسلام کی مقدس زبان اور اس کے عقائد و نظریات پر حادی ہونے کی انتہائی کوشش میں مصروف نظر آتے ہیں۔ اس کی بہترین مثال اپسین کے جزیرہ Majorca کے ایک پر جوش پادری Raymond Lull کے حیات آثار ہیں۔ اس بات کا حتی یقین کر لینے سے پہلے کہ مسلمانوں کو طاقت کے زور سے مجبور کیے بغیر بھی بپسند نہیں دیا جاسکتا، Raymond کا خیال تھا کہ عیسائی مشنری اگر اپنے آپ کو مسلمانوں کے دین اور کتاب کے علم سے مکمل طور پر لیں کر لیں تو وہ اپنے مذہبی مقابل کو گفتگو اور بحث و دلیل کے ذریعے عیسائی بناسکتے ہیں۔ ان مشنری مقاصد کے لیے تیرھویں صدری عیسوی میں ڈومینیانی (Dominican)^(۱) اور فرانسیسیائی (Franciscan) اہل کنیسہ کے ہاں عربی زبان کی تعلیم حاصل کرنے پر زور دیا

گیا۔

عربی زبان اور اسلام کا مطالعہ جلد ہی سیاسی، سفارتی اور معاشی محرکات کی بنابری بھی بروئے کار لایا جانے لگا۔ تاہم، خاص اہل کنیسہ کی اجارہ داری میں ہونے کے لحاظ سے مطالعہ اسلام، اسلام مخالف، تصور کائنات، (Weltanschaung) اور تعصب ہی کی تحویل میں رہا۔ لیکن اس سب کے باوجود یہ حقیقت ہے کہ اصل عربی مصادر کے مطالعے کا آغاز ہو چکا تھا، اور یہ اسلام کی تفہیم کو درست بنیادوں پر اٹھانے کی سمت ایک اہم اقدام تھا۔ مذہبی متون کے اس بلا واسطہ مطالعے کے سبب، قرون وسطیٰ میں بھی اسلام اور مسلمانوں کے بارے میں قدرے نئے اور غیر متعصب نظریات مغرب میں پھیلنا شروع ہو گئے تھے۔ یہ الگ بات ہے کہ چرچ کی حیثیت مجروح ہونے کے خوف سے ان کا اظہار وا بلا غحتاط انداز میں ہوا۔

سو ہویں صدی عیسوی میں اصلاح کلیسا (Reformation) کے آغاز نے عجب ستم طریقی کا مظاہرہ کیا، کہ اسلام کو چرچ کی داخلی فرقہ جائی لڑائی میں گھیٹ کر اس کے ساکھ کو نقصان پہنچایا۔ 'اصلاح کلیسا' کے رہنماؤں، بلکہ اس سمت میں ان کے پیش رو John Luther نے بھی اسلام کو "رمون چرچ" اور پیغمبر اسلامؐ کو پاپائے اعظم (جسے Wycliff کے پیرو کار مسیح مخالف کہہ کو مورد مذمت مٹھرا تے تھے) سے تشبیہ دی۔ دوسری طرف کی تھوک عیسائیوں نے بھی اسلام کو اپنی مخالف فرقہ جاتی نظریے Calvinism کے ذیل میں رکھتے ہوئے یکساں شدت کے ساتھ رکیدا۔

'اصلاح کلیسا' کی تحریک نے عہد نامہ قدیم کے لسانیاتی مطالعے میں بھی دلچسپی لی۔ اس غرض کے لیے عربی زبان کا تاریخی و تقابلی مطالعہ (Philology) بھی بروئے کار لایا گیا، تاکہ تو اُم سامی زبان ہونے کے لحاظ سے وہ بائیبل کی عبرانی زبان کو مادے (root) اور اشتقاق کی سطح پر سمجھنے میں مدد دے۔ تاہم، شروع میں عربی اور مسلمانوں کی دیگر زبانیں (جیسے فارسی اور ترکی) سمجھنے کا رجحان، اسلام کے بارے میں ہمدردانہ رویے کو ظاہر نہیں کرتا۔ سولھویں اور سترہویں صدی عیسوی میں مسلمانوں کے عقیدے کی مخالفت اور رد میں بہت سے کتابیں

تصنیف کی گئیں، بالخصوص جرمی میں جہاں Luther کا اسلام مخالف ورثہ نہایت قوی اثر کا حامل تھا، اور ترکوں سے (جن کا نام یورپ میں اسلام کے مترادف تھا) بے اندازہ نفرت پائی جاتی تھی۔ ترکوں سے خوف (Turkophobia) اور اسلام سے طبعی نفرت کی شدت، سترھویں صدی عیسیوی کے آخری حصے میں عثمانی اٹرالک کی فوجی طاقت کا سورج غروب ہونے کے بعد بھی بدستور قائم رہی۔

‘قرون وسطیٰ’ سے لے کر عربی زبان نے محققین کی توجہ اس طور پر مبذول نہیں کی جیسے سترھویں صدی عیسیوی میں ہوا، جب تجارتی، سیاسی اور مشنری مقاصد نے یورپ کو آمادہ جتنا کیا۔^(۳) اوکسفورڈ اور کیمبرج ایسی یونیورسٹیوں میں عربی زبان کے لیے پروفیسر کے باوقار عہدے رکھے گئے۔ Henry Stubbe جیسے چند ایک یگانہ روزگار اہل علم نے سترھویں صدی میں: بڑی جرأت کا مظاہرہ کرتے ہوئے اسلام اور پیغمبر اسلام کے بارے میں بے لگ تحریریں رقم کیں لیکن وہ اپنی زندگی میں انہیں شائع کرنے کی ہمت نہ کر سکے۔ خود Stubbe کی تصنیفات بیسویں صدی سے پہلے منصہ شہود پر نہ آسکیں۔^(۴)

غیر مغربی تہذیبوں اور دیگر مذہبی روایات کے سلسلے میں یورپ کے ‘عہدروشن’، بالخصوص اٹھارویں صدی کے فرانس میں علمی اور تحقیقی (Age of Enlightenment) رویہ بڑے پیمانے پر تبدیلی سے آشنا ہوا۔ روشن خیالی نے مغرب میں بے شمار لوگوں کو مذہبی تعصب کی بیڑیاں توڑنے پر آمادہ کیا۔ بہت سے یورپی اسکالروں نے اسلام اور پیغمبر اسلام کے بارے میں کس قدر معروضیت اور احترام کے ساتھ مطالعے کا آغاز کیا۔ 1994ء میں پہلی دفعہ یورپ میں قرآن کا اصل متن شائع ہوا، اور قرآن کے تراجم بر اہ راست اس عربی متن کو سامنے رکھ کر کیے گئے۔ اسلام اور اس کی تاریخ پر اصل مصادر سے استفادہ کرتے ہوئے کتابیں تصنیف ہوئیں، جس سے پرانی انگلاطری کی تصحیح عمل میں آئی۔ لیکن اس کے باوجود، اس دور میں اسلام کے بارے میں ہمدردانہ تحریروں کے لیے انتہائی ہمت درکار ہوتی تھی۔ یہ مذہبی قدامت پسندی کا دور تھا، جب پیشتر اسکالر آمدنی کے نہایت باوقار ذرائع رکھتے تھے، اور وہ

اپنی روزی اور آزادی کھونا نہیں چاہتے تھے۔ چند ایک دلیر نفوس نے، البتہ، اس جمی جمالی روایت کی خلاف ورزی کی، اور انہیں اپنے نظریات اور تحریروں کی قیمت بھی ادا کرنا پڑی۔ ابھی تک ایسے مصنفوں موجود تھے جو تعصب میں غرق مشنری جذبے کے تحت پیغمبر اسلام اور ان کی رسالت کے بارے میں زہر آلو تحریریں لکھ رہے تھے۔ مشتہ نمونہ از خروارے یہ عنوان دیکھیے: ”ظہور کلی فطرت اصلیِ جل و فریب در سوانح محمد۔ مع ضمیمه در براءت مسیحیت از ایں اتهام۔ پیش نہادہ برائے تأمل و اندیشه منکرین دیانت سماوی در عصر حاضر“

The True Nature of Imposture Fully in
the Life of Mahome, With a Discourse
for the Vindication of Christianity from
this Charge. Offered for the consideration
of the Deists of the Present Age.)^(۵)

خود Voltaire بھی، جو ”عہد روش“ کے ذہین ترین دماغوں سے تھا، اسلام کے خلاف ”قرن وسطیٰ“ کے تعصبات کا اسیر رہا، اور اسی نقطہ نظر سے اس پر شدید تقید کی۔ تاہم، یہ کہہ سکتے ہیں کہ سب کو بلا تفریق ایک ہی لاثمی سے ہانکنے والے پاپائیت مخالف نقطہ نظر نے پہلے سے Voltaire کی سوچ کا رخ متعین کر رکھا تھا۔ کچھ لوگ ایسے بھی تھے جو محض اہل کنیسه کو چڑانے کی داخلی تحریک کے زیر اثر اسلام اور پیغمبر اسلام کی تعریف کرتے تھے۔

”اصلاح کلیسا“ (Reformation) اور ”روشن خیالی“ (Enlightenment) سے آغاز کرتے ہوئے یورپ بھر کے محققین نے اپنے اپنے محرکات اور حدود کے پیش نظر اسلام کا ایک مذہب اور تہذیب کے طور پر مطالعہ کرنے کی خاطرا پنی زندگیاں وقف کر دیں اور اسی لحاظ سے عربی اور مسلمانوں کی دیگر زبانوں اور ادبیات کو مطالعے کا موضوع بنایا۔ انہی پیش رس لوگوں کی اٹھائی بنیاد پر انہیوں صدی میں مغرب میں ”اسلامیات“ کا مستقل تعلیمی شعبہ قائم ہوا۔^(۶) جبکہ بیسویں صدی میں ”اسلامیات“ میں تخصص رکھنے والے مغربی اہل علم کی اتنی بڑی

تعداد سامنے آتی ہے جسے بہولت شمار میں نہیں لایا جاسکتا۔

مسلم محققین 'اسلامیات' کے میدان میں اہل مغرب کی غیر معمولی عالمانہ شرکت پر ان کے انتہائی مرہون منت ہیں، جو اخہاروں صدی کے اختتام تک عمومی لحاظ سے Orientalists (مستشرقین) کے نام سے پہچانے جاتے تھے۔ مستشرقین نے سالوں کی سخت محنت سے لسانی تربیت بہم پہنچاتے ہوئے عربی، نیز مسلمانوں کی دیگر زبانوں میں موجود نہایت اہمیت کے حامل بنیادی مصادر کو اعلیٰ علمی معیار کے مطابق مدون کر کے شائع کیا۔

یہ بے صد، مشقت طلب اور قیمتی کام ایک ایسے دور میں انجام دیا گیا جب مخطوطات تک رسائی اکثر اوقات انتہائی مشکل سے ہوا کرتی تھی، اور اس میں 'الیکٹرونک شیکنا لو جی' کی مہیا کردہ سہولیات کو مطلق دخل نہ تھا۔ مثال کے طور پر "تاریخ طبری" کا نہایت شاندار ایڈیشن Jan de Goeje نے ہالینڈ، جرمنی اور اٹلی کے مستشرقین کی مدد سے بیس سال سے زائد عرصہ میں تیار کر کے شائع کیا۔ اس کے بغیر موڑھیں کو اسلام کی پہلی تین صدیوں کے بارے میں بنیادی نوعیت کی معلومات حاصل نہ ہو سکتیں۔ اسی انداز پر "طبقات ابن سعد" کا Edward Sachau کا مرتبہ Carl Tornberg Ferdinand Wensinck ایڈیشن، اور "سیرت ابن ہشام" کا مرتبہ آپس سال کے عرصہ میں مکمل ہوئی۔ مستشرقین کی دلچسپیوں کا دائرہ بہت وسیع رہا۔ دس جلدوں پر مشتمل مسلمانوں کے سکون کی مصور فہرست، اور بہت سے مسلم خطوط سے جمع کردہ کندہ و منقوش عبارتوں کا کئی جلدیں پر حاوی ایک حیران کن مجموعہ، محض دو مشالیں ہیں جو علم کی راہ میں ان کی اصالت، نیز حفاظت کے جذبے کا پتا دیتی ہیں۔ مستشرقین کے انیسویں صدی کے تدوین کردہ بہت سی کتابوں کے ایڈیشن تبدیل کیے جاسکتے ہیں نہ ان سے بہتر ایڈیشن سامنے آئے۔ یہ اس بات کی شہادت ہے کہ ان کی علمی کوششیں امتیازی حیثیت کی حامل ہیں۔ نیز یہ بات بھی ہماری مادی دنیا کی طرف سے ان کے لیے بہت برا خراج تحسین ہے کہ ان کے مرتب اور شائع کردہ عربی ایڈیشن آج بلا اجازت شائع کیے جا رہے ہیں۔

استشراق کا ارتقا اور مسائل

اگرچہ استشراق (Orientalism) کی بہت سی کامیابیاں ہیں جو احترام کی متحقیق ہیں، لیکن مسلم دنیا میں اس کی تصویر داغ دار نظر آتی ہے۔ اس کے بے شمار اسباب ہیں، جن میں ایک سبب ہمکاری کا وہ تعلق ہے جو استشراق، تبیشر (عیسائی تبلیغ) اور خود استعمار کو آپس میں جوڑتا ہے۔ مشزیوں نے اپنے اہداف جلد از جلد حاصل کرنے کے لیے استعمار کے سیاسی اور عسکری مظاہر سے فائد اٹھایا: بعض مستشرقین نے استعمار کو فکری جواز مہیا کرتے ہوئے اس کی حمایت اور ترجمانی کا حق ادا کیا: جبکہ تبیشر نے بہت سی استشراقی تحریروں کو اپنا خاص رنگ دیا، جس کی وجہ سے آج تک انہیں شک و شبہ کی نظر سے دیکھا جاتا ہے۔ کچھ مستشرقین کے اسلام پیغمبر اسلام اور مسلمانوں اور ان کی تہذیب کے بارے میں مسلسل عداؤت پر منی روئے نے مسلمانوں کے ہاں ان کے بارے میں پریشان کن احساس میں اضافہ کیا۔ وہ پیغمبر اسلام قرآن اور اسلامی اعتقدات و شعائر سے متعلق تاریخی مواد کی مستشرقین کے ہاں پائی جانے والی تشریحات پر اعتراض کرتے ہیں، اور سمجھتے ہیں کہ اہل مغرب کی یہ تشریحات تحقیق کے غیر متعصب معیار پر پورا اترنے میں بہ تسلیل ناکام رہی ہیں۔ ان الزامات کی صداقت کو صاف ذہن، معتدل مزانج مستشرقین نے بعض دفعہ تسلیم بھی کیا اور خود بھی اپنی مغربی ہمکاروں کے اسلام اور پیغمبر اسلام کے بارے میں غیر متوازن مطالعوں پر تقیدی نظر ڈالی۔ (۷) اگرچہ مسلمانوں کے بہت سے الزامات درست بھی ہیں، لیکن یہ نا انصافی ہو گی کہ سارے مستشرقین پر منفیت کا رنگ تھوپ دیا جائے اور بلا تفریق سب کوشک کی نظر سے دیکھا جائے۔ اسلام کی تعلیم یہ ہے کہ ہم لوگوں کو بے لامگ انداز میں جانچیں۔ قرآن کا ارشاد ہے ”کسی گروہ کی دشمنی تمہیں کہیں عدل و انصاف سے دور نہ کر دے۔“ (۸) وہ غلطی کرنے والوں کے گناہ، بے گناہ لوگوں پر نہیں ڈالتا: ”کوئی بوجھ اٹھانے والا دوسرا یکا بار نہیں اٹھائے گا.....“ (۹)

مستشرقین، درحقیقت، باہمی طور پر متنوع انداز نظر کے مالک ہیں۔ انہیں یکساں

نقطہ نظر کی حامل، یک آہنگ جماعت قرار دینا درست نہیں۔ ان میں سے کچھ نے معروضی اور بے لائق انداز میں مطالعہ برائے کار لانے کی کوشش کی، جبکہ دیگر تعصّب اور بعض و عناد کے زیر اثر تھے۔ بعض نے اپنی حکومتوں کے مقرر کردہ اہداف کو پیش نظر رکھا، دوسروں نے ان کی مخالفت کی۔ کچھ نے مشتری جذبے کے تحت کام کیا، دیگر پاپا سیت مخالف نقطہ نظر کے مالک، لا دریں اور وحی آسمانی کے منکر تھے۔ کچھ استعماری طاقت رکھنے والے ملکوں سے متعلق تھے، دیگر کا تعلق ایسے مالک سے تھا جو سما راجی قوت کے مالک نہیں تھے۔ بعض قد آور علمی حیثیت کے حامل تھے، دوسرے درجہ سوم کے مکتبی اور صحافی طرز کے لوگ تھے۔ ان مستشرقین میں Ignaz Snouck Hurgronje نے استعماریوں کے مقاصد پورے کیے، جبکہ Goldziher نے اس کے برعکس کسی حکومت کے ساتھ مسلک ہونے سے انکار کیا، اور مسلمانوں اور ان کی تہذیب کا بڑمداح رہا۔ Edward Palmer نے برطانوی حکومت کے لیے بطور جاسوس کام کیا، جبکہ Wilfrid Blunt نے برطانیہ اور وادی نیل پر اس کے مقرر کردہ حاکم Lord Cromer کے خلاف مصریوں اور ان کے رہنماء عربی کی حمایت کی۔ (۱۰) کچھ مستشرقین اپنے مطالعہ اسلام کے تحت مسلمان بھی ہوئے۔ فرانس کے Vincent Mansour Monteil اور Rene Guenon: سوئٹزر لینڈ کے Titus (Ibrahim) Burckhardt اور Frithjof Schuon: ہنگری کا عبدالکریم Germanus Thomas Lings: اور امریکا کا Irving میں سے جنہوں نے گھرے مطالعے کے بعد اسلام قبول کیا، اور اس کے لیے خدمات انجام دیں۔

یہ تسلیم کرنا بھی ضروری ہے کہ بہت سے مستشرقین نے براستم ڈھایا اور مسلم مسیحی تعلقات میں بہتری پیدا کرنے کی بجائے اسلام اور مسلمانوں کے بارے میں اپنی نہایت حدّت کی حامل یا منفی تحریروں کے ذریعے تجزیی کردار ادا کیا۔ وہ باہمی فہم و افہام کے لیے راستہ صاف کرنے کی بجائے رکاوٹیں کھڑی کرنے میں مصروف رہے۔ بعض اوقات مسلمانوں اور

مغرب کو قریب لانے کا تغیری کردار مستشرقین کی بجائے، ان غیر متعصب محققین و مصنفین نے ادا کیا جو مستشرقین کے کام سے تنقیدی انداز میں فائدہ اٹھاتے ہوئے، آزادانہ اور معروضی طور پر ایسے نتائج تک پہنچے جو مختصین کی جانبدارانہ تشریحات سے مختلف تھے۔ مثال کے طور پر Thomas Carlyle کا "پیغمبر اسلام بطور ہیرہ" کے موضوع پر 1840ء کا عوامی اجتماع میں کیا گیا وہ خطاب جسے اب بہت سراہا جاتا ہے، اور جس میں پہلی دفعہ برطانیہ کے ایک بڑے ادیب نے پیغمبر اسلام کی مخلصانہ کوششوں اور عظمت کو تسلیم کیا۔ (۱۱) اس خطاب نے (جو کسی طور اسلام کے سارے پہلوؤں پر کوئی جذبات آگیں مدحیہ قصیدہ نہیں) مستشرقین کے کام کی ضخیم جلدیوں سے کہیں بڑھ کر مسلمانوں اور مغرب کے درمیان فہم و افہام کے مقصد کو آگے بڑھایا۔ اس سلسلے کی ایک تازہ مثال Karen Armstrong کی تصنیف کردہ پیغمبر اسلام کی سوانح حیات ہے۔ یہ ایک غیر مختص، مگر صاف ذہن خاتون کی نہایت قابل مطالعہ کتاب ہے۔ (۱۲) اگرچہ مصنفہ نے کہیں کہیں ایسے خیالات کا اظہار کیا ہے جو مسلمانوں کے عقیدے سے پورے طور مطابقت نہیں رکھتے، مگر یہ کتاب پیغمبر اسلام اور ان کے پیغام کی ثبت انداز میں تصویر کشی کرتے ہوئے اسے ان قارئین کے سامنے پیش کرتی ہے جو ماضی میں مسلم دشمن تحریروں سے فکری غذا حاصل کرتے رہے۔

اس مضمون کی محمد و گنجائش کے پیش نظر کس قدر سطحیت کا خطرہ مول لے کر ہم یہ کوشش ضرور کریں گے کہ مستشرقین کے اسلام اور پیغمبر اسلام کے بارے میں اختیار کردہ رویے کے پیچھے کارفرما اسباب کا مختصر طور پر جائزہ لیں۔ مستشرقین اسلام اور پیغمبر اسلام کے بارے میں اپنے مذہبی، تاریخی اور ثقافتی پس منظر کے تحت کوئی رائے قائم کرتے ہیں۔ ان مغربی ماہرین 'اسلامیات' کی تحریروں کے بارے میں Daniel Norman نے یہ بات ملاحظہ کی ہے کہ "جب ہم {مسلم تہذیب و ثقافت سے} مغاری سوچ فہم کے حامل اہل علم کو پڑھتے ہیں تو یہ بات ہمارے ذہن نشین ہونی چاہیے کہ 'قرن وسطیٰ' کی عیسائی دنیا کس طرح بحث و جدال کیا کرتی تھی۔ (یہ پیش نظر رکھنا اس لیے ضروری ہے) کہ آج تک وہ (نقطہ ہائے

نظر اور تصورات) اس موضوع کا مطالعہ کرنے والے مغربی ذہن کی ساخت کا حصہ ہیں۔ (۱۳) یہ مخفی ایک عامل ہے جو اسلام کے بارے میں مستشرقین کے رویے کو ایک انتہائی سیکولر دور میں بھی متاثر کر رہا ہے۔ ہزار سالہ پرانے تعصبات مخفی پرانے ہونے کی وجہ سے ختم نہیں ہو جاتے۔ کوئی یہ خیال کر سکتا ہے کہ 'روشن خیالی' اور 'عقل پسندی'، کے دور کا آفتاب طلوع ہونے پر مستشرقین نے اسلام کے بارے میں زیادہ متوازن نقطہ نظر اختیار کر لیا ہو گا۔ یقیناً، چند ایک نے ایسا ضرور کیا، لیکن صورت حال اس قدر آسان اور سادہ نہ تھی۔ 'پاپائیت مخالف نقطہ نظر اور دیگر نئے نظریات' اس دور میں کثرت سے ظاہر ہوئے، اور مذہب کے بارے میں روایتی تصورات کو فکر و دانش کی یہ انقلابی لہریں بلا تخصیص ایک رو میں بہا کر لے گئیں۔ ڈاروینیت (Darwinism) کے اثرات میں سے ایک یہ بھی تھا کہ مذاہب کا مطالعہ کرنے والے اہل علم حضرات نے انہیں ایسے ادارے تصور کیا جو انسان کے ساختہ اور 'ناموس ارتقا' کی زد پر ہیں۔ یہ "میسٹھ کو اس کی تاریخی حیثیت میں تلاش کرنے" ("the quest of historical Jesus") کے بنیادی عوامل میں سے ایک ہے، جو میسٹھ کے گرد پہلی سوانح عمریوں کی دھنڈ کو ہٹانے کے لیے ضروری تھا۔ بلکہ بعض اہل مغرب نے میسٹھ کے وجود پر ہی شک کا اظہار کیا۔ (۱۴) اسی طرح بائیبل کی "تلقید اعلیٰ" ("higher criticism" of Bible) کے تحت بھی عبرانی زبان اور "کتاب مقدس" کی اصل (origins) کے بارے میں ارتقائی نقطہ نظر سے مطالعے کا آغاز ہوا۔

یہ انداز نظر ان صحائف و کتب کے مطالعے کے لیے اس وجہ سے رواہ ہے کہ محققین کے پاس تو اتر کے ساتھ ایک ٹھوس دستاویزی ثبوت موجود تھا جو انہوں نے عرصہ دراز کی تحقیق و جستجو اور استقرائی مطالعے سے تشکیل دیا تھا، اور یہ دستاویزی ثبوت، در حقیقت، بہت سی تحریروں کا ایک مرکب مجموعہ تھا۔ لیکن مستشرقین نے دائرے کو مربع کی شکل دینے کی کوشش کی، اور اسلام پر بھی اسی نقطہ نظر کی تطبیق کرنا چاہی جسے وہ عیسائیت اور یہودیت کے مطالعے میں بروئے کا رلاتے تھے۔ یہ بات ان کے اور مسلمانوں کے درمیان بحث و جدال اور آدیزش کے

بنیادی اختلافی نقاط میں سے ایک تھی۔ مماثلوں کے باوجود، اسلام کی تاریخ، عیسائیت اور یہودیت کی تاریخ سے مختلف تھی، جس طرح قرآن کی اصل (origin) اور تاریخ، بائبل کی اصل و تاریخ سے مغایر تھی۔ اسی طرح پیغمبر اسلام کی زندگی، انجام دادہ کام اور حاصل ہونے والی کامیابیاں، مسیح کی حیات و آثار سے مختلف واقع ہوئی تھیں۔ قرآن کی جمع و ترتیب کو، مثال کے طور پر، تورات کی ترتیب و تدوین سے مشابہت نہیں دی جاسکتی۔ ایسا اگر کیا بھی جائے تو تاریخی، نیز تحقیقی لحاظ سے ایک غیر علمی بات ہوگی۔

مزید برآں، مستشرقین نے مختلف فرضیہ جات کے تحت یہ ثابت کرنے کی کوشش کی ہے کہ پیغمبر اسلام نے خدا کی وحدانیت کے قائل پہلے دو مذاہب سے باقی متعارلی ہیں، نیز قرآن ان مذاہب کے صحائف و کتب سے ماخوذ ہے۔ مسلمانوں کے نزدیک یہ تینوں مذاہب آسمانی ہیں۔ لہذا یہ کہنا یقیناً مناسب نہ ہو گا کہ اس میں مشترک تعلیمات نہیں پائی جاتیں۔ اپنے حد اعتماد سے بڑھے ہوئے جوش و جذبے کے تحت یہ ظاہر کرنے کے لیے کہ اسلام دراصل عیسائیت اور یہودیت کی تعلیمات کا ایک پر اگنده آمیزہ ہے، بعض مستشرقین نے صحت و صداقت کی حدود کو اس قدر پھیلایا کہ انہی کے کچھ دیگر ہمکاروں کو اسلام کی حمایت اور اس کی اصلاح کے دفاع کا کام انجام دینا پڑا۔ یہ غیر علمی اور تعصّب کے حامل نتائج اگر مضت رسانہ ہوتے تو ان سے لطف انداز ضرور ہوا جاسکتا تھا۔ کچھ مستشرقین نے الزام لگایا کہ اسلام نے عیسائیت کی باقی متعارلی ہیں، دیگر نے اس نقطہ نظر کی مخالفت کی اور کہا کہ اسلام، یہودیت کی مسخر شدہ شغل ہے۔ تاہم، کچھ دوسرے اس بات کی قائل تھے کہ اسلام "سامریت" (Samaritanism) سے تشکیل دیا گیا مذہب ہے (۱۵-۱۶) اس طرح وہ اپنے فرضیہ جات بناتے اور رد کرتے رہے، بعینہ Bath کی بیوی (۱۷) کے مانند جس نے پانچ شوہر بد لے۔ اس سے یہ بھی واضح ہوتا ہے کہ کچھ مستشرقین اسلام کے بارے میں واقعی پریشانی کا شکار رہے کہ وہ ان کے علم میں آنے والے دوسرے کسی بھی مذہب سے مختلف واقع ہوا تھا۔

یہ بات کہ مستشرقین نے پیغمبر اسلامؐ ایسا کوئی نبی نہیں پایا، اس خاص مشکل کا پتا دیتی ہے جس سے انہیں پیغمبر اسلام کی زندگی اور ان کی حاصل کردہ روحانی و دنیوی کامیابیوں کو پرکھنے کے سلسلے میں دو چار ہونا پڑتا ہے۔ تاہم پیغمبرؐ کے بارے میں ان کی اپنی منفرد حیثیت کے اعتبار سے مطالعہ بروئے کار لانے کی بجائے وہ انہیں مذہب شخصیت کے بارے میں قائم کردہ اپنے اس تصور کی روشنی میں پرکھتے ہیں جس کی نمائندگی کسی معروف ترین مذہبی شخصیت، یعنی یسوع مسیحؐ نے کی۔ وہ مخلص عیسائی محققین ہوں یا سیکولر انداز فلکر کے حامل، ان کے نزدیک شعوری یا نیم شعوری طور پر تصور کردہ مثالی مذہب شخصیت مسیحؐ کی شکل، ہی میں ظاہر ہوتی ہے۔ وہ بسا اوقات پیغمبر اسلامؐ کا یسوع مسیحؐ کے ساتھ تقابل کرتے ہیں، جو تحقیق کے طریقہ کار، نیز تاریخی لحاظ سے ایک نادرست بات ہے۔ یہ دو عظیم پیغمبران خدا بابا ہم مختلف شخصیت کے مالک اور مختلف ماحول کے پروردہ، ایک دوسرے سے مختلف فریضے کی ادائیگی کے لیے مبعوث ہوئے۔ لیکن مستشرقین کے استدالوں کا یہ انداز اپناتے ہیں کہ یسوعؐ کبھی رضاہ ازدواج میں مسلک نہیں ہوئے، جبکہ محمدؐ نے ایک سے زائد بار شادی کی۔ اس لیے مؤخر الذکر شہوانیت کے دل دادہ تھے۔ مسیحؐ نے ریاست و حکومت کی بنیاد نہیں رکھی، جبکہ محمدؐ نے ایسا کیا۔ اس سے وہ یہ نتیجہ نکالتے ہیں کہ محمدؐ طاقت کے گرسنہ، میکیاولی (Machiavellian) انداز کے حکمران تھے۔ مسیحؐ نے جنگ نہیں لڑی، جبکہ محمدؐ نے ایک سے زیادہ جنگوں میں حصہ لیا۔ لہذا، وہ یقین طور پر خون آشام جنگجو تھے۔ یسوعؐ کو اپنے دنیاوی اعداء پر کامیابی حاصل نہیں ہوئی، جبکہ محمدؐ نے اپنے دشمنوں پر فتح پائی۔ چنانچہ وہ کسی قسم کے اخلاقی اصول سے بے گانہ ایک حیلہ باز شخص تھے۔ المختصر، ان مستشرقین کا خیال ہے کہ محمدؐ چونکہ بہت سے پہلوؤں سے مسیحؐ سے مختلف ہیں، لہذا یہ فطری بات ہوئی کہ وہ ایک مذہبی رہنماء کے لیے درکار خصوصیات سے عاری ہیں۔ پیغمبر اسلامؐ کے کردار پر مستشرقین کے اضطراب پرور حملے اور لاگو کردہ طعن آمیز فصلے، مسلمانوں اور مغرب کے درمیان احساس ناگواری اور نزاع و مخاصمت کا بنیادی سبب ہیں۔ مغرب کی پیغمبر اسلامؐ سے (جن پر ہر مسلمان اپنی پنجگانہ نمازوں میں عقدت کے ساتھ دعاۓ رحمت بھیجا

ہے) طبعی نفرت کی بنیاد میں کافی پرانی ہیں۔

اہل مغرب کے اس حملے کی وسعت کا اندازہ اس بات سے لگایا جاسکتا ہے کہ پیغمبر اسلام کو قدح و طعن کا ہدف بنانے والے محض پر جوش پادری یا 'قرون و سلطی' کے وہ جاہل اور باش افراد نہ تھے، جو صلیبی جنگوں کی آگ بھڑکانے کے لیے لوگوں کو بے سر و پا قصوں سے اکسایا کرتے تھے، بلکہ ان میں 'ما بعد عہد روش' کے مصنفوں، حتیٰ کہ نہایت ذی علم مستشرقین بھی شامل تھے۔ موجودہ دور تک تقریباً یہ بھی اس بات کو تسلیم کرنے سے انکاری رہے کہ محمد کو بطور پیغمبر مبouth کیا گیا: جس کا مطلب یہ ہوا کہ محمد نبوت کے جھوٹے مدعا اور حیله و فریب کی دکان سجائے والے ایک شعبدہ باز تھے۔ (العیاذ باللہ) اس طرح کے مستشرقین اسلام کو سمجھنے سے عاری رہے، بدیں وجہ کہ ان کے اور اسلام کے درمیان تعصب کا پردہ حائل ہے۔ نیز وہ اس بات سے قطعاً ناواقف ہیں کہ ایک ارب مسلمان اپنے پیغمبر سے انتہائی عقیدت اور محبت رکھتے ہیں۔ (۱۸)

پچھلے چند عشروں کے دوران بعض معروف مستشرقین نے یہ محسوس کیا کہ ان کے بہت سے ہمکار پیغمبر اسلام کے بارے میں اپنے رویے اور قائم کردہ رائے میں کسی قدر نا انصافی کے مرتكب ہوئے ہیں، اور تعصب، نیز غیر علمی رویے کا مظاہرہ کیا ہے۔ کچھ نے متعدد ہو کر، اور دیگر نے باوقار انداز میں پیغمبر اسلام کی نبوت کا اعتراف کیا۔ ان کا یہ اعتراف بارش کے پہلے قطرے کا کردار ادا کر سکتا ہے، خاص طور پر جب ہم یہ دیکھتے ہیں کہ مستشرقین جس بات کی طرف رہنمائی کر رہیں، ان کے معاشرے، نیز پادری حضرات بھی اس کی پیروی کرتے ہیں۔ دوسری طرف پیغمبر محمد کی بعثت و نبوت کا تسلیم کیا جانا مسلمانوں کے نزدیک اس بات کی کسوٹی ہو گا کہ آیا یا دوسرے مذاہب بھی پیغمبر اسلام اور مسلمانوں کے بارے میں احترام کا مظاہرہ کرتے ہیں!

مستشرقین کا امن و ہم آہنگی کی شاہراہ پر سفر خاصاً طویل رہا۔ ڈیڑھ سو سال سے زیادہ کا عرصہ ہوا جب Carlyle نے Edinburgh میں پیغمبر محمد کی نبوت کا بلند آہنگ لجھے

اور واشگاف الفاظ میں عوامی اجتماع کے اندر اعتراف کیا۔ پہلے اس نوعیت کا بھی کھار کیا جانے والا اعتراف اب اکثر سننے پڑھنے میں آتا ہے۔ مستشرقین کے اس نوعیت کے بیانات مسلمانوں اور مغرب کے درمیان پائی جانے والی پرانی غلط فہمیاں دور کرنے اور باہمی رابطہ استوار کرنے میں نہایت تعمیری کردار ادا کر سکتے ہیں۔ یہاں میں اس غرض سے چوٹی کے دو مستشرقین کے ہاں سے چند جملے اقتباس کرنے کی اجازت چاہوں گا۔ Robert Zaehner کا کہنا ہے: ”میرے لیے اس بات کے پیش نظر کہ محمد واقعی پیغمبر تھے، اور نبوت کی قابل اعتماد آواز نے محمد کے ذریعے لوگوں تک رسائی حاصل کی، یہ ماننا ممکن نہیں کہ کئی معقول بنیادوں پر اس نبوت کو تسلیم کرنے سے انکار کرے۔“^(۱۹) William Montgomery

Watt لکھتا ہے: ”میں سمجھتا ہوں کہ محمد ایک سچے پیغمبر تھے، اور عیسائیت کے اس اصول کے تحت کہ ’تم انہیں ان کے ثمرات سے پہچانو گے‘ میرا یہ خیال ہے کہ ہم عیسائیوں کو محمد کی نبوت تسلیم کر لینی چاہیے، بالخصوص جب یہ واضح ہو چکا کہ اپنی تاریخ کی بہت سی صدیوں کے دوران اسلام نے کئی سر برآ اور بر گزیدہ لوگ پیدا کیے۔ یوں محمد اگر پیغمبر شمار ہوتے ہیں، تو عیسائی اعتقاد ہی کے مطابق کہ روح القدس، پیغمبروں کے ذریعے مخاطب ہوتی ہے، قرآن کی الہامی حیثیت کو تسلیم کیا جاسکتا ہے۔“^(۲۰)

حوالشی

(1) سینٹ ڈومنیکن (1221ء) سے وابستہ پادری اور چرچ۔

(2) 1210ء میں سینٹ فرانس آف Assisi کا قائم کردہ مذہبی درویشوں کا سلسلہ اور اس سے متعلق چرچ۔

(3) کیمبرج یونیورسٹی کے واوس چانسلر نے 1936ء میں لکھے اپنے خط میں عربی پڑھنے کے حرکات بیان کیے ہیں: "هم خیال کرتے ہیں کہ یہ کام خودا پنی حیثیت میں نہ صرف اس بہت سے علم کو، جو ابھی تک اس علمی زبان میں بند پڑا ہے، منظر عام پر لا کر اچھی ادبیات کو ترقی دینے کی جانب مائل [بے سفر] نظر آتا ہے، بلکہ ان مشرقی اقوام کے ساتھ ہماری تجارت کے سلسلے میں بادشاہ اور ریاست کی بہتر خدمت کو پروان چڑھانے کا۔ جان بھی اپنے اندر رکھتا ہے: نیز خدا کے ان بھلے وقت میں چرچ کی حدود کو پھیلانے، اور ان لوگوں کے لیے عیسائی مذہب کی تشبیر و تبلیغ کی خاطر بھی عربی سکھنے کا۔ جان پایا جاتا ہے جو، ابھی تک اندر ہرے میں بیٹھے ہیں۔"؛ اقتباس کردہ در

Oriental Essays: Portraits of Seven Scholars

، (لندن، 1960ء)، صفحہ 12۔

(4) Account of the Rise and Progress of Stubbe Mahometanism, with the life of Mahomet and a Vindication of him and his Religion from the Calumnies of the Christians Bosworth نے اپنے آنکھیں شائع ہوئی۔ The Prophet Vindicated: A Restoration Treatise on Religion: Journal of Islam and Muhammad (1976, Spring)، Religion and Relation, 6:1 صفحہ 1-12، مارٹ قارئین کے وسیع تر طبقے کی توجہ Stubbe کے کام کے طرف مبذول کی۔

یہ ایک انگریز پادری اور او کسپورڈ یونیورسٹی میں عبرانی پڑھایا کرتا تھا، اور بعد ازاں Norwich کا پرنسپل بننا) کی سب سے مشہور تصنیف ہے۔ یہ کتاب 1697ء میں شائع ہوئی۔ اس کی بارہ اشاعت مکر عمل میں آئی، اور اس کا دیگر یورپی زبانوں میں ترجمہ بھی کیا گیا۔ یہ کتاب جزوی طور پر Stubbe کے مذکورہ کام کا رد عمل بھی ہو سکتی ہے، لیکن اس کی گردش خواہ مسودے کی نقول کی صورت میں دست بدست رہی ہو، اس نے کچھ نہ کچھ مقبولیت ضرور حاصل کر لی تھی۔ The Prideaux treatment of Arab History by Prideaux Ockley and Historians of the Middle East، P M Holt Sale، شائع شدہ دراز

مرتبہ: Bernard Lewis، P M Holt، (لندن، 1962ء)، صفحہ 290-302

ان پیش رو تعلیمی ماہرین اور اسکالروں میں، جو معروضیت نہ کیں مگر ہمیشہ اپنی علمیت کے باعث نمایاں رہے، چند ایک کا ذکر یہاں ضرور کیا جا سکتا ہے: Thomas (1563-1632)، Bedwell Edward Pocock, the Elder (1563-1632)، Johann Reiske (1604-1691)، William (1716-1774)، Sylvester de Sacy (1746-1794)، Jones (1774-1838)، Joseph von Hammer-Purgstall (1774-1856)، Reinhart Dozy (1788-1866)، Friedrich Ruckert Ferdinand (1816-1889)، Gustav Weil (1820-1883)، Jan de Goeje (1808-1899)، Wustenfeld (1866-1906)، Edward Browne (1850-1921)، Ignaz Goldziher (1836-1930)، Theodor Noldeke (1862-1926)، Christian Snouck (1869-1935)، Leone Caetani (1857-1936)، Hurgronje (1857-1936)۔

حضرت ایک مثال دینے کی خاطر کہ صاف ذہن مستشرقین کس طرح 'اسلامیات' کے بارے میں اپنے ہم منصبوں کے تعصب اور اغلاط کو رد کرتے ہیں، The Jewish Foundation of Islam (نیویارک، 1967ء)، اشاعت Carles Cutler Torner از Franz Rozenthal (پر، 1933ء)، اول انتہائی علمی اور حساس مسائل کو مناسب طور پر

زیر بحث لانے والا تعارف (صفہ v-xxiii) ملاحظہ کیجیے۔ Torrey، Rosenthal کی کچھ اغلاط صحیح، اور اس کے طریقہ تحقیق پر تنقید کرتا ہے۔ مثال کے طور پر وہ لکھتا ہے (صفہ viii): ”جب وہ [Torrey] ان نقاط کی طرف آتا ہے جن کا بطور دلیل خداں کے اسلام کی یہودی اساس، والے نظریے کے خلاف استعمال کا امکان ہو سکتا ہے، تو اس کی عمومی طور پر نظر آنے والی معروضیت اور علمی برداشت کچھ کمزور پڑ جاتی ہے، اور وہ ثبوت کے دشوار گرفتی، ہونے سے قدرے نالاں ہونے کا تاثر دیتا ہے۔“ (obstreperousness) نیز Resenthal لکھتا ہے (صفہ xxii): ”Torrey کے کام کا معتدلبہ حصہ ایسا ہے جو بحث و مناقشہ کے قابل، بلکہ غلط ہے۔ یہ اسلامی تحقیق کے راجح انداز میں شانہیں ہو سکتا، اور آج کے بہت سے ماہرین اسلامیات (Islamists) اس کام کے طریقہ کار اور تکنیک پر کوئی رد عمل نہیں دے سکتے۔“

(8) قرآن، المائدہ ۸، ﴿و لا يجر منكم شناًن قوم على الاتعدلو﴾

(9) قرآن، الإسراء: ۱۵: ﴿..... ولا تزر وازنة وزر أخرى﴾۔ یہ اسلامی عقیدہ کہ ہر کوئی صرف اور صرف اپنے اعمال کا جواب دہے، قرآن میں بارہا مکر رآیا ہے۔ مثال کے طور پر دیکھیے: لأنعام ۱۶۴؛ فاطر: ۱۸؛ الزمر: ۷؛ اور النجم: ۳۸۔

(10) اسلام کے مستشرقین ماہرین کے بارے میں ان کے حامیوں اور مخالفین کی نمائندگی کرنے والا بہت سا اور فزوں ترمذی میں مواد پایا جاتا ہے۔ بہ مواد اہمیت اور صاف و تفصیل کے مختلف درجوں کا حامل ہے، اگرچہ مسلمانوں (جن میں بیشتر مغربی سے یا مسلم دنیا میں موجود مغربی طرز کی یونیورسٹیوں سے تعلیم یافتہ ہیں) کا حالیہ سالوں میں پیدا کردہ لڑپچھ بسا اوقات انتہائی تنقیدی رہا ہے۔ مسلم اسکالر، مستشرقین کی ایک ایسے میدان میں تفوق حاصل کرنے کے لیے کی گئی انتہائی سخت محنت کا اعتراف کرتے ہیں جو ان کے ثقافتی ماحول اور تہذیبی پس منظر (orientation) سے مفارک ہے۔ وہ ان کی اعلیٰ تقلیبی کامیابیوں پر خوشی اور تائید کا اظہار اور ”اسلامیات“ کے بہت سے شعبوں میں ان کے متاثر کن حصے کی تعریف و تحسین کرتے ہیں۔ تاہم، اس کے ساتھ وہ اکثر اپنے مغربی ہمکاروں کو اس بات پر ملامت و تنقید کرتے نظر آتے ہیں جسے مسلمان، مستشرقین کی جانب دارانہ پیشکش، غیر مصوّن تحریکات، بے جواز و دلیل نتائج، خشک و بے مغزا اور نسلیت و انسانیت پرستی پر منی طریقہ تحقیق کا نام دیتے ہیں۔ نیز کبھی وہ انہیں ان کی واسطے لسانی یا دیگر واقعیاتی اغلاط پر زجر و ملامت کرتے دکھائیدیتے ہیں۔ جدید معاصر دور کا ایک مشہور اسکالر (جود مشق کی)

'عرب اکادمی' کا بانی ہے) کی طرف سے مستشرقین کے عرب دنیا کی ادبی اور ثقافتی نشانہ ٹھانیہ میں ڈالے جتھے پر عربوں کے انتہائی منت پذیر ہونے کے اعتراف کے لیے دیکھیے: "محلہ اجتماع لعلیٰ العربی، 7، (1927ء) صفحہ 400۔ قابل کی خاطر، نیز مستشرقین کے انداختہ قابل تعریف حصہ و کردار، اور اپنے غیر تقيیدی مسلمان شاگردوں پر ان کے ضرور سامان اثر کی جائیج اور محکمہ کے لیے رقم السطور کا مقالہ بعنوان: Reflections on the Roles and Isma'il Ibrahim az Educational Desiderata of the Islamist Islamic Perspectives: Studies in Nawwab Khurshid Honour of Sayyid Abul A'la Mawdudi، شائع شدہ در 1979، Zafar Ishaq Ansari، Ahmad ملاحظہ، صفحہ 44، مرتبہ کیجیے۔ 'استراق' کو ان دونوں اعلیٰ تعلیمی اداروں میں ایک معین شعبے کے طور پر خاصی اہمیت دی گئی ہے۔ یہ میدان اتنا وسیع ہے کہ مستشرقین کے بارے میں اب نہ صرف عمومی نوعیت کے جائزے، بلکہ کسی خاص اسکالر اور اس کے کام کے بہت سے بصیرت آگیں، مفصل مطالعہ جات، یا اسلام کے مغربی اسکالروں کے مطالعہ کردہ معینہ شعبوں میں ان کے بنیادی نقطہ نظر کے عمق تجزیے بھی پائے جاتے ہیں۔

اوّل (لندن، 1841ء: بارہا اشاعت مکر)؛ اس کے "The Hero as Prophet" کے لیے دیکھیے: Carlyle، اس کے 1840ء میں عوامی اجتماع دیے گئے، پیغمبر، کامن، جو اس کی کتاب On Edinburgh، Heroes، Hero-Worship and the Heroic in history اشاعت، اول (لندن، 1841ء: بارہا اشاعت مکر)؛ Carlyle، Goethe and Edizioni Dott. Bernard E Dold، Muhammad Antonino Sfameni Islam and M M Ahsan (Winter 1986) تصریح کردہ از Flugel، Thomas Carlyle's Moral and Religious Development، ترجمہ کردہ از Jessica Gilbert Tyler، پہلی بار شائع شدہ

درسال 1891ء، از اشاعت اول (Edinburgh، 1960، نظر ثانی شده ایڈیشن (اوکسفورڈ، 1883، نیز اس نظر ثانی شاہ ایڈیشن کی اوکسفورڈ پیپر بیک اشاعت، 1997ء) صفحہ 313، میں Carlyle کے بارے میں تبصرہ و تقدیم: What is Islam 314-313، صفحہ 1-6، Watt W Montgomery (لندن اور بیروت، 1968، نظر ثانی شده در Albert Islam and the Philosophers of History Europe and the Middle East، Hourani Modern (Berkeley)، 1980، Los Angeles، صفحہ 64-65، اپریل، 1975، صفحہ 99-105، خاص طور پر Carlyle کی تقریر کے مسلم دنیا پر اثر اور سید احمد خان کے ساتھ Carlyle کی گفتگو پر مصنف کے ملاحظہ جات۔

Karen Muhammad: A Biography of the Prophet (12) (نيوارک، Armstrong، 1992)۔

Islam and the West: The West: The Making of an Image (13) (نيوارک، Norman Deniel، نظر ثانی شده ایڈیشن، صفحہ 326)۔

محض ایک مثال دینے کی خاطر کہ مسیح کی تاریخی حیثیت کے بارے میں تشکیک کی روکس قدر (14) شدید تھی، Albert The Quest of the Historical Jesus، Schweitzer (نيوارک، 1968، 1906، 1910، W Montgomery، Bruno Bauer، میں) میں Schweitzer کے اصل جرم ایڈیشن سے اولین بار ترجمہ کردہ از Bauer (نيوارک، 1968، 1910، W Montgomery) میں تحریر کردہ باب (نمبر XI، صفحہ 137-160) ملاحظہ کیجئے۔ Bauer نے واضح کرنے کی کوشش کی کہ یہ ثابت کرنا ممکن ہے کہ مسیح کا بطور ایک تاریخی شخصیت کبھی وجود پایا جاتا تھا۔ بطور ایک نئی صرف مطالعہ، "حیات مسیح کی تاریخ" پر تصنیف کردہ بہت سی کتابوں میں Schweitzer کا یہ نمایاں نظر آنے والا کام مسیح کے بارے میں پائے جانے والے سوانحی مواد کے ارتقا کی بہترین توضیح کرتا ہے۔ یہ واضح کرتا ہے کہ روش خیالی کا عہد شروع ہونے کے بعد کس طرح مغربی اسکالروں نے مسیح کا قصہ حیات، از مرتو تشکیل دینے کے لیے انہاروں میں صدی عیسوی سے لے کر بیسویں صدی تک پروان چڑھنے والے طریقہ ہائے تحقیق کو انجلیوں میں پائے جانے والے

بنیادی مصادری مواد پر منطبق کیا۔ یہ اس نئی صنفِ مطالعہ ("حیاتِ سُچ کی تاریخ") کا نشووار تقاضا تھا جو چیزبر عیسیٰ کی زندگی کو اس مقام سے کھنگانے کے لیے، بسا اوقات نامناسب طور پر، استعمال کیس لائے گئے طریقہ ہائے تحقیق کا اولین لحاظ سے جواب دہ تھا، جہاں مصادری مواد بے تحاشا اختلاف کا حامل ہے۔ ایک اہم تصنیف فرانسیسی زبان میں 1935ء میں سامنے آئی، اور یوں (مؤخر ہونے کے لحاظ سے) Schweitzer کی کتاب میں اس کا تجزیہ نہیں کیا گیا۔ یہ سچ کے بارے میں Renanian روایت کا تتبع کرنے والی تحریروں میں سے ہے: Charles Jewish World in the Time of Jesus

مع پیش لفظ از Charles Francis Potter، Guigenbert (نیویارک، 1986ء، اشاعت چہارم؛ اشاعت اول، 1959ء)۔ سچ کی مختلف زمانوں کے دوران نشووار تقاضا پانے والی تصور کے بارے میں ایک نہایت قابل خواندنی کتاب یہ ہے: Jesus Throughout the Centuries: His Place in the History of

Culture اور لندن، New Haven)، Jaroslav Pelikan از (1985ء،

فلسطین کے علاقے 'سامرہ' سے تعلق رکھنے والے لوگوں کے قدیم ندیبی اعتقدات کا مجموع۔ (15)

اسلام کے مزعومہ یہودی اور عیسائی اصل (origins) پر تصنیف شدہ کچھ کتابوں کے مجرد عنوان (16)

ہی ان کے مطالب کو ظاہر کر دیتے ہیں۔ جیسے یہ کتابیں ہیں: The Richard Bell کی

Qrigin of Islam in its Christian Environment (لندن، 1926ء)

The Jewish Charles Cutler Torrey کی (1926ء)

Foundation of Islam از Franz Rosenthal (نیویارک، 1954ء)

Judaism in Abraham I Katsh کی (1933ء) اور 1967ء؛ اشاعت اول، 1933ء)

Islam: Biblical and Talmudic Backgrounds of the Koran (1926ء)

and ist Commentries اس بے بنیاد ادعیہ کے لیے کہ (1954ء، نیویارک، 1954ء)

اسلام نے "سامریت" (Samaritanism) سے باقی مستعار لی ہیں، ملاحظہ

کیجیے: Jewish, Christian, and Samaritan Influence on

The Macdonald Joshua Finkel از Arabia شائع شد، در (1933ء)

Princeton)، Presentation Volume اور لندن، اوسکفورد، 1933ء)

صفحہ 160 (صفحہ 160) دریافت کرتا ہے: مگر کیا ہم جزیرہ نماۓ عرب میں

پیغمبر اسلام کے عہد سے پہلے اور اس دوران 'سامریت' کا وجود پیشگی فرض کرنے کے لیے کافی ثبوت رکھتے ہیں؟ 'سامریوں' کے وہاں بھنسے کے متعلق ہمیں کوئی شنید نہیں۔ لیکن بے خوف چیزے، Finkel اسی صفحے پر حزم و اصرار سے یہ بھی کہتا ہے: "..... چنانچہ، اسلام کی پیدائش میں [شریک عوامل میں] 'سامریت' کے حصے کا دعویٰ کرنا معقول معلوم ہوتا ہے۔"

Geoffery Chaucer کی ایک کہانی کا مرکزی Canterbury Tales کردار۔ (17)

مغرب میں مستشرقین کے ہاتھوں تشكیل پانے والی پیغمبر اسلام کی صورت گری کا ایک کتابیاتی جائزہ محمد ہماہ حادہ (Hamadeh) کے پی ایچ ذی کے تھیس کا موضوع ہے جو قدرے تبدیل شدہ صورت میں اس نام سے شائع ہوا: مراجع مختارہ عن حیاة محمد رسول اللہ۔ جزء اول: کتابۃ السیرۃ النبویۃ بین الشرق والغرب من اقدم العصور حتی الوقت الحاضر، (ریاض، 1982ء)۔ اس کتاب کو افادے میں تسلیل کی غرض سے تازہ اعداد و شمار اور مطالعہ جات کے جائزے سے مزین کرنا ضروری ہے۔ زیادہ قریب کے حالیہ عرصے میں Image of the Prophet نے Jabal Muhammad Buaben Muhammad in the West Study of Muir, Margoliouth (1996, Leicester), and Watt نگاروں کے جائزے پر توجہ مرکوز کی ہے۔ پیغمبر اسلام کے سوانحی مطالعہ جات کے باریمیں مغربی نقطہ نظر کے لیے دیکھیے: Recent European Research on the Life of Prophet Muhammad Rudi Paret, and Work of Prophet Muhammad در ۱۹۵۸ء، Journal of the Pakistan Historical Society، صفحہ ۹۶-۹۷؛ اور در ۱۹۹۶ء، A Critical Survey of Modern Studies of Studies on Muhammad، Maxime Rodinson از شائع شده در M L Swartz، Islam، (نیو یارک اور اکسفورد، 1981ء)، صفحہ ۲۳-۸۵، ترجمہ کردہ از Swartz، مع شان دار انداز سے تحریجی حوالی کے ساتھ مزین ایک تقیدی کتابیات، از Revue des 'etudes mohammediennes'، Bilan des 'etudes mohammediennes Historique، 229 (1963ء)، صفحہ ۱۶۹-۲۲۰۔ پیغمبر اسلام کے بارے میں

صاف ذہن مستشرقین کا رویہ کچھ عرصہ سے زیادہ معروضی اور ہمدردانہ ہو چکا ہے۔ یہ بات حال ہی

میں شائع ہونے والے کچھ تحقیقی موارد میں چلکتی نظر آتی ہے۔ پیغمبر اسلام اور ان کی محترم حیثیت، نیز مسلم معاشرے میں ان کی مقبول تصور کشی کے سلسلے میں مسلمان دانشوران کے خیالات پیش کرنے والے تحقیقی کام کے لیے ملاحظہ کیجیے Annemarie Scimmel کی انتہائی And Muhammad is His Messenger: The Veneration of the Prophet in Islamic Chapel Hill), Piety Und Muhammad Ist Sein اصل جرمن ایڈیشن اور لندن 1985ء، Dusseldorf/Koln 1981، Prophet The Prophet Muhammad as a Centre of We Believe in One شائع شدہ در مسلم Life and Thought God : The Experience of God in Christianity and Abdoldjavad Falaturi، مرتبہ A Schimmel، Islam (لندن، 1979ء، صفحہ 6-35)۔

27، At Sundry Times (لندن، 1958ء، صفحہ 27) (19)

Muhammad's Mecca: History in the Qur'an (20)

1، (1988، Edinburgh)، صفحہ 1